

॥ श्रीः ॥

श्रीमदानन्दतीर्थभगवत्पादाचार्यविरचितम्

ईशावास्योपनिषद्भाष्यम्

श्रीमद्भुवमङ्गीममध्वान्तर्गतसामकृष्णवेदव्यासात्मकलक्ष्मी-
हयग्रीवाय नमः ॥ हरिः ॐ ॥ नित्यानित्यजगद्भावे नित्याय ज्ञान-
मूर्तये । पूर्णानन्दाय हरये सर्वयज्ञभुजे नमः ॥ १ ॥ यस्माद्ब्रह्मेन्द्र-
रुद्रादिदेवतानां श्रियोऽपि च । ज्ञानस्फूर्तिस्तदा तस्मै हरये गुरवे
नमः ॥ २ ॥ स्वायम्भुवो मनुरेतैर्मन्त्रैर्मगवन्तमाकूतिवृत्तं यज्ञनामानं
विष्णुं तुष्टाव । 'स्वायम्भुवस्सदौहित्रं विष्णुं यज्ञाभिधं मनुः ।
ईशावास्यादिभिर्मन्त्रैस्तुष्टावाऽवहितान्मना । रक्षोभिरुग्रैस्सम्प्राप्तः स्वादितुं
मोचितस्तदा । स्तोत्रं श्रुत्वैव यज्ञेन तान्हत्वाऽवध्यतां गतान् ।
प्रादाद्वि भगवांस्तेषामवध्यत्वं हरः प्रभुः । तैर्वध्यत्वं तथान्येषामितः
कोऽन्यो हरेः प्रभुरिति ब्रह्माण्डे । भागवते चायमेवार्थ उक्तः ।
ईशावास्ययोग्यमीशावास्यम् । जगत्यां प्रकृतौ । तेनेशेन त्यक्तेन
दत्तेन भुञ्जीयाः ॥ 'स्वतः प्रवृत्त्यशक्तत्वादीशावास्यमिदं जगत् ।
प्रवृत्तये प्रकृतिर्गं यस्मात्स प्रकृतीश्वरः । तदधीनप्रवृत्तित्वात्तदीयं
सर्वमेव तत् । तदत्तेनैव भुञ्जीया अतो नान्यं प्रयाचयेदि'ति
ब्रह्माण्डे ॥ १ ॥ अकुर्वतः कर्म न लिप्यत इति नास्ति । 'अज्ञस्य
कर्म लिप्येत कृष्णोपास्तिमकुर्वतः । ज्ञानिनोऽपि यतो हास आनन्दस्य

ईशावास्योपनिषत्

श्रीमद्भुवमङ्गीममध्वान्तर्गतसामकृष्णवेदव्यासात्मकलक्ष्मीहयग्रीवाय
नमः ॥ हरिः ॐ ॥ ईशावास्यमिदं स्वर्गं यत्किञ्च जगत्यां जगत् । तेन
त्यक्तेन भुञ्जीथा मा गृधः कस्यस्विन्नम् ॥ १ ॥ कुर्वन्नेवेह कर्माणि

मवेद्भुवम् । अतोऽलेपेऽपि लेपस्यादतः कार्येव सा सदे'ति नारदीये ॥
॥ २ ॥ सुष्ठु रमणविरुद्धत्वादसुराणां प्राप्यत्वाच्चासुर्याः । 'न च
रमन्त्यहो असदुपासनयात्महन' इत्युक्तत्वात् । 'महादुःखैकहेतुत्वा-
त्प्राप्यत्वादसुरैस्तथा । असुर्या नाम ते लोकास्तान्यान्ति विमुखा
हरावि'ति च वामने । ये के चेति नियम उक्तः । 'नियमेन तमो
यान्ति सर्वेऽपि विमुखा हरावि'ति च ॥ ३ ॥ 'अनेज्जर्भर्मयत्वा-
त्तदेकं प्राधान्यतस्तथा । सम्यग्ज्ञातुमशक्यत्वादगम्यं तत्सुरैरपि ।
स्वयं तु सर्वानगमत्पूर्वमेव स्वभावतः । अचिन्त्यशक्तितश्चैव सर्वग-
त्वाच्च तत्परम् । द्रवतोऽत्येति संतिष्ठत्स्मिन्कर्माण्यधान्मरुत् ।
(म)भारुत्येव यतश्चेष्टा सर्वा तां हरयेऽर्पयेदि'ति ब्रह्माण्डे । ऋष ज्ञाने
॥ ४ ॥ तदेजति तत एव एजत्यन्यत् । तत्स्वयं नैजति । 'ततो
विभेति सर्वोऽपि न विभेति हरिः स्वयम् । सर्वगत्वात्स दूरे च
बाह्येऽत्र समीपग' इति तत्त्वसंहितायाम् ॥ ५ ॥ 'सर्वगं परमात्मानं
सर्वं च परमात्मानि । यः पश्येत्स भयाभावाच्चात्मानं गोपुमिच्छती'ति
सौकरायणश्रुतिः ॥ ६ ॥ यस्मिन्परमात्मनि सर्वभूतानि स परमात्मैव
तत्र सर्वभूतेष्वभूत् । एवं सर्वभूतेष्वेकत्वेन परमात्मानं विजानतः को
मोहः । 'यस्मिन्सर्वाणि भूतानि स आत्मा सर्वभूतगः । एवं सर्वत्र
यो विष्णुं पश्येत्तस्य विजानतः । को मोहः कोऽथवा शोकः स

जिजीविषेच्छतः समाः । एवं त्वयि नान्यथेतोऽस्ति न कर्म लिप्यते
नरे ॥ २ ॥ असुर्या नाम ते लोका अन्धेन तमसाऽऽवृताः । तांस्ते
प्रेत्याभिगच्छन्ति ये के चात्महानो जनाः ॥ ३ ॥ अनेज्जदेकं मनसो जवीयो
नैर्न हवा ओमुवन्पूर्वमपैत् । तद्भावतोऽन्यानत्येति तिष्ठत्स्मिन्नापो
मातुरिद्वा दधाति ॥ ४ ॥ तदेजति तदेजति तदरे तद्वन्तिके । तदन्तरस्य
सर्वस्य तदु सर्वस्य (अस्य) बाह्यतः ॥ ५ ॥ यस्तु सर्वाणि भूतान्यात्मन्येवानु
पश्यति । सर्वभूतेषु आत्मानं ततो न विजुगुप्सते ॥ ६ ॥ यस्मिन्स-
र्वाणि भूतान्यात्मैवामृद्विजानतः । तत्र को मोहः कश्चोः एकत्वमनु-

विष्णुं पर्यगाद्यत'इति पिप्पलादशाखायाम् । पूर्वोक्तानुवादेन शोक-
मोहाभावेऽपि विजानतश्चात्रोच्यते । अभ्यासश्च सर्वगतत्वस्य तात्पर्य-
द्योतनार्थः ॥ ७ ॥ 'शुकं तच्छोकराहित्यादत्रणं नित्यपूर्णतः । पावन-
त्वात्सदा शुद्धमकायं लिंगवर्जनात् । स्थूलदेहस्य राहित्यादस्त्राविर-
मुदाहृतम् । एवं भूतोऽपि सार्वज्ञात्कविरित्येव शब्दयते । ब्रह्मादिसर्व-
मनसां प्रकृतेर्भनसोऽपि च । ईक्षित्वान्मनीषी स परिभूः सर्वतो
वरः । सदाऽनन्याश्रयत्वाच्च स्वयम्भूः परिकीर्तितः । स सत्यं जगदे-
तादृङ्गित्यमेव प्रवाहृतः । अनाद्यनन्तकालेषु प्रवाहैकप्रकारतः । निय-
मेनैव ससृजे भगवान्पुरुषोत्तमः । सज्ज्ञानानन्दशीर्षोऽसौ सज्ज्ञानानन्द-
बाहुकः । सज्ज्ञानानन्ददेहश्च सज्ज्ञानानन्दपादवान् । एवं भूतो
महाविष्णुर्यथार्थं जगदीदृशम् । अनाद्यनन्तकालीनं ससर्जात्मेच्छया
प्रसुरि'ति वाराहे ॥ ८ ॥ 'अन्यथोपासका ये तु तमोऽन्धं यान्त्य-
संशयम् । ततोऽधिकमिव व्यक्तं यान्ति तेषामनिन्दकाः । तस्मा-
द्यथास्वरूपं च नारायणमनामयम् । अयथार्थस्य निन्दां च (९।१०)
ये विदुस्तस्य सज्जनाः । ते निन्दयाऽयथार्थस्य दुःखाज्ञानादिरूपिणः ।
दुःखाज्ञानादिसन्तीर्णाः सुखज्ञानादिरूपिणः । यथार्थस्य परिज्ञाना-
त्सुखज्ञानादिरूपताम् । या(११)न्त्येवं सृष्टिकर्तृत्वं नाङ्गीकुर्वन्ति ये
हरेः । तेऽपि यान्ति तमो धोरं तथा संहारकर्तृताम् । नाङ्गीकुर्वन्ति

पश्यतु ॥ ७ ॥ सपर्यगाच्छुक्कमकायमवणमस्त्राविरः शुद्धमपापचिद्धम् ।
कविर्मनीषी परिभूस्त्वयम्भूर्याथातथ्यतोऽर्थान्मयदधाच्छादवतीभ्यस्स
माभ्यः ॥ ८ ॥ अन्धंतमः प्रविशन्ति येऽविद्यामुपासते । ततो भूय इव
ते, तमो य उ विद्यायाः स्ताः ॥ ९ ॥ अन्यदेवाहुर्विद्याया अन्यदाहुर-
विद्याया । इति शुश्रुम धीराणां ये नृस्तद्विचचक्षिरे ॥ १० ॥ विद्यां
चाविद्यां च यस्तद्वेदोभयः सह । अविद्याया मुत्सुं तीर्त्वा विद्यायाऽसृत्-
मश्नुते ॥ ११ ॥ अन्धंतमः प्रविशन्ति येऽसम्भूतिमुपासते । ततो भूय

तेऽप्येवं तस्मात्सर्वगुणात्मकम् । सर्वकर्तारमीशेशं सर्वसंहारकारणम् ॥
॥ १२ ॥ १३ ॥ यो वेद संहतिज्ञानाद्देहबन्धाद्विमुच्यते । सुख-
ज्ञानादिकर्तृत्वज्ञानात्तद्व्यक्तिमात्रजेत् । सर्वदोषविनिर्मुक्तं गुणरूपं
जनार्दनम् । जानीयाच्च गुणानां च भागद्वानि प्रकल्पयेत् । न
मुक्तानामपि हरेस्साम्यं विष्णोरभिन्नताम् । नैव प्रचिन्तयेत्तस्मा-
द्ब्रह्मादेस्साम्यमेव वा । मानुषादिविरिञ्चान्तं तारतम्यं विष्णुक्तिगम् ।
ततो विष्णोः परोत्कर्षं सम्यग्ज्ञात्वा विष्णुच्यत' इति कौमे ॥ १४ ॥
'पात्रं हिरण्मयं सूर्यमण्डलं सप्तदाहृतम् । विष्णोस्तस्यस्य तेनैव
सर्वदाऽपिहितं मुखम् । तत्तु पूर्णत्वतः पूषा विष्णुर्दर्शयति स्वयम् ।
सत्यधर्माय भक्ताय (१५) प्रधानज्ञानरूपतः । विष्णुरेकऋषिर्ज्ञेयो
यमो नियमनाद्धरिः । सूर्यस्स सूरिगम्यत्वात्प्राजापत्यः प्रजापतेः ।
विशेषणैव गम्यत्वा (१६) दहं चासावहेयतः । अस्मि नित्यास्तिता-
मानात्सर्वजीवेषु संस्थितः । स्वयं तु सर्वजीवेभ्यो व्यतिरिक्तः परो
हरिः । स क्रतुर्ज्ञानरूपत्वादग्निरङ्गप्रणेत्तु' इति ब्रह्माण्डे । सत्यं
ब्रह्म हृदये धारयतीति सत्यधर्मा । एकोऽसौऽब्दः प्राणे स्थित
इति ॥ १७ ॥ यस्मिन्नयं स्थितः सोऽप्यमृतः किमु परः । अः
ब्रह्मैव निलयनं यस्य वायोः सोऽनिलम् । 'अतिरोहितविज्ञानाद्वायु-
रप्यमृतः स्मृतः । मुख्यामृतः स्वयं रामः परमात्मा सनातन' इति

इत्यु ते तमो य उ संभूत्या रताः ॥ १२ ॥ अन्यदेवाहुस्संभवादन्यदा-
हुरसंभवात् । इति शुश्रुम धीराणां ये सस्तद्विचक्षुरे ॥ १३ ॥
संभूतिं च विनाशं च यस्तद्वेदोभयं सह । विनाशेन मृत्युं तीर्त्वा
संभूत्याऽमृतमश्नुते ॥ १४ ॥ हिरण्मथेन पात्रेण सत्यस्यापिहितं मुखम् ।
तत्त्वं पूर्णपात्रं सत्यधर्माय दृष्टये ॥ १५ ॥ पूर्णैकं यम सूर्यं प्राजापत्य
व्यूहं रश्मीन्समूहं तेजो यत्ते रूपं कल्याणतमं तत्ते पश्यामि ॥ १६ ॥
योऽसावसौ पुरुषस्सोऽहमस्मि ॥ १७ ॥ वायुरनिलममृतमथेदं

रामसंहितायाम् ॥ १८ ॥ भक्तानां स्मरणं विष्णोर्नित्यज्ञप्तिस्वरूपतः ।
अनुग्रहोन्मुखत्वं तु नैवान्यत्कचिदिष्यत' इति ब्रह्मतर्के ॥ १९ ॥
वयुनं ज्ञानम् । 'त्वद्दत्तया वयुनयेदमचष्ट विश्वमि'ति वचनात् ।
जुहुराणं अस्मान् अल्पीकुर्वत । युयोधि वियोजय । 'यदस्मान्कुरुतेऽ-
त्यल्पास्तदेनोऽस्मद्वियोजय । नय नो मोक्षविप्तायेत्यस्तौघज्ञं मनु-
स्वराडि'ति स्कान्दे । युयु वियोग इति धातुः । भक्तिज्ञानाभ्यां
भूयिष्ठां नमोऽर्कं विधेम ॥ २० ॥

पूर्णशक्तिचिदानन्दश्रीतेजःस्पष्टमूर्तये । ममाभ्यधिकमित्राय
नमो नारायणाय ते ॥ १ ॥ इति श्रीमदानन्दतीर्थभगवत्पादाचार्य-
विरचितमीशावास्योपनिषद्भाष्यं समाप्तम् ॥

॥ श्रीकृष्णार्पणमस्तु ॥

भस्मान्त्वं शरीरं ॥ १८ ॥ ॐ क्रतो स्मर क्रतु स्मर ॥ ॐ क्रतो स्मर
क्रतु स्मर ॥ १९ ॥ अथ नय सुपथा राये अस्मान्निर्व्वर्त्तानि देववृन्दानि
विद्वान् । युयोध्यस्मज्जुहुराणमेनो भूयिष्ठां ते नमोऽर्कं विधेम ॥ २० ॥
ईशावास्योपनिषत्समाप्ता ॥

॥ श्रीकृष्णार्पणमस्तु ॥

॥ श्रीः ॥

श्रीमदानन्दतीर्थभगवत्पादाचार्यविरचितम् काठकोपनिषद्भाष्यम्

श्रीमद्भुवमङ्गीममध्वान्तर्गतारामकृष्णवेदव्यासात्मकलक्ष्मी-
हयग्रीवाय नमः ॥ हरिः ॐ ॥ नमो भगवते तस्मै सर्वतः परमाय
ते । सर्वप्राणिहृदिस्थाय वामनाय नमो नमः ॥ 'अग्नौ विष्णुं सदा
ध्यायंस्त्रिशोऽग्निं नाचिकेतकम् । यश्चयीत स तु प्राप्य स्वर्गं तत्र
भयातिगः । उप्य मन्वन्तरं कालममृतत्वं भजेत्क्रमादि'ति ब्रह्मसारे ।
'इच्छन्वाजश्रवो नमो ददौ सर्वस्वदक्षिणाम् । उद्दालकस्वर्गलोकं ददौ
गाश्च निरिन्द्रियाः । मां दत्वापि न ते गावो दातव्या ईदृशा इति ।
उवाच पुत्रस्तं बालस्तं ज्ञाप्य पिता स्वयम् । स जगाम यमं बालो
ब्रह्मचारी यमस्य तु । पत्न्या सम्पूज्यमानोऽपि जग्राहाचार्यादिकं न

काठकोपनिषत्

श्रीमद्भुवमङ्गीममध्वान्तर्गतारामकृष्णवेदव्यासात्मकलक्ष्मीहयग्रीवाय
नमः ॥ हरिः ॥ ॐ ॥ उशनह वै वाजश्रवसः सर्ववेदसं ददौ । तस्य ह
नाचिकेतानाम पुत्र आस ॥१॥ त ९ ह कुमार ९ सन्तं दक्षिणासु नीयमानासु
श्रद्धा विवेश ॥२॥ पीतोदका जग्धत्तुणा दुग्धदोहा निरिन्द्रियाः । अनन्दा
नाम ते लोकास्तान्स गच्छति ता ददत् ॥३॥ स होवाच पितरं तत कस्मै
मां दास्यतीति । द्वितीयं तृतीयं तं होवाच मृत्यवे त्या ददानीति ॥ ४ ॥
बहुनामेमि प्रथमो बहुनामेमि मध्यमः । किंस्विद्यमस्य कर्तव्यं यन्मयाय
करिष्यति ॥५॥ अनुपश्य यथा पूर्वं प्रतिपश्य तथाऽपरे । सस्यमिव मर्त्यः
पच्यते सस्यमिवाजायते पुनः ॥ ६ ॥ वैदवानरः प्रविशत्यतिथिब्राह्मणो
गृहान् । तस्येता ९ शान्तिं कुर्वन्ति हर वैवस्वतोदकम् ॥७॥ आशाप्रतीक्षे
सङ्गत ९ सन्तुतां चेष्टापूर्ते पुत्रपशू ९ सर्वाङ् । एतद्वक्त्रे पुरुषस्याल्पमेधसो
यस्यानश्नन्वसति ब्राह्मणो गृहे ॥८॥ तिस्रो रात्रीर्यद्वात्सीर्गृहे मेऽनश्नन्

अध्याय-१, वल्ली-१, मन्त्र-५,] काठकोपनिषद्भाष्यम्

८९९

तु । आगते तु यमे प्राह यमं सोदकमाहर । इत्युक्तस्य यमस्तं तु
सम्पूज्याऽदाहरत्रयम् । सौमनस्यं पितृभ्यै नाचिकेताग्निगं हरिम् ।
मुक्ते स्थितं च तं विष्णुमिति प्रादाहरत्रयमिति गतिसारे ॥ 'अग्र्य-
त्वादग्निनामाऽसौ नाचिकेताग्निगो हरिः । लोको विष्णोरनन्तस्य
तज्ज्ञानाभित्य आप्यते । प्रतिष्ठा सर्वलोकस्य स विष्णुस्सर्वहृद्गतः । स
एव सर्वलोकादिस्तं ज्ञात्वा मुच्यते ध्रुवमिति च । या इष्टका या
इष्टकादेवताः । 'इष्टकादेवतां विष्णुं पृथुत्तरशतत्रिकम् । यथावदेव
विज्ञाय मुच्यते कर्मबन्धनादि'ति च । त्रिभिरेत्य सन्धि वेदैरविरुद्धः ।
वेदोक्तप्रकारेण भगवत्तत्त्वादिकं जानन्नित्यर्थः । त्रिकर्मकृत् यज्ञदान-
तपःकर्ता । 'यज्ञदानतपःकर्म न त्याज्यं कार्यमेव तदि'ति वचनात् ।
त्रयमेतद्या इष्टका इत्यादि । 'ब्रह्मेति वेद उद्दिष्टस्तस्माद्यक्तो यतो
हरिः । ब्रह्मजस्तेन कथितस्स एव ज्ञोऽखिलज्ञत'इति नामनिरुक्तौ ।
अनेकरूपां स्वर्णमयीम् । 'बहुरूपं च पुरटं कार्तस्वरमितीर्यत'इत्यभि-
धानात् । 'यमोऽनुवादसन्तुष्टो बह्वेस्तन्नामतामपि । सृङ्गां स्वर्णमयीं

ब्रह्मजतिथिर्नमस्यः । नमस्तेऽस्तु ब्रह्मन् स्वस्ति मेऽस्तु । तस्मात्प्रति
श्रीन्वरान्मुणीष्व ॥९॥ शान्तसङ्कल्पः सुमना यथा स्याद्वीतमन्युर्गौतमो
माभि मृत्यो । त्वत्प्रसृष्टं माभिवदेत्प्रतीत एतन्नयाणां प्रथमं वरं वृणे ॥१०॥
यथा पुरस्ताद्भविता प्रतीत औद्दालकिराकृणिर्मत्प्रसृष्टः । सुख ९ रात्रीः
शयिता वीतमन्युस्त्वां ददृशिवामृत्युमुखात्प्रमुक्तम् ॥११॥ स्वर्गं लोके न
भयं किंचनास्ति न तत्र त्वं न जरया विभेति । उभे तीर्त्वा अशनाया-
पिपासे शोकातिगो मोदते स्वर्गलोके ॥१२॥ स त्वमग्नि ९ स्वर्ग्यमध्येपि मृत्यो
प्रब्रूहि त्वं श्रद्धधानाय मह्यम् । स्वर्गलोका अमृतत्वं भजन्त एतद्वितीयेन
वृणे वरेण ॥१३॥ प्र ते ब्रवीमि तदु मे निबोध स्वर्ग्यमग्निं नाचिकेतः
प्रजानन् । अनन्तलोकातिमथो प्रतिष्ठां विद्धि त्वमेतं निहितं गुहायाम् ॥१४॥
लोकादिमग्निं तमुवाच तस्मै या इष्टका यावतीर्वा यथा वा । स चापि
तत्प्रत्यवदद्यथोक्तमथास्य मृत्युः पुनराह तुष्टः ॥१५॥ तमब्रवीत्प्रीयमाणो
महात्मा वरं तवेहाद्य ददामि भूयः । तवैव नास्मा भविताऽयमग्निः सृङ्गां

चैव कण्ठमालामदाद्विभुरिति पात्रे । लोकादिः प्रतिष्ठा ब्रह्मजज्ञोऽ-
नन्तलोकासिरित्यादिविशेषणैश्च भगवानेव । स्तोममहदुरुगायं प्रतिष्ठा-
मिति परामर्शाच्च । भगवतो ह्युरुगायनाम प्रसिद्धम् । गुहानिहितत्वं
च तस्यैव विशेषतः प्रसिद्धम् । न चाग्निपरिज्ञानमात्रेणानन्तलोकासि-
र्भगवज्ज्ञानं विना । 'तद्वा एतदक्षरं गार्ग्यविदित्वाऽस्मिँल्लोके जुहोति
यजते तपस्तप्यते बहूनि वर्षसहस्राण्यन्तवदेवास्य तद्भवती'त्यादिश्रुतेः ।
न च मुख्ये सत्यमुत्पत्त्यर्थो युज्यते । प्रेते मुक्ते मनुष्ये नियामकत्वेन
भगवानस्तीति ज्ञानिनो वदन्ति । नास्तीत्यज्ञाः । तस्य नियामकस्य
स्वरूपं यथावदहं विद्याम् । 'अस्य विसंसमानस्य शरीरस्यस्य देहिनः ।
देहाद्विमुच्यमानस्य किमत्र परिशिष्यते । एतद्वै तदि'ति परिहाराच्च
मुक्ते स्थितो भगवान्पृच्छयत इति सिद्धम् । देहाद्विशेषेण मोचनं
नाम मुक्तिरेव । मुक्तेरपि मरणात्मकत्वान्मरणमित्यपि भवति ।
स्थूलदेहपरित्यागस्तु विसंसमानस्येत्यनेनैवोक्तो भवति । 'अग्निस्थं
परमात्मानं सामान्याज्ज्ञानतोऽपि तु । अज्ञानतस्तु मुक्तौ च जीवान्तः-
स्थितमीश्वरम् । नियामकं च जीवानां मुक्तानामपि सर्वदा । गुणा-
न्सर्वोत्तमत्वादीनविज्ञाय हरेस्तथा । नैव मुक्तिर्भवेत्तस्मात्कृच्छ्राच्चदव-
द्वयमः । तस्य गोप्यत्वविज्ञप्त्यै तथाप्यग्निस्थवेदनात् । सुखाधिक्यं
भवेन्मुक्तौ तस्मात्तत्पृथगीरितमिति तत्त्वसारे । 'स्थाणुमन्येऽनु-
संयन्ति यथाकर्म यथाश्रुतमि'त्युक्त्वा 'य एषु सुप्तेषु जागर्ति कामं
चेमामनेकरूपां गृहाण ॥ १६ ॥ जिना(णा)चिकेतस्त्रिभिरेत्य सन्धि
त्रिकर्मकृत्तरति जन्ममृत्यू । ब्रह्मजज्ञं देवमीड्यं विदित्वा निचाय्येमां
शान्तिमत्यन्तमेति ॥ १७ ॥ जिना(णा)चिकेतस्त्रयमेत द्विदित्वा य एवं
विद्वाऽश्नुते नाचिकेतम् । स मृत्युपाशान्पुरतः प्रणोद्य शोकातिगो
मोदते स्वर्गलोके ॥ १८ ॥ एष तेऽग्निर्नाचिकेतः स्वर्ग्यो यमवृणीथा
द्वितीयेन वरेण । एतमग्निं तवैव प्रवक्ष्यन्ति जनासस्तृतीयं वरं
नचिकेतो वृणीष्व ॥ १९ ॥ येयं प्रेते विचिकित्सा मनुष्ये अस्ती-
त्येके नायगस्तीति चैके । एतद्विद्यामनुशिष्टस्त्वयाहं वराणामेष

कामं पुरुषो निर्मिमाण' इति वचनाच्च जीवेषु स्थितो भगवान्पृच्छयत
इति सिद्धम् । मृतजीवे स्थितो मुक्तजीवे स्थितश्चोभयात्मको भगवा-
न्विवक्षित इत्येतस्माच्चविरोधः । 'गुह्यं तत्परमं ब्रह्म शीर्यमाणं
शरीरिणम् । सम्प्राप्तमपि जीवेषु जागर्ति स्वपितेष्वपी'ति ब्रह्माण्डे ।
धारकत्वाद्वर्गो भगवान् । मरणे स्थितं भगवन्तं मानुप्राक्षीः । महति
साम्पराये मुक्तौ ॥ १ ॥ १ ॥

वृत्तस्तृतीयः ॥ २० ॥ देवैरत्रापि विचिकित्सितं पुरा न हि सुक्षेयोऽणुरेव
धर्मः । अन्यं वरं नचिकेतो वृणीष्व मा मोपरोत्सीरति मा सृजैनम् ॥ २१ ॥
देवैरत्रापि विचिकित्सितं किल त्वं च मृत्यो यज्ञ सुक्षेयमात्थ । वक्ता
चास्य त्वाद्यन्यो न लभ्यो नान्यो वरस्तुल्य एतस्य कश्चित् ॥ २२ ॥
शतायुषः पुत्रपौत्रान्वृणीष्व बह्वन्पशून्हस्तिहिरण्यमश्वान् । भूमेर्महदायतनं
वृणीष्व स्वयं च जीव शरदो यावदिच्छसि ॥ २३ ॥ एतत्तुल्यं यदि
मन्यसे वरं वृणीष्व वित्तं चिरजीविकां च । महाभूमौ नचिकेतस्त्वमेधि
कामानां त्वा कामभाजं करोमि ॥ २४ ॥ ये ये कामा दुर्लभा मर्त्यलोके
सर्वान्कामांश्छन्दतः प्रार्थयस्व । इमा रामाः सरथाः सत्पूया न हीदृशा
लभनीया मनुष्यैः ॥ २५ ॥ आभिर्मत्प्रताभिः परिचारयस्व नचिकेतो
मरणं मानुप्राक्षीः । श्वोऽभावा मर्त्यस्य यदन्तकैतत्सर्वेन्द्रियाणां जरयन्ति
तेजः । अपि सर्वं जीवितमल्पमेव तवैव बाहास्तव नृत्तगीतम् ॥ २६ ॥
न वित्तेन तर्पणीयो मनुष्यो लप्स्यामहे वित्तमद्राक्ष्म चैत्राम् ।
जीविष्यामो यावदीन्द्रिष्यसि त्वं वरस्तु मे वरणीयः स एव ॥ २७ ॥
अजीर्यताममृतानामुपेत्य जीर्यन्मर्त्यः काधस्थः प्रजानन् । अभिध्यायन्वर्ण-
रतिप्रमोदानतिदीर्घं जीविते को रमेत ॥ २८ ॥ यस्मिन्निदं विचिकित्सन्ति
मृत्यो यत् साम्पराये महति ब्रूहि नस्तत् । योऽयं वरो गृहमनुप्रविष्टो
नान्यं तस्माच्चिकेता वृणीते ॥ २९ ॥ इति प्रथमाध्यायस्य प्रथमा वल्ली ॥
॥ १ ॥ १ ॥

अन्यच्छ्रेयोऽन्यदुतैव प्रेयः ते उभे नानार्थे पुरुषं सिनीतः । तयोः
श्रेय आददानस्य साधु भवति हीयतेऽर्थाद्य उ प्रेयो वृणीते ॥ १ ॥ श्रेयश्च
प्रेयश्च मनुष्यमेतस्ती सम्परीत्य विचिनक्ति धीरः । श्रेयो धीरोऽभिप्रेयसो
वृणीते प्रेयो मन्दो योगक्षेमाम्बुणीते ॥ २ ॥ स त्वं प्रियान् प्रियरूपांश्च

सुक्तां शृङ्खलाम् । अन्यो भगवानन्योऽहमित्यजानन्नन्यः । तेन प्रोक्ते गतिर्ज्ञानं नास्ति । 'प्रोक्ताऽऽन्येनैव सुज्ञानाय प्रेष्टे'ति वाक्यशेषात् । 'जीवानां चैव विष्णोश्च यो न वेत्ति भिदां पुमान् । तदनुव्रताश्च ये केचित्तेषां ज्ञानं न जायत'इति ब्रह्मवैवर्ते । आख्यं विष्ण्वाख्यं नित्यं शेषधिरिति जानामि । नित्यमाख्यविष्णुविषयैर्द्रव्यैर्मनआदिभिः । आख्यनित्यविषयैर्विष्ण्वाख्यनित्यविषयैर्द्रव्यैः । नित्यं भगवन्तं प्राप्तवानसि । ध्रुवो भगवान् । अध्रुवैस्तद्भक्तिवर्जितैर्न प्राप्यते । क्रतोरानन्त्यहेतुम् । स्तोमैरपि सर्वात्मना प्राप्तुमशक्यम् । स्तोमेभ्योऽपि महान्तम् । उरुमायमित्युक्तत्वाच्च न जीवविषयोऽयं प्रश्नः । 'शरो ह्यात्मा ब्रह्म तल्लक्ष्यमुच्यते' । 'शरवत्तन्मयो भवेत्' । 'अभयं तितीर्षतां पारम्' । 'तादृगेव भवती'त्यादौ सर्वत्र भेदस्यैवोक्तेश्च न जीवाभेदः । नाचिकेतं शक्यमसीत्युक्तत्वाच्च नाचिकेताग्रिस्थो

कामानभिध्यायन्नचिकेतोऽत्यस्त्राक्षीः । नैतां सुक्तां वित्तमयीमवातो यस्यां मज्जन्ति बहवो मनुष्याः ॥ ३ ॥ दूरमेते विपरीते विपृची अविद्या या च विद्येति ज्ञाता । विद्याभीप्सितं नचिकेतसं मन्ये न त्वा कामा बहवोलोलुपन्तः ॥ ४ ॥ अविद्यायामन्तरे वर्तमानाः स्वयं धीराः पण्डितं मन्यमानाः । दन्द्रम्यमाणाः परियन्ति मूढा अन्धेनैव नीयमाना यथान्धाः ॥ ५ ॥ न सांपरायः प्रतिभाति बालं प्रमाद्यन्तं वित्तमोहेन मूढम् । अयं लोको नास्ति पर इति मानी पुनः पुनर्वशमापद्यते मे ॥ ६ ॥ श्रवणायापि बहुभिर्यो न लभ्यः शृण्वन्तो बहवो यन्न विद्युः । आश्चर्योऽस्य वक्ता कुशलोऽस्य लब्धा आश्चर्यो ज्ञाता कुशलानुशिष्टः ॥ ७ ॥ न नरेणावरः प्रोक्त येषु सुज्ञेयो बहुधा चिन्त्यमानः । अनन्यप्रोक्ते गतिरत्र नास्ति अणीयान्हातकर्मणुप्रमाणात् ॥ ८ ॥ नैषा तर्केण मतिरापनेया प्रोक्ताऽन्येनैव सुज्ञानाय प्रेष्ट । यां त्वमापः सत्यधृतिर्बतासि त्वादङ्गो भूयान्नचिकेतः प्रष्टा ॥ ९ ॥ जानाम्यहं शेषधिरित्यनित्यं न ह्यध्रुवैः प्राप्यते हि ध्रुवं तत् । ततो मया नचिकेतश्चितोऽग्निरनित्यद्रव्यैः प्राप्तवानसि नित्यम् ॥ १० ॥ कामस्याग्निं जगतः प्रतिष्ठां क्रतोरानन्त्यमभयस्य पारम् ।

भगवानेवोच्यत इति सिद्धम् । उरुमायं दृष्ट्वा कामस्याग्निमित्यस्त्राक्षीः । न च मृत्वा यमं प्राप्तस्य नचिकेतसो मृतोऽस्ति न वेति संशयोऽस्ति । गह्वरे मुक्तजीवे स्थितम् । प्रवृह जीवात्पृथक्कृत्य । 'मुक्तजीवे स्थितं विष्णुं विदित्वा जीवतः पृथक् । मोदते मोदनीयं तं प्राप्य मुक्तस्सदैव चे'ति महावाराहे । 'एतद्ध्रुवेवाक्षरं ब्रह्म विष्ण्वाख्यं परमच्ययम् । सर्वेस्त्रालम्बनं ज्ञात्वा मुच्यते नात्र संशय'इति च । 'देहोत्पत्तिविनाशाख्यौ ज्ञानिनोऽप्युद्भवाऽभवौ । न कुतश्चिद्यतो विष्णुर्ज्ञायतेऽतस्तदीक्षणात् । भावाऽभावौ न विदुषो यस्माज्जीवो न कश्चन । जायते म्रियते वापि स्वरूपेण कथञ्चन । अजो नित्योऽविकारश्च जीवः पुरमणन्नपी'ति च । अयं भगवान्कुतोऽपि न बभूव यस्मादतस्तद्वेत्तापि विपश्चिन्न जायते न म्रियते च । यतः कश्चिज्जीवः स्वतो न बभूव । देहसम्बन्धाद्धि जायते । विपश्चितस्तु देहसम्बन्धाभावाच्च जायते न म्रियते च । जीवस्यापि स्वतो मरणाभावाद्बभूवौ तौ न विजानीतः । एवं नित्यस्य जन्तोर्गुहायां निहितः । ए विष्णौ क्रतुर्यस्य

स्तोममहदुरुगायं प्रतिष्ठां दृष्ट्वा धृत्या धीरो नचिकेतोऽत्यस्त्राक्षीः ॥ ११ ॥ तं दुर्दर्शं गृहमनुप्रविष्टं गुहाहितं गह्वरेष्ठं पुताणम् । अध्यात्मयोगाधिगमेन देवं मत्वा धीरो हर्षशोकौ जहाति ॥ १२ ॥ एतच्छ्रुत्वा सम्परिशुद्ध मर्त्यः प्रवृद्धधर्ममणुमेनमाप्य । स मोदते मोदनीयं हि लब्ध्वा विवृतं सन्न नचिकेतसं मन्ये ॥ १३ ॥ अन्यत्र धर्मादन्यत्राधर्मादन्यत्रास्मात्कृताकृतात् । अन्यत्र भूताच्च भव्याच्च यत्तत्पश्यसि तद्वद ॥ १४ ॥ सर्वे वेदा यत्पदमामनन्ति तपांसि सर्वाणि च यद्वदन्ति । यद्विच्छन्तो ब्रह्मचर्यं चरन्ति तत्ते पदैः संग्रहेण ब्रवीम्योमित्येतत् ॥ १५ ॥ एतद्ध्रुवेवाक्षरं ब्रह्म एतद्ध्रुवेवाक्षरं परम् । एतद्ध्रुवेवाक्षरं ज्ञात्वा यो यद्विच्छति तस्य तत् ॥ १६ ॥ एतदालम्बनं श्रेष्ठमेतदालम्बनं परम् । एतदालम्बनं ज्ञात्वा ब्रह्मलोके महीयते ॥ १७ ॥ न जायते म्रियते वा विपश्चिन्नायं कुतश्चिन्न बभूव कश्चित् । अजो नित्यश्चाश्वतोऽयं पुराणो न हन्यते हन्यमानेऽपि देहे (शरीरे) ॥ १८ ॥ हन्ता चेन्मन्यते हन्तुं हतश्चेन्मन्यते हतम् । उभौ तौ न विजानीतो नायं हन्ति न हन्यते ॥ १९ ॥ अणोरणीयान्महतो महीया-

सोऽकृतुस्तन्निश्चयः । आत्मनः सकाशान्महिमानं महामानम् । 'जीवा-
द्रुणपरिमाणं यस्माद्विष्णोर्महत्तरम् । तस्माज्जीवात्स महिमा विष्णु-
रित्युच्यते श्रुतावि'ति च । ऐश्वर्यादेवाऽऽसीनो दूरं व्रजतीत्यादि ।
'आसीनो दूरं व्रजति शयानो याति सर्वतः । ऐश्वर्याद्भगवान्विष्णु-
र्विरुद्धं घटयत्यसावि'ति च ॥ १ ॥ २ ॥

'आत्मान्तरात्मेति विशुरेक एव द्विधा स्थितः । स विष्णुः
परमे वायौ परेभ्योऽप्युद्धरूपके । शुभान्पिबति भोगान्स च्छायेव
नात्मास्य जन्तोर्निहितो गुहायाम् । तमक्रतुः पश्यति वीतशोको धातुः
प्रसादान्महिमानमात्मनः ॥ २० ॥ आसीनो दूरं व्रजति शयानो याति
सर्वतः । कस्तं मदामदं देवं मदन्यो ज्ञातुर्मेहति ॥ २१ ॥ अशरीरं
शरीरेषु अनवस्थेष्ववस्थितम् । महान्तं विशुमात्मानं मत्वा धीरो न
शोचति ॥ २२ ॥ नायमात्मा प्रवचनेन लभ्यो न मेधया न बहुना श्रुतेन ।
यमेवैष वृणुते तेन लभ्यस्तस्यैष आत्मा चिद्वृणुते तन्नै स्वाभू ॥ २३ ॥
नाविरतो दुश्चरितान्नाशान्तो नासमाहितः । नाशान्तमानसो वापि
प्रज्ञानेनैवमाप्नुयात् ॥ २४ ॥ यस्य ब्रह्म च क्षत्रं चोभे भवत ओदनः ।
मृत्युर्यस्योपसेचनं क इत्या वेद यत्र सः ॥ २५ ॥ इति द्वितीया वल्ली ॥
॥ १ ॥ २ ॥

ऋतं पिबन्तौ सुरुतस्य लोके गुहां प्रविष्टौ परमे परार्धे । छायातपो
ब्रह्मविदो वदन्ति पञ्चाग्नयो ये च त्रिणा(णा)चिकेताः ॥ १ ॥ यः सेतु-
रीजानानामक्षरं ब्रह्म तत्परम् । अभयं तितीर्षतां पारं नाचिकैर्न शके-
मसि ॥ २ ॥ 'आत्मानं रथिनं विद्धि शरीरं रथमेव च । बुद्धिं तु सारथिं
विद्धि मनः प्रग्रहमेव च ॥ ३ ॥ इन्द्रियाणि हयानाहुर्विपयांस्तेषु
गोचरान् । आत्मेन्द्रियमनोयुक्तं भोकेत्याहुर्मनीषिणः ॥ ४ ॥ यस्त्व-
विज्ञानवान् भवत्ययुक्तेन मनसा सदा । तस्येन्द्रियाण्यवश्यानि दुष्टाश्वा
इव सारथे ॥ ५ ॥ यस्तु विज्ञानवान्भवति युक्तेन मनसा सदा ।
तस्येन्द्रियाणि वश्यानि सदश्वा इव सारथे ॥ ६ ॥ यस्त्वविज्ञानवा-
न्भवत्यमनस्कः सदाऽशुचिः । न स तत्पदमाप्नोति सँसारं चाधि-
गच्छति ॥ ७ ॥ यस्तु विज्ञानवान्भवति समनस्कः सदा शुचिः । स
तु तत्पदमाप्नोति यस्माद्भूयो न जायते ॥ ८ ॥ विज्ञानसारथिर्यस्तु मनः-

विदुषां प्रभुः । आतपः पापिनां नित्यं मर्यादा विष्णुयाजिनाम् ।
संसारस्य च पारस्थस्य विष्णुर्द्विस्वरूपकः । देवेभ्य इन्द्रियात्मभ्यो
ज्यायांसोऽर्थाभिमानिनः । सोमवित्तपसूर्याऽप्या अश्व्यग्रीन्द्रेन्द्रसूनुवः ।
यमो दक्षश्चेन्द्रियेशास्तुपर्णी वारुणी तथा । उमेति चार्थमानिन्य-
स्तिस्रो द्विष्टेकदेवताः । मनोऽभिमानिनो रुद्रवीन्द्रशेषास्त्रयोऽपि तु ।
ते श्रेष्ठा अर्थमानिभ्यस्तेभ्यो बुद्धिस्सरस्वती । तस्या ब्रह्मा महानात्मा
ततोऽप्यक्ताभिधा रमा । तस्यास्तु पुरुषो विष्णुः पूर्णत्वानैव तत्समः ।
कश्चित्कुतश्चिच्छ्रेष्ठस्तु नास्तीति किमु सा कथा । तस्माद्वागात्मिका
देवीरुमाद्यास्तु शिवादिषु । शिवादीन् ब्रह्मवाक्योस्तु नियच्छेन्मह-
दात्मनोः । तौ रमायां परानन्दे तां विष्णौ परमात्मनि । तद्वशत्वेन
तद्वधानं नियमो नाम नापरः । कुतस्तु मानुषो देवास्त्रियच्छेद्वि-
नियामकानि'ति च । स्वभार्यायाः परत्वं सिद्धमिति महतःपर-
मित्येवोक्तम् ॥ १ ॥ ३ ॥ इति श्रीमदानन्दतीर्थभगवत्पादाचार्य-
विरचिते श्रीकाठकोपनिषद्भाष्ये प्रथमोऽध्यायः ॥ १ ॥

प्रग्रहवान्नरः । सोऽध्वनः पारमाप्नोति तद्विष्णोः परमं पदम् ॥ ९ ॥
इन्द्रियेभ्यः परा ह्यर्था अर्थेभ्यश्च परं मनः । मनस्तु परा बुद्धिर्बुद्धेरात्मा
महान्परः ॥ १० ॥ महतः परमव्यक्तमव्यक्तात्पुरुषः परः । पुरुषाच्च परं
किञ्चित्सा काष्ठा सा परा गतिः ॥ ११ ॥ एषु(ष) सर्वेषु भूतेषु गृहोत्तमा
न प्रकाशते । दृश्यते त्वग्रथया बुद्ध्या सूक्ष्मया सूक्ष्मदर्शिभिः ॥ १२ ॥
यच्छेद्ब्रह्मज्ञानसि प्राज्ञस्तद्यच्छेज्ज्ञान आत्मनि । ज्ञानमात्मनि महति
तदिच्छेच्छान्त आत्मनि ॥ १३ ॥ उत्तिष्ठत जाग्रत प्राण्य वरास्त्रिबोधत ।
धुरस्य धारा निशिता दुरत्यया दुर्गा पथः तत्कवयो वदन्ति ॥ १४ ॥
अशब्दमस्पर्शमरूपमव्ययं तथाऽरसं नित्यमगन्धवच्च यत् । अनाद्यनन्तं
महतः परं ध्रुवं निचाय्य तं मृत्युमुखात्प्रमुच्यते ॥ १५ ॥ 'नाचिकेत-
मुपाख्यानं मृत्युप्रोक्तं सनातनम्' उक्त्वा श्रुत्वा च मेधावी ब्रह्मलोके
महीयते ॥ १६ ॥ य इदं(मं) परमं गुह्यं श्रावयेद्ब्रह्मसंसदि । प्रयतः
भ्राजकाले वा तदानन्त्याय कल्पते ॥ तदानन्त्याय कल्पत इति ॥ १७ ॥
इति तृतीया वल्ली ॥ १ ॥ ३ ॥ इति काठकोपनिषदि प्रथमोऽध्यायः ॥ १ ॥

तृणु कात्करण इति धातुः ॥ इदं गुह्यं ब्रह्म प्रवक्ष्यामि । यथा मरणं प्राप्य जीवो भवति तच्च प्रवक्ष्यामि जीवेश्वरभेदज्ञापनाय । यः कर्मफलभोक्ता सुप्त्यादिमानस जीवः । यः प्रलयादिषु जीवेषु सुषुप्तौ जागर्ति स विष्णुः परं ब्रह्मेत्यर्थः । न हि जीवस्य योन्यादि-गमनं ब्रह्म । जीवाद्भेदेन ज्ञातं हि ब्रह्म यथावज्ज्ञातं भवति । जीवस्यान्तिके । न हि स्वस्य स्वयं जीवोऽन्तिके भवति । वस्त्वन्तरस्य हि दूरत्वमन्तिकत्वं वा । 'अस्माभ्यश्च भूतेभ्यस्तपोनाम्नश्चिवादिपि । पूर्वं यो जनयामास पूर्वाऽजातं चतुर्मुखम् । स्वात्मानं च गुहासंस्थं सर्वभूतैस्सहाऽभिभूः । यः पश्यति सदा विष्णुस्स एष हृदि संस्थितः' इति च । यथा मुखादिन्द्रश्चाग्निश्चेत्यादिना जाता एवेन्द्रादयः कश्यपात्पुनर्जायन्ते न तथा भगवतो ब्रह्मा । किन्त्वजातमेवाऽद्भ्यः पूर्वमजायत जनयामास । अजायतेति जज्ञे बहुव्रीहिति वदन्तर्णी-तणिच् । 'अदनादिति विष्णुर्यः प्राणसहितः स्थितः । उच्चमो देवताभ्यश्च सोऽत्मानं विविधात्मना । मत्स्यकूर्मादिरूपेण गुहासंस्थ-मजीजन्तु । भूतैस्सह महाविष्णुः परमात्मा युगेयुगः' इति च । देवतामयी देवतोत्तमा । प्राणेन सहितो भवति । गुहां प्रविश्य तिष्ठन्तं स्वात्मानं भूतैस्सह विविधं जनयामास । 'सर्वज्ञो भगवा-

पराञ्चि खानि व्यतुणात्स्वयम्भूस्तस्मात्पराङ् पश्यति नान्तरात्मन् । कश्चिद्धीरः प्रत्यगात्मानमैश्वरावृत्तचक्षुरमृतत्वमिच्छन् ॥ १ ॥ पराचः कामाननुयन्ति बालास्ते मृत्योर्यन्ति विततस्य पाशम् । अथ धीरा अमृतत्वं विदित्वा ध्रुवमधुवेपिह न प्रार्थयन्ते ॥ २ ॥ येन रूपं रसं गन्धं शब्दान् स्पर्शाश्च मैथुनान् । एतेनैव विजानाति किमत्र परिशिष्यते । एतद्वै तत् ॥ ३ ॥ स्वप्नान्तं जागरितान्तं चोभौ येनानुपश्यति । महान्तं विभु-मात्मानं मत्वा धीरो न शोचति ॥ ४ ॥ य इदं मध्वदं वेदात्मानं जीव-मन्तिकात् । ईशानं भूतभव्यस्य न ततो विजुगुप्सते । एतद्वै तत् ॥ ५ ॥ यः पूर्वं तपसो जातमद्भ्यः पूर्वमजायत ॥ गुहां प्रविश्य तिष्ठन्तं यो भूतेभिर्व्यपश्यति । एतद्वै तत् ॥ ६ ॥ या प्राणेन संविशत्यदिति देवता-

निष्पन्नरूप्योर्गुरुशिष्ययोः । सुभृतस्तूयते नित्यं जानद्भिः पुरुषोत्तमः' इति च । अर्यते ण आभ्यामित्यरणी । 'यः प्रादुर्भावगो विष्णु-र्देहादिषु च संस्थितः । स एव मूलरूपश्च साक्षान्नारायणाभिधः । मूलरूपश्च यो विष्णुः प्रादुर्भावादिगश्च सः । गुणतस्त्वरूपतो वापि विशेषं योऽत्र पश्यति । अत्यल्पमपि मृत्वा स तमोऽन्धं यात्य-संशयम् । भेदाभेदविदश्चात्र तमो यान्ति न संशयः । तथैवाऽवयवानां च गुणानां च परस्परम् । क्रियाणां तेन चैतेषां भेदविचोभयविदः । यान्त्येवान्धं तमो नात्र कार्या काचिद्विचारणे'ति च । 'भवेदेकत्र संयोग इवशब्दो विरुद्धयोः । धर्मयोरुपमायां वा स्वल्पत्वे वा विवक्षितः' इति शब्दनिर्णये । अतो नानेवेतीवशब्दोऽत्यल्पविषयो भेदाभेदविषयश्च । प्रथमं य इह नानेव पश्यतीति स्वरूपभेद-निषेधार्थम् । नेह नानास्ति किञ्चनेति किञ्चनशब्दादवयवानां गुणानां क्रियाणां च परस्परं तद्वता च भेदनिषेधार्थम् । भेदाभेद एव निषिध्यते न तु भेद इत्याशङ्कां निवारयितुमेवं धर्मान्पृथक्पश्यन्निति भगवद्भर्माणामवयवगुणकर्मणां भेददर्शने पृथग्दोषमाह । पर्वतेषु दुर्गे शिखरे वृष्टमधो विधावति । एवं विष्णोश्च धर्मान्पृथक्पश्य-

मयी । गुहां प्रविश्य तिष्ठन्तीं या भूतेभिर्व्यजायत । एतद्वै तत् ॥ ७ ॥ अरण्योर्निहितो जातवेदा गर्भ इव सुभृतो गर्भिणीभिः । दिवेदिव ईड्यो जाग्रद्वद्भिर्हविष्मद्भिर्मनुष्येभिरग्निः । एतद्वै तत् ॥ ८ ॥ यतश्चोदेति सूर्योऽस्तं यत्र च गच्छति । तं देवास्सर्वे अर्पितास्तदु नात्येति कश्चन । एतद्वै तत् ॥ ९ ॥ यदेवेह तदमुत्र यदमुत्र तदन्विह । मृत्योस्स मृत्यु-माप्नोति य इह नानेव पश्यति ॥ १० ॥ मनसैवेदमाप्तव्यं नेह नानास्ति किञ्चन । मृत्योस्स मृत्युं गच्छति य इह नानेव पश्यति ॥ ११ ॥ अङ्गुष्ठमात्रः पुरुषो मध्य आत्मनि तिष्ठति । ईशानो भूतभव्यस्य न ततो विजुगुप्सते । एतद्वै तत् ॥ १२ ॥ अङ्गुष्ठमात्रः पुरुषो ज्योतिरिवाधूमकः । ईशानो भूतभव्यस्य स एवाद्य स उ श्वः । एतद्वै तत् ॥ १३ ॥ यथोदकं दुर्गे वृष्टं पर्वतेषु विधावति । एवं धर्मान्पृथक्पश्यन्तानेवानु विधावति ॥

न्नन्वन्तमो विधावति । विजानतो मुनेरात्मा वायुरपि तादृगेव भवति न तु स एव भवति । किम्बन्धे जीवाः । 'सर्वेषां ज्ञानिनामात्मा देवानां च विशेषतः । मुक्तो वायुश्च सादृश्यमेव विष्णोस्तु गच्छति । न तु तद्रूपतां याति किम्बन्धे देवमानुषाः । आभासाभासरूपास्तु वायोदेवस्य सर्वज्ञ' इति भविष्यत्पर्वणि ॥ २ ॥ १ ॥ (४) ॥

इदं पुरं भगवदधीनमित्यधिष्ठायाजस्येदं पुरमिति स्थितं कृत्वा । 'विमुक्तो निरभीमानात्पूर्वमेवापरोक्षवित् । मुख्यतो मुच्यते पश्चाद्दुःखाद्याभासहानत' इति च । 'नित्यहीनोऽखिलैर्दोषैस्साररूपो यतो हरिः । हंस इत्युच्यते तस्माद्वायुश्च शुचिपत्स्मृतः । वरसुर्वसुरित्युक्तस्त एवाप्यन्तरिक्षगः । होता सर्वेन्द्रियादिस्थो वेद्यां पूज्यश्च वेदिपत् । अत्यन्नश्चातिथिः प्रोक्तो यस्मादन्नं यमुच्यते । स द्रोणकलशे सोमे स्थित उक्तो दुरोणसत् । नृपु स्थितश्च देवेषु वरेष्वपि स एव तु । क्रतरूपे तथा वेदे व्योमाख्यप्रकृतावपि । व्योतं जगदिदं यस्यां सा व्योम श्रीरुदाहृता । अञ्जगोजाद्रिजेष्वेवमास्ते सोऽञ्जादिकस्ततः । तथैवर्तेषु मुक्तेषु गतास्ते पिण्डमित्यूताः । वेदैर्मुख्यतया प्रोक्त क्रतमित्येव चोच्यते । बृहत्पूर्णगुणत्वाच्च स एव पुरुषोत्तमः । न ॥ १४ ॥ यथोदकं शुद्धे शुद्धमासिकं तादृगेव भवति । एवं मुनेर्विजानत आत्मा भवति गौतम ॥ १५ ॥ इति द्वितीयाध्यायस्य प्रथमा वल्ली ॥ २ ॥ १ ॥ (४) ॥

पुरमेकादशह्वारमजस्यावक्रचेतसः । अधिष्ठाया न शोचति विमुक्तश्च विमुच्यते । एतद्वै तत् ॥ १ ॥ हंसः शुचिपद्भसुरन्तरिक्षसद्भोता वेदिपदतिथिर्दुरोणसत् । नृपद्भरसदृशसद्योमसदञ्जा गोजा क्रतुजा अद्रिजा क्रतं बृहत् ॥ २ ॥ ऊर्ध्वं प्राणमुच्यत्यपानं प्रत्यगस्यति । मध्ये वामनमासीनं विश्वेदेवा उपासते ॥ ३ ॥ अस्य विस्त्रंसमानस्य शरीरस्थस्य देहिनः । देहाद्रिमुच्यमानस्य किमत्र परिशिष्यते । एतद्वै तत् ॥ ४ ॥ न प्राणेन नापानेन मर्त्यो जीवति कश्चन । इतरेण तु जीवन्ति यस्मिन्नेताबुपाश्रितौ ॥ ५ ॥ हन्त त इदं प्रवक्ष्यामि गुह्यं ब्रह्म सनातनम् ।

केवलं प्राण एव चेतनानां विधारकः । किन्तु विष्णुं समाश्रित्य प्राणो जीवान्विभर्त्ययम् । अतो मुख्याश्रयो विष्णुश्चेतनानां स्वतन्त्रतः । अग्निर्यथैको लोकेषु प्रविष्टोऽन्यो न विद्यते । पाकादिकर्ताऽथाप्यस्य देवस्य प्रतिरूपकाः । रूपरूपं प्रति ह्येते सन्त्यचेतनवह्नयः । एवं देवो वायुरपि धारकोऽन्यो न विद्यते । रूपरूपं तथाप्यस्य प्रत्यभूत्प्रतिरूपकः । अचेतनः स्पर्शगम्यो योऽयमेवं जनार्दनः । एकस्वतन्त्रो नान्योऽस्ति सर्वजीवान्तरस्थितः । रूपरूपं प्रति ह्यस्य प्रतिबिम्बाश्च चेतनाः । बाह्याश्च ते ततो नास्य स्वरूपं ते कथञ्चन । अनादिप्रतिबिम्बाश्च बभूवुस्ते ह्यनन्तकाः । सूर्यो यथान्तरं चक्षुः प्रतिबिम्बोऽस्य बाह्यकम् । बाह्यचक्षुर्गतेर्दोषैरन्तश्चक्षुर्न लिप्यते । अन्तश्चक्षुर्देवता तु बाह्यं चक्षुरचेतनम् । एवं बाह्यस्वतन्त्रत्वाजीवेभ्यः पुरुषोत्तमः । अस्वतन्त्रस्य जीवस्य दुःखैर्नैव हि लिप्यते । चेतनाभासको जीवः परमश्चेतनो हरिः । स्वतन्त्रत्वात्स्वतन्त्रो हि नैव दोषेण लिप्यत' इति कौर्म । स एक एव सर्वभूतान्तरात्मा । तस्य रूपरूपं प्रतिरूपाख्यो जीवो बभूव । बहिश्चासौ परमात्मनो नितरां भिन्नः । परतन्त्रत्वात् । आत्मैवेदमग्र आसीदित्यादिवदनादित्वापेक्षया ।

यथा मरणं प्राप्यात्मा भवति गौतम ॥ ६ ॥ योनिमन्ये प्रपद्यन्ते शरीरत्वाय देहिनः । स्थाणुमन्येऽनु संयन्ति यथाकर्म यथाश्रुतम् ॥ ७ ॥ य एषु(षु) सुतेषु जागर्ति कामं कामं पुरुषो निर्मिमाणः । तदेव शुकं तद्रह्य तदेवामृतमुच्यते । तस्मिँल्लोकाः श्रिताः सर्वे तदु नात्येति कश्चन । एतद्वै तत् ॥ ८ ॥ अग्निर्यथैको भुवनं प्रविष्टो रूपं रूपं प्रतिरूपो बभूव । एकस्तथा सर्वभूतान्तरात्मा रूपं रूपं प्रतिरूपो बहिश्च ॥ ९ ॥ वायुर्यथैको भुवनं प्रविष्टो रूपं रूपं प्रतिरूपो बभूव । एकस्तथा सर्वभूतान्तरात्मा रूपं रूपं प्रतिरूपो बहिश्च ॥ १० ॥ सूर्यो यथा सर्वलोकस्य चक्षुर्न लिप्यते चाक्षुषैर्बाह्यदोषैः । एकस्तथा सर्वभूतान्तरात्मा न लिप्यते लोकदुःखेन बाह्यः ॥ ११ ॥ एको वशी सर्वभूतान्तरात्मा एकं रूपं बहुधा यः करोति । तमात्मस्थं येऽनुपश्यन्ति

‘आत्मनिस्थं हरिं जानन्मुच्यते नात्र संशयः । जीवैक्येन तु तं ध्यायन्तमस्यन्धे पतेद्भुवमि’ति च । एतदेव भगवद्रूपं परमं सुखम् । ज्ञानिसुखं तु तद्विष्णुमात्रम् । ‘ब्रह्मादीनां तु मुक्तानां सुखं विष्णु-सुखस्य तु । प्रतिविम्बस्तु विष्णुको विष्णोरेव परं सुखम् । सम्यग्भाति न भातीति जानीयां तत्कथं न्वहम् । तत्प्रसादमृते दिव्यमनिर्देश्यं परं सुखमि’ति च महावाराहे ॥ २ ॥ २ ॥ (५) ॥

‘सर्वोचो भगवान्विष्णुर्मूलं भूमिवदस्यतु । जगदात्म्यस्य वृक्षस्य शाखा देवास्ततोऽवमाः । वृक्षमूलं रमादेवी सोऽथ आशुगतेर्हरिः । तस्यास्तत्वाच्चदन्तत्वाद्यथोऽयं प्रकीर्तितः । प्रवाहतस्त्वनादिश्च मुख्यत-स्त्वमृतो हरिः । मुख्यामृतस्स एवैको जगन्नित्यं प्रवाहतः । प्राणाख्ये तु हरौ सर्वमेज्यस्माच्च निस्सृतम् । वज्रवद्भयदं चैव स्वधर्मसाति-लङ्घने । जीवे स्थितस्तु भगवान्दृश्यते ज्ञानदृष्टितः । आदर्शे मुखव-त्सम्यङ् न तथा पितृलोकगः । ततः किञ्चित्स्पष्टतया गान्धर्वे दृश्यते

धीरास्तेषां सुखं शाश्वतं नेतरेषाम् ॥ १२ ॥ नित्यो नित्यानां चेतन-श्चेतनानामेको बहूनां यो विदधाति कामान् । तमात्मस्थं येऽनुपश्यन्ति धीरास्तेषां शान्तिः शाश्वती नेतरेषाम् ॥ १३ ॥ तदेतदिति मन्यन्तेऽ-निर्देश्यं परमं सुखम् । कथं नु तद्विजानीयां किमु भाति न भाति वा ॥ १४ ॥ न तत्र सूर्यो भाति न चन्द्रतारकं नेमा विद्युतो भान्ति कुतोऽयमग्निः । तमेव भान्तमनुभाति सर्वं तस्य भासा सर्वमिदं विभाति ॥ १५ ॥ इति द्वितीयाध्यायस्य द्वितीया वल्ली ॥ २ ॥ २ ॥ (५) ॥

ऊर्ध्वमूलोऽवाक्शाख एषोऽश्वत्थः सनातनः । तदेव शुक्रं तद्रह्यं तदेवामृतमुच्यते । तस्मिँल्लोकाः श्रिताः सर्वे तदु नात्येति कश्चन । एतद्वै तत् ॥ १ ॥ यदिदं किञ्च जगत्सर्वं प्राण एजति निःसृतम् । महद्भयं वज्रमुद्यतं य एतद्विदुरमृतास्ते भवन्ति ॥ २ ॥ भयादस्याग्निस्तपति भयात्तपति सूर्यः । भयादिन्द्रश्च वायुश्च मृत्युर्धावति पञ्चमः ॥ ३ ॥ इह चेदशकद्भेदं प्राक् शरीरस्य विस्तसः । ततः स्वर्गेषु लोकेषु शरीरत्वाय कल्पते ॥ ४ ॥ यथाऽऽदर्शं तथात्मनि यथा स्वप्ने तथा पितृ-लोके । यथाप्सु परीव दृश्यते तथा गन्धर्वलोके । छायातपयोरिव

हरिः । नाऽस्यातपे न च्छायायां यथैवाहनि दृश्यते । स्पष्टं तथा ब्रह्मलोके दृश्यते पुरुषोत्तम’इति च । पुनरिन्द्रियेभ्यः परं मन इत्यादि देवतातारतम्यज्ञानपूर्वकं भगवतः सर्वोत्तमत्वज्ञान एव सर्व-वाक्यानां महातात्पर्यमिति ज्ञापयितुम् । ‘तारतम्यपरिज्ञानपूर्वकं सर्वतो हरेः । आधिक्ये सर्ववाक्यानां तात्पर्यं महदिष्यत’इति च । ‘प्रादुर्भावानृते विष्णुमिन्द्रियैर्नैव पश्यति । प्रादुर्भावानपि यदा ज्ञान-दृष्टयैव पश्यति । तदैव मुच्यते योगी न दुष्टैरिन्द्रियैः कचिदि’ति च । प्रमवाप्ययौ प्रति हि योगः । भगवतस्सकाशात्प्रमवाप्ययौ । ‘अधिकस्सतोऽयं भगवान्सर्वस्मादपि केशवः । अस्तीति नामकस्तस्मा-ज्ज्ञातव्यस्स तथैव च । अनाधिक्यं जानतां तु कथं स उपलभ्यते । प्रकृतेः पुरुषाणां च तत्त्वं भावयति स्फुटम् । तत्त्वभावस्ततो विष्णु-स्तत्प्रसादात्तु तस्य हि । आधिक्यं ज्ञायते सत्तः प्रसादश्च तथाविदः । अनादिकालादाधिक्यं सर्वस्माज्ज्ञानतो हरेः । पुनःपुनर्द्विमेति तज्ज्ञानं हि भवेभवे । येषामाधिक्यविज्ञानं नैव पूर्वं हरेर्भवेत् । तेषां पश्चाच्च नैव स्यादभिभूतं तु तत्पुनः । व्यञ्जकाद्यक्तिमभ्येति तस्मात्तज्ज्ञान-मुत्तममि’ति च । ‘अन्तःकरणकामानां त्यागो व्यक्तिश्चिदात्मनाम् ।

ब्रह्मलोके ॥ ५ ॥ इन्द्रियाणां पृथग्भावमुदयास्तमयौ च यत् । पृथगुत्पद्य-मानानां मत्वा धीरो न शोचति ॥ ६ ॥ इन्द्रियेभ्यः परं मनो मनसः सत्त्वमुत्तमम् । सत्त्वादधि महानात्मा महतोऽव्यक्तमुत्तमम् ॥ ७ ॥ अव्यक्तात्तु परः पुरुषो व्यापकोऽलिङ्ग एव च । तं ज्ञात्वा मुच्यते जन्तु-रमृतत्वं च गच्छति ॥ ८ ॥ न सन्देहो तिष्ठति रूपमस्य न चक्षुषा पश्यति कञ्चिदेनम् । हृदा मनीषी मनसाऽभिकृतो य एनं विदुरमृतास्ते भवन्ति ॥ ९ ॥ यदा पञ्चावतिष्ठन्ते ज्ञानानि मनसा सह । बुद्धिश्च न विचेष्टति तामाहुः परमां गतिम् ॥ १० ॥ तां योगमिति मन्यन्ते स्थिरामिन्द्रियधारणाम् । अप्रमत्तस्तदा भवति योगो हि प्रमवाप्ययौ ॥ ११ ॥ नैव वाचा न मनसा प्राप्नुं शक्यो न चक्षुषा । अस्तीति ब्रुवतोऽन्यत्र कथं तदुपलभ्यते ॥ १२ ॥ अस्तीत्येवोपलब्धव्यस्तत्त्वभावेन चोभयोः ।

कामानां तु तदा मुक्तौ मृति नैवाभियास्यति । मिथ्याज्ञानग्रन्थिभिस्तु नितरां मुच्यते यदा । तदामृतत्वमेवैति तदर्थं चानुशासनम् । शरीर-भूतो विष्णोस्तु जीवस्तद्वशो यतः । अधिष्ठितश्च तेनैव विजानीया-त्पृथक्ततः । स्वाख्याच्छरीराजीवात् प्रवृहेद्विष्णुमव्ययमिति च । 'यस्यात्मा शरीरम् । य आत्मानमन्तरो यमयती'ति च । जनानां हृदय इत्युक्तत्वाच्च जीवात्पृथग्घरिरिति सिद्धम् । 'देहाङ्गुष्ठमितो देहे जीवाङ्गुष्ठमितो हृदि । जीवस्य स तु विज्ञेयो जीवाद्देहेन मुक्तय'इति च । संसारिशरीरेणामेदो वादिना केनापि नाङ्गीकृतः । न च लोके सिद्धः । जनानामितिभेदात् । न जीवोऽङ्गुष्ठमात्रः । अतो विष्णोर्जीवाद्देह उक्तः अतस्सर्वोत्तमो विष्णुरिति सिद्धम् ॥ २ ॥ ३ ॥ (६) ॥

नमो भगवते तस्मै विष्णवे प्रमविष्णवे । यस्याहमाप्त आप्तेभ्यो यो म आप्तमस्सदा ॥ १ ॥ इति श्रीमदानन्दतीर्थ-भगवत्पादाचार्यविरचिते श्रीकाठकोपनिषद्भाष्ये द्वितीयोऽध्यायः ॥ २ ॥

॥ श्रीकृष्णार्पणमस्तु ॥

अस्तीत्येवोपलब्धस्य नत्वभावः प्रसीदति ॥ १३ ॥ यदा सर्वे प्रमुच्यन्ते कामा येऽस्य हृदि स्थिताः । अथ मर्त्योऽमृतो भवत्यत्र ब्रह्म समश्नुते ॥ १४ ॥ यदा सर्वे प्रभिद्यन्ते हृदयस्येह ग्रन्थयः । अथ मर्त्योऽमृतो भवति एतावदनुशासनम् ॥ १५ ॥ शतं चैका च हृदयस्य नाड्यस्तासां मूर्धानमभिनिःसृतैका । तयोर्ध्वमायन्नमृतत्वमेति विष्वगन्या उत्क्रमणे भवन्ति ॥ १६ ॥ अङ्गुष्ठमात्रः पुरुषोऽन्तरात्मा सदा जनानां हृदये सन्निविष्टः । तं स्वाच्छरीरात्प्रवृहेन्मुञ्जादिवेशीकां धैर्येण । तं विद्या-च्छुक्रममृतं तं विद्याच्छुक्रमममृतमिति ॥ १७ ॥ मृत्युप्रोक्तां नचिकेतोऽथ लब्ध्वा विद्यामेतां योगविधिं च कृत्स्नम् । ब्रह्मप्राप्तो विरजोऽभूद्विमृत्यु-रन्योऽप्येवं यो विदध्यात्ममेव ॥ १८ ॥ इति द्वितीयाध्याये तृतीया वल्ली ॥ २ ॥ ३ ॥ (६) ॥ इति श्रीकाठकोपनिषत्सम्पूर्णा ॥

॥ श्रीकृष्णार्पणमस्तु ॥

॥ श्रीः ॥

श्रीमदानन्दतीर्थभगवत्पादाचार्यविरचितम्

छान्दोग्योपनिषद्भाष्यम्

श्रीमद्भुवमङ्गीममध्वान्तर्गतसामकृष्णवेदव्यासात्मकलक्ष्मी-हयग्रीवायनमः ॥ हरिः ॐ ॥ अत्युद्विक्तविदोपसत्सुखमहाज्ञानैकतान-प्रभासर्वप्राभवशक्तिभोगबलसत्सारात्मदिव्याकृतिम् । सृष्टिस्थाननिरोध-नित्यनियतिज्ञानप्रकाशावृत्तिध्वान्तामोक्षविमोक्षदं हरिमजं नित्यं सदो-पास्महे ॥ १ ॥ हयग्रीवसुखोद्गीर्णगीर्भिर्देवी रमा पतिम् । अस्तुव-द्विस्तृतगुणं भोगिप्रस्तरशायिनम् ॥ ओमितिनामकमक्षरं सर्वसन्निहित-त्वादितत् । उच्चत्वाद्गीतत्वात्सर्वस्थानत्वाच्चोद्गीथं भगवन्तमुपासीत । उक्तं च महासंहितायाम् । 'हयग्रीवोद्गीतवाक्यैः रमा देवी रमापतिम् । ओमित्येतन्मुखैर्देवमस्तुवत्सामवेदगै'रिति । 'ॐनामानमुपासीत तदर्थ-गुणपूर्वकम् । ओतत्वादवनान्मानादधिकोच्चत्वकारणात् । आनन्दा-दोजसश्चैव भरणादोमुदाहृत' इति समन्वये । 'ओतमस्मिञ्जगत्सर्व-मत्युच्चश्चाखिलैर्गुणैः । इत्योमिति सदोपासः सोऽक्षरः पुरुषोत्तमः । उच्चत्वाद्गीयमानत्वात्स्थानादुद्गीथ उच्यते । ॐमित्येनं समुद्दिश्य

श्रीछान्दोग्योपनिषत्

श्रीमद्भुवमङ्गीममध्वान्तर्गतसामकृष्णवेदव्यासात्मकलक्ष्मीहयग्रीवाय-नमः ॥ हरिः ॐ ॥ आप्यायन्तु ममाङ्गानि वाक्प्राणश्चक्षुः श्रोत्रमथो बलमिन्द्रियाणि च सर्वाणि सर्वं ब्रह्मोपनिषदं माहं ब्रह्म निराकुर्यां मा मा ब्रह्म निराकरोदनिराकरणमस्त्वनिराकरणं मे अस्तु तदात्मनि निरते य उपनिषत्सु धर्मास्ते मयि सन्तु ते मयि सन्तु ॥ ॐ शान्तिश्शान्ति-श्शान्तिः ॥

ओमित्येतदक्षरमुद्गीथमुपासीतोमिति ह्युद्गायति तस्योपव्याख्यानम् ॥

ह्युद्राता गायति स्फुटम् । विष्णोरोमितिनाम्नोऽस्य व्याख्यानमधिकोचता । अकारेणाधिकं प्रोक्तमुकारेणोच्चमुच्यते । तथा मितं सर्व-वेदैर्मकारेणाभिधीयते । अधिकोचमितिज्ञातमोमित्यस्यार्थ ईरितः । तदेतत्परमत्वं तु यथाक्रममुदीर्यते । देवतानुक्रमज्ञाश्च विष्णोः परमताविदः । एकान्तिनस्ते विज्ञेया यथाक्रमपरास्तथा । अस्मादसावुच इति क्रमस्यान्तगतं हरिम् । एकमेव तु ये विद्युस्ते लोकान्तिन ईरिताः । एवं यथाक्रमज्ञाश्च सदैकान्तपरायणाः । प्रविशन्ति परं देवं नारायणमनामयम् । उचक्रमान्तगत्वेन कुर्युः पूजां हरेः सदा । लक्ष्म्यादेः क्रमज्ञाः पूजां ज्ञात्वा भागवता इति । स्वतन्त्रपूज्यताबुद्ध्या न दद्युः किञ्च कस्यचित् । ब्रह्माद्या मनुसंज्ञा ये वर्णत्वेनोदिताः श्रुतौ । मानवाख्याश्च मुनयस्तान्यजन्ति न चेतरेणान् । पितृत्वेन गुरुत्वेन साक्षाद्भागवतत्वतः । अपभ्रष्टा अदेवाश्च ब्रह्माद्याख्यायुता अपि । देवसंज्ञाश्च दीनत्वात्पूजयेयुर्न तान्कचित् । यद्भागवतबुध्यैव दत्तं ब्रह्मादयः सुराः । वैदिकाः प्रतिगृहीयुरपभ्रष्टास्तथेतरत् । यथा-क्रमपरिज्ञानादेकान्तित्वाच्च केवलम् । अच्छिद्रत्वाच्च नियतो मोक्षोऽन्यतु विडम्बनम् । विष्णौ भक्तिविशेषेण मोक्षावाप्तौ हि कारणम् । तद्भक्तेषु क्रमेणैव रमाद्येषु त्वनन्तरम् । तृतीयमपि वैराग्यं न चान्य-न्मोक्षकारणम् । एतत्साधनताहेतोस्तदन्यद्वि विधीयते । अतोऽन्य-त्सर्वकृचापि गच्छेदेवाधरं तमः । अस्मिन्मुनिष्ठितो नित्यं मोक्ष्ये-वान्योज्झकोऽपि सन् । अतस्तेषां क्रमं वक्ष्ये देवानां यः श्रुतौ श्रुतः । पृथिवी सर्वभूतेभ्यः सदा सर्वगुणैर्वरा । रसः सारो वरश्चेति शब्दा एकार्थवाचकाः । पृथिव्या वरुणः श्रेष्ठस्तस्मादोषधिदेवता ।

॥ १ ॥ एषां भूतानां पृथिवी रसः पृथिव्या आपो रसोऽपामोपधयो रस ओषधीनां पुरुषो रसः पुरुषस्य वाग्रसो वाच क्रप्रस क्रचः साम रसः साम उद्गीयो रसः स एष रसानां रसतमः परमः परार्थोऽष्टमो य

सोमस्तस्मात् पुरुषो रुद्रो यत्पौंस्यदेवता । तस्मात्सरस्वती वाग्धि श्रेष्ठास्या ऋक्स्वरूपिणी । सैव श्रेष्ठा ततो वायुर्वैरिष्ठस्सामनामकः । समत्वात्सर्वभूतेषु साम साम्नां च देवता । ततः श्रेष्ठतमो विष्णुः श्रेष्ठश्रेष्ठतमः सदा । श्रेष्ठाच्छ्रेष्ठतमाच्चापि परमात्परमो विश्वः । परम-धियुतत्वाच्च परार्थ्य इति कीर्तित'इति सारनिर्णये । अतिशयेन परमधिगुणः परमः परार्थ्यः । उत्तमेभ्योऽप्यतिपरमोत्तमोत्तमो रसानां रसतमः परमः परार्थ्यः । रसानां सकाशादपि परमपरार्थ्य-रसतम इत्यर्थः । प्राणादीनां भूतादिभ्यः श्रेष्ठत्ववदस्य श्रेष्ठत्वं न भवति किन्तु महान्विशेष इति ज्ञापयितुं रसानां रसतम इत्यादि-बहुविशेषणं । भूतेभ्यः पृथिव्या रसत्वं तेभ्यो वरुणस्य रसतरत्वं सोमस्य रसतमत्वं रुद्रस्य परमरसतमत्वं वाचः परमपररसतमत्वं प्राणस्य परमपरार्थ्यरसतमत्वं अयं तु भगवान् प्राणादपि परमपरार्थ्यरसतम-मात्रो न भवति । किन्तु प्राणस्यापि रसभूताया रमाया अपि परमपरार्थ्यरसतमः । अस्मादप्यतिशयेन परमित्यसंख्यागोचरत्वेन परार्धेन ज्ञेयं हि परार्थ्यम् । ऋभूपाया वाचः पृथक्परत्वाङ्गीकारेऽपि भूतेभ्यः प्राणस्य परमपरार्थ्यरसतमत्वमेव न तु परमपरार्थ्यरसतमत्वम् । परस्मादा समन्तादृद्धं हि परार्थ्यम् । तेनोत्तमत्वेन ज्ञेयं परार्थि । तेनासङ्ख्यागोचरत्वेन ज्ञेयं परार्थ्य परार्धोत्तमं परार्धितेनासङ्ख्या-गोचरत्वेन ज्ञेयं परार्थ्यमित्यतः परार्धित्वं श्रियो भवति श्रियोऽपि परार्थ्यो भगवान् । अतो रसानां रसतमः परमः परार्थ्यः । पृथिव्याः सोमवरुणयोश्चौषध्यवदेवतात्वेन रुद्रस्य च लिङ्गदेवतात्वेन प्रसिद्धेः ऋगादीनामेव विमर्शः क्रियते कतमा कतमर्गित्यादिना । तज्ज्ञानस्य विशिष्टफलत्वाच्च । वाचश्च सरस्वतीत्वेन प्रसिद्धेर्वागुचोर्देव्याच्च न विमर्शः कृतः । 'विशेषात्प्राणसंयुक्ता वागुगित्यभिधीयते । ऋ गता-विति धातोर्हि ऋक्त्वं सर्गाभिमानिनी । विशेषसंयोगहीना यदा सैव

सरस्वती । तदा तस्यावरा सैव प्राणसंयोगिनी मता । प्राणयोग-
वियोगाभ्यां सैषैकापि विभिद्यते । वागेवर्कच्छ्रुतौ प्रोक्ता प्राणः
सामेति कीर्तितः । अक्षयाद्रतिरूपत्वादक्षेपु रमणादपि । अक्षरं भगवा-
न्विष्णुरोमित्युच्चत्वहेतुतः । इतिशब्दोऽन्यथाभावनिवृत्त्यर्थ उदाहृतः ।
एवमत्युच्च एवासौ सर्वदैतद्भूति स्थितः । उद्गीयमान उद्गीथो भगवा-
न्पुरुषोत्तमः । तस्मादोमित्यनुज्ञानं कुर्वन्त्येते जनाः सदा । त्वदुक्तं
तत्तथा कुर्याद्भगवानेव केशवः । इत्यभिप्रायतः शब्दः प्रवृत्तः स
पुरातनैः । तदेतदज्ञैस्तु जनैः स्वातुज्ञेति प्रतीयते । ओमित्ययं पूर्ण-
वाची समृद्धिर्बोभितिरिता । समृद्धस्ते हि कामोऽयमित्यनुज्ञाऽथवा
भवेत् । अतस्समृद्धिवाची स्याद्वरेरौशब्द ईरितः । इति वा दीपतेऽ-
नुज्ञा हरिस्तव समृद्धिदः । वाक्प्राणौ दम्पती चापि संसृज्येते
जनार्दने । मुक्तौ तु तत्प्रसादेन संसृज्यन्ते ततः परे । तद्द्वारेणैव
साक्षात् प्राणः संसृज्यते हरौ । तेनैव विष्णुनेयं च त्रयीविद्या
प्रवर्तते । ओमित्युक्तं हि तद्व्याख्या सर्वैर्मन्त्रैः प्रवर्तते । ॐनामकस्य
पूजार्थं विष्णोरेव सदैव हि । महिम्ना सारभूतेन विष्णुना ज्ञोऽज्ञ
एव च । कुरुतः कर्म नाज्ञस्य मुक्तिर्ज्ञस्य भवेत्तु सा । स्वयोग्यं तु
परिज्ञानं यत्तस्योपनिषत्स्मृतम् । अक्षरं भगवान्निष्णुस्तस्योपप्रणवः
स्मृतः । उपाख्या तु तद्व्याख्येत्येवमाह श्रुतिः परे'ति तार्त्तये ।

उद्गीथः॥२॥ कतमा कतमकृतमत्कतमत्साम कतमः कतम उद्गीथ इति विस्मृष्टं
भवति वागेवर्क प्राणः सामोमित्येतदक्षरमुद्गीथः ॥ ३ ॥ तद्वा एतन्मिथुनं
यद्वाक्च प्राणश्चर्च साम च तदेतन्मिथुनमोमित्येतत्सिद्धक्षरे संसृज्यते॥
॥४॥ यदा वै मिथुनौ समागच्छत आपयतो वै तावन्त्योन्यस्य काममापयिता
ह वै कामानां भवति य एतदेवं विद्वानक्षरमुद्गीथमुपास्ते ॥५॥ तद्वा एतदनु-
ज्ञाक्षरं यद्धि किञ्चानुजानात्योमित्येव तदाहैपो एव समृद्धिर्यदनुज्ञा
समर्धयिता ह वै कामानां भवति य एतदेवं विद्वानक्षरमुद्गीथमुपास्ते ॥६॥
तेनेयं त्रयीविद्या वर्तत ओमित्याभावयत्योमिति शःस्त्योमित्युद्गात्ये-

'परार्धं परमादुचं परार्धं तु ततोऽधिकम् । ततोऽधिकं परार्धिः
स्यात्परार्धमिति तत्परम् । परतः परमाच्चैव परार्धो वायुरीरितः ।
परार्धिनी श्रीरुद्रिष्टा परार्धो भगवान्हरिरिति शब्दवर्णने ॥ १ ॥

उद्गीथाख्यस्य विष्णोर्विशिष्टप्रतिमा वायुरेव । अतस्तस्य
सर्वोत्तमत्वज्ञानपूर्वकं तस्मिन्ततोऽप्युत्तमत्वेनोपासित एव भगवान् सम्यक्
फलं ददातीति दर्शयति । 'वायौ मुख्यधियेति चे'ति भगवद्वचनम् ।
'यस्माद्वायौ स्मृतो विष्णुर्वायोर्युक्ततयाऽखिलात् । स्वस्य मुख्यतया
तस्मात्परां तुष्टिं गमिष्यति । अतो विचार्य सकलैर्देवैः प्राणे जनार्दनः ।
उपसितो दैत्यजयकारणात्पापवर्जिते । वायुपुत्रं च नासिक्यमग्निं
वागात्मकं तथा । सोमं श्रोत्रात्मकं चैव सूर्यं चक्षुःस्वरूपिणम् ।
रुद्रं मनःस्वरूपं च शेषं चाहंस्वरूपिणम् । चित्तात्मकं च गरुडं
पापेन विविधुः सुरान् । असुरास्तैर्यतो विद्वान्स्मात्ते दोषयोगिनः ।

तस्यैवाक्षरस्यापचित्यै महिम्ना रसेन तेनोभौ कुरुतो यश्चेतदेवंवेद यश्च
न वेद ॥ ७ ॥ नाना तु विद्या चाविद्या च यदेव विद्यया करोति
अद्वयोपनिषदा तदेव वीर्यवत्तरं भवतीति खल्वेतस्यैवाक्षरस्योपव्याख्यानं
भवत्यथ ह यएवायं मुख्यः प्राणस्तमुद्गीथमुपासीत तस्येतरेः प्राणै-
रुपव्याख्यानं भवति ॥ ८ ॥ १ ॥

देवासुरा ह वै यत्र संयेतिर उभये प्राजापत्यास्तद्व देवा उद्गीथ-
माजहरेनेनैनानभिभविष्याम इति ॥१॥ ते ह नासिक्यं प्राणमुद्गीथमुपासां-
चक्रिरे तः हासुराः पाप्मना विविधुस्तस्मात्तेनोभयं जिघ्रति सुरभि च
दुर्गन्धि च पाप्मना ह्येष विद्धः ॥ २ ॥ अथ ह वाचमुद्गीथमुपासाञ्चक्रिरे
हासुराः पाप्मना विविधुस्तस्मात्तेनोभयं वदति सत्यं चानृतं च पाप्मना
होषा विद्धा ॥ ३ ॥ अथ ह चक्षुरुद्गीथमुपासाञ्चक्रिरे तद्वासुराः पाप्मना
विविधुस्तस्मात्तेनोभयं पश्यति दर्शनीयं चादर्शनीयं च पाप्मना होत-
द्विद्धम् ॥ ४ ॥ अथ ह श्रोत्रमुद्गीथमुपासाञ्चक्रिरे तद्वासुराः पाप्मना
विविधुस्तस्मात्तेनोभयं शृणोति श्रवणीयं चाश्रवणीयं च पाप्मना
होतद्विद्धम् ॥ ५ ॥ अथ ह मन उद्गीथमुपासाञ्चक्रिरे तद्वासुराः पाप्मना
विविधुस्तस्मात्तेनोभयं सङ्कल्पयते सङ्कल्पनीयं चासङ्कल्पनीयं च

मुख्यवायौ यदा देवाः शरीरस्थे च सूर्यगे । विष्णुमुद्गीथनामानं
तदा तं च विदध्वसुः । यदा विदध्वसुः प्राणं विध्वस्तास्ते तदाऽसुराः ।
अखन्याश्मानमेपाप्य लोष्टो विध्वंसते यथा । प्रतिमां प्रेयसीं प्राप्य
विष्णोः प्राणं तथाऽसुराः । तस्मादादित्यसंस्थे वा शरीरस्थेऽपि
चानिले । बलज्ञानात्मके दिव्याकृतिमत्युज्ज्वलात्मनि । सर्वदेवोत्तमे
विष्णुमुपासीत ततोऽधिकम् । असोपासनया देवास्सर्वनामानि भेजिरे ।
इन्द्रो बृहस्पतिः शम्भुरित्याद्याः प्राणगा यतः । प्राणस्य नामशब्दाश्च
मुख्यतो विष्णुसंस्थिता इति प्रध्याने । 'उद्गीथारूपं परं विष्णु-
मुपास्या जहुरञ्जसा । तथापि प्राण एवासौ प्रीतिमागादुपासित' इति
च । 'प्राणं प्राप्यैव विध्वस्ता यथा सर्वेऽसुरास्तथा । तदुपासकस्य
यथापि प्रतीपं दातुमिच्छती'ति च । 'एवं विदित्वा संसारान्मुक्ति-
मेध्यत्यसंशयम् । विष्णुमप्यन्ततो वेत्ति प्राणवेत्ता यतः स्फुटम् ।
वीति विष्णुः समुद्दिष्टो विशिष्टत्वात्तु सर्वतः । आददात्येव तं प्राण-
वेत्तान्ते तत्प्रसादतः । प्राणात्परं तु ये विष्णुं जीवांश्चैवावरांस्ततः ।
ये विदुस्ते विदुः प्राणं नान्यथा तु कथञ्चने'ति च । 'प्राण उद्गीथ

पाप्मना ह्यतेद्विद्धम् ॥ ६ ॥ अथ ह य एवायं मुख्यः प्राणस्तमुद्गीथ-
मुपासाञ्चकिरे तः हासुरा ऋत्वा विदध्वसुर्यथाश्मानमाखणमुत्वा
विध्वंसेत ॥ ७ ॥ एवं यथाश्मानमाखणमुत्वा विध्वंसत एवं द्वैव
स विध्वंसते य एवं विद्धि पापं कामयते यश्चैनमभिदासति स एवोऽ-
श्माखणः ॥ ८ ॥ नैवैतेन सुरभि न दुर्गन्धि विज्ञानात्यपहतपाप्मा ह्येव
तेन यदश्नाति यत्पिबति तेनेतरान्प्राणानवत्येतमु एवान्ततो विस्वोत्क्रामति
व्याददात्येवान्तत इति ॥ ९ ॥ तः हाङ्गिरा उद्गीथमुपासाञ्चक एतमु
एवाङ्गिरसं मन्यन्तेऽङ्गिरा यद्रसः ॥ १० ॥ तेन तः ह बृहस्पतिरुद्गीथ-
मुपासाञ्चक एतमु एव बृहस्पतिं मन्यन्ते वाग्धि बृहती तस्या एव
पतिः ॥ ११ ॥ तेन तः हायास्य उद्गीथमुपासाञ्चक एतमु एवायास्यं
मन्यन्त आस्याद्यदयेत ॥ १२ ॥ तेन तं ह बको दाहभ्यो विदाञ्चकार स
ह नैमिशीयानामुद्राता बभूव स ह स्मैभ्यः कामानागायति ॥ १३ ॥

इत्याद्या नाम ब्रह्मादिकास्तथा । सप्तम्यर्थाः समुद्दिष्टाः सप्तसु प्रथमा
यतः । प्राणमुद्गीथमित्याद्या द्वितीया सप्तमी मते'ति च ॥ २ ॥

आदित्यसंस्थितो नित्यं प्राणस्तपति नापरः । प्रकाशनं च
तपनं काष्ठवत्सूर्यगं भवेद् । 'सूर्यमण्डलमो वायुरुदयास्तमयोज्झितः ।
अपि प्रजाभ्य उद्यंश्चैवोद्गायति जनार्दनम् । आदित्यमण्डलस्य सर्व-
प्राणिगतस्तथा । वायुस्समान एवायमुष्णोऽसावपि च स्फुटम् ।
तस्मादस्मिन्नुष्मिन्वायुद्गीथारूपं जनार्दनम् । उपासीत विमोक्षाय
सर्वकामाप्तये तथे'ति च । केशवः स्वः स्वतन्त्रत्वाच्चद्रतेमार्तुतः स्वरः ।
शरीरस्थश्च सूर्यस्थः प्रतिप्रत्या समन्ततः । मां प्रतीत्यतएवासौ प्रत्या-
स्वर उदाहृतः । प्राणाद्यास्त्रिविधाः पञ्चप्रधानो वायुरेव च । मुख्य-
पञ्चकरूपस्सन्नारुढो मध्यपञ्चकः । अवमः पञ्चकस्त्वन्ये प्राणाद्यस्तस्य
खनवः । इति त्रेधा विभागोऽयं विभागोऽन्यश्चतुर्थकः । प्राणापानौ
शेषवीन्द्रौ तथोदानसमानकौ । रुद्रेन्द्रौ तत्परः श्रेष्ठो वायुर्व्यानं
आगाता ह वै कामानां भवति य एतदेवं विद्वानक्षरमुद्गीथमुपास्त
इत्यध्यात्मम् ॥ १४ ॥ २ ॥

अथाधिदैवतं य एवासौ तपति तमुद्गीथमुपासीतोद्यन्वा एव
प्रजाभ्य उद्गायत्युद्यंस्तस्तमो भयमपहन्यपहन्ता ह वै भयस्य तमसो
भवति य एवं वेद् ॥ १ ॥ समान उ एवायं चासौ चोष्णोऽयमुष्णोऽसौ स्वर
इतीममाचक्षते स्वर इति प्रत्यास्वर इत्यमुं तस्माद्वा एतमिमममुं चोद्गीथ-
मुपासीताथ खलु व्यानमेवोद्गीथमुपासीत ॥ २ ॥ यद्वै प्राणिति स प्राणो
यदपानिति सोऽपानोऽथ यः प्राणापानयोः सन्धिः स व्यानो यो व्यानः
सा वाक्स्मादप्राणजनपानन्वाचमभिव्याहरति या वाक् सक्तस्मादप्राण-
जनपानवृचमभिव्याहरति यक्तस्साम तस्मादप्राणजनपानन्तस्साम गायति
यत्साम स उद्गीथस्तस्मादप्राणजनपानवृद्धायत्यतो ॥ ३ ॥ यान्यन्यानि
धीर्यवन्ति कर्माणि यथाश्रेर्मन्थनमाजेः सरणं दृढस्य धनुष आयमनमप्राण-
जनपानन्तानि करोत्येतस्य हेतोर्व्यानमेवोद्गीथमुपासीत ॥ ४ ॥ अथ
खलुद्गीथाक्षराण्युपासीतोद्गीथ इति प्राण एवोद्गाणेन ह्युत्तिष्ठति वाग्मीर्वाचो
हि गिर इत्याचक्षतेऽन्नं धमन्ने हीदं सर्वं स्थितं द्यौरेवोदन्तरिक्षं गीः पृथिवी

उदाहृतः । तस्मिन् उद्गीथनामानमुपासीत हरिं परम् । योऽसौ व्यान-
गतो विष्णुः स वागृक्सामगः सदा । उद्गीथे च स एवैकस्तस्मा-
द्व्यानाद्धि तत्क्रियाः । उद्गीथनामा भगवान् स्थितो व्यानादिपञ्चके ।
वीर्यवत्कर्मकृत्तस्माद्वा एव ह्युदाहृतः । तस्माद्व्यानगतं विष्णुमुपासी-
तैव नित्यशः । यद्यप्येको हि भगवान्सर्वदा सर्ववस्तुगः । अनूतोद्विक्त-
महिमो निर्विशेषस्तदैव च । तथापि तत्क्रियाभेदाभ्यामरूपादिकं
पृथक् । उच्यते ह्यपृथक्त्वेऽपि पूर्णैश्वर्यं हेतुतः । अविशेषोऽपि भगवान्
सर्वशक्तवहेतुतः । विशेषहेतुकं सर्वं करोत्यविकृतः सदा । उद्गीथा-
क्षरं चैव प्राणादिषु च संस्थितम् । आशीःसमृद्धिहेतुष्वप्यखिलेषु
व्यवस्थितम् । एकमेव हरिं वेद यः स सर्वेष्टमाप्नुयादिति च ।
'उच्छब्दवाच्याः प्राणाद्या वागाद्या गीरितीरिताः । अन्नाद्या स्थमिति
प्रोक्तास्तेषु उद्गीथो हरिः स्थित इति च । आत्मानं परमात्मानमन्ततः
सर्वोत्तमत्वेन सर्वत्रोपमृत्य ॥ ३ ॥

स्वरतेस्तु स्वरो विष्णुस्तद्रतेर्वायुरुच्यते । वायुस्वरे स्वरं विष्णु-
मोमाख्यं समुपासिरे । देवास्तेनामृतं प्राप्ता मृत्याख्यं मृत्युवर्जिताः ।

थमादित्य एवोद्गीथुर्गिरिशिखं सामवेद एवोद्यजुर्वेदो गीर्गवेदस्थं
दुग्धेऽस्मै वाग्दोहं यो वाचो दोहोऽन्नवानन्नादो भवति य एतान्येवं
विद्वानुद्गीथाक्षराण्युपास्त उद्गीथ इति ॥५॥ अथ खल्वशीः समृद्धिरुपसर-
णानीत्युपासीत येन साक्षा स्तोप्यन्त्यात्तत्सामोपधावेद्यस्यामृचि
तामृचं यदार्पणं तमृचि यां देवतामभिष्टोप्यन्त्यात्तां देवतामुपधावेद्येन
च्छन्दसा स्तोप्यन्त्यात्तच्छन्द उपधावेद्येन स्तोमेन स्तोप्यमाणः
स्यात्तः स्तोममुपधावेद्यां दिशमभिष्टोप्यन्त्यात्तां दिशमुपधावेदात्मान-
मन्तत उपसृत्य स्तुवीत कामं ध्यायन्नप्रमत्तोऽभ्याशो ह यदस्मै स कामः
समृध्येत यत्कामः स्तुवीतेति यत्कामः स्तुवीतेति ॥ ६ ॥ ३ ॥

ॐमित्येतदक्षरमुद्गीथमुपासीतोमिति ह्युद्गीथयति तस्योपव्याख्यानां
देवा वै मृत्योर्विभ्यतर्क्षयी विद्यां प्राविशन्स्ते च्छन्दोभिराच्छादयन्त्य-
देभिराच्छादयन्स्ते च्छन्दसां छन्दस्त्वं तानु तत्र मृत्युर्यथा मत्स्यमुदके

मारणान्मृत्युरित्युक्ता दुर्गा तद्भयतः सुराः । ओमित्युपास्य तं विष्णुं
परमामृतमापिरिति संध्याने । ऊर्ध्वा उत्तमाः ॥ ४ ॥

आदित्यसंस्थितो वायुः प्रणवस्तद्रतो हरिः । प्रकृष्टत्वाच्च
नेतृत्वादतितादखिलस्य च । उद्गीथ उच्चैर्भयत्वात्स एव पुरुषोत्तमः ।
स एव प्राणगो देहे ओमित्येव सदा जपन् । एत्येष भगवान्विष्णु-
ध्यायन्नेकं तमक्षरम् । एकपुत्रो मुक्तिमेति ध्यायन्प्राणेषु रश्मिषु ।
पुत्रपुत्रो यिमुक्तः स्यात्तस्माद्व्यायेत्तथा परमिति च । प्राणस्य भूमान-
मभिगायदुरुद्गीतमनुसमाहरति । अनुरूपमेव करोति । होतृसदनस्थ-
मभिस्थं भगवन्तं ध्यात्वा । 'अन्यथागानजं दोषमग्नौ ध्यात्वा हरिं
परम् । अपाकरोति तस्मात्तं ध्यायेद्देवाग्निगं सदे'ति त्रैविद्ये ॥ ५ ॥

'अग्नीरस्यनीलेषु वायुस्थः सामदेवता । उर्वीवियदुद्युशुक्लेषु
ऋगदेवीत्या सरस्वती । सेति भार्या हि वाग्देवी प्राणोऽमः पतिरीरितः ।

परिपश्येदेवं पर्यपश्यद्वचि सास्त्रि यजुषि तैःऽनुवित्तोर्ध्वा ऋचः साम्नो
यजुषः स्वरमेव प्राविशन् ॥१॥ यदा वा ऋचमाप्नोत्योमित्येवातिस्वरत्येव
सामेवं यजुरेष उ स्वरो यदेतदक्षरमेतदमृतमभयं तत्प्रविश्य देवा
ममृता अभवन्त्स य एतदेवं विद्वानक्षरं प्रणीत्येतदेवाक्षरं स्वरममृत-
मभयं प्रविशति तत्प्रविश्य यदमृता देवास्तदमृतो भवति ॥ २ ॥ ४ ॥

अथ खलु य उद्गीथः स प्रणवो यः प्रणवः स उद्गीथ इत्यसौ वाऽऽदित्य
उद्गीथ एव प्रणव ओमिति ह्येष स्वरश्चेति ॥१॥ एतमु एवाहमभ्यगासिपं
तस्मान्मम त्वमेकोऽसीति ह कौपीतकिः पुत्रमुवाच रश्मीःस्त्वं पर्यावर्त-
यताद्ब्रह्मो वैते भविष्यन्तीत्यधिदैवतम् ॥२॥ अथाध्यात्मं य एवायं मुख्य-
माणस्तमुद्गीथमुपासीतोमिति ह्येष स्वरश्चेति ॥३॥ एतमु एवाहमभ्यगासिपं
तस्मान्मम त्वमेकोऽसीति ह कौपीतकिः पुत्रमुवाच प्राणांस्त्वं भूमानमभि-
गायताद्ब्रह्मो वैते भविष्यन्तीति ॥४॥ अथ खलु य उद्गीथः स प्रणवो यः
प्रणवः स उद्गीथ इति होतृपदनादैर्वापि दुरुद्गीतमनुसमाहरतीत्यनु-
समाहरतीति ॥ ५ ॥ ५ ॥

इयमेवर्गग्निः साम तदेतदेतस्यामृच्यध्यूढः साम तस्मादच्यध्यूढः
साम गीयते इयमेव साश्निरमस्तत्साम ॥१॥ अन्तरिक्षमेवर्गवायुः साम

एवं तौ सामनामानावुभावेवाप्युदाहृतौ । अतो हि सामवेदोऽयं
ऋक्सामात्मक इरितः । वागादिष्वेवमेवैतौ वाक्प्राणौ सर्वदा स्थितौ ।
तयोरन्तःस्थितौ विष्णुर्गायकौ तस्य तावुभौ । ऋक्सामभ्यां स उन्नामा
पापोद्गच्छेत् एव चे'त्यादि सत्तत्त्वे । 'कप्यासरक्तपद्माक्षः सूर्यग-
श्चाक्षिगश्च सः । गायकस्तस्य विष्णोर्यः स खर्ग्याश्च नृलोकगान् ।
कामान्दद्यान्नरश्चेत्स्यात्सुराणां च नृणामपि । मोक्षदो यदि वायुः-
स्यान्मुख्योद्गाता ततोऽनिल' इति च । 'तस्मादुद्गीथ उच्चोऽसौ गायते
गीयतेति चे'ति । आत्मा जीवः । 'सरस्वती हि चक्षुःस्था जीवस्थो

तदेतदेतस्यामृच्यध्यूढं साम तस्मादच्यध्यूढं साम गीयतेऽन्तरिक्षमेव
सा वायुरमस्तत्साम ॥२॥ द्यौरेवर्गादित्यः साम तदेतदेतस्यामृच्यध्यूढं
साम तस्मादच्यध्यूढं साम गीयते द्यौरेव सादित्योऽमस्तत्साम ॥ ३ ॥
नक्षत्राण्येव कर्चन्द्रमाः साम तदेतदेतस्यामृच्यध्यूढं साम तस्मादच्य-
ध्यूढं साम गीयते नक्षत्राण्येव सा चन्द्रमा अमस्तत्साम ॥ ४ ॥ अथ
यदेतदादित्यस्य शुक्लं भाः सैवर्ग्य यन्नीलं परः कृष्णं तत्साम तदेतदेतस्या-
मृच्यध्यूढं साम तस्मादच्यध्यूढं साम गीयतेऽथ यदेवैतदादित्यस्य
शुक्लं भाः सैव साय यन्नीलं परः कृष्णं तदमस्तत्साम ॥ ५ ॥ अथ य
एवोऽन्तरादित्ये हिरण्यः पुरुषो दृश्यते हिरण्यश्मश्रुहिरण्यकेश
आप्रणखास्तसर्वे एव सुवर्णः ॥ ६ ॥ तस्य यथा कप्यासं पुण्डरीकमेव-
मक्षिणी तस्योदिति नाम स एव सर्वेभ्यः पाम्मभ्य उदित उदेति ह
वै सर्वेभ्यः पाम्मभ्यो य एवं वेद ॥ ७ ॥ तस्य कर्च साम च गेष्णौ
तस्मादुद्गीथस्तस्मात्वेवोद्गातैतस्य हि गाता स एव ये चासुप्मात्पराञ्चो
लोकास्तेषां चेष्टे देवकामानां चेत्यधिदैवतम् ॥ ८ ॥ ६ ॥

अथाध्यात्मं वागेवर्क प्राणः साम तदेतदेतस्यामृच्यध्यूढं साम
तस्मादच्यध्यूढं साम गीयते वागेव सा प्राणोऽमस्तत्साम ॥ १ ॥ चक्षु-
रेवर्गात्मा साम तदेतदेतस्यामृच्यध्यूढं साम तस्मादच्यध्यूढं साम
गीयते चक्षुरेव सात्माऽमस्तत्साम ॥ २ ॥ श्रोत्रमेवर्द्धनः साम तदेतं
तदेतदेतस्यामृच्यध्यूढं साम तस्मादच्यध्यूढं साम गीयते श्रोत्रमेव
सा मनोऽमस्तत्साम ॥ ३ ॥ अथ यदेतदक्षः शुक्लं भाः सैवर्ग्य यन्नीलं
परः कृष्णं तत्साम तदेतदेतस्यामृच्यध्यूढं साम तस्मादच्यध्यूढं साम

वायुरीरितः । विदित्वा तावुभौ देवौ तद्रं ध्यायेद्वरिं सदे'ति
मानसे । 'दृश्यते ज्ञानदृष्ट्या यः सूर्यं चक्षुषि चैकराट् । ऋद्धामा
ज्ञानरूपत्वात्साम नित्यसमत्वतः । उक्त्यमुत्थापकत्वाच्च यजुर्गाज्य-
स्वरूपतः । ब्रह्मासौ पूर्णरूपत्वादेवं सर्वाभिधानवानि'ति च । यथा
चदरिकानाथो द्वारकानाथ इत्यपि । अर्वाङ्गनाथः पराङ्गनाथ इति
तद्वदिहोच्यते । सर्वनाथोऽपि भगवान्सन्निधानविशेषतः' इति च ॥
॥ ६ ॥ ७ ॥

अग्निः सामाभिमानी स्याद्वरुणस्तु खरात्मकः । प्राणावराभि-
मानी तु सूर्य एव प्रकीर्तितः । अन्नाभिमानी दक्षश्च शक्रस्त्व-
भिममानवान् । आत्मकश्च शिवः प्रोक्तः क्रमेणैवोत्तरोत्तराः । क्रमेण
मोक्षे प्राप्याश्च पूर्वेषामुत्तरोत्तरा'इति निवृत्ते । अप्रेर्वागात्मकत्वा-
त्स्वरस्योदकात्मकत्वात् । आदित्य एव प्राणोऽन्नं वै प्रजापतिरिति

गीयतेऽथ यदेवैतदक्षः शुक्लं भाः सैव साय यन्नीलं परः कृष्णं
तदमस्तत्साम ॥४॥ अथ य एवोऽन्तरिक्षिणि पुरुषो दृश्यते सैवर्कत्साम
तदुक्तं तद्यजुस्तद्ब्रह्म तस्यैतस्य तदेव रूपं यदमुष्य रूपं यावमुष्य
गेष्णौ तौ गेष्णौ यन्नाम तन्नाम ॥५॥ स एव चैतस्मादूर्वाञ्चो लोकास्तेषां
चेष्टे मनुष्यकामानां चेति तद्य इमे वीणायां गायन्त्येतं ते गायन्ति
तस्मात्ते धनसन्तः ॥ ६ ॥ अथ य एतदेवं विद्वान्साम गायत्युभौ साम
गायति सोऽमुनैव स एव चासुप्मात्पराञ्चो लोकास्ताः आप्नोति देव-
कामाः ॥७॥ अथानेनैव ये चैतस्मादूर्वाञ्चो लोकास्ताः आप्नोति मनुष्य-
कामाः ॥८॥ तस्मादु द्वैवंविदुद्गाता ब्रूयात् ॥ ८ ॥ कं ते काममागायानीत्येष
होप कामगानस्येष्टे य एवं विद्वान्साम गायति साम गायति ॥ ९ ॥ ७ ॥

त्रयो होद्गीथे कुशला बभूवुः शिलकः शालावत्यश्चैकितायनो
दाल्भ्यः प्रवाहणो जैविलिरिति ते होचुर्द्वीथे वै कुशलाः स्मो हन्तोद्गीथे
कथां वदाम इति ॥१॥ तथेति ह समुपविशुः स ह प्रवाहणो जैविलि-
रवाच भगवन्तावग्रे वदतां ब्राह्मणयोर्वैदतोर्वाचः श्रोप्यामीति स ह
शिलकः शालावत्यश्चैकितायनं दाल्भ्यमुवाच हन्त त्वा पुच्छानीति पृच्छेति

श्रुतेः । 'आप एवेन्द्रो द्यौर्वा व रुद्र' इत्यादेशः । 'विशेषज्ञानसंप्राप्त्यै जानन्तोऽपि परं हरिम् । ब्रूयुर्देवाश्च ऋषयस्तदन्यस्य परात्मतामिति ब्रह्मतर्कः । स्वर्गाभिमानिरुद्रं प्रति सामाभिसंस्थापयामः । तत्तावकं हि साम । मूर्धा ते विपतेदिति यः कश्चिद्भूयाच्चेद्विपतिष्यति । 'ब्रह्मैव हि पृथिव्यात्मा विष्णुराकाशनामकः । आदीप्तत्वाद्द्विरीयांश्च परमो हरिरेव ही'ति सत्तत्त्वे । शुभाशुभानां दाहादौ साम्यात्सामाग्निरिति । स्रो विष्णुः सागरे रन्ता वरुणोऽतः स्वरः स्मृतः । उदयाजगत्प्रणेतृत्वात्सूर्यः प्राण उदाहृतः । अत्ता रुद्रस्तद्विरोधादक्षः स्यादन्ननामकः । स्रो विष्णुस्तद्रतिर्वायुस्तद्रो मुक्तौ सदाशिवः । अतः स्वर्गोऽमुसंस्थत्वादसाविति च कीर्तितः । सर्वदेवान्तरत्वात्

होवाच का साक्षो गतिरिति ॥२॥ स्वर इति होवाच स्वरस्य का गतिरिति प्राण इति होवाच प्राणस्य का गतिरित्यन्नमिति होवाचाक्षस्य का गतिरित्याप इति होवाचापां का गतिरित्यसौ लोक इति होवाचामुष्य लोकस्य का गतिरिति ॥३॥ न स्वर्गं लोकमतिनयेदिति होवाच स्वर्गं वयं लोकं सामाभिसंस्थापयामः स्वर्गसंस्तावं हि सामेति तं ह शिलकः शालावत्य उवाचाप्रतिष्ठितं वै किल ते दालभ्य साम यस्त्वेतर्हि ब्रूयान्मूर्धा ते विपतिष्यतीति मूर्धा ते विपतेदिति ॥४॥ हन्ताहमेतद्भगवतो वेदानीति विद्भीति होवाचामुष्य लोकस्य का गतिरित्ययं लोक इति होवाचास्य लोकस्य का गतिरिति न प्रतिष्ठां लोकमतिनयेदिति होवाच प्रतिष्ठां वयं लोकं सामाभिसंस्थापयामः प्रतिष्ठासंस्तावं हि सामेति तं ह प्रवाहणो जैबिलिरुवाचान्तवद्वै किल ते शालावत्य साम यस्त्वेतर्हि ब्रूयान्मूर्धा ते विपतिष्यतीति मूर्धा ते विपतेदिति हन्ताहमेतद्भगवतो वेदानीति विद्भीति होवाच ॥ ५ ॥ ८ ॥

अस्य लोकस्य का गतिरित्याकाश इति होवाच सर्वाणि ह वा इमानि भूतान्याकाशादेव समुत्पद्यन्ते आकाशं प्रत्यस्तं यन्त्याकाशो ह्येवैभ्यो ज्यायानाकाशः परायणं स एष परोवरीयानुद्गीथः स एषोऽनन्तः ॥१॥ परोवरीयो हास्य भवति परोवरीयसो ह लोकाज्जयति य एतमेवं विद्वान्परोवरीयांसमुद्गीथमुपास्ते तं हैतमधिधन्वा शौनक

प्रजायं समुदाहृतः । लोको ज्ञानस्वरूपत्वादेतेषां परमो हरिरिति प्रब्रतर्कः । आपालनादाप इन्द्रः । अधिकंवरीयान् परोवरीयान् । तत्परोवरीयोऽस्य रक्षकं भवति । यावतः द्वापरादिपर्यन्तम् ॥ ८ ॥ ९ ॥

'उपला इष्टकाः स्थूला मटचीति प्रकीर्तिता' इति शब्दनिर्णये । 'आसन्नयौवना योषिदाढकीत्यभिधीयत' इति च । 'प्रद्रवन्नपानार्थं प्रद्राणक इतीरित' इति च ॥ १० ॥

उदरशाण्डित्यायोक्तचोवाच यावत्त एनं प्रजायामुद्गीथं वेदिष्यन्ते परोवरीयो हैभ्यस्तावदस्मिँल्लोके जीवनं भविष्यति तथामुष्मँल्लोक इति स एतमेवं विद्वानुपास्ते परोवरीय एव हास्यास्मिँल्लोके जीवनं भवति तथाऽमुष्मँल्लोके लोक इति लोके लोक इति ॥ २ ॥ ९ ॥

मटचीहतेषु कुरुष्व्वाढक्या सह जाययोपस्तिहं चाक्रायण इभ्यग्रासे प्रद्राणक उवास स हेभ्यं कुल्माषान् खादन्तं विभिक्षे ॥१॥ त९ होवाच भेतोऽन्ये विद्यन्ते यच्च ये म इम उपनिहिता इत्येतेषां मे देहीति होवाच तानस्मै प्रददौ हन्तानुपानमित्युच्छिष्टं वै मे पीत९ स्यादिति होवाच न स्विदेतेऽप्युच्छिष्टा इति ॥२॥ न वा अजीविष्यमिमा न खादन्निति होवाच कामो म उदपानमिति स ह खादित्वातिशेषाज्जायाया आजहार साम एव सुभिक्षा बभूव तान्प्रतिगृह्य निदधौ स ह प्रातः सज्जिहान उवाच यद्वताक्षस्य लभेमहि लभेमहि धनमात्रा९ राजासौ यक्ष्यते स मा सर्वैरात्विज्यैर्वृणीतेति ॥३॥ तं जायोवाच हन्त पत इम एव कुल्माषा इति तान् खादित्वासुं यज्ञं विततमेयाय तत्रोद्गातृनास्तावे स्तोष्यमाणा-नुपोप विवेश स ह प्रस्तोतारमुवाच प्रस्तोतर्या देवता प्रस्तावमन्वायत्ता तां चेद्विद्वान्प्रस्तोष्यसि मूर्धा ते विपतिष्यतीत्येवमेवोद्गातारमुवाचोद्गा-तर्या देवतोद्गीथमन्वायत्ता तां चेद्विद्वानुद्गास्यसि मूर्धा ते विपतिष्य-तीत्येवमेव प्रतिहर्तारमुवाच प्रतिहर्तर्या देवता प्रतिहारमन्वायत्ता तां चेद्विद्वान् प्रतिहरिष्यसि मूर्धा ते विपतिष्यतीति ते ह समारता-स्तूष्णीमासांचक्रिरे ॥ ४ ॥ १० ॥

अथ हैनं यजमान उवाच भगवन्तं वा अहं विविदिषाणीत्युपस्तिरस्मि चाक्रायण इति होवाच स होवाच भगवन्तं वा अहमेभिः सर्वैरात्विज्यैः

‘प्राणस्यविष्णुना सर्वे प्रद्वयन्ते यतस्ततः । प्रस्तावदेवता स
स्यात्प्रस्तावस्तु जनिर्यतः । आदित्यसंस्थितो विष्णुर्यत्सदा सर्वगीत-
भृक् । राजादौ गीतमप्यज्ञैर्भुङ्क्ते गानस्य देवता । उद्गीथदेवता
तस्मात्स एव पुरुषोत्तमः । अन्नस्थेनैव जीवन्ति भूतान्येतानि
विष्णुना । प्रतिहारदेवताऽतः स प्रतिहारो हि भोजनमिति च ।
उच्चैः सन्तमुत्तमं सन्तम् ॥ ११ ॥

दत्तभपुत्रो वको मित्रया पुत्रार्थे स्वीकृतो ग्लाववच्छर्णी स्थित-
त्वात्तया ग्लावेत्युक्तो ग्लावनामको जातः । अत उभयथास्य निर्देशो
भवतीत्यर्थः । ‘प्रसादार्थं वकस्यापि वायुनोक्तः श्रुपिणा । श्रौवोद्गीथ
पर्येषिपं भगवतो वा अहमवित्यान्यान्वृषि भगवांस्त्वेव मे सर्वैरास्विज्ये-
रिति ॥ १ ॥ तथेत्यथ तर्ह्येत एव समतिसृष्टास्तुवन्तां यावत्तेभ्यो धनं
दद्यास्तावन्मम दद्या इति तथेति ह यजमान उवाच ॥ २ ॥ अथ हैनं
प्रस्तोतोपससाद् प्रस्तोतर्या देवता प्रस्तावमन्वायत्ता तां चेदविद्वा-
न्प्रस्तोष्यसि मूर्धा ते विपतिष्यतीति मा भगवानवोचत्कतमा सा
देवतेति ॥ ३ ॥ प्राण इति होवाच सर्वाणि ह वा इमानि भूतानि प्राण-
मेवाभिसंविशन्ति प्राणमभ्युज्जिहते सैषा देवता प्रस्तावमन्वायत्ता तां
चेदविद्वान्प्रस्तोष्यो मूर्धा ते व्यपतिष्यत्तथोक्तस्य मयेति ॥ ४ ॥ अथ
हैनमुद्रातोपससादोद्रातर्या देवतोद्गीथमन्वायत्ता तां चेदविद्वानुद्रास्यसि
मूर्धा ते विपतिष्यतीति मा भगवानवोचत्कतमा सा देवतेत्यादित्य इति
होवाच सर्वाणि ह वा इमानि भूतान्यादित्यमुच्चैः सन्तं गायन्ति सैषा
देवतोद्गीथमन्वायत्ता तां चेदविद्वानुद्रास्यो मूर्धा ते व्यपतिष्यत्तथोक्तस्य
मयेत्यथ हैनं प्रतिहर्तोपससाद् प्रतिहर्तर्या देवता प्रतिहारमन्वायत्ता तां
चेदविद्वान्प्रतिहरिष्यसि मूर्धा ते विपतिष्यतीति मा भगवानवोचत्कतमा
सा देवतेत्यन्नमिति होवाच ॥ ५ ॥ सर्वाणि ह वा इमानि भूतान्यन्नमेव
प्रतिहरमाणानि जीवन्ति सैषा देवता प्रतिहारमन्वायत्ता तां चेदविद्वा-
न्प्रत्यहरिष्यो मूर्धा ते व्यपतिष्यत्तथोक्तस्य मयेति तथोक्तस्य मयेति ॥
॥ ६ ॥ ११ ॥

अथातः शौव उद्गीथस्तद्ध वको दास्यो ग्लावो वा मैत्रेयः
स्वाध्यायमुद्रवाज तस्मै श्वा श्वेतः प्रादुर्बभूव तमन्ये श्वान उपसमेत्यो-

इति प्रोक्तोरुद्गादीनां श्रुपिणाम् । उपासितः पौर्णमास्यां श्रौवोद्गीथेन
केशवः । सर्वाभीष्टं ददातीति प्रातरित्याह मारुतः । ओमदामादिकं
मन्त्रं वायुनोक्तं तु देवताः । वायुस्यविष्णुमुद्दिश्य हिङ्कृत्य प्रापु-
रीप्सितम् । देवौ विष्णुश्च वायुश्च सर्वज्ञत्वात्क्रमेण तु । वरुणौ
वरणीयत्वात्सवितारौ प्रसूतितः । प्रजानां च पती तद्वत्क्रमादेव
प्रकीर्तिताविति च ॥ १२ ॥

हूयतेऽग्राग्रिहोत्रादिर्हवुकारस्त्विदं ततः । हेत्याश्चर्यवदायाति
हेतिवा सुखकृत्स्वतः । हायिकारस्ततो वायुरथेत्युक्तमनन्तरम् ।
आनन्तर्यात्प्रकाशस्य स्वर्वाच्चन्द्रस्तथेरितः । सर्वसामीप्यतो विष्णुरिहेति
कथितः सदा । इन्धनादग्निरिकार ऊकारस्त्विदं उष्टितः । नितरा-
माह्वयन्त्येनमितीन्द्रो निहवः स्मृतः । एतीत्येकारणवासौ औहोयी-
त्यखिलाः सुराः । उच्चत्वाद्विष्णुरुः प्रोक्तो हूयन्तेऽस्मिन्यतोऽखिलाः ।
मुक्तावौहोयिनस्तस्मात्सर्वदेवाः प्रकीर्तिताः । हीति निश्चय उद्दिष्टो
निश्चयज्ञानतस्सदा । ब्रह्मा हिङ्कार इत्युक्तो वायुः प्राणः शरीरगः ।
स्वे विष्णौ रमयत्येनं जीवं तस्मात्स्वरः स्मृतः । ययिर्नित्यगतेर्वायु-
स्तद्गायाऽया सरस्वती । सैवान्नदेवता प्रोक्ता यात्रा प्राणेन नीयते ।
सर्ववागात्मिका या तु श्रीर्विशेषेण राजनात् । विराडुक्ता निरुक्तस्तु
चुरन्नं नो भगवानागायत्वशनायाम वा इति ॥ १ ॥ तान्होवाचेहैव मा
प्रातरुपसमीयातेति तद्ध वको दास्यो ग्लावो वा मैत्रेयः प्रतिपालया-
श्चकार ते ह यथैवेदं बहिष्पवमानेन स्तोष्यमाणाः सःख्वाः सर्पन्ती-
त्येवमासत्पुस्ते ह समुपविश्य हिङ्कुरोऽमदाऽमोऽपिवाऽमो देवो
वरुणः प्रजापतिः सविताऽन्नमिहाऽहरदन्नपतेऽन्नमिहाऽहराहरोमिति ॥
॥ २ ॥ १२ ॥

अयं वाच लोको हावुकारो वायुर्हायिकारश्चन्द्रमा अथकार
आत्मेहकारोऽग्निरिकार आदित्य ऊकारो निहव एकारो विश्वेदेवा
औहोयिकारः प्रजापतिर्हिङ्कारः प्राणः स्वरोऽन्नं या या वाग्विराडनिरुक्त-
स्त्रयोदशःस्तोमः सञ्चरो हुङ्कारो दुग्धेस्मै वाद्गोहं यो वाचो दोहोऽन्नवा-

व्यासो नारायणस्तु यः । आहूत एव पातीति हुष्कार इति कीर्तितः । हुवित्र्याक्रियते यस्माद्धुष्कारस्तु जनार्दनः । अनिरुक्तस्त्ववाच्यत्वात्परमः पुरुषो हरिरिति माहात्म्ये । सम्यक् चरतीति स एव सञ्चरः ॥ १३ ॥ इति श्रीमदानन्दतीर्थभगवत्पादाचार्यविरचिते श्रीमच्छान्दोग्योपनिषद्भाष्ये प्रथमोऽध्यायः ॥ १ ॥

हरिःॐ ॥ समस्तस्य पूर्णस्य साधुत्वात्सामनाम्नो विष्णोरुपासनं साधु । सारत्वेन मेयं साम । सारत्वेन धार्यं साध्वित्वेक एवार्थः । 'साधुत्वात्सामनामानं समस्तगुणपूर्वितः । समस्तं य उपासीत नारायणमनामयम् । सर्वसाम्नां देवतेति स मुक्तः साधुधर्मभागि'ति सामसंहितायाम् ॥ १ ॥

'नारायणाख्य उद्गीथ उद्गेयः प्रणवेन यत् । उद्गच्छन्ति यतोऽस्माद्वा वासुदेवादिमूर्तयः । प्रथमावताररूपत्वाद्वासुदेवः परः पुमान् । प्रस्तावो निधनं चापि सङ्कर्षण उदाहृतः । सङ्कर्षणो हि संहर्ता प्रद्युम्नः परमेश्वरः । हिङ्कार इति सम्प्रोक्तो हीति

नन्नादो भवति य एतामेव सास्त्रासुपनिषदं वेदोपनिषदं वेद ॥ १३ ॥ श्रीमच्छान्दोग्योपनिषदि प्रथमोऽध्यायः ॥ १ ॥

समस्तस्य खलु साम उपसनं साधु यत्खलु साधु तत्सामे-
त्वाचक्षते यदसाधु तदसामेति ॥ १ ॥ तदुताप्याहुः सास्त्रैर्नमुपागादित्येव तदाहुरसास्त्रैर्नमुपागादित्यस्य। पुनैर्नमुपागादित्येव तदाहुः ॥ २ ॥ अथोताप्याहुः साम नो बतेति यत्साधु भवति साधु बतेत्येव तदाहुरसाम नो बतेति यदसाधु भवत्यसाधु बतेत्येव तदाहुः ॥ ३ ॥ स य एतदेवंविद्वात्साधु सामेत्युपास्तेऽध्याशोह यदेन साधवो धर्मा आ च गच्छेयुरप च नमेयुः ॥ ४ ॥ १ ॥

लोकेषु पञ्चविधं सामोपासीत पृथिवी हिङ्कारोऽग्निः प्रस्तावोऽन्तरिक्षमुद्गीथ आदित्यः प्रतिहारो यौर्निधनमित्यूध्वेषु ॥ १ ॥ अथावृत्तेषु

सृष्टिरुदीर्यते । प्रसिद्धता हि सृष्टिः स्यादनिरुद्धः परो विभुः । प्रतिहार इति प्रोक्तः स हि कार्येण्विदं जगत् । प्रतिप्रति हरेन्नित्यं मूर्तिप्रतिहृतेस्तथा । ते पृथिव्यादिषु सदा तन्नामानः प्रतिष्ठिताः । पृथिवीत्यादिशब्दार्थास्ते हि मुख्यत ईरिताः । तत्सम्बन्धात्तदर्थत्वं पृथिव्यादेरमुख्यतः । प्रथनादेव सस्यादेः पृथिवी-
त्वमुदाहृतम् । अथित्वमदनाच्चैव ह्यन्तरीक्षणयोगतः । अभावाद्यव-
धानस्य त्वन्तरिक्षमितीर्यते । आदानादायुपश्चैव स आदित्य उदीरितः । यौः क्रीडाकारणत्वाच्च तत्सर्वं हि परे हराविति च । 'पञ्चात्मकं यो लोकेषु सदोपास्ते हरिं परम् । ऊर्ध्वाधःसंस्थितास्तस्य पञ्चैव दशमूर्तयः । मोक्षादिकमभीष्टं यत्कल्पन्तेऽस्य सदैव ही'ति च ॥ २ ॥

'पञ्चरूपं तु यो विष्णुं पुरोवातादिषु स्थितम् । उपास्ते वृष्टिरस्मै स्याद्वर्षयत्यस्य मुक्तिगान् । सर्वभोगांश्च भगवान्पञ्चरूपी जनार्दन' इति च ॥ ३ ॥

'अप्सु पञ्चविधोपासी यो नारायणवान्भवेत् । न चास्य सृतिरप्सु स्यादप्सुपङ्कगवान्हरिरिति च । अप्सु स्थितनारायणवान्मुक्तो यौहिङ्कार आदित्यः प्रस्तावोऽन्तरिक्षमुद्गीथोऽग्निः प्रतिहारः पृथिवी निधनम् ॥ २ ॥ कल्पन्ते हास्ये लोका ऊर्ध्वाध्यावृत्ताश्च य एतदेवं विद्वाँल्लोकेषु पञ्चविधं सामोपास्ते ॥ ३ ॥ २ ॥

वृष्टौ पञ्चविधं सामोपासीत पुरो वातो हिङ्कारो मेघो जायते स प्रस्तावो वर्षति स उद्गीथो विद्योतते स्तनयति स प्रतिहारः ॥ १ ॥ उद्गच्छति तन्निधनं वर्षति हास्ये वर्षयति ह य एतदेवं विद्वान्वृष्टौ पञ्चविधं सामोपास्ते ॥ २ ॥ ३ ॥

सर्वास्वप्सु पञ्चविधं सामोपासीत मेघो यत्संभवते स हिङ्कारो यद्वर्षति स प्रस्तावो याः प्राच्यः स्यन्दन्ते स उद्गीथो याः प्रतीच्यः स प्रतिहारः समुद्रो निधनम् ॥ १ ॥ न हाप्सु प्रेत्यप्सुमान्भवति य एतदेवं विद्वान्सर्वास्वप्सु पञ्चविधं सामोपास्ते ॥ २ ॥ ४ ॥

भवतीत्यर्थः । अपः सूत इत्यप्सुर्भगवान् । दीर्घलोपेनाप्सुमानिति वा ॥ ४ ॥

हेमन्तशिशिरयोरैक्येन पञ्चत्वम् । 'ऋतुनामानमृतुगमृतुत्वा-
दृतुनामकः । इत्युपासीत यो विष्णुं पञ्चात्मानमष्टुप्य हि ।
मोक्षादीन्कल्पते चास्य ऋतुसंस्थो जनार्दनः । रक्ष्यत्वात्तेन तद्वांश्च
सदैव स्यादुपासक' इति च । 'वासस्य सुखकारित्वादसन्तः पुरुषोत्तमः ।
नीरादेर्गणार्द्धो वर्षणाद्धर्ष उच्यते । शं रातीति शरत्प्रोक्तो हेमन्तो
हिमकारणादि'ति च ॥ ५ ॥

'पालनात्सुखकारित्वात्पशुनामा जनार्दनः । मुक्तस्तद्वान्भवत्येव
पशुपूपासको हरेरिति च । 'यज्ञेनाश्वनहेतुत्वादजस्यो भगवानजः ।
अविश्वस्त्वविरेवोक्त उर्णया शीततोऽवनात् । गौश्च सद्रतिहेतुत्वाद्गोऽस्यः
स पुरुषोत्तमः । अश्वश्चैवाशुगन्तुत्वात्पुरुषः पूर्तिहेतुत' इति च ।
भवन्ति हास्य पशव इति प्रसिद्धपशव एव । अजा इत्यादिवहुवचनं
बहुरूपात्वाद्भगवतः ॥ ६ ॥

'परस्मादुत्तमं प्रोक्तं परो इति ततः परम् । परोवरं परं
तस्मात्प्रोक्तं परोवरीयकम् । परोवरीयांस्येतानि विष्णोः रूपाणि
सर्वशः । तेषां विशेषो नैवास्ति सदा तानि समानि हि ।

ऋतुषु पञ्चविधं सामोपासीत वसन्तो हिङ्गारो ग्रीष्मः प्रस्तावो
वर्षा उद्गीथः शरत्प्रतिहारो हेमन्तो निधनम् ॥ १ ॥ कल्पन्ते हासा
ऋतवः ऋतुमान्भवति य एतदेवंविद्भान्तुषु पञ्चविधं सामोपास्ते ॥
॥ २ ॥ ५ ॥

पशुषु पञ्चविधं सामोपासीताजा हिङ्गारोऽवयः प्रस्तावो गाव
उद्गीथोऽश्वः प्रतिहारः पुरुषो निधनं भवन्ति हास्य पशवः पशुमान्भवति
य एतदेवंविद्भान्तुषु पञ्चविधं सामोपास्ते ॥ ६ ॥

प्राणेषु पञ्चविधं परोवरीयः सामोपासीत प्राणो हिङ्गारो वाक्प्रस्ताव-
श्चक्षुरुद्गीथः श्रोत्रं प्रतिहारो मनो निधनं परोवरीयांसि वैताति परोवरीयो

अत्युत्तमोत्तमान्येतान्यन्यस्मात्सर्वतोऽपि त्विति च । 'प्राणो नेतु-
स्त्वतो विष्णुर्वाक्सर्ववचनात्सदा । चक्षुश्च दर्शनाच्चित्तं श्रोत्रं श्रवण-
हेतुतः । मनो मन्तृत्वतश्चास्य ह्येक एव तु पञ्चधे'ति च । परोवरीयो
प्रज्ञास्य भवति सर्वापेक्षितदातृत्वात् ॥ ७ ॥

'आदिः कल्पादिहेतुत्वात्क्रोडात्मा केशवः स्वयम् । दुष्टोपद्रव-
कर्तृत्वान्नरसिंह उपद्रव' इति च । हुङ्कारसहिते वाक्ये प्रद्युम्नस्तु सदा
स्थितः । आकारयुक्ते वाराहो वासुदेवः प्रसंयुते । नारायणस्तथोद्युक्ते
प्रतियुक्तेऽनिरुद्धकः । उपयुक्ते नृसिंहश्च नीतिसङ्कर्षणस्तथा । अभावे
पावदेते स्युस्तावत्तदैवतं स्मृतम् । एवं सप्तविधं विष्णुं य उपास्ते
सदा विभुम् । वाङ्मामा भगवांस्तस्य भवेत्सर्वार्थदोहकृदि'ति च ॥ ८ ॥

'आदित्यत्थं परं विष्णुं ध्यायेदादित्यनामकम् । सप्तरूपं साम
चासौ सर्वदा समरूपतः । सर्वेषां मां प्रतीत्येव दृष्टिसाम्याच्च साम सः ।
दृष्टिसाम्यं मण्डलस्य विष्णुस्तस्य च कारणम् । तस्मिन्निमानि
भूतानि सर्वाण्येवाश्रितानि हि । उदयात्पूर्वमेवासौ भवेत्प्रद्युम्ननामकः ।
पश्चाद्धारस्तदात्माऽसौ वासुदेवस्तथोदये । आश्रयश्च नृणां तत्र वराहः
सङ्गवे तु सः । तत्र पश्याश्रयो विष्णुस्तथा नारायणाभिधः ।

हास्य भवति परोवरीयसो ह लोकान् जयति य एतदेवंविद्भान्प्राणेषु
पञ्चविधं परोवरीयः सामोपास्त इति तु पञ्चविधस्य ॥ ७ ॥

अथ सप्तविधस्य वाचि सप्तविधं सामोपासीत यत्किञ्च वाचो
हुमिति स हिङ्गारो यत्प्रेति स प्रस्तावो यदेति स आदिर्यदुदिति स
उद्गीथो यत्प्रतीति स प्रतिहारो यदुपेति स उपद्रवो यन्नीति तन्निधनं
दुग्धेऽस्ते वाग्दोहं यो वाचो दोहोऽन्नवानन्नादो भवति य एतदेवंविद्भान्-
न्याचि सप्तविधं सामोपास्ते ॥ ८ ॥

अथ खल्वमुमादित्यं सप्तविधं सामोपासीत सर्वदा समस्तेन
साम मां प्रति मां प्रतीति सर्वेण समस्तेन साम ॥ १ ॥ तस्मिन्निमानि
सर्वाणि भूतान्यन्यायत्तानीति विद्यात्तस्य यत्पुरोदयात्स हिङ्गारस्तदस्य

मध्यन्दिने स आधारो देवानां च ततः परम् । अनिरुद्धस्य
आधारो गर्भस्थानां सदैव हि । ततः परं नृसिंहाख्यः स आरण्याश्रयो
मतः । अथास्तमितवेलायां स सङ्कर्षण ईरितः । आश्रयः स पितृणां
च सप्तात्मकमुपास्य तम् । प्राप्नोति परमं स्थानं मुक्तः संसारसागरा-
दि'ति च । हिङ्गारनामानमाश्रितत्वाद्विष्णुर्वन्ति । प्रस्तावाश्रयत्वा-
त्प्रस्तुतिकामाः प्रारम्भकामाः । प्रशंसाकामाश्च । प्रारम्भावतारत्वा-
त्प्रशंसादेवतात्वाच्च तस्य । सर्वाधारत्वाद्ब्राह्मस्य तदाधारणां पक्षिणा-
मनाधारेणैव गमनम् । नारायणनामार्थत्वेन सर्वगुणपूर्वोपासनादेव
सर्वोत्तमा देवाः । इतरभूर्तीनामपि सर्वगुणपूर्वोपासने नारायणो-
पासनमेव भवति । सर्वगुणपूर्वत्वान्नारायणशब्दस्य । अनिरुद्ध-
श्रयत्वाद्दर्भाणां पितुः शरीरादन्यत्र प्रतिहृता अपि न विनश्यन्ति ।
वर्धन्ते च तत्रैव । अन्यद्वि भुक्तं जीर्यत एव । 'धाता गर्भं दधातु
त'इति च श्रुतिः । धाता हि भगवाननिरुद्धः । विष्णुस्त्वष्टा
प्रजापतिर्धाता इति चतुर्भूतयो ह्युच्यन्ते । 'योनिः कृत्स्निर्वासुदेवाद्रूपं
सङ्कर्षणाद्भवेत् । आसेककर्म प्रद्युम्नादनिरुद्धाच्च धारणमिति च ।
व्याप्तेर्विष्णुर्वासुदेवस्त्वष्टा त्वेषाद्वितीयकः । प्रजापतिः प्रजापातान्निषेकः
पातनं ततः । प्रजापतिस्तु प्रद्युम्नो धाता धारणकर्मतः । अनिरुद्ध-
पशवोऽन्वायत्तास्तस्मात्ते हिङ्गुर्वन्ति हिङ्गारभाजिनो ह्येतस्य साक्षः ॥ २ ॥
अथ यत्प्रथमोदिते स प्रस्तावस्तदस्य मनुष्या अन्वायत्तास्तस्मात्ते
प्रस्तुतिकामाः प्रशंसाकामाः प्रस्तावभाजिनो ह्येतस्य साक्षः ॥ ३ ॥
अथ यत्सङ्गववेलायां स आदिस्तदस्य वयांस्त्वन्वायत्तानि तस्मात्ता-
न्यन्तरिक्षेनारम्भणान्यादायात्मानं परिपतन्त्यादिभाजीनि ह्येतस्य साक्षः ॥
॥ ४ ॥ अथ यत्सम्प्रति मध्यन्दिने स उद्गीथस्तदस्य देवा अन्वायत्ता-
स्तस्मात्ते सत्तमाः प्राजापत्यानामुद्गीथभाजिनो ह्येतस्य साक्षः ॥ ५ ॥
अथ यदूर्ध्वं मध्यन्दिनात्प्रागपराह्णात्स प्रतिहारस्तदस्य गर्भा अन्वायत्ता-
स्तस्मात्ते प्रतिहृता नावपद्यन्ते प्रतिहारभाजिनो ह्येतस्य साक्षः ॥ ६ ॥
अथ यदूर्ध्वमपराह्णात्प्रागस्तमयात्स उपद्रवस्तदस्यारण्या अन्वायत्ता-

इति प्रोक्तः कृष्णरामौ तथाश्चिनाविति च । 'कक्षश्च नृसिंहस्य
सदावस्थितिकारणात् । द्रवन्ति कक्षश्चभ्राभ्यां तदज्ञानेऽपि रक्षणात् ।
भृगा भीता यतस्तेषां नृसिंहस्त्वाश्रयः सदा । पितृणामाश्रयो
यस्मात्सङ्कर्षण उदाहृतः । अतस्तान्प्रति पिण्डादीन्निदधत्यज्ञका अपि ।
अन्यथा तन्मृतानां तु कुत एवोपतिष्ठतीति च । 'न रूपाणां
विशेषोऽस्ति गुणतो नामतोऽपि वा । तथापि तत्प्रियं नाम नारायण
इति स्म ह । विशेषतः समस्तानां नाम्नां तस्यार्थ एव तु । विज्ञायते
गुणैः पूर्तिर्नामसाम्यं तदाथवे'ति च । 'नाम्नो नारायणाख्यस्य गुणैः
पूर्तिर्हि देवताः । विज्ञायार्थमुपास्यैव सर्वाधिक्यमथापिर'इति च ॥
॥ ९ ॥

'यस्यान्यः सदृशो नास्ति स्वरूपाणि समानि च । स आत्म-
संमितो विष्णुरतिमृत्युरमृत्युतः । प्रद्युम्नादिस्वरूपेण स विष्णुः
सप्तधा स्थितः । समानि तानि सर्वाणि ज्ञानानन्दबलैस्तथा । ज्ञानादि-
त्रयवाचीनि त्रयश्चराण्यपि सर्वज्ञः । हिङ्गारादीनि नामानि सर्वेषामपि
सर्वज्ञः । आदिनाम्नः प्रकारस्तु योज्यः स्यात्प्रतिहारतः । तेन
त्रयक्षरमेव स्यान्नामद्वयमपि प्रभोः । उपद्रवे तु वःकारो यद्यपि
व्यतिरिच्यते । नाम नारायणस्यैव सोऽपि क्षीराब्धिज्ञायिनः ।
व्यञ्जनस्वरसर्गस्तु सोऽपि ज्ञानादिवाचकः । त्रिवर्णत्वात्समः सोऽपि
ज्ञानाद्यैः पुरुषोत्तमः । वःकारार्थपरिज्ञानात्प्राप्त्योऽन्विशयनः प्रभुः ।
एकविंशार्णविज्ञानात्प्राप्त्योऽसौ सूर्यमण्डले । स एव भगवान्विष्णु-
स्तस्मात्ते पुरुषं दृष्ट्वा कक्षं श्वभ्रमित्युपद्रवन्त्युपद्रवभाजिनो ह्येतस्य
साक्षः ॥ ७ ॥ अथ यत्प्रथमास्तमिते तन्निधनं तदस्य पितरोऽ-
न्वायत्तास्तस्मात्तान्निधति निधनभाजिनो ह्येतस्य साक्ष एव खल्व-
मुमादित्यं सप्तविधं सामोपास्ते ॥ ८ ॥ ९ ॥

अथ खल्व्वात्मसंमितमतिमृत्यु सप्तविधं सामोपासीत हिङ्गार
इति त्रयक्षरं प्रस्ताव इति त्रयक्षरं तत्समम् ॥ १ ॥ आदिरिति वक्षरं

प्रतिष्ठितम् । बृहदार्यं च यो वेद मुच्यते नात्र संशयः । समुद्रेका-
त्समुद्रस्तु देशनादिश उच्यते । लोपकत्वाद्धोम च स्यात्तवोरूप-
स्त्वमुच्यते । मादनात्साररूपत्वान्मांसोऽस्थि त्वासनात्स्थिरम् । मदस्य
जननान्मज्जा सोऽङ्गमन्तिगतत्वतः । वायुर्ज्ञानात्तथायुष्माक्षत्रं च
स्वतन्त्रतः । चन्द्रमाः परमानन्दाच्चैवियो ज्ञानरूपतः । वयांसि

उच्यन्ति हि उदितः प्रस्तावो मध्यन्दिन उद्गीथोऽपराह्नः प्रतिहारो-
ऽस्त्येव निधनमेतद्बृहदादित्ये प्रोतं स य एवमेतद्बृहदादित्ये प्रोतं वेद
तेजस्व्यन्नादो भवति सर्वमायुरेति ज्योग्जीवति महान्प्रजया पशुभिर्भवति
महान्कीर्त्या पतन्तं न निन्देत्तद्व्रतम् ॥ १४ ॥

अभ्राणि संप्लवन्ते स हिङ्कारो मेधो जायते स प्रस्तावो वर्षति स
उद्गीथो विद्योतते स्तनयति स प्रतिहार उद्ब्रह्माति तन्निधनमेतद्वैरूपं
पर्जन्ये प्रोतं स य एवमेतद्वैरूपं पर्जन्ये प्रोतं वेद विरूपा ॥ १५ ॥
पशुनवरुन्धे सर्वमायुरेति ज्योग्जीवति महान्प्रजया पशुभिर्भवति
महान्कीर्त्या वर्षन्तं न निन्देत्तद्व्रतम् ॥ १५ ॥

वसन्तो हिङ्कारो ग्रीष्मः प्रस्तावो वर्षा उद्गीथः शरत्प्रतिहारो
हेमन्तो निधनमेतद्वैराजस्रुतुषु प्रोतं स य एवमेतद्वैराजस्रुतुषु प्रोतं वेद
विराजति प्रजया पशुभिर्ब्रह्मवर्चसेन सर्वमायुरेति ज्योग्जीवति महा-
न्प्रजया पशुभिर्भवति महान्कीर्त्या ऋतून् निन्देत्तद्व्रतम् ॥ १६ ॥

पृथिवी हिङ्कारोऽन्तरिक्षं प्रस्तावो द्यौरुद्गीथो दिशः प्रतिहारो
समुद्रो निधनमेताः शक्यो लोकेषु प्रोताः स य एवमेताः शक्यो
लोकेषु प्रोता वेद लोकी भवति सर्वमायुरेति ज्योग्जीवति महा-
न्प्रजया पशुभिर्भवति महान्कीर्त्या लोकान् निन्देत्तद्व्रतम् ॥ १७ ॥

अजा हिङ्कारोऽवयः प्रस्तावो गाव उद्गीथोऽश्वः प्रतिहारः पुरुषो
निधनमेता रेवत्यः पशुषु प्रोताः स य एवमेता रेवत्यः पशुषु प्रोता वेद
पशुमान्भवति सर्वमायुरेति ज्योग्जीवति महान्प्रजया पशुभिर्भवति
महान्कीर्त्या पशून् निन्देत्तद्व्रतम् ॥ १८ ॥

लोम हिङ्कारस्त्वक्प्रस्तावो मांसमुद्गीथोऽस्थि प्रतिहारो मज्जा
निधनमेतद्यज्ञायज्ञीयमङ्गेषु प्रोतं स य एवमेतद्यज्ञायज्ञीयमङ्गेषु प्रोतं
वेवाङ्गीभवति नाङ्गेन विमूर्च्छति सर्वमायुरेति ज्योग्जीवति महा-

व्ययनाच्चैव व्रीत्याकाशस्तथोच्यते । तत्रायनाद्वयः प्रोक्तो मरीचि-
मितरुत्तवतः । सर्पस्पर्पणहेतुत्वाद्गन्धर्वो गोधरत्वतः । पिता स
मृष्टिहेतुत्वात्सर्वं पूर्णगुणत्वतः । एतैर्नामभिरुद्दिष्टो भगवान्पुरुषोत्तम'
इति च ॥ छ ॥

'यादृश्येवोन्नतियोग्या तस्याः सर्वात्मनाऽऽप्यतिः । सर्वभावस्तु
विज्ञेयो न तु सर्वस्वरूपते'ति च । न च सर्वस्वरूपता पुरुषार्थः ।
नारकित्वादेरपि प्राप्तेः । न चार्थान्तरकल्पना युक्ता । प्रमाणा-
भावात् । 'असनान्मितरूपत्वादस्मीत्युक्तः परो हरिः । तं सर्व-
इत्युपासीत पूर्णता सर्वता स्मृते'ति च । सर्वमस्मीत्युत्तमपुरुषत्वे
तेभ्यो न ज्यायः परमन्यदस्तीति ज्यायःपरशब्दौ व्यर्थौ । अन्य-
संवाभावात् । अतस्ततोऽन्यदस्तीति सिद्धम् । अतस्ततोऽन्यत्परम-
ज्याय एव नास्ति । ज्यायो लक्ष्मीर्विद्यते । परमज्यायस्तु भगवानेव ।

जीवैक्याङ्गीकारे यस्तद्वेदेति तच्छब्दोऽप्युक्तः । तदा स्वात्मानं
वेदेत्येव स्यात् । न च प्रसिद्धभेदालुवादः । श्रुतिं विना तत्स्वरूप-
संवासिद्धेस्तद्वेदस्यातिशयेनासिद्धिः । ऐक्य ईश्वरस्य स्वज्ञानमस्तीति
न तद्वपस्य जीवस्याज्ञानादिकं युज्यते । औपाधिकभेदाङ्गीकारेऽ-
प्युपाधिरुभयोरैक्यादुभयोरप्यज्ञत्वं कुर्यात् । उपाधिनिमित्तदोषा-
शोभयोरपि स्युः । उपाधिसम्बन्धस्य समत्वात् । उपाधिसम्बन्धस्या-
स्मिन्नन्यथा तस्मिन्नन्यथेति विशेषार्थमयमसावितिभेदस्योपाधिं विना
स्वत एवापेक्षितत्वात् । अतः स्वतो भिन्नसंवेदोपाधिना विशेषो भवति ।
'यस्तु भिन्नः स्वतः खादिस्तस्य भेदो ह्यबुद्धिनाम् । उपाधिभिर्ज्ञाप्य
एव न तु भेदं स्वयं सृजेत् । उपाधिरप्यभिन्नस्य भेदं साधयितुं
कचिद् । न क्षमः सिद्धभेदस्य ज्ञापकः स्यादबुद्धिनाम् । आकाशा
न्प्रजया पशुभिर्भवति महान्कीर्त्या संवत्सरं मज्जो नाश्नीयात्तद्व्रतं मज्ज
नाश्नीयादिति वा ॥ १९ ॥

अप्यतस्त्वेते अनन्ता अप्कणादिवदि'ति ब्रह्मतर्कः । अतो न जीवेशा-
भेदः । 'न तु देवः स्वयं भूत्वा देवदेवं समर्चयेत् । समानव्यवहारो
हि न पूज्यः पूजको भवेदि'ति परमसंहितायाम् । 'अनन्यप्रोक्ते
गतिरत्र नास्त्यणीयान् ह्यतर्क्यमणुप्रमाणात्प्रोक्ताऽन्येनैव सुज्ञानाय प्रेष्ठ' ।
'अन्यदेव तद्विदितादथो अविदितादधि' । 'अन्यत्र धर्मादन्यत्राधर्मा-
दन्यत्रास्मात्कृताकृतात् । अन्यत्र भूताच्च भव्याच्च यत्तत्पश्यति तद्वद' ।
'नित्यो नित्यानां चेतनश्चेतननामेको बहूनां यो विदधाति कामान्' ।
'यथोदकं शुद्धे शुद्धमासिक्तं तादृगेव भवति' । 'इदं ज्ञानमुपाश्रित्य
मम साधर्म्यमागताः' । 'सोऽश्नुते सर्वान्कामान्सह ब्रह्मणा विपश्चिता ।
आधिपत्यमृते चैव भोगेन विषयेण च । आनन्दापीनृते मुक्तास्सर्वे ते
ब्रह्मणस्समा'इत्यादेश्च । 'प्रभुप्रादीनि रूपाणि त्रीणित्रीण्येव पञ्च च ।
ऋगादिस्थानभेदेन नित्याभिन्नानि चेशनादि'ति सामसंहितायाम् ।
दृष्टवस्तुनो मिथ्यात्वाङ्गीकारे च युक्त्यपेक्षा । न तु सत्यत्वे ।
'दृष्टस्य सत्यतायां तु युक्तिर्वाऽयुक्तिरेव वा । भूषणं तस्य मिथ्यात्वे
युक्त्यभावोऽतिदूषणम् । युक्तिश्च दोष एव स्याद्वलवन्मानवर्जिते'ति
ब्रह्मतर्कः । न च शून्यत्वमिथ्यात्वयोः कश्चिद्विशेषः । तत्प्रमाणा-
भावात् । अतः सत्य एव भेदः । न च कदाचित्कस्यापि नासीदस्ति
भविष्यतीति बुध्यभावे दैवावहारिकसत्यमित्यत्रास्माकं विरोधः ।

अग्निर्हिङ्कारो वायुः प्रस्ताव आदित्य उद्गीथो नक्षत्राणि प्रतिहार-
श्चन्द्रमा निधनमेतद्वाजने देवतासु प्रोतः स य एवमेतद्वाजने देवतासु
प्रोतं वेदैतासामेव देवतानां सलोकतां सार्ष्टितां सायुज्यं गच्छति
सर्वमायुरेति ज्योग्जीवति महान्प्रजया पशुभिर्भवति महान्कीर्त्या ब्राह्मणाञ्च
निन्देत्तद्व्रतम् ॥ २० ॥

अथी विद्या हिङ्कारस्त्रय इमे लोकाः स प्रस्तावोऽग्निर्वायुरादित्यः स
उद्गीथो नक्षत्राणि वयांसि मरीचयः स प्रतिहारः सर्पा गन्धर्वाः
पितरस्तन्निधनमेतत्साम सर्वसिन्धोतः स य एवमेतत्साम सर्वसि-

तद्भावे च न शून्याद्विशेषः । 'सत्यमेनमनुविश्वे मदन्ती'त्यादि-
श्रुतेश्च सत्यो भेदः । 'प्रपञ्चो यदि विद्येत निर्वर्तेत न संशयः ।
मायामात्रमिदं द्वैतमद्वैतं परमार्थतः । विकल्पो विनिवर्तेत कल्पितो
यदि केनचित् । उपदेशादयं वादोऽज्ञाते द्वैतं न विद्यत'इत्यादि-
श्रुतेश्च । प्रपञ्चो भेदः यदि विद्येत भवेत् उत्पद्येत तर्हि निर्वर्तेत ।
अतो न जीवेश्वरादिभेद उत्पद्यते । किन्तु नित्य एव । अतो मायया
भगवत्प्रज्ञानेन मातं रतं च मात्रम् । भगवाञ्ज्ञानाति रमते चास्मि-
न्भेद इति । तच्च भगवद्रूपमद्वैतम् परमार्थो भगवांस्तद्रूपेणाद्वैतम् ।
यदद्वैतं नामोच्यते तत्परमार्थभगवदपेक्षयेत्यर्थः । स्वगतभेदो भगवति
नास्तीत्युक्तम् । न च कल्पनामात्रो भेदः । यदि केनचित्कल्पितो
विकल्पस्तथापि निर्वर्तेत । तस्मादुपदेशादयमेव वादः । केनापि
तत्प्रसादेन विनाऽविज्ञातत्वादज्ञातो भगवांस्तद्रतो भेदो न विद्यत
इति । 'जीवेश्वरगतो जीवेश्वरश्च जीवजडात्मनोः । जडेश्वरोर्जडेष्वेवं
पञ्चभेदः प्रपञ्चकः । प्रकृष्टमोक्षहेतुत्वाच्च ज्ञानं प्रेतिकथ्यते । प्रकृष्ट-
पञ्चकत्वाद्वा प्रपञ्चोऽयं प्रकीर्तितः । यद्ययं सादिरेव स्यान्निर्वर्तेत
कदाचन । न निर्वर्तेत यतस्तेन नायं सादिर्भवेत्कचित् । मायेति
विष्णुविज्ञानं तन्मिदत्वाच्च न क्वचित् । भ्रान्तत्वमस्य यद्विष्णोर्नैव
भ्रान्तिः कथञ्चन । रमते चात्र यद्विष्णुर्न हि भ्रान्तौ रमेद्भरिः ।
परमार्थे हरौ नैव भेदोऽस्ति जडजीववत् । यद्ययं कल्पितो भेदः
कस्मान्नैव निर्वर्तेत । तस्माद्भूतमविष्यारूप्यभवदारूप्यपराभिधाः । तदन्ये
चैक एवास्मिन्नोङ्कारारूप्ये जनार्दने । अज्ञातनामके तस्मिन् भेदोऽस्ति
कथञ्चने'ति ब्रह्मतर्कः । विदिः कादाचित्कस्वरूपलाभ इति च धातुः ।

प्रोतः वेद सर्वः ह भवति ॥ १ ॥ तदेयश्लोको यानि पञ्चधा त्रीणि
त्रीणि तेभ्यो न ज्यायः परमन्यदस्ति यस्तद्वेद स वेद सर्वः सर्वा दिशो
बलिमस्मै हरन्ति सर्वमस्मीत्युपासीत तद्व्रतं तद्व्रतं ॥ २ ॥ २१ ॥

भिद्येतेतिवद्विद्येतेतिशब्दः । परमार्थे इति विश्वतश्चक्षुरिति वस्तुसम्बन्धे । परमार्थे द्वैताभाव एवेत्यर्थः । परमार्थः परमात्माऽद्वैत इति प्रथमार्थो वा । न हि विद्यमानं निवर्तत इति नियमः । उत्पद्यमानं हि प्रायो निवर्तते । जीवेश्वरप्रकृत्यादिकं बहुलं हि विद्यमानं न निवर्तते । न च कल्पितो विकल्प इति पक्षे कल्पितो यदीति यदिशब्दो युज्यते । कल्पितत्वं चेच्छ्रुतेरभिप्रायः अविद्यमानोऽयं प्रपञ्चो विनिवर्तते कल्पितो विकल्पो विनिवर्तत इत्येव शब्दः स्यात् । न तु निवर्ततेति । अतः सत्यतापरमिव वाक्यं भेदस्य । 'असत्यमप्रतिष्ठं ते जगदाहुरनीश्वरम्' । 'एतां दृष्टिमवष्टभ्य नष्टात्मानोऽल्पबुद्धयः' इति निन्दनाच्च । 'विद्याऽत्मनि भिदाबोधः' । 'जुष्टं यदा पश्यत्यन्यमीशमस्ये'त्यादि-भेदज्ञानस्य प्रशंसनाच्च । अतोऽसनान्मितत्वाच्चास्मीति भगवन्नामैवेतत् ॥ २१ ॥

सर्वदा समत्वात्साम भगवान् । तस्योद्गानप्रकारो विनर्दि-वृषभस्वरवन्मेघनर्दनवद्वा । तदेव वृणे । सर्वोत्तमत्वात् । 'विष्णोः स्वरो वृषभवन्मेघनादवदेव वा । स्त्रीपशुस्वरवद्देहेर्गम्भीरोऽनुपमो विभोः । ब्रह्मणस्त्वथ सोमस्य साक्षाद्वृष्टानिनादवत् । मृदुमेघस्वरो वायोरिन्द्रस्य स्तनपित्तुवत् । बृहस्पतेः क्रौञ्चवच्च वरुणस्य तु

विनर्दि साक्षो वृणे पशव्यमित्यग्रेरुद्गीथोऽनिरुक्तः प्रजापतेर्निरुक्तः सोमस्य मृदु ऋद्धं वायोः ऋद्धं बलवदिन्द्रस्य क्रौञ्चं बृहस्पतेरपध्वान्तं वरुणस्य तान्तसर्वानेधोपसेवेत वारुणं त्वेव वर्जयेत् ॥ १ ॥ अस्युतत्वं देवेभ्य आगायानीत्यागायेस्त्वर्धा पितृभ्य आशां मनुष्येभ्यस्तृणोदकं पशुभ्यः स्वर्गं लोकं यजमानायाजमात्मन आगायानीत्येतानि मनसा ध्यायन्नप्रमत्तः स्तुवीत ॥ २ ॥ सर्वे स्वरा इन्द्रस्यात्मनः सर्वे ऊष्माणः प्रजापतेरात्मानः सर्वे स्पर्शा सृत्योरात्मानस्तं यदि स्वरेषूपालमेतेन्द्रं शरणं प्रपन्नोऽभूवं स त्वा प्रतिवक्ष्यतीत्येनं ब्रूयात् ॥ ३ ॥ अथ यद्येनमूष्मत्पूपालमेत प्रजापतिं शरणं प्रपन्नोऽभूवं स त्वा प्रतिवक्ष्यतीत्येनं ब्रूयादथ यद्येनं स्पर्शोपूपालमेत मृत्युं शरणं प्रपन्नोऽभूवं स त्वा

विस्वरः । एकस्य पादवर्षस्य स्वरो विष्णोरुदाहृतः । वायोर्विशति-वर्षस्य ब्रह्मणस्तु तदन्तरे'ति च । 'गायेदेतैः स्वरैस्तस्माद्यथाशक्ति न विस्वरम् । अधिकारी सदौद्रात्रे मुख्यतः प्राण एव यत् । अतो मोक्षादिदाने स देवादीनां क्षमो भवेत् । अन्येषां स ददातीह मयदिस्थ इति स्मृतिः । कार्या हि नान्यथा कुर्यादवमन्ताऽन्यथा भवेत् । देवानां मोक्षदानादौ न हि मानुष ईश्वरः । अतः प्राणो हृदिस्थो मे ददातीति स्मृतिर्भवेत् । सङ्कल्पोक्त्यादिकर्ता च प्राण एव पतः सदा । आगायानीति युज्येत तस्मात्तस्मिन् हि मुख्यतः । आत्मेति भगवान्विष्णुः प्राणस्थः पुरुषोत्तमः तस्मा अन्नं ह्यर्थतस्तु प्राणस्यान्नञ्जिर्भवेत् । प्राणस्याप्यमृतत्वं हि मुख्यमेव फलं यतः । देवान्तर्भावतो विष्णोर्नामृतत्वं क चादिमत् । इन्द्रे बलं ददानीति शरान्घोषबलात्मकान् । ब्रूयादग्रस्तानिरस्तान् ऊष्माणः स्पर्शानपि । तमस्तान्बलदानार्थमिन्द्रे चैव प्रजापतेः । विष्णोः स्वात्मानमेवाह-मर्षये मृत्युवर्जितान् । मोक्षयोग्यान्करिष्यामीत्येवं स प्राण एव तु । कुर्यादन्यस्तु मत्स्थस्तु प्राण एवेदृशः क्षमः । करोतीति स्मरेन्नित्यं नान्यथा तु कथञ्चन । देवावमन्ता हि तमो यात्यसंशयतो यतः । अत इन्द्रं प्रजापारुण्यं विष्णुं मृत्युं च सर्वदा । शरणं गतोऽहमिति वा ध्यायेत्सर्वत्र सर्वदा । ऐश्वर्यादिन्द्रनामा तु वायुः स्वरपतिः सदा । ऊष्माधिपस्तु भगवान्विष्णुरेव प्रजापतिः । मृत्युनामा तु संहाराद्बुद्धः स्पर्शाधिपः स्मृतः । मानुषाणां तु शरणमितरेषां तु वायुतः । वायोस्तुबलदानार्थं मोक्षदानादिकं हरेः । यस्माद्वायुपदे योग्या बहव-

प्रतिवक्ष्यतीत्येनं ब्रूयात् ॥ ४ ॥ सर्वे स्वरा घोषवन्तो बलवन्तो वक्तव्या इन्द्रे बलं ददानीति सर्वे ऊष्माणोऽग्रस्तानिरस्ताविबृता वक्तव्याः प्रजापतेरात्मानं परिददानीति सर्वे स्पर्शा लेशेनानभिहिता वक्तव्या मृत्योरात्मानं परिहराणीति ॥ ५ ॥ २२ ॥

स्त्विन्द्रनामकाः । अत इन्द्रे ददानीति स्मृतिः प्राणस्य युज्यत' इति सामसंहितायाम् । 'सर्वोपद्रवकर्तृणामसुराणां कुबुद्धिनाम् । उपालम्भे कृते युक्तं विष्णुस्त्वां प्रतिपेक्षयति । रुद्रस्त्वां धक्षयतीत्यादि नान्यथा तु कथञ्चने'ति च । मृत्योस्सकाशादात्मानं परिहराणीति । 'ब्रह्मा प्रजापतिश्चेति विष्णुरन्यं प्रबोधयन् । तथेन्द्रनामा वायुश्च परेषां बोधको यदे'ति च । बृंहयति प्रजाः पाति इदं रातीति व्युत्पत्तिभिः ॥ २२ ॥

सर्वधर्मैः पुण्यलोको ब्रह्मज्ञानाद्विमुच्यते । ॐकारो ब्रह्मणो नाम सर्ववागात्मकश्च सः । तद्याख्यात्वात्सर्ववाचां सर्ववागात्मता भवेत् । इदं तु प्रस्तुतत्वात्स सर्वं चाप्यर्थपूर्णतः । सर्वशब्दान्वितत्वाच्च न लिङ्गन्यत्ययो भवेत् । आधिक्यं चैव सर्वत्वं प्रस्तुतं तद्यथेति तदि'ति च । 'अकाराद्याः क्रमेणैव भूरादेः साररूपिणः । अस्मादयं सार इति ज्ञानमेवाभितापनम् । सम्प्रसावश्च तदृष्टिर्ब्रह्मणः परमस्य हि । नित्यज्ञानोऽपि भगवान् क्रीडयाचीकृपद्यदा । तदाभितापशब्दोऽयं वर्तते परमात्मनी'ति च । तपःशब्देनैव यति-धर्मश्चोक्तः । 'सर्वेषामाश्रमस्थानामज्ञानां पुण्यलोकता । अपरोक्ष-दृशां विष्णोरमृतत्वं न चान्यथे'ति च । 'यज्ञाध्ययनदानैस्तु गृही स्यात्सोमलोकगः । यतयस्तपसा सूर्यं चत्वारोऽपि विशेषतः । गच्छन्ति तपसैवर्षीन् वनस्था ब्रह्मचारिणः । नैष्ठिका बालखिलयांश्च गुरुशुश्रूषयैव तु । यदि पश्यन्त्येत एव साक्षादेवं जनार्दनम् ।

त्रयो धर्मस्कन्धा यज्ञोऽध्ययनं दानमिति प्रथमस्तप एव द्वितीयो ब्रह्मचार्याचार्यकुलवासी तृतीयोऽत्यन्तमात्मानमाचार्यकुलेऽवसादय-न्त्सर्वे एते पुण्यलोका भवन्ति ब्रह्मसंस्थोऽमृतत्वमेति ॥ १ ॥ प्रजापति-लोकानभ्यतपस्तेभ्योऽमिततेभ्यस्त्रयी विद्या सम्प्राप्तवत्तामभ्यतपस्त्वा अभितताया एतान्यक्षराणि सम्प्राप्तवन्त भूर्भुवः स्वरिति तान्यभ्यतप-स्तेभ्योऽमिततेभ्य ओंकारः सम्प्राप्तवत्तद्यथा शुक्लानां सर्वाणि पर्णानि

अमृतत्वं तदा यान्ति नान्यथा तु कथञ्चने'ति च । न च संन्यास-मात्रेणामृतत्वम् । 'तमेवं विद्वानमृत इह भवति नान्यः पन्था अयनाय विद्यत' इति श्रुतेः । 'विद्यैव तु निर्धारणादि'ति भगव-द्वचनम् । 'न रोषयति मां धर्मो न साह्वयं योग उद्वह । न व्याध्यायस्तपस्त्यागो नेष्टापूर्तं न दक्षिणे'ति च । 'न च संन्यसनादेव सिद्धिं समधिगच्छती'ति च । 'तस्य पुत्रा दायमुपयन्ती'त्यादे-र्गृहस्थादीनामपि ज्ञानिनां मोक्षः प्रतीयते । 'सर्ववर्णाश्रमाणां च ज्ञानान्मोक्षो विनिश्चितः । अन्त्यानां स्थावरानां वा तथापि यति-कृतमः । ज्ञानद्वारो यतो न्यासो विशेषेण भविष्यती'ति च । 'वेदान्तविज्ञानमुनिश्चितार्थास्संन्यासयोगाद्यतयशुद्धसत्त्वा'इति च ॥ २३ ॥

'वसुरुद्रादितेयेषु विश्वेषु स्थितमीश्वरम् । तन्नामानं हरिं मन्त्रै-र्लोकद्वारादिभिः प्रभुम् । प्रार्थयित्वा दिवं त्वज्जो ज्ञो मोक्षं प्राप्नुया-त्तथा । यजमानो नान्यथा तु लोकोऽस्य प्राप्यते वरः । राजनं पृथिवीलोके राज्यमित्युच्यते बुधैः । विराज्यमन्तरिक्षे तु स्वाराज्यं स्वर्गं भवेत् । एतेषु मोक्षोऽपि भवेन्मानुषाणां विशेषिणाम् । श्वेतद्वीपं तथा गत्वा दृष्ट्वा विष्णुं च ते ततः । अनुज्ञाताः प्रमोदन्ते सन्तृष्टान्येवमेतेनोद्गारेण सर्वा वाक्सन्तृष्टोद्गार एवेदं सर्वमोद्गार एवेदं सर्वम् ॥ २ ॥ २३ ॥

ब्रह्मादिनो वदन्ति यद्वस्तूनां प्रातः सवनं रुद्राणां माध्यन्दिनं सवनमादित्यानां विश्वेषां देवानां च तृतीयसवनं क तर्हि यजमानस्य लोक इति स यस्तं न विद्यात्कथं कुर्यादथ विद्वान्कुर्यात् ॥ १ ॥ पुरा प्रातरनुवाकस्योपकरणाज्जघनेन गार्हपत्यस्योद्बुद्ध उपविश्य स वासवं तामाभिगायति लोऽकद्वारमपावार्णुं ३३ पश्येम त्वा वयं ४ राआआआ हुं आआआ ३ ज्या ३ यो ३ आआआआइत्यथ जुहोति नमोऽश्वये पृथिवीक्षिते लोकक्षिते लोकं मे यजमानाय विन्दैष वै यजमानस्य लोक एताऽस्म्यत्र यजमानः परस्तादायुषः स्वाहाऽपजहि परिधमित्युक्तवोत्तिष्ठति तस्मै

निर्दुःखास्तु धरादिष्विति च । 'यो देवानां नामधा एक एवे'ति-
श्रुतेश्च भगवत एव वखादिनामानि । 'त्रैविद्या मां सोमपाः पूतपापा
यज्ञैरिष्टा स्वर्गतिं प्रार्थयन्त' इति वचनाच्च भगवानेव प्रार्थ्यः । भगव-
त्स्वरूपस्य सम्यगपरिज्ञानाद्रागाच्च तेषामन्तवत्फलत्वम् । 'न तु
मामभिजानन्ति तत्त्वेनातश्चयन्ति ते' । 'गतागतं कामकामा
लभन्त' इति वचनात् । 'सर्वोत्तमत्वस्याज्ञानाद्विष्णोरन्धन्तमो भवेत् ।
तद्वेषात्किमु वक्तव्यं ब्रह्मादिद्वेषतोऽपि वा । तारतम्यापरिज्ञाना-
दनुत्थानं तमो भवेत् । अपराधकृतस्तेषां निरयं त्वेव गच्छति ।
पूजाया अकृतेस्तेषां न वर्णेषु जनिर्भवेत् । सम्यकर्मानुष्ठानात्स्वर्ग
नैवोपगच्छति । अपरोक्षदृशेरौन्यान्मोक्षं नैवोपगच्छती'ति च ।
'पूर्वपूर्वगुणैर्दोषानशक्ता उत्तरोत्तराः । स्थानद्वयोचरे शक्ता मोक्षो
नानपरोक्षिणः । विरुद्धराशिणां नैव ह्यपरोक्षदृशिर्भवेत् । यावद्राग-
विनाशः स्याद्विरक्तो भक्तिसंयुतः । सर्वदैवाप्रमत्तश्च पश्येदेव हरिं
वसवः प्रातःसवनं सम्प्रयच्छन्ति ॥ २ ॥ (२४) ॥ पुरा माध्यन्दिनस्य
सवनस्योपकरणाजघनेनाग्नीध्रीयस्योदङ्गाख उपविश्य स रौद्रं सामाभि-
गायति लोक्षद्वारमपावारुं ३ पश्येम त्वा वयं विरा आआआआ हुं
आआआ ३ ज्या ३ यो ३ आआइत्यथ जुहोति नमो वायवेन्तरिक्षक्षिते
लोकक्षिते लोकं मे यजमानाय विन्दैष वै यजमानस्य लोक पतास्म्यत्र
यजमानः परस्तादायुषः स्वाहाऽपजहि परिधमित्युक्तवोत्तिष्ठति तस्मै रुद्रा
माध्यन्दिनं सवनं सम्प्रयच्छन्ति (२५) पुरा तृतीयसवनस्योपाकरणा-
जघनेनाहवनीयस्योदङ्गाख उपविश्य स आदित्यं स वैश्वदेवं
सामाभिगायति लोक्षद्वारमपावारुं ३ पश्येम त्वा वयं स्वारा आआआ
आ हुं आआआ ज्या ३ यो ३ आआ इत्यादित्यमथ वैश्वदेवं लोकद्वार-
मपाऽऽवाऽऽवारुं पश्येम त्वा वयं सास्ता आआआआ हुं आआआ
ज्या ३ यो ३ आआ इत्यथ जुहोति नम आदित्येभ्यश्च विभ्वे-
भ्यश्च देवेभ्यो दिविक्षिद्भ्यो लोकक्षिद्भ्यो लोकं मे यजमानाय
विन्दैष वै यजमानस्य लोक पताऽस्म्यत्र यजमानः परस्तादायुषः
स्वाहाऽपहतपरिधमित्युक्तवोत्तिष्ठति तस्मा आदित्याश्च विद्वे च

परम् । अविस्मृतिस्सदा विष्णोरन्यथाज्ञानवर्जनम् । शास्त्राभ्यासः
मदोद्योगाच्छ्रवणाच्च विचारतः । निषिद्धकर्मणां त्यागः स्वधर्मस्य
कृतिः सदा । अप्रमाद इति प्रोक्तः शास्त्रं वेदास्तु पञ्च च । भारतं
पञ्चरात्रं च मूलरामायणं तथा । पुराणं भागवतं चैव पञ्चमो वेद-
उच्यते' इति च । 'त्रिलोकप्राप्तिपरिधास्त्रयः सन्ति सनातनाः ।
तेषामग्रयादिगो विष्णुरपहन्ता स्मृतो भवेत् । स्मृतः सन्मुखभोगाय
पत्र गच्छति तत्र ह । एकैकः परिधोऽग्रे स्याद्भूते तस्मिन् विष्णुना ।
पञ्चमानः पृथिव्यादिलोकान्भोगाय याति ही'ति च । 'यस्त्राति
पञ्चमातारं यज्ञमात्रा हरिस्तु सः । तमेवं वेत्ति यो भक्तो याति
मर्त्यमिव चे'ति च ॥ २४ ॥ इति श्रीमदानन्दतीर्थभगवत्पादा-
चार्यविरचिते श्रीमच्छान्दोग्योपनिषद्भाष्ये द्वितीयोऽध्यायः ॥ २ ॥

हरिः ॐ ॥ 'य आदित्यगतो विष्णुः स एव मधुनामकः ।
मदधिर्मध्विति प्रोक्तो मदः सुखमिहोच्यते । अ इत्याधिक्यमुद्दिष्टं
मज्जानततिरुच्यते । तद्रक्षा ततिरुद्दिष्टा तेनानुभव ईरितः । अधिकोऽ-
नुभवो यस्य सर्वस्मादीप्सितादपि । सोऽयं मद इति प्रोक्तः सर्वं हि
सुखसाधनम् । तत्पूर्णे मधुनामा स्यात्तृतीयोऽतिशयार्थकः । देवाना-
मुपजीव्यत्वात्स देवमधुनामकः । आदित्वादाततत्वाच्च ज्ञानरूपत्वत-
स्तथा । आदित्य इति सम्प्रोक्तः प्रसिद्धमधुवच सः । तिरोवंशादि-
संयुक्तो धुनाग्नी च द्युसंस्थिता । प्रकाशादिगुणैः श्रीस्तु वायोराश्रय-
स्यास्तृतीयसवनं सम्प्रयच्छन्त्येष ह वै यज्ञस्य मात्रां वेद य एवं वेद
य एवं वेद ॥ २४ ॥ (२६) ॥ इति श्रीमच्छान्दोग्योपनिषदि द्वितीयोऽ-
ध्यायः ॥ २ ॥

असौ वा आदित्यो देवमधु तस्य द्यौरेव तिरश्चीनवंशोऽन्तरिक्ष-
मापुपो मरीचयः पुत्राः ॥ १ ॥ तस्य ये प्राञ्चो रश्मयस्ता पवास्य प्राच्यो
मधुनामकः ऋच एव मधुकृत ऋग्वेद एव पुष्पं ता अमृता आपस्ता वा
पता ऋचः ॥ २ ॥ एतमृग्वेदमभ्यतपस्तस्याभिततस्य यशस्तेज इन्द्रियं

रूपतः । तिरोबंश इतिप्रोक्ता मध्वपूषस्तु मारुतः । तस्मिन्सन्निहितो विष्णुर्विशेषेण यतः सदा । सोऽन्तरिक्षमितिप्रोक्तः स्वान्तस्सम्यग्धरी-
क्षणात् । अन्तरिक्षस्थितश्चासौ वखाद्या मधुकारिणः । तत्पुत्रास्तु मरीच्याद्यास्सूर्यरश्मिषु संस्थिताः । तिर्यक्स्थित्वा वशे कुर्याद्यस्मादेवी रमा हरिम् । भक्त्यैवातस्तिरोबंशस्तिर्यक्त्वं प्रणतिः स्मृता । तिर्यक्स्थित्वा स्वसंस्थं तु वशीकुर्याद्यतस्ततः । वंशस्तिरश्चीनोऽन्योऽपि यस्मिन्नाप्य-
मुपस्थितम् । सोऽपूप आप्यो भगवान्मध्वाज्यादिप्रसिद्धगम् । प्राच्य-
रश्मिषु संस्थस्तु रतिशंमानरूपतः । प्राच्यरश्मिरिति प्रोक्तो वासुदेवाभिधो हरिः । एतद्विना नालमिति नाडीत्यंश उदाहृतः ।
स्वरूपांशैर्विना प्राप्तुं नालं हि प्रापितांशिनम् । ऋग्वेदमानिनश्चैव ब्रह्मचाद्या वसवस्त्वृचः । अर्च्यत्वात्प्रथमं चैव विशेषाद्यज्ञदेवताः ।
इन्द्राद्या यजुर्दिष्टा रुद्रा इन्द्रसखा यतः । इन्द्रशब्दोदितो वायुः स याज्यः सोमशुक्लपुरः । स हि शंकरपुत्राणां रुद्राणां मुख्य एव च ।
सामनामान आदित्या मासज्ञः समभोगतः । इन्द्रो वरुण उद्दिष्टो यज्ञेषु त्रियते यतः । आदित्यानामधिपतिः स हि विष्णुनियोजितः ।
विष्णुस्तुपास्वरूपत्वाच्चोपासकगणे युतः । इतिहासपुराणानां सोमाद्या अभिमानिनः । अथर्वाङ्गिरसां चैवाप्यथर्वाङ्गिरनामकाः । अधरं वर्तयेयुस्ते वृष्टिमङ्गरसास्तथा । मनस्त्वात्प्राणरूपत्वादथर्वाङ्गिरसस्ततः ।
गुह्यादेशा ब्रह्मपदे ये योग्या ब्रह्मणा सह । सर्वगुह्योपदेष्टारः सर्वेषां

वीर्यमन्नाद्यः रसोऽजायत ॥ ३ ॥ तद्यक्षरत्तदादित्यमभितोऽश्रयत्तद्वा एतद्यदेतदादित्यस्य रोहितः रूपम् ॥ ४ ॥ १ ॥

अथ येऽस्य दक्षिणा रश्मयस्ता एवास्य दक्षिणा मधुनाड्यो यजूः प्येव मधुकृतो यजुर्वेद एव पुण्यं ता अमृता आपः ॥ १ ॥ तानि वा एतानि यजूः प्येतं यजुर्वेदमभ्यतपःस्तस्याभितप्तस्य यशस्तेज इन्द्रियं वीर्यमन्नाद्यः रसोऽजायत ॥ २ ॥ तद्यक्षरत्तदादित्यमभितोऽश्रयत्तद्वा एतद्यदेतदादित्यस्य शुक्रः रूपम् ॥ ३ ॥ २ ॥

गुरवो हि ते । ब्रह्मेति सर्ववेदानां नामानन्तत्त्वतः स्मृतम् । ऋग्वेदादींस्तु ते देवा अग्रयाद्याः संव्यचारयन् । मधु ब्रह्मव्यक्ति-
कृत्वात्ते वै मधुकृतः स्मृताः । ज्ञानपोषकरत्वात् वेदाः पुष्पाभिधाः स्मृताः । अन्यत्र मधुकृत्योपाहितत्वादमृताश्च ताः । वेदवाचः सुरैः पेया भोग्यत्वादाप ईरिताः । वेदपानं विचारश्च श्रवणं पाठ एव च ।
दैर्घ्यविचारितेभ्यश्च वेदेभ्यो व्यक्ततां गतः । ज्ञानानन्दस्वरूपत्वाद्यश-
स्तेजस्वरूपकः । इन्द्रियं परमैश्वर्याद्वीर्यरूपश्च सर्वदा । सर्वानुग्रह-
शक्तित्वादन्नाद्यो बलरूपतः । रसनामा च भगवान्संस्थितः सूर्य-
मण्डले । व्यक्षरद्वर्ममोक्षादीन्देवानां भगवान्हरिः । ऋक्प्रोक्तो लोहिताकारो वासुदेवः परः पुमान् । स एव सूर्यलौहित्ये प्राच्य-
रश्मिषु संस्थितः । सङ्कर्षणः शुक्लवर्णो यजुर्वेदोदितः प्रभुः । सङ्कर्षणं च सूर्यस्य दक्षरश्मिषु संस्थितः । प्रभुः श्यामवर्णस्तु सामवेदोदितः प्रभुः । प्रत्यग्रश्मिषु सूर्यस्य श्यामवर्णेऽपि च

अथ येऽस्य प्रत्यञ्चो रश्मयस्ता एवास्य प्रतीच्यो मधुनाड्यः सामान्येव मधुकृतः सामवेद एव पुण्यं ता अमृता आपः ॥ १ ॥ तानि वा एतानि सामान्येतः सामवेदमभ्यतपःस्तस्याभितप्तस्य यशस्तेज इन्द्रियं वीर्यमन्नाद्यः रसोऽजायत ॥ २ ॥ तद्यक्षरत्तदादित्यमभितोऽश्रयत्तद्वा एतद्यदेतदादित्यस्य कृष्णः रूपम् ॥ ३ ॥ ३ ॥

अथ येऽस्योदञ्चो रश्मयस्ता एवास्योदीच्यो मधुनाड्योऽथर्वाङ्गिरस एव मधुकृत इतिहासपुराणं पुण्यं ता अमृता आपः ॥ १ ॥ ते वा एतेऽथर्वाङ्गिरस एतद्विहासपुराणमभ्यतपःस्तस्याभितप्तस्य यशस्तेज इन्द्रियं वीर्यमन्नाद्यः रसोऽजायत ॥ २ ॥ तद्यक्षरत्तदादित्यमभितोऽश्रयत्तद्वा एतद्यदेतदादित्यस्य परः कृष्णः रूपम् ॥ ३ ॥ ४ ॥

अथ येऽस्योर्ध्वा रश्मयस्ता एवास्योर्ध्वा मधुनाड्यो गुह्या एपादेशा मधुकृतो ब्रह्मैव पुण्यं ता अमृता आपः ॥ १ ॥ ते वा एते गुह्या एपादेशा एतद्ब्रह्ममभ्यतपःस्तस्याभितप्तस्य यशस्तेज इन्द्रियं वीर्यमन्नाद्यः रसोऽजायत ॥ २ ॥ तद्यक्षरत्तदादित्यमभितोऽश्रयत्तद्वा एतद्यदेतदादित्यस्य मध्ये क्षोभत इव ॥ ३ ॥ ते वा एते रसानाः रसा वेदा

स्थितः । अनिरुद्धः सुनीलश्च इतिहासपुराणयोः । अथर्ववेदे चोक्तस्स-
नुदग्रश्मिषु संस्थितः । सुकृष्णे सूर्यरूपे च मध्ये नारायणः प्रभुः ।
ऊर्ध्वरश्मिषु संस्थश्च प्रोद्यदादित्यसप्रभः । महामरीचिपुञ्जेन चलती-
वाचलोऽपि सन् । स वाच्यः सर्ववेदानामेवं पञ्चात्मको हरिः ।
वेदानां सारभूतोऽसौ वेदानां नित्यताप्रदः । अतोऽमृतानाममृतो
रसानां रस एव चेति सामसंहितायाम् ।

न चाचेतनमात्रमुपासितं पुरुषार्थप्रदानशक्तम् । 'ज्येष्ठाय पुत्राय पिता
ब्रह्म प्रब्रूयादिति वाक्यशेषाच्चैतदवगम्यते 'य एतामेवं ब्रह्मोपनिषदं
वेदे'ति च । कथं चाचेतनोपासनं ब्रह्मादिपदप्रदं भवति ? । 'न वै तत्र न
विम्लोचो नोदियाय कदाचन । सकृदिव हैवासै भवतीत्यादि च मुक्त-
स्यैव मुख्यतो युज्यते । यज्ञस्तेज इन्द्रियवीर्यान्नाद्यरसत्वं च भगवन्तं
विना कस्य मुख्यतो युज्यते ? । 'तस्य नाम महद्यज्ञः' । 'ऐश्वर्यस्य
समग्रस्य वीर्यस्य यज्ञसः श्रियः । ज्ञान (वैराग्ययो) विज्ञानयोश्चैव
षण्णां भग इतीरणा' । 'रसो वै सः' । 'सुखात्मकं षड्गुणविग्रहं परं
हृदि स्थितं ब्रह्म निरञ्जनं स्वरूढं । ऐश्वर्यवैराग्ययशोविबोधवीर्यश्रिया
पूर्णमहं प्रपद्ये' । 'अहं तत्तेजोरश्मीन्नारायणं पुरुषमिति'त्यादेश्च । 'ध्येयः
सदा सवितुर्मण्डलमध्यवर्ती नारायण'इति च । 'न चाचेतनस्यैश्वर्यादि-
रूपत्वं युज्यते । ज्ञानात्मको भगवानैश्वर्यात्मको भगवान् शक्त्यात्मको
भगवानिति च श्रुतिः । 'सर्ववेदान्तप्रत्ययं चोदनाद्यविशेषादि'ति
सर्ववेदप्रतिपाद्यत्वं भगवत उक्तं भगवता । 'स सर्वनामा स च
विश्वरूपः प्रसीदतां ब्रह्म महाविभूति'रिति च । 'सर्वे वेदा यत्पद-
मामनन्ति' । 'ता वा एताः सर्वा ऋचः सर्वे वेदाः सर्वे घोषा एकैव
व्याहृतिः प्राण एव' । 'वेदे रामायणे चैव पुराणे भारते तथा ।

हि रसास्तेषामेते रसास्तानि वा एतान्यमृतानाममृतानि वेदा ह्यमृता-
स्तेषामेतान्यमृतानि ॥ ४ ॥ ५ ॥

आदावन्त्ये च मध्ये च विष्णुः सर्वत्र गीयते' । 'नामानि सर्वाणि
यमाविशन्ति तं वै विष्णुं परममुदाहरन्ती'त्यादेश्च । उपनिषत्वाच
विशेषतो न यत्किञ्चिदुच्यत इति वक्तुं युक्तम् । 'विष्णुरुक्तः सर्व-
वेदमन्त्रैरपि विशेषतः । आरण्यके विशेषेण नैवान्यत्किञ्चिदुच्यते ।
कर्माथं च ब्राह्मणं स्यादमुख्यार्थविवक्षया । मुख्यतो विष्णुरेवैको
ब्राह्मणेष्वपि कथ्यते । आरण्यकेऽवृते विष्णुं नैवान्यत्किञ्चिदुच्यते ।
पञ्चात्मा तूच्यते विष्णोस्तद्विशिष्टत्वविचये । कुत्रचित्तदुपास्तित्वं तस्या-
ध्यधेतनुत्वं तः । तस्मिन्विष्णोरुपास्त्यर्थं नान्यथा किञ्चिदुच्यत'इति
ब्रह्माण्डे । 'यस्यां न मे पावनमङ्ग कर्म स्थित्युद्भवत्राणनिरोधमस्य ।
लीलावतारैश्चितकर्म वा स्याद्वन्ध्यां गिरं तां विभृयान्न धीरः । विचं
त्वतीर्थीकृतमङ्ग वाचं हीनां मया रक्षति दुःखदुःखी । यन्न
व्रजन्त्यघभिदो रचनानुवादाः शृण्वन्ति येऽन्यविषयाः कुकथा मतिघ्नीः ।
पास्तु श्रुता हतभगैर्नृभिरात्तवीर्यास्तांस्तान्क्षिपन्त्यशरणेषु तमस्सु
हन्ते'त्यादि भगवद्ब्रह्मनाम् । 'सर्वासु शाखास्वारणमावर्तयेदारणमावर्तये-
दुपनिषदमावर्तयेदुपनिषदमावर्तये'दित्युपनिषदभ्यासस्य सतात्पर्यं विहि-
तत्वादभगवद्विषयस्य निन्दितत्वाच्च नोपनिषत्स्वन्यदुच्यते । 'अभ्यसे-
दधियज्ञं चाप्यधिदैवं विशेषतः । अध्यात्मं तु विशेषेण यस्माद्विष्णु-
भिपूजित'इति स्कान्दे । 'मां विधत्तेऽभिधत्ते मां विकल्प्योऽपोह्य
इत्यहम् । इत्यस्या हृदयं साक्षान्नान्यो मद्देद कश्चने'त्यादेश्च भगव-
त्पासना एव सर्वत्रोक्ताः ॥ ५ ॥

'प्रथमामृतस्य द्रष्टारो वसवस्त्वभिपूर्वकाः । यावत्पश्यन्ति तं
विष्णुं तावत्ते नान्यभोगिनः । एतदेव विशन्त्यद्वा मोक्षे ते तत

तद्यत्प्रथमममृतं तद्वत्सव उपजीवन्त्यग्निना मुखेन न वै देवा
भजन्ति न पिबन्त्येतदेवामृतं दृष्ट्वा तृप्यन्ति ॥ १ ॥ त एतदेव रूपमभि-
र्वाविशत्येतस्माद्रूपादुच्यन्ति ॥ २ ॥ स य एतदेवममृतं वेद वसूनामेवैको

एव च । स्वेच्छयैव समुद्यन्ति मुक्ताः सन्तो बहिस्तथा । एवं द्वितीयरूपं तु शिवाद्या वायुसंस्थिताः । वायोर्हिरण्यगर्भत्वात्पदद्वय-मुदाहृतम् । रुद्राणामाश्रयत्वं च साध्यानामपि सर्वशः । अतो यजुर्विचारश्च सर्ववेदात्मनस्तथा । वायोरेव विचारः स्याद्ब्रह्मणोऽपि विशेषतः । उभयाश्रयः स मोक्षेऽपि वायुरेव हि सर्वदा । द्रष्टारोऽथ तृतीयस्य शक्रमुख्यादितेः सुताः । चतुर्थस्य तु सोमाद्या मरुतः पञ्चमस्य च । ऋजवो ब्रह्ममुख्या हि सुपर्णः शेष एव च । सरस्वती सुपर्णी च वारुणी साध्यानामकाः । अन्योन्यमुखता मुक्तौ ब्रह्मणां समता तथा । वाक्शेषादेर्मुखं ब्रह्मा मुक्तावपि विशेषतः । द्रष्टोभय-स्यापि शिवो द्वितीयस्यान्तगस्य च । मोक्षे त्वन्यत्र चैकस्य परतः शेषभावतः । ये चैतत्पदयोग्यास्स्युर्देवाः पञ्च महागणाः । तेषामपि भूत्वाऽग्निनैव मुखेनैतदेवामृतं दृष्ट्वा तृप्यति स एतदेव रूपमभिसंविश-त्येतस्माद्रूपादुदेति ॥ ३ ॥ स यावदादित्यः पुरस्तादुदेता पश्चादस्तमेता वसूनामेव तावदाधिपत्यं स्वाराज्यं पर्येता ॥ ४ ॥ ६ ॥

अथ यद्वितीयममृतं तद्रुद्रा उपजीवन्तीन्द्रेण मुखेन न वै देवा अश्नन्ति न पिबन्त्येतदेवामृतं दृष्ट्वा तृप्यन्ति ॥ १ ॥ त एतदेव रूपमभि-संविशन्त्येतस्माद्रूपादुद्यन्ति ॥ २ ॥ स य एतदेवममृतं वेद रुद्राणामेवैको भूत्वा सोमेनैव मुखेनैतदेवामृतं दृष्ट्वा तृप्यति स एतदेव रूपमभि-संविश-त्येतस्माद्रूपादुदेति ॥ ३ ॥ स यावदादित्यः पुरस्तादुदेता पश्चादस्तमेता द्विस्तावदक्षिणत उदेतोत्तरतोऽस्तमेता रुद्राणामेव तावदाधिपत्यं स्वाराज्यं पर्येता ॥ ४ ॥ ७ ॥

अथ यत्तृतीयममृतं तदादित्या उपजीवन्ति वरुणेन मुखेन न वै देवा अश्नन्ति न पिबन्त्येतदेवामृतं दृष्ट्वा तृप्यन्ति ॥ १ ॥ त एतदेव रूप-मभिसंविशन्त्येतस्माद्रूपादुद्यन्ति ॥ २ ॥ स य एतदेवममृतं वेदादित्या-नामेवैको भूत्वा वरुणेनैव मुखेनैतदेवामृतं दृष्ट्वा तृप्यति स एतदेव रूप-मभिसंविशन्त्येतस्माद्रूपादुदेति ॥ ३ ॥ स यावदादित्यो दक्षिणत उदे-तोत्तरतोऽस्तमेता द्विस्तावत्पश्चादुदेता पुरस्तादस्तमेताऽऽदित्यानामेव तावदाधिपत्यं स्वाराज्यं पर्येता ॥ ४ ॥ ८ ॥

यदोपासा निच्छिद्रा मधुनामके । तदा वखादितां प्राप्य मुक्ति-मेध्यन्त्यसंशयम् । उदेत्यास्तमयं यावद्याति भानुस्तु पर्वते । उदया-स्ताद्रिमध्यस्य वसवः पतयः स्मृताः । ततश्चास्तमयाद्यावदर्धरात्रं दिवाकरः । दक्षिणादुत्तरं याति किञ्चित्पूर्वसमन्वितम् । तद्देश-कालयोरीशा रुद्रा वायुपुरःसराः । वसुभोज्यादर्धकालमर्धदेशस्तथैव च । रुद्रभोज्योऽर्धरात्रात्तु याम आदित्यदैवतः । पश्चिमात्पूर्वमार्गस्तु रौद्रार्धः प्रकीर्तितः । ततः परोऽर्धयामस्तु सौम्यादक्षिणमार्गकः । मारुतः काल उद्दिष्ट आदित्यार्धश्च देशतः । पश्चात्पश्चादुदेत्येव पूर्वतोऽस्तमुपैति च । ततस्तदर्धकालेन श्रोत्तरादुदितस्तथा । अस्तं दक्षिणतो याति स कालो मारुतः स्मृतः । उदेत्यैन्द्रपुरे चोर्ध्व-मर्वागुदयपर्वते । अस्तमेति तदर्धेन ब्रह्मा तस्य पतिः स्मृतः । एक-त्रिंशत् घटिकाः साधिका वसुदैवताः । तदर्धा रुद्रदैवत्यास्तत आदित्य-दैवताः । तदर्धा मारुता ब्राह्मास्तदर्धा देशतस्तथेति च । रौद्रो

अथ यच्चतुर्थममृतं तन्मरुत उपजीवन्ति सोमेन मुखेन न वै देवा अश्नन्ति न पिबन्त्येतदेवामृतं दृष्ट्वा तृप्यन्ति ॥ १ ॥ त एतदेव रूपमभि-संविशन्त्येतस्माद्रूपादुद्यन्ति ॥ २ ॥ स य एतदेवममृतं वेद मरुतामेवैको भूत्वा सोमेनैव मुखेनैतदेवामृतं दृष्ट्वा तृप्यति स एतदेव रूपमभि-संविशन्त्येतस्माद्रूपादुदेति ॥ ३ ॥ स यावदादित्यः पश्चादुदेता पुरस्ता-दस्तमेता द्विस्तावदुत्तरत उदेता दक्षिणतोऽस्तमेता मरुतामेव ताव-दाधिपत्यं स्वाराज्यं पर्येता ॥ ४ ॥ ९ ॥

अथ यत्पञ्चमममृतं तत्साध्या उपजीवन्ति ब्रह्मणा मुखेन न वै देवा अश्नन्ति न पिबन्त्येतदेवामृतं दृष्ट्वा तृप्यन्ति ॥ १ ॥ त एतदेव रूपमभिसंविशन्त्येतस्माद्रूपादुद्यन्ति ॥ २ ॥ स य एतदेवममृतं वेद साध्यानामेवैको भूत्वा ब्रह्मणैव मुखेनैतदेवामृतं दृष्ट्वा तृप्यति स एतदेव रूपमभिसंविशन्त्येतस्माद्रूपादुदेति ॥ ३ ॥ स यावदादित्य उत्तरत उदेता दक्षिणतोऽस्तमेता द्विस्तावदूर्ध्व उदेताऽर्वाङ्स्तमेता साध्यानामेव ताव-दाधिपत्यं स्वाराज्यं पर्येता ॥ ४ ॥ १० ॥

द्विगुणीभूतो वसुकालो यावांस्तावान्भवतीति द्विस्तावत् अर्ध इत्यर्थः ।
ब्राह्मे मुहूर्त इत्युपःकालस्य प्रसिद्धेश्च । रौद्रः काल इति पूर्वरात्रस्य
प्रसिद्धेः सार्धरात्रस्य सौम्यः काल इत्यपररात्रस्य । सौम्यकालत्वाच्च
तस्मिन्काले शीतमुत्पद्यते । मारुतकालत्वाद्वायुश्च वाति । आग्नेय-
कालत्वाद्देवाहि सैकघटिकं होमकर्माणि विशेषतः प्रवर्तन्ते । 'अहः
सर्वं वसुनां तु परेषां रात्रिरेव च । प्रदत्ता विष्णुना पूर्वं नाल-
मित्यनुवन्परे । पुनर्विशेषतो दत्तं रुद्राणां मरुतां तथा । माध्यन्दिनं
तृतीयं चाप्यादित्यानां प्रदत्तवान् । विश्वेषामपि देवानां सामान्या-
द्वसुनामहरि'ति च । सर्वस्याधिपतिर्ब्रह्मा रुद्राद्यास्तु द्वयोर्द्वयोः ।
वसवस्त्वह एवेशाः सामान्यान् विशेषतः'इति च । माध्यन्दिने तृतीये
च रुद्रादे राज्यमिष्यते । तद्भृत्यत्वाद्वसुनां तु प्रातः काले विशेषतः ।
तत्रापि वायवधीनत्वमग्न्यादीनां प्रकीर्तितम् । एवं पृथिव्या रुद्राणा-
मन्तरिक्षं प्रकीर्तितम् । मरुतां च द्विलोकेशा आदित्याः परिकीर्तिताः ।
सर्वेषामधिपो ब्रह्मा युवाधीशस्तु मारुतः । त्रिलोकाधिपतिश्चेन्द्रस्तेषा-
मप्यधिपो हरिरिति च । स्वाराज्यं भोगः स्वरञ्जनात् । न
त्विन्द्राद्यमो द्विगुणकालं तिष्ठति तस्माद्भरुणस्तस्मात्सोम इत्यत्र
किञ्चिन्मानम् । न च सोमाद्विगुणमेव ब्रह्मा तिष्ठति । द्विपरार्धं
हि तस्य कालः । इन्द्रादयो हि मन्वन्तरमात्रं तिष्ठन्ति । न च
वसुनां पूर्वोपदेशो रुद्राणां दक्षिण आदित्यानां पश्चिमो मरुतामुत्तर
एव । नान्यत्रेत्यत्र प्रमाणमस्ति । तत्पक्षे रुद्रैः सह इन्द्रस्य दक्षिणत्व-
प्राप्तेश्च । न चेन्द्रशब्देन वायुस्तैर्गृहीतः । अत इन्द्रादेवेन्द्रस्य द्विगुण-
कालत्वमिति विरोधः । इन्द्रादिपुरीणामुद्रासत्वेनैवमङ्गीकारे तत्पोडश-
गुणत्वादूर्ध्वोदयस्यैकेन्द्रात्परतोऽनिन्द्रत्वमेव स्यात् । अथ तं त ऊर्ध्वं
उदेत्येति तत्पक्षे पश्चादप्यादित्यभावात्कल्पान्तलयो न स्यादित्याद्यनन्त-
दोषदुष्टत्वेऽपि ग्रन्थाल्पत्वायैवोपरम्यते ॥ छ ॥

'वस्वादीनां तु सर्वेषां सर्वदिक्षुपुराण्यपि । सन्त्येवमपि धीवृत्त्यै
प्रत्येकं दिक्षु कथ्यत'इति च । ऐन्द्र्या उद्रासे रुद्राणामेवोदयाभाव
इति च दोषः । अतो यत्किञ्चिदेतत् । 'उदेति पूर्वतः सूर्यो
भिम्लोचति च पश्चिमे । एवं नियम उद्दिष्टो ब्रह्मणा विष्णुचोदनात् ।
त्रिगुणं द्विगुणं कालमुदित्वा दक्षिणादिषु । मध्ये व्यवस्थितिः पश्चा-
द्ब्रह्माणं याचिता पुरा । हिरण्यकेन सूर्यस्य हिरण्याक्षेण वै पुनः ।
तदासुराणां देवत्वं ब्रह्मा तत्पददौ तयोः । तच्छ्रुत्वेन्द्रादिभिः प्रोक्तः
कथं प्रादा वराविमौ । देवता हि विनश्येयुरेवं दत्ते वरे त्वया ।
एत्युक्तो देवतैः प्राह ब्रह्मा लोकपितामहः । न मया स वरो दत्तो
देतैयानां सुराः क्वचित् । येन युष्मद्विनाशः स्यात्ततो व्येतु च वो
मयम् । दक्षिणाद्युदयो यस्तु स हि दैनन्दिनो मया । अभिप्रेतो
मैव चायं कालान्तरगतः क्वचित् । अर्धनाड्युत्तरा नाडीः सकाष्टा
नित्यशो रविः । पश्चादशोत्तरां गच्छेत्पूर्वं रात्रे तु दक्षिणात् । तदर्धं
पश्चिमात्पूर्वं तदर्धं चोत्तरादपि । दक्षिणां च तदर्धं स ऊर्ध्वादूर्वाच्च
गच्छति । दक्षिणाद्युदयस्त्वेष न तु कालान्तरे क्वचित् । यदोत्तरस्मात्
त्रिगुणः पूर्वो भवति वै सुराः । तदापि द्विगुणत्वं स्यात्तन्मयात्र
पिबक्षितम् । अहःसाम्येऽपि क्रमश आतपस्याल्पकालतः । गिर्यावृत्तेः
विप्रमन्येषूदयास्तमयाविव । कालान्तरे भाविनं तु दक्षिणाद्युदयं
पुनः । अपेक्ष्यैव वरो दत्तो द्वितीयो देवता मया । समयश्च कृतो
नित्यो मया सूर्यस्य चानघाः । पूर्वस्मादुदयो नित्यः पश्चिमेऽस्तमय-
माथा । नियमो नान्यथाऽयं स्यात्कदाचित्केनचित्क्वचित् । तस्मान्न
यो भयं कापि प्रोक्ता इत्थं सुरास्तदा । विशेषा अभवत्सर्वे ययुः
संस्थं निवेशनमिति च । एतदेव मोक्षधर्मेण बलिवासवसंवाद
उक्तम् । देवान्प्रति ब्रह्मणो वचनं रहस्यत्वादविज्ञाय बलिना दक्षिणा-
द्युदय उक्तः । इन्द्रेण तु ब्रह्मवचनं जानता दक्षिणाद्युदयो नास्ती-

त्युक्तम् । 'दैतेययोर्वरं ज्ञात्वा त्वविज्ञाय सुरान्प्रति । ब्रह्मणोक्तं वि
बलिना वासवं प्रत्युदीरितम् । दक्षिणाद्युदयान्ते तु त्वां जेष्यामि
पुरन्दर । इत्युक्तस्तप्नुवाचेन्द्रो न कदाचन तद्भवेत् । ब्रह्मणा नियमो
यस्मात्कृतः प्रागुदयो रवेः । इत्युक्त्वा तु जगामेन्द्रो दिवमैरावत
स्थित' इति च ॥ १० ॥

'अथ सूर्यस्थितो विष्णुरादित्यस्त्वादिमूलतः । आदानाद्वापि
देवानामूर्ध्वं गच्छति मण्डलात् । प्राप्य वैकुण्ठलोकं च नोदेत्यस्तं न
चैति सः । एकलः प्रलये स्थाता देवता नात्र संशयः । तेन सत्येन
न व्यूढिमाप्नुयां ब्रह्मणा कञ्चित् । इत्युवाच पुरा ब्रह्मा देवेभ्यः स
चतुर्मुखः । एतां विद्यां तु यो वेद नित्यमस्य दिवा भवेत्
वैकुण्ठधामसंस्थस्य श्रुक्तस्यानुदयास्तकम् । तदेतद्भगवान्विष्णुः प्रादा
ज्ज्ञानं विरिञ्चये । विरिञ्चिर्मनवे प्राह प्रजाभ्यो मनुरेव च । पूरयित्वा
तु पृथिवीं रत्नैः सप्तसमुद्रिणीम् । दत्त्वाऽपि गुरुवे नैव पूर्यते गुरु
दक्षिणा । देवास्तूपासनायोग्या एकैकस्यामृतस्य हि । सर्वस्योपासने
ब्रह्मा तदन्ये ज्ञानमात्रके । उपासने नैव योग्यास्तद्योग्या हि सुरा
यत' इति देवश्रुतौ । ब्रह्मणा परेण मा विराधिपि । भगवत्प्रसादाद
वृद्धिं न प्राप्नुयामित्यर्थः ॥ ११ ॥

अथ तत ऊर्ध्वं उदेत्य नैवोदेता नास्तमेतैकल एव मध्ये स्थाता
तदेष स्रोतः ॥ १ ॥ न वै तत्र न निम्लोचो नोदियाय कदाचन
देवास्तेनाह सत्येन मा विराधिपि ब्रह्मणेति ॥ २ ॥ न ह वा असा
उदेति न निम्लोचति सकृद्दिवा दैवास्यै भवति य एतामेवं ब्रह्मोपनिषत्
वेद ॥ ३ ॥ तद्धैतद्ब्रह्मा प्रजापतय उवाच प्रजापतिर्मनवे मनुः प्रजाभ्य
स्तद्धैतदुद्दालकायारुणये ज्येष्ठाय पुत्राय पिता ब्रह्म प्रोवाच ॥ ४ ॥ इ
वा च तज्ज्येष्ठाय पुत्राय पिता ब्रह्म प्रवृत्त्यात्प्रणय्याय वाऽन्तेवासिने ॥ ५ ॥
नान्यस्यै कस्यैचन यद्यप्यसा इमामद्भिः परिगृहीतां धनस्य पूर्ण
दद्यादेतदेव ततो भूय इत्येतदेव ततो भूय इति ॥ ६ ॥ ११ ॥

यदिदं किञ्च भूतं प्रभूतं परिपूर्णं तत्सर्वं गायत्री भगवानेव ।
वहाविति धातोः । बहुः पूर्णतायामिति च । 'यदिदं परितः
पूर्णं मत्स्यकूर्मादिरूपकम् । तदिदं भगवान्विष्णुस्सर्वान्तःस्थित एव
च । तन्निःसृतत्वाद्देवानां गायकत्वाति चाखिलम् । अतो गायत्रि-
नामासौ वासुदेवः परः पुमान् । भूमा भूतमिति प्रोक्तः पूर्णत्वा-
त्पुरुषोत्तमः । अनन्यापेक्षमुद्रिक्तं सर्वस्य विनियामकम् । यद्यत्तत्-
द्रिष्णुरेव नान्यदेतादृशं कञ्चित् । स एव भगवान्विष्णुर्वाङ्मामा वाचि
संस्थितः । वचनाद्वयशीर्षारूपो गायत्र्यां च स आस्थितः । स एव
पृथिवीनामा पृथिव्यामपि संस्थितः । विष्णौ हि पृथिवीसंस्थे
तत्सर्वं प्रतिष्ठितम् । नातिशेते च तं कश्चित्स हि सर्वाधिको हरिः ।
पृथुत्वात्पृथिवीनामा स एवान्तःशरीरगः । शरीत्वादीरणाच्चैव शरीरं
भगवानजः । पुरुषो जीव उद्दिष्टस्तस्मिन्नेव स्थितो विष्णुः । योऽसौ
जीवे स्थितो विष्णुः शरीरमिति नामकः । शंत्वाच्च रतिरूपत्वादीरणाच्च
स एव तु । जीवचैतन्यरूपस्य हृदयेऽपि व्यवस्थितः । अयनादृदि
विष्णुः स हृदयं कीर्तितो बुधैः । गायत्र्यां संस्थितो विष्णुः स्त्रीरूपः
प्रपंसप्रभः । द्वितीयश्चैव मत्स्यादिर्भूतनामावतारगः । तृतीयो वाचि
स्थश्च स्त्रीरूपो हयशीर्षकः । चतुर्थः पृथिवीसंस्थः स्त्रीरूपः पीत-
वर्णकः । जीवस्थान्तर्गतो व्याप्य शरीरमिति नामकः । पञ्चम-
स्तद्धैतद्विष्यश्च षष्ठो हृदयनामकः । गायत्रीनामको विष्णुरेवं षड्विध
उच्यते । त्रिभिः स्वरूपपादैश्च भिन्नेनैकेन चैव हि । गायत्रीनामको
विष्णुश्चतुष्पात्संप्रकीर्तितः । भिन्नपादः सर्वजीवास्तस्य सादृश्यमात्रतः ।
स्वरूपपादा विष्णोस्तु त्रयो हि दिवि संस्थिताः । नारायणो वासुदेवो
वैकुण्ठ इति ते त्रयः । अनन्तशयनं चैव तथानन्तासनं हरेः ।

गायत्री वा इदं सर्वं भूतं यदिदं किञ्च वाग्वै गायत्री वाग्वा इदं
सर्वं भूतं गायति च त्रायते च ॥ १ ॥ या वै सा गायत्रीयं वाच सा

बहुलक्षोच्छ्रिते नित्ये विमाने संस्थितं यतः । चित्प्रकृत्यात्मनि ततो दिवीति कथितं श्रुतौ । लोकत्रयविवक्षायां परतो लक्ष्ययोजनात् । सर्वं द्यौरिति विज्ञेयं ततस्ते दिविसंस्थिताः । दिवः परश्च भगवान्-सप्तलोकविवक्षया । परं ब्रह्मेति भगवान्सर्वगः संप्रकीर्तितः । स एव जीवस्य बहिर्हृदयाकाश आस्थितः । योऽयं हृदयगः सोऽथ जीवान्तर्व्याप्य संस्थितः । व्याप्तो जीवान्तरे योऽसौ स जीवहृदि संस्थितः । एवं चापि चतुष्पात्त्वं वासुदेवस्य कीर्तितम् । स एव पूर्णो भगवान्-प्रवर्त्यस्तथास्थितः । अन्यैः प्रवर्त्यते योऽसौ स प्रवर्तति गीयते । अप्रवर्त्यो हरिर्नित्यः स्वतन्त्रत्वात्सदैव च । अस्य प्रवृत्तिर्नास्तीति सोऽप्रवर्तति कीर्तितः । पूर्णास्वतन्त्रा श्रीश्चास्य वेत्तुर्भवति शाश्वती । साक्षाद्वायुपासायां योग्य एकश्चतुर्मुखः । तस्मादनन्यतन्त्रास्य श्रीर्भवेन्नान्यथा क्वचित् । विष्णुतन्त्रत्वमस्य स्यात्परेषां तस्य तन्त्रता । यथाक्रमेण तन्त्रत्वं योग्यताक्रमतो भवेदिति च सत्तत्त्वे । ब्रह्मशब्दाच्च भगवानित्यवसीयते । पूर्णाप्रवृत्तित्वं च तस्मिन्नेव मुख्यम् । तावानस्य महिमेति मन्त्राच्च । पादोऽस्य विश्वा भूतानीति जीवानां चतुष्पादान्तर्भावात् । भूतं यदिदं किञ्चेति पञ्चिधान्तर्भूतं भूतं येयं पृथिव्यस्याः हृदि सर्वं भूतं प्रतिष्ठितमेतामेव नातिशीयन्ते ॥ २ ॥ या वै सा पृथिवीयं वाव सा यदिदमस्मिन्पुरुषे शरीरमस्मिन्हीमे प्राणाः प्रतिष्ठिता एतदेव नातिशीयन्ते ॥ ३ ॥ (तद्व एत) यद्वै तत्पुरुषे शरीरमिदं वाव तद्यदिदमस्मिन्नन्तः पुरुषे हृदयमस्मिन्हीमे प्राणाः प्रतिष्ठिता एतदेव नातिशीयन्ते ॥ ४ ॥ सैषा चतुष्पदा पङ्क्तिर्वा गायत्री तदेतद्वचाभ्यनूक्तम् ॥ ५ ॥ तावानस्य महिमा ततो ज्यायाः पुरुषः । पादोऽस्य सर्वा भूतानि त्रिपादस्यामृतं दिवीति ॥ ६ ॥ यद्वै तद्ब्रह्मेतीदं वाव तद्योऽयं बहिर्धा पुरुषादाकाशो यो वै स बहिर्धा पुरुषादाकाशः ॥ ७ ॥ अयं वाव स योऽयमन्तः पुरुष आकाशो यो वै सोऽन्तः पुरुष आकाशः ॥ ८ ॥ अयं वाव स योऽयमन्तर्हृदय आकाशो यो वै सोऽन्तर्हृदय आकाशस्त-देतत्पूर्णमप्रवर्ति पूर्णमप्रवर्तिनीः अयं लभेत य एवं वेद ॥ ९ ॥ १२ ॥

मत्स्याद्यवताररूपमेव । 'द्वाविंशेष्ववतारेषु जीवोऽप्युक्तो यथा पृथुः । एवा पादेषु चतुर्षु सान्निध्याज्जीव ईरितः । यथा कालः पुमान्यक्तं प्रकृतिश्च परस्य तु । विष्णो रूपाणि गण्यन्ते पररूपेण वै सह । एवं भूतानि गण्यन्ते भिन्नान्यपि पदैः सह । मूर्तामूर्ते यथा रूपे प्राणस्तु तथैव च । भिन्नान्यपि तु भूतानि पदानि स्वपदैः सहे'ति प्राथम्ये । 'सुदर्शनाख्यं स्वास्त्रं तु प्रायुक्क दयितं त्रिपादि'ति श्रीभागवते प्रयोगाच्च न जीवो भगवत्स्वरूपम् । 'सुवर्चला यथा सूर्यपत्न्यंशः समुदाहृता । एवं जीवा भगवतो वस्तुभेदेऽपि सर्वदे'ति च ॥ १२ ॥

'प्राणाभिमानी चक्षुश्च सूर्य एव बुदाहृतः । तेजोऽन्नाद्यभिमानी च प्राणद्वाराधिपतिर्हरेः । दक्षिणाधिपतिस्सोमो व्यानः श्रोत्राभिमानवान् । यशोलावण्यरूपश्च पश्चिमद्वारपस्तथा । वागपानात्मको बह्निर्ब्रह्मतेजोऽन्नदेवता । उत्तरद्वारपस्त्विन्द्रः समानमन आत्मकः । कीर्त्यैश्वर्यात्मको नित्यसूर्ध्वद्वारप एव च । प्रधानवायुराकाशः पर्वज्ञादुन्नतेस्तथा । उदान ऊर्जितत्वात्स ओजः पूर्णत्वतो महः । परस्य ब्रह्मणस्त्वेते पुरुषाः पञ्च कीर्तिताः । द्वारपा हृदये चैव विष्णु-लोके च सर्वदा । आन्तरद्वारपा ह्येते जयाद्या बाह्यतः स्मृताः ।

तस्य ह वा एतस्य हृदयस्य पञ्च देवसुषयः स योऽस्य प्राङ्सुषिः स प्राणस्तच्चक्षुः स आदित्यस्तदेतत्तेजोऽन्नाद्यमित्युपासीत तेजस्यन्नादो भवति य एवं वेद ॥ १ ॥ अथ योऽस्य दक्षिणः सुषिः स व्यानस्तच्छ्रोत्रं स चन्द्रमास्तदेतच्छ्रीश्च यशश्चेत्युपासीत श्रीमान्यशस्वी भवति य एवं वेद ॥ २ ॥ अथ योऽस्य प्रत्यङ्सुषिः सोऽपानः सा वाक् सोऽग्निस्तदेत-द्वाग्वचंसमन्नाद्यमित्युपासीत ब्रह्मवर्चस्यन्नादो भवति य एवं वेद ॥ ३ ॥ अथ योऽस्योदङ् सुषिः स समानस्तन्मनः स पर्जन्यस्तदेतत्कीर्तिश्च व्युष्टिश्चेत्युपासीत कीर्तिमान्व्युष्टिमान्भवति य एवं वेद ॥ ४ ॥ अथ योऽस्योर्ध्वः सुषिः स उदानः स वायुः स आकाशस्तदेतदोजश्च महश्चे-

एवमेतानुपास्यैव तद्गुणांशांशभागभवेत् । विष्णुलोकं तथा गच्छेद्भवे-
दपि सुसन्ततिः । योऽसौ वैकुण्ठगो विष्णुः सप्तलोकोपरिस्थितः ।
स एव सर्वलोकेषु विश्वतो ब्रह्मणस्तथा । उच्चैर्भूतमलोकेषु तथा
प्रत्यवरेषु च । पुरुषेषु च सर्वेषु स एकः सन्व्यवस्थितः । प्राणसंस्थस्य
वै विष्णुः प्राणोऽग्नौ सन्व्यवस्थितः । स्पर्शेन दृश्यते चाग्निस्तद्दृष्टिरिव
सा ततः । स प्राणः स्तौति तं विष्णुं सा स्तुतिः श्रूयते सदा ।
कर्णौ पिपाय तद्विद्वान् दिव्यचक्षुः सुकीर्तिमान् । मुक्तो भूत्वा
भवेद्यस्मादुपासीतैव सन्ततमि'ति सत्तत्त्वे । दिक्षु यानाद्यशो व्याप्तं
कीर्तिः प्रत्यक्षतःस्तुतिरिति शब्दनिर्णये । सर्वतः पृष्ठेषु सर्वत उच्ये
वैकुण्ठक्षीरसागरानन्तासनादिषु विश्वतो ब्रह्मणोऽप्युच्ये तत उत्तमो
नास्तीत्यनुत्तमाः सर्वतः स्वयमुत्तमाः । 'पृथिवीस्थेषु सर्वोचो लोकोऽ-
नन्तासनात्मकः । अन्तरिक्षात्मकेभ्यश्च श्वेतद्वीपे स्थितो हरिः ।
व्यात्मकेभ्यश्च सर्वेभ्यो वैकुण्ठश्चोच उच्यते । पृथिव्यां द्यौर्महामेरु-
राकाशे सूर्यमण्डलम् । दिवीन्द्रसदनं चैव तत्परे तु दिवः परे ।
पृथिव्यां ब्रह्मणो मेरो जयन्तं त्वन्तरिक्षगम् । तृतीयं सत्यलोकं च
सदनं त्रिविधं स्मृतम् । तेभ्योऽनन्तासनाद्या यत्परतो विश्वतः पर'
त्युपासीतौजस्वी महस्वान्भवति य एवं वेद ॥ ५ ॥ ते वा एते पञ्च
ब्रह्मपुरुषाः स्वर्गस्य लोकस्य द्वारपाः स य एतानेवं पञ्च ब्रह्मपुरुषा-
न्स्वर्गस्य लोकस्य द्वारपान्वेद ॥ ६ ॥ अस्य कुले वीरो जायते प्रतिपद्यते
स्वर्गं लोकं य एतानेवं पञ्च ब्रह्मपुरुषान्स्वर्गस्य लोकस्य द्वारपान्वेद अथ
यदतः परो दिवो ज्योतिर्दीप्यते विश्वतः पृष्ठेषु सर्वतः पृष्ठेष्वनुत्तमे-
षूत्तमेषु लोकेष्विदं वाव तद्यदिदमसिन्नन्तः पुरुषे ज्योतिस्तस्यैषा
दृष्टिः ॥ ७ ॥ यत्रैतदस्मिच्छरीरे संस्पृशेन्नोष्णिमानं विजानाति तस्यैषा
श्रुतिर्यत्रैतत्कर्णावपिगृह्य निनदमिव नदधुरिवाग्नेरिव ज्वलत उपगृणोति
तदेतद्दृष्टं च श्रुतं चेत्युपासीत चक्षुष्यः श्रुतो भवति य एवं वेद य एवं
वेद ॥ ८ ॥ १३ ॥

इति सत्तत्त्वे । 'निनदः समुद्रघोषः स्यान्नदयुर्मेषसम्भव' इति च ।
'चक्षुष्यश्चक्षुषि ब्रह्मण्येष यातीत्युपासक' इति च ॥ १३ ॥

'इदं ब्रह्मातिसामीप्यात्सर्वं पूर्णगुणत्वतः । तच्च ब्रह्मजलान्साक्षा-
तोऽसौ विष्णुर्जलेऽनिति । आनीदवातमिति यं वेदवागवदत्स्फुटम् ।
अप्रकृते तु सलिले ब्रह्म नारायणोऽग्निः सः । इति शान्त उपासीत
यस्माज्ज्ञानमयः पुमान् । क्रतुस्तु निश्चितं ज्ञानं तद्वशः पुरुषो मृतौ ।
तस्माद्विनिश्चितं ज्ञानं कुर्याद्विष्णौ मह्यगुणे । महाज्ञानात्मकत्वात्
भोक्तो विष्णुर्मनोमयः । यस्माद्ब्रह्मशरीरोऽभावतः प्राणशरीरकः ।
आसमन्तात्प्रकाशात्स आकाशात्मा प्रकीर्तितः । सर्वगन्धादिरूपश्च
भोक्ता चैषां सदैव हि । इति निश्चयकृत्वाति तमेव पुरुषोत्तममिति
गृह्यते । एकत्र सर्वगन्धादिना चिदानन्दात्मकसर्वगन्धादिरूपत्व-
मुच्यते । अन्यत्र तद्भोक्तृत्वम् ॥ १४ ॥

'क इत्यानन्द उद्दिष्ट उग्र इच्छा प्रकीर्तिता । आनन्देच्छा-
वरूपोऽसौ कोशो विष्णुः प्रकीर्तितः । तस्योदरेऽन्तरिक्षं च पृथिवी
पादबुधयोः । शिरोविवरगा द्यौश्च दिशो बाहुषु संस्थिताः । अजरोऽयं
महाविष्णुर्वसवो देवतागणाः । तेषां निधानं भगवांस्तस्मिन्सर्वमिदं

सर्वं खल्विदं ब्रह्म तज्जलानिति शान्त उपासीत अथ खलु क्रतुमयः
पुरुषो यथाक्रतुरसिंहलोके पुरुषो भवति तथेतः प्रेत्य भवति स क्रतुं
कुर्याति ॥ १ ॥ मनोमयः प्राण शरीरो भारूपः सत्यसङ्कल्प आकाश आत्मा
सर्वकर्मा सर्वकामः सर्वगन्धः सर्वरसः सर्वमिदमभ्यासोऽवाक्य-
नादरः ॥ २ ॥ एष म आत्मान्तर्हृदये ज्यायान्पृथिव्या ज्यायानन्तरिक्षा-
ज्यायान्दिवो ज्यायानेभ्यो लोकेभ्यः ॥ ३ ॥ सर्वकर्मा सर्वकामः
सर्वगन्धः सर्वरसः सर्वमिदमभ्यासोऽवाक्यनादर एष म आत्मान्तर्हृदये
एतद्ब्रह्मतमितः प्रेत्याभिसम्भवितास्तीति यस्य स्यादज्ञान विचिकित्सा-
तीति ह स्माह शाण्डिल्यः शाण्डिल्यः ॥ ४ ॥ १४ ॥

अन्तरिक्षोदरः कोशो भूमिबुधो न जीर्यति दिशो ह्यस्य स्रक्तयो
धीरस्योत्तरं विलं स एष कोशो वसुधान्तस्तस्मिन्निश्चयमिदं ॥ १॥

श्रितम् । प्राचीदिक्स्थितस्तस्य बाहुर्दक्षिण ऊर्ध्वगः । जुहूः स होमकर्तृत्वाद्भुक्ते ह्येतेन केशवः । दक्षिणस्त्वधरो बाहुर्दक्षिणादिक्स्थितो विभोः । सहमानेति स प्रोक्तो मानं वेदात्मकं यतः । शङ्को वेदात्मकः शङ्कसहितो दक्षिणाधरः । बाहुर्जुहोति चक्रेण शत्रूनित्यथवा जुहूः । प्रतीचीदिक्स्थितस्तस्य वामबाहुस्तथोत्तरः । राजीयुक्तगदायुक्तो राज्ञीनामा प्रकीर्तितः । अधरो वामबाहुर्गोचरादिक्स्थितो विभोः । श्रिय आधारपद्मिवात्सुभूतानामकः स्मृतः । दिङ्मानश्च ते प्रोक्ता धर्मज्ञानातिदेशनात् । तेभ्यो जातो महावायुर्दिशां वत्सस्ततः स्मृतः । धर्मज्ञानादिरूपेण विष्णोर्बाहुचतुष्टयात् । जातं वायुं विदित्वैव पुत्रो भूत्वा न रोदिति । न जायते न म्रियते मुक्तो भूत्वा सुखी भवेत् । वायुं हरेः सुतं ज्ञात्वा नाहं पुत्रतयाऽरुदम् । हरेः प्रसादसामर्थ्यादजराचामरा ह्यहम् । अनादिकालसम्बन्धादित्युवाच पुरा रमा । अविनष्टं परानन्दकामं विष्णुं सदा ह्यहम् । प्रपद्ये तत्प्रसादेन केवलं नात्मशक्तितः । प्राणं सर्वप्रणेतारं प्रपद्ये केशवं सदा । प्रभूतं यदिदं किञ्चित्प्रादुर्भावात्मकं हरेः । मत्स्यार्थं तत्प्राण एव विष्णुर्नास्त्यत्र संशयः । तस्मान्मत्स्यादिरूपं तं विष्णुमेव प्रपद्यथ । हे जना इत्यवोचत्सा लक्ष्मीः सर्वाः प्रजाः प्रति । प्राणनामा वासुदेवो मोक्षं स्वान्प्राणयेद्यतः । सङ्कूर्पणस्तु भूर्नामा भूपयेज्ज्ञानतो यतः । स पृथ्व्यां पृथिवीनामा स्वात्मानं

तस्य प्राची दिक्जुहूर्नाम सहमाना नाम दक्षिणा राज्ञी नाम प्रतीची सुभूता नामोदीची तासां वायुवैत्सः स य एतमेवं वायुं दिशां वत्सं वेद न पुत्रोदं रोदिति सोऽहमेतमेवं वायुं दिशां वत्सं वेद मा पुत्रोदं रुदम् ॥ २ ॥ अरिष्टं कोशं प्रपद्येऽमुनाऽमुनाऽमुना प्राणं प्रपद्येऽमुनाऽमुनाऽमुना भूः प्रपद्येऽमुनाऽमुनाऽमुना भुवः प्रपद्येऽमुनाऽमुनाऽमुना स्वः प्रपद्येऽमुनाऽमुनाऽमुना ॥ ३ ॥ स यद्वोचं प्राणं प्रपद्ये इति प्राणो वा इदं सर्वं भूतं यदिदं किञ्च तमेव तत्प्रापत्तिः ॥ ४ ॥

प्रपद्येतः । अन्तरिक्षेऽन्तरिक्षाख्यो यतः साध्वन्तरीक्षते । दिवि पुनामा स विष्णुः सर्वक्रीडाकरत्वतः । प्रद्युम्नश्च भुवोनामा सृष्ट्या पद्मावयेज्जगत् । सोऽग्निनामा परो ब्रह्मावत्ति सर्वं यतो हुतम् । वायुनामा स वायुस्थो वात्यायुश्चयतोऽस्य तत् । आदित्याख्यः स आदित्ये आददात्यायुरस्य यत् । स्वर्नामा त्वनिरुद्धोऽसौ परानन्दप्रदत्वतः । ऋग्वेदाख्यः स ऋग्वेदे ज्ञानं वेदयते यतः । यजुर्वेदो यजुर्वेदे यज्ञं वेदयते यतः । सामवेदः सामवेदे साम्यं वेदयते यतः । एवं चतुर्विधं तत्त्वं तदवोचमहं हरेः । इत्युवाचेन्द्रिा देवी प्राप्नोती परमं हरिमिति च । पुल्लिङ्गेनोच्यते स्त्री च पुंवच्छक्तिमती प्राप्नोतीति च ॥ १५ ॥

‘विष्णुपूजार्थयज्ञोऽहमित्युपासनमादरात् । कुर्वीत पुरुषो नित्यं तस्य यत्पोडशोत्तरम् । ज्ञतमायुस्तत्सवनत्रयमीरितमुत्तमम् । चतुर्विंशत्तु यत्पूर्वं प्रातःसवनमेव तत् । प्रार्थयित्वा वक्षस्तद्गं पुमान्मृत्युमपानुदेत् । मध्ये चतुश्चत्वारिंशन्मध्यमं सवनं स्मृतम् । रुद्राणां प्राथमेनात्र पुमान्मृत्युमपानुदेत् । ततोऽष्टचत्वारिंशत्तु तृतीयं सवनं मध्यमं यद्वोचं भूः प्रपद्ये इति पृथिवीं प्रपद्येऽन्तरिक्षं प्रपद्ये दिवं प्रपद्येऽन्तरिक्षं प्रपद्ये भुवः प्रपद्ये इत्यग्निं प्रपद्ये वायुं प्रपद्ये आदित्यं प्रपद्ये इत्येव तद्वोचम् ॥ ६ ॥ अथ यद्वोचं स्वः प्रपद्ये इत्यृग्वेदं प्रपद्ये यजुर्वेदं प्रपद्ये सामवेदं प्रपद्ये इत्येव तद्वोचं तद्वोचम् ॥ ७ ॥ १५ ॥

पुरुषो वाव यज्ञस्तस्य यानि चतुर्विंशतिवर्षाणि तत्प्रातःसवनं चतुर्विंशत्यक्षरा गायत्री गायत्रं प्रातःसवनं तदस्य वसवोऽन्वायत्ताः प्राणा वाव वसव एते हीदं सर्वं वासयन्ति ॥ १ ॥ तं चेदेतस्मिन्वयसि किञ्चिदुपतपेत्स ब्रूयात्प्राणा वसव इदं मे प्रातःसवनं माध्यन्दिनं सवनमनुसन्तनुतेति माऽहं प्राणानां वसुतां मध्ये यज्ञो विलोन्नीयेत्युवाच तत एत्यगदो ह भवति ॥ २ ॥ अथ यानि चतुश्चत्वारिंशद्वर्षाणि तन्माध्यन्दिनं सवनं चतुश्चत्वारिंशदक्षरा त्रिष्टुप् त्रैष्टुभं माध्यन्दिनं

स्मृतम् । आदित्यानां प्रार्थनेन तद्रं सृष्ट्युपपातुदेदि'ति सर्वयज्ञे । महिदासोऽन्यः कृष्णश्चान्य एव । 'महिदासस्त्वैतरेयः कृष्णोऽन्यो देवकीसुतः । कपिलश्च द्वितीयोऽन्यस्त्रय एते पुरा नराः । सङ्गत्योच्चैः स्तपस्तेषु ब्रह्मणे परमेष्ठिने । मातुः स्वस्य च नामैक्यं विष्णुना स्यादिति हुमौ । स्वात्मशिष्यप्रशिष्याणां नामैक्यं कपिलस्तथा एवमेव च वेदोक्ता भवेमेति त्वतन्द्रिताः । तान्वरान्प्रददौ तेषां ब्रह्मा लोकपितामहः । तस्मात्तन्नामिनश्चासंस्त्रयस्ते मुनयोऽपि हि । महिदासस्त्वैतरेयो बह्वृचोपनिषद्गतः । साक्षात्स भगवान्विष्णुस्तन्नामैको मुनिर्ह्यभूत् । कृष्णस्तु वासुदेवाख्यः परमात्मैव केवलम् । तन्नामा देवकीपुत्रस्त्वन्योऽप्यभवदङ्गसा । कपिलो वासुदेवाख्यः साक्षान्नारायणः प्रभुः । तन्नामा कपिलोऽन्यस्तु शिष्यनाम्ना सहाभवत् । स षोडशशतजीवी महिदासोऽपरस्तृपिः । वीरशिष्यस्तथा कृष्णः कपिलश्च कुशास्त्रकृत् । त्रय एते वरं प्राप्य ब्रह्मणः परमेष्ठिनः । कृतकृत्याः प्रभुमुदुस्तन्नामानश्च तेऽभवन्नि'ति कालकीये ॥ १६ ॥

सर्वं तदस्य रुद्रा अन्यायन्ताः प्राणा वाच रुद्रा एते हीदं सर्वं रोदयन्ति ॥ ३ ॥ तं चेदेतस्मिन्वयसि किञ्चिदुपतपेत्स ब्रूयात्प्राणा रुद्रा इदं मे माध्यन्दिनं सवनं तृतीयसवनमनुसन्तनुतेति माऽहं प्राणानां रुद्राणां मध्ये यज्ञो विलोप्सीयेत्युद्धैव तत एत्यगदो ह भवति ॥ ४ ॥ अथ यान्यष्टाचत्वारिंशद्वर्षाणि तत्तृतीयसवनमष्टाचत्वारिंशदक्षरा जगती जागतं तृतीयसवनं तदस्यादित्या अन्यायन्ताः प्राणा वाच आदित्या एते हीदं सर्वमाददते ॥ ५ ॥ तं चेदेतस्मिन्वयसि किञ्चिदुपतपेत्स ब्रूयात्प्राणा आदित्या इदं मे तृतीयसवनमायुरनुसन्तनुतेति माऽहं प्राणानामादित्यानां मध्ये यज्ञो विलोप्सीयेत्युद्धैव तत एत्यगदो ह भवति ॥ ६ ॥ एतद् स वै तद्विद्वानाह महिदास ऐतरेयः स किं एतदुपतपसि योऽहमनेन न प्रेष्यामीति स ह षोडशं वर्षशतमजीवति ह षोडशं वर्षशतं जीवति य एवं वेद ॥ ७ ॥ १६ ॥

'स्वरूपभूतयज्ञस्य क्षुत्पिपासारतिस्तथा । दीक्षा भोजनपाने च रतिश्चोपसदः स्मृताः । व्यवायहासमक्षास्तु स्तुतशस्त्रात्मकाः स्मृताः । तपो दानार्जवार्हिसाः सत्यमप्यस्य दक्षिणा । सोऽप्यत्य-
गाहेति ततो यज्ञवत्पुत्रजन्मनि । आहुहिं पुनरुत्पत्तिः प्रसवः प्रथमा पितुः । यज्ञस्थानं तु मरणं तदा ध्यायेन्नयं पुमान् । भगवन्नक्षयोऽसि त्वमच्युतोऽसि गुणैः सदा । प्राणाच्च सुखितो नित्यमाधिक्येनेति भिन्तवेदि'ति सत्तत्वे । आदित्यस्मादेव तत्प्रसादादेव । प्रत्नस्य प्रातनस्यानादेर्भगवतो रेतसः रतिरूपस्य ज्योतिः पश्यन्ति । वासेन समयतीति वासरम् । दिवःपरतो वैकुण्ठे यदिध्यते । ऋद्धतममेव पर्वदा । 'अथ यदतः पर'इत्युक्तत्वाच्च । न चादित्यमण्डलं दिवः परतः । उत्तरं ज्योतिः पश्यन्तः स्वरानन्दरूपं परिपश्यन्तो वयं तमस उदगन्म । उत्तरं ज्योतिः पश्यन्तस्तदेवोत्तरं स्वश्च पश्यन्तः । तिरुक्तिस्तात्पर्यार्था । उदात्तं ज्योतिरुत्तमं तमसः सकाशादगन्म प्राप्ताः स्मेत्यर्थः । 'तस्योदितिनामे'ति श्रुतेः । देवप्रादेवं देवविषयेऽपि एवं देवानां देवमित्यर्थः । सूरिभिः प्राप्यत्वात्सूर्यम् । 'रतिरूपं परं ज्योतिरनादेः केशवस्य यत् । तत्प्रसादेन पश्यन्ति हृदि वासाद्रति-

स यदशिशिषति यत्पिपासति यन्न रमते ता अस्य दीक्षाः ॥ १ ॥ अथ यदश्नाति यत्पिबति यद्रमते तदुपसदैरेति ॥ २ ॥ अथ यज्जसति यन्नक्षति यन्मैथुनं चरति स्तुतशस्त्रैरेव तदेति ॥ ३ ॥ अथ यत्तपो दानमार्जवमर्हिसा सत्यवचनमिति ता अस्य दक्षिणाः ॥ ४ ॥ द्वात्यात्म-
दक्षिणं वा एतद्यत्सन्नमिति तस्मादाहुः सोऽप्यत्यसोऽहेति पुनरुत्पादन-
प्राप्तस्य तन्मरणमेवावभृथः ॥ ५ ॥ तद्धैतद्धोर आङ्गिरसः कृष्णाय देवकीपुत्रायोक्तवोवाचापिपास एव स बभूव सोऽन्तवेलायामेतन्नयं
तिपथेताक्षितमस्यच्युतमसि प्राणशः सितमसीति तत्रैते द्वे ऋचौ
सप्ततः ॥ ६ ॥ आदित्यप्रत्नस्य रेतस उद्धयं तमसस्परि ज्योतिः पश्यन्त
उत्तरं स्वः पश्यन्त उत्तरं देवं देवत्रा सूर्यमगन्म ज्योतिरुत्तममिति
ज्योतिरुत्तममिति ॥ ७ ॥ १७ ॥

प्रदम् । यत्पूर्णं सर्वदा भाति वैकुण्ठे परतो दिवः । तदुदात्तं प्रपश्यन्तो निर्गत्य तमसो वयम् । ज्योतिरानन्दसद्रूपमुत्तमोत्तमं सूक्ष्मम् । देवानां दैवतं साक्षात्स्वरिप्राप्यं परं पदम् । प्राप्ताः वासुदेवाख्यमिति मन्त्रद्वगव्रीदि'ति नारायणीये ॥ १७ ॥

‘मनःसंस्थस्तु यो देवः साक्षान्नारायणः प्रभुः । स एवाकाशसंस्थश्च मन आकाशनामकः । मननान्मन आकाश आसमन्तात्प्राकशनात् । वासुदेवादिभेदेन स वागादिषु संस्थितः । अग्राद्यादिषु च तन्नामा वागादित्यः स एव तु । अग्राद्यादित्यैः सहैवेशो भाति दुष्टांस्तपत्यथ । एवंविद्वांस्तमीशेशं यशोज्ञानसुखात्मताम् । कीर्तिं च ब्रह्मसम्प्राप्त्या वरतां मुक्तिगामपि । प्राप्य भाति तपत्यद्वा स्वाज्ञानादिकमेव चे'ति च ॥ १८ ॥

‘अगम्यत्वादसन्नाम ब्रह्म नारायणाभिधम् । प्रलये वासुदेवाख्यं गम्यं सदभवद्विदाम् । तत्प्रकृत्या समभवत्तत् आण्डमजायत ।

मनो ब्रह्मेत्युपासीतेत्यध्यात्ममथाधिदैवतमाकाशो ब्रह्मेत्युभयमादिभ्यः भवत्यध्यात्मं चाधिदैवतं च ॥ १ ॥ तदेतच्चतुष्पाद्वृक्ष वाक्पादः प्राणपादश्चक्षुःपादः श्रोत्रं पाद इत्यध्यात्ममथाधिदैवतमग्निः पादो वायुः पाद आदित्यः पादो दिशः पाद इत्युभयमेवादिष्टं भवत्यध्यात्मं चाधिदैवतं च ॥ २ ॥ वागेव ब्रह्मणश्चतुर्थः पादः सोऽग्निना ज्योतिषा भाति च तपति च भाति च तपति च कीर्त्या यशसा ब्रह्मवर्चसेन य एवं वेद ॥ ३ ॥ प्राण एव ब्रह्मणश्चतुर्थः पादः स वायुना ज्योतिषा भाति च तपति च भाति च तपति च कीर्त्या यशसा ब्रह्मवर्चसेन य एवं वेद ॥ ४ ॥ चक्षुरेव ब्रह्मणश्चतुर्थः पादः स आदित्येन ज्योतिषा भाति च तपति च भाति च तपति च कीर्त्या यशसा ब्रह्मवर्चसेन य एवं वेद ॥ ५ ॥ श्रोत्रमेव ब्रह्मणश्चतुर्थः पादः स दिग्भिर्ज्योतिषा भाति च तपति च भाति च तपति च कीर्त्या यशसा ब्रह्मवर्चसेन य एवं वेद य एवं वेद ॥ ६ ॥ १८ ॥

आदित्यो ब्रह्मेत्यादेशस्तस्योपग्याख्यानमसदेवेदमग्र आसीत्तत्सदासीत्तत्समभवत्तद्वाण्डं निरवर्तत तत्संवत्सरस्य मात्रामशयत तच्चिर-

तस्मिन्नादित्यनामासावभवत्सूर्यमण्डले । नियन्तैव च सूर्यस्य भगवान् पुरुषोत्तमः । तस्मिन्नादित्यनामानमादित्यस्थं जनार्दनम् । ब्रह्मोपासीत परमं सर्ववेदज्ञता तत'इति ब्रह्मतत्त्वे । उल्लव उरुरवः । अतिमहान्तो गायत्र्यादिघोषाः उप च निग्रेडेरन् । मुक्ते तस्मिन्नेव वसेयुः । 'सूर्यबिम्बस्थिते विष्णौ जायमाने परात्मनि । गायत्रीपूर्वकैर्वेदैर्ब्रह्माद्या-स्मृपस्थिताः । उपतिष्ठन्त्यतो नित्यं गायत्र्यादिभिरञ्जसा । तद्विद्वा-मुक्त आवासो वेदानां सर्वदा भवेदि'ति च ॥ १९ ॥ इति श्रीमदानन्दतीर्थभगवत्पादाचार्यविरचिते श्रीमच्छान्दोग्योपनिषद्भाष्ये तृतीयोऽध्यायः ॥ ३ ॥

हरिः ॐ ॥ भल्लाक्ष मन्दाक्ष । यथा कृते जिते त्रेतादिजय-फलं च तस्यैव भवति । एवमन्येषां पुण्यफलं प्राधान्येन तस्यैव भवति विद्यत ते आण्डकपाले रजतं च सुवर्णं चाभवताम् ॥ १ ॥ तद्यद्रजतं सैव पृथिवी यत्सुवर्णं सा द्यौर्यज्जरायु ते पर्वता यदुल्बं स मेघो नीहारो वा धमनयस्ता नद्यो यद्वास्तेयमुदकं स समुद्रोय यत्तदजायत सोऽसा-वादित्यस्ते जायमानं घोषा उल्लवो नूदतिष्ठन्तसर्वाणि च भूतानि च सर्वे च कामास्तस्मात्तस्योदर्यं प्रति प्रत्यायनं प्रति घोषा उल्लवोऽनू-तिष्ठन्ति सर्वाणि च भूतानि सर्वे च कामाः ॥ ३ ॥ स य एतदेवं विद्वानादित्यं ब्रह्मेत्युपास्तेऽभ्याशो ह यदेनं साधवो घोषा आ च गच्छेयुरूप च निग्रेडेरन्निग्रेडेरन् ॥ ४ ॥ १९ ॥ इति श्रीमच्छान्दोग्योप-निषदि तृतीयोऽध्यायः ॥ ३ ॥

॥ ॐ ॥ जानश्रुतिर्ह पौत्रायणः श्रद्धादेयो बहुदायी बहुपाक्य आस स ह सर्वत आवसथान्मापयाञ्चके सर्वत एव मेऽस्त्यन्तीति ॥ १ ॥ अथ ह हंसा निशायामतिपेतुस्तद्धैव हंसा हंसमभ्युवाद हो होऽपि भल्लाक्ष भल्लाक्ष जानश्रुतेः पौत्रायणस्य समं दिवा ज्योतिराततं तन्मा प्रसाङ्गीकृत्वा मा प्रधाङ्गीरिति तमु ह परः प्रत्युवाच कम्बर एनमेत-त्सन्तं सयुग्वानमिव रैकमात्येति यो नु कथं सयुग्या रैक इति ॥ ३ ॥ यथा कृतायविजितायाधरेयाः संयन्त्येवमेनं सर्वं तदभिसमेति यत्किञ्च प्रजाः साधु कुर्वन्ति यस्तद्वेद यस्त वेद स मयैतदुक्त इति ॥ ४ ॥

अरे अङ्ग इष्ट सयुग्मवारैको ज्ञातव्यः । अहं ह्यरा ३ इति कुतिः । पामकषणभावेन ॥ १ ॥

शुचा द्रवणाच्छुद्रः । 'राजा पौत्रायणः शोकाच्छुद्रेति मुनि-
नोदितः । प्राणविद्यामवाप्यास्मात्परं धर्ममवाप्तवानि'ति पात्रे ॥ २ ॥

'संबुक्ते सर्वदेवान्यद्रायुः संवर्ग ईरितः । महिमाऽस्य महानेप
यदनद्योऽस्ति देवता' इति प्रभञ्जने । 'दशेति वै सर्वमि'ति श्रुतेः ।

तदु ह जानश्रुतिः पौत्रायण उपशुश्राव स ह सञ्जिहान एव क्षत्तार-
मुवाचाह्वारे ह सयुग्मवानमिव रैकमात्येति यो नु कथं सयुग्मवा रैक
इति ॥ ४ ॥ यथा कृतायविजितायाधरेयाः संयन्त्येवमेनं सर्वं तदभि-
समेति यत्किञ्च प्रजाः साधु कुर्वन्ति यस्तद्वेद यत्स वेद स मयैतदुक्त
इति ॥ ६ ॥ स ह क्षत्ताऽन्विष्य नाविदमिति प्रत्येयाय तं स होवाच
यत्रारे ब्राह्मणस्यान्वेषणा तदेनमुच्छेति ॥ ८ ॥ सोऽधस्ताच्छकटस्य
पामानं कपमाणमुपोपविशे तं हाभ्युवाद त्वं नु भगवः सयुग्मवा रैक
इत्यहं ह्यरा ३ इति प्रति ह जज्ञे स ह क्षत्ताऽन्विष्याविदमिति
प्रत्येयाय ॥ ८ ॥ १ ॥

तदु ह जानश्रुतिः पौत्रायणः षट् शतानि गवां निष्कमश्वतरीरथं
तदादाय प्रतिचक्रमे तं हाभ्युवाद ॥ १ ॥ रैकमानि षट् शतानि
गवामयं निष्कोऽयमश्वतरीरथो नु म एतां भगवो देवताः शाधि या
देवतामुपास्स इति ॥ २ ॥ तमु ह परः प्रत्युवाचाह हारेत्वा शूद्र तवैव
सह गोभिरस्त्विति तदुह पुनरेव जानश्रुतिः पौत्रायणः सहस्रं गवां
निष्कमश्वतरीरथं दुहितरं तदादाय प्रतिचक्रमे ॥ ३ ॥ तं हाभ्युवाद
रैकेदं सहस्रं गवामयं निष्कोऽयमश्वतरीरथ इयं जायाऽयं प्रामो
यसिन्नास्सेऽन्वेव मा भगवः शाधीति ॥ ४ ॥ तस्याह मुखमुपोद्वहन्-
वाचाजहारेमाः शूद्रानेनैव मुखेनालापयिष्यथा इति ते ह्येते रैकपर्णा
नाम महावृषेभ्यु यत्रास्मा उवास तस्मै होवाच ॥ ५ ॥ २ ॥

वायुर्वाव संवर्गो यदा वा महामलये अग्निरुद्धायति वायुमेवाप्येति
यदा सूर्योऽस्तमेति वायुमेवाप्येति यदा चन्द्रोऽस्तमेति वायुमेवाप्येति ॥
॥ १ ॥ यदाऽऽप उच्छुप्यन्ति वायुमेवापियन्ति वायुर्ह्येतान्स्सर्वान्
संबुक्क इत्यधिदैवतम् ॥ २ ॥ अथाध्यात्मं प्राणो वाव संवर्गः स यदा
स्वपिति प्राणमेव वागप्येति प्राणं चक्षुः प्राणं श्रोत्रं प्राणं मनः प्राणो

कृतस्य च पूर्णात्मकत्वादध्यात्माधिदैवतभेदेन पञ्चदेवता दशभूताः
कृतम् । तस्माद्रायुना सह दशसङ्ख्यापूर्णात्सर्वदिक्षु स्थिता देवता
रायुना सहात्ममेव । अन्नादी देवता विराड्विष्णुरेव । अनद्यमान
इत्यन्यैरनद्यमानः । 'वायुस्तु सर्वदेवाच्चा वायोरचा जनार्दनः । न
तस्य कश्चिदत्तास्ति स विराडधिराजनादि'ति च ॥ ३ ॥

'आर्जवं ब्राह्मणे साक्षाच्छूद्रोऽनार्जवलक्षणः । गौतमस्त्विति
विज्ञाय सत्यकाममुपानयदि'ति सामसंहितायाम् ॥ ४ ॥

गौतमान्सर्वात्संवृक्त इति ॥ ३ ॥ तौ वा एतौ द्वौ संवर्गौ वायुरेव देवेषु
प्राणः प्राणेषु ॥ ४ ॥ अथ ह शौनकं च कापेयमभिप्रतारिणं च काक्षसेनिं
परिविष्यमाणौ ब्रह्मचारी विभिक्षे तस्मा उ ह न ददतुः ॥ ५ ॥ स होवाच
महात्मनश्चतुरो देव एकः कः सो (स) जागर भुवनस्य गोपास्तं कापेय
नाभिपश्यन्ति मर्त्या अभिप्रतारिन्बहुधा वसन्तं यस्मै वा एतदन्नं तस्मा
एतन्न दत्तमिति ॥ ६ ॥ तदु ह शौनकः कापेयः प्रतिमन्वानः प्रत्येया-
यात्मा देवानां जनिता प्रजानां हिरण्यदंष्ट्रो वभसोऽनसुरिर्महान्तमस्य
महिमानमाहुरनद्यमानो यदन्नमसीति वै वयं ब्रह्मचारिभिर्दुमुपास्महे
वत्तास्मै भिक्षामिति ॥ ७ ॥ तस्मा उ ह ददुस्ते वा एते पञ्चान्येपञ्चान्ये
वशा सन्तस्तत्कृतं तस्मात्सर्वासु दिक्ष्वन्नमेव दश कृतं सैषा विराडन्नादी
तपेदं सर्वं दृष्टं सर्वमस्येदं दृष्टं भवत्यन्नादो भवति य एवं वेद
य एवं वेद ॥ ८ ॥ ३ ॥

सत्यकामो ह जाबालो जबालां मातरमामन्नयाश्चक्रे ब्रह्मचर्यं भवति
विवत्स्यामि किंगोत्रो न्वहमसीति ॥ १ ॥ सा हैनमुवाच नाहमेतद्वेद
तात यद्गोत्रस्त्वमसि बह्वहं चरन्ती परिचारिणी यौवने त्वामलमे
नाहमेतन्न वेद यद्गोत्रस्त्वमसि जबाला तु नामाहमसि सत्यकामो नाम
त्वमसि स सत्यकामो जाबालो ब्रवीथा इति ॥ २ ॥ स ह हारिद्रुमतं
गीतममेत्योवाच ब्रह्मचर्यं भगवति वत्स्याम्युपेयां भगवन्तमिति ॥ ३ ॥ तं
होवाच किंगोत्रो नु सोम्यासीति स होवाच नाहमेतद्वेद भो यद्गोत्रोऽह-
मस्यपृच्छं मातरं सा मा प्रत्यब्रवीद्बह्वहं चरन्ती परिचारिणी यौवने
त्वामलमे साऽहमेतन्न वेद यद्गोत्रस्त्वमसि जबाला तु नामाहमसि
सत्यकामो नाम त्वमसीति सोऽहं सत्यकामो जाबालोऽसि भो इति ॥ ४ ॥

‘वायुर्वृषभरूपः सन्नग्रिहसंश्रुतमुखः । मद्गुरुपश्च वरुणः
सत्यकामाय होचिरे । प्रकाशानंततेजोवत्स्थानवत्संज्ञिका हरेः ।

तस् होवाच नैतद्ब्राह्मणो विवक्षुमर्हति समिधः सोम्याऽऽहरोप त्वा
नेप्ये न सत्यादगा इति तमुपनीय कशानामवलानां चतुःशता (ते) गा
निराकृत्योवाचेमाः सोम्यानुसंब्रजेति ता अभिप्रस्थापयन्नुवाच नासहस्रे-
णावर्तयेति स ह वर्णगणं प्रोवांस ता यदा सहस्रं सम्पेदुः ॥ ५ ॥ ४ ॥

अथ हैममृषभोऽभ्युवाद सत्यकामा ३ इति भगव इति ह प्रति-
शुश्राव प्राप्ताः सोम्य सहस्रं सः प्रापय न आचार्यकुलम् ॥ १ ॥
ब्रह्मणश्च ते पादं ब्रवाणीति ब्रवीतु मे भगवानिति तस्मै होवाच प्राची
दिक्कला प्रतीची दिक्कला दक्षिणा दिक्कलोदीची दिक्कलैष वै सोम्य
चतुष्कलः पादो ब्रह्मणः प्रकाशवानाम ॥ २ ॥ स य एतमेवं विद्वांश्चतुष्कलं पादं ब्रह्मणः
प्रकाशवानित्युपास्ते प्रकाशवानसिंहलोके भवति
प्रकाशवतो ह लोकाज्जयति य एतमेवं विद्वांश्चतुष्कलं पादं ब्रह्मणः
प्रकाशवानित्युपास्ते ॥ ३ ॥ ५ ॥

अग्निष्टे पादं वक्तेति स ह श्वोभूते गा अभिप्रस्थापयाञ्चकार ता
यत्राभिसार्य बभूवुस्तत्राग्निमुपसमाधाय गा उपरुध्य समिधमाधाय
पश्चादग्नेः प्राङ्मुपविवेश ॥ १ ॥ तमग्निर्भ्युवाद सत्यकामा ३ इति भगव
इति ह प्रतिशुश्राव ॥ २ ॥ ब्रह्मणः सोम्य ते पादं ब्रवाणीति ब्रवीतु मे
भगवानिति तस्मै होवाच पृथिवी कलान्तरिक्षं कला द्यौः कला समुद्रः
कलैष वै सोम्य चतुष्कलः पादो ब्रह्मणोऽनन्तवानाम ॥ ३ ॥ स य
एतमेवं विद्वांश्चतुष्कलं पादं ब्रह्मणोऽनन्तवानित्युपास्तेऽनन्तवानसिं-
हलोके भवत्यनन्तवतो ह लोकाज्जयति य एतमेवं विद्वांश्चतुष्कलं पादं
ब्रह्मणोऽनन्तवानित्युपास्ते ॥ ४ ॥ ६ ॥

हस्सस्ते पादं वक्तेति स ह श्वोभूते गा अभिप्रस्थापयाञ्चकार ता
यत्राभिसार्य बभूवुस्तत्राग्निमुपसमाधाय गा उपरुध्य समिधमाधाय
पश्चादग्नेः प्राङ्मुपविवेश ॥ १ ॥ तस् हस्स उपनिपत्याभ्युवाद सत्य
कामा ३ इति भगव इति ह प्रतिशुश्राव ॥ २ ॥ ब्रह्मणः सोम्य ते पादं
ब्रवाणीति ब्रवीतु मे भगवानिति तस्मै होवाचाग्निः कला सूर्यः कला
चन्द्रः कला विद्युत्कलैष वै सोम्य चतुष्कलः पादो ब्रह्मणो ज्योतिष्मा-
नाम ॥ ३ ॥ स य एतमेवं विद्वांश्चतुष्कलं पादं ब्रह्मणो ज्योतिष्मा-
नित्युपास्ते ज्योतिष्मानसिंहलोके भवति ज्योतिष्मतो ह लोकाज्जयति

वासुदेवादिका मूर्तीः प्रत्येकं चतुरात्मनः । दिगादिषु स्थितास्तेषा-
मधिपाश्च तदाख्यकाः । नाचार्यबुध्या तैरुक्तमतोऽनुज्ञां गुरोरगात् ।
उत्तमाचार्यसम्प्राप्त्यै नावराचार्यतः क्वचित् । इच्छेदनुज्ञां श्रुत्वापि
नानुज्ञां प्रार्थयेत्ततः । ऋषिभ्यस्तूत्तमा देवा देवेभ्यो वायुरुत्तमः ।
वायोश्च भगवान्निष्पुनं तस्मादुत्तमो गुरुरित्याचार्यसंहितायाम् । अत्र
‘न किञ्चन वीयाय देवेभ्यः श्रुत्वा न च ते काचिद्धानिरभव-
दित्यर्थः ॥ ९ ॥

प्राणो ब्रह्म बलरूपं ब्रह्म कमनन्दरूपं खं ज्ञानरूपम् । ‘अपरं

य एतमेवं विद्वांश्चतुष्कलं पादं ब्रह्मणो ज्योतिष्मानित्युपास्ते ॥ ४ ॥ ७ ॥

महष्टे पादं वक्तेति स ह श्वोभूते गा अभिप्रस्थापयाञ्चकार ता
यत्राभिसार्य बभूवुस्तत्राग्निमुपसमाधाय गा उपरुध्य समिधमाधाय
पश्चादग्नेः प्राङ्मुपविवेश ॥ १ ॥ तं मह्दुरुपनिपत्याभ्युवाद सत्यकामा ३
इति भगव इति ह प्रतिशुश्राव ॥ २ ॥ ब्रह्मणः सोम्य ते पादं ब्रवाणीति
ब्रवीतु मे भगवानिति तस्मै होवाच प्राणः कला चक्षुः कला श्रोत्रं कला
मनः कलैष वै सोम्य चतुष्कलः पादो ब्रह्मण आयतनवानाम ॥ ३ ॥
स य एतमेवं विद्वांश्चतुष्कलं पादं ब्रह्मण आयतनवानित्युपास्त
आयतनवानसिंहलोके भवत्यायतनवतो ह लोकाज्जयति य एतमेवं विद्वांश्चतुष्कलं
पादं ब्रह्मण आयतनवानित्युपास्ते ॥ ४ ॥ ८ ॥

प्राप हाचार्यकुलं तमाचार्योऽभ्युवाद सत्यकामा ३ इति भगव इति
ह प्रतिशुश्राव ॥ १ ॥ ब्रह्मविदिव वै सोम्य भासि को नु त्वाऽनुशशासे-
त्यन्ये मनुष्येभ्य इति ह प्रतिजज्ञे भगवांस्त्वैव मे कामे ब्रूयात् ॥ २ ॥
भुतस् होव मे भगवद्दशेभ्य आचार्याञ्छ्वेव विद्या विदिता साधिष्टं
प्रापयतीति तस्मै हैतद्देवोवाचात्र ह न किञ्चन वीयायेति वीयायेति ॥
३ ॥ ९ ॥

उपकोसलो ह वै कामलायनः सत्यकामे जाबाले ब्रह्मचर्यमुवास
तस्य ह द्वादश वर्षाण्यग्नीन्परिचचार स ह स्मा अन्यानन्तेवासिनः
समावर्तयस्त्वस्व ह स्मैव न समावर्तयति ॥ १ ॥ तं जायोवाच ततो
ब्रह्मचारी कुशलमग्नीन्परिचचारीन्मा त्वाऽग्रयः परिप्रवोचन्प्रब्रूयसा
इति तस्मै हाप्रोच्यैव प्रवासाञ्चके ॥ २ ॥ स ह व्याधिनाऽनशितुं दध्ने

ब्रह्म स प्राणः साक्षाद्यो बलदेवता । ज्ञानानन्दात्मकं पूर्णं परं ब्रह्म
स्वयं हरिः । नैजानन्दबलोद्रेकः कमित्युक्तो मनीषिभिः । बलज्ञान-
समाहारः पूर्णः खमितिशब्दितः । तदात्मकः परो विष्णुराकाश
इति कीर्तितः । एवं प्राणस्तथाऽऽकाशो ब्रह्मणी द्वे प्रकीर्तिते' इति
च । प्राणशब्दस्य वायुरर्थः प्रसिद्धः । कस्योभिन्नार्थत्वशङ्कया कं
च खं च न विजानामीत्याह । अतएवैक्याभिप्रायेण यद्वाचकं तदेव
खं यदेव खं तदेव कमित्युच्युः ॥ १० ॥

'पृथुत्वात्पृथिवी विष्णुरग्निश्चाप्यङ्गनेतृतः । अन्नमचृत्वतो
नित्यमादित्यश्चादिरूपतः । आप आपालनाच्चैव देशनादिश्च एव च ।
अनन्यराजो नक्षत्रमानन्दत्वाच्च चन्द्रमाः । प्राणोऽसौ बलरूपत्वा-
दाकाशः पूर्तिहेतुतः । द्यौः प्रकाशस्वरूपत्वाद्देवनाद्रिद्युदेव च । यः

तमाचार्यजायोवाच ब्रह्मचारिन्नशान किं नु नाश्नासीति स होवाच बहव
इमेऽस्मिन्पुरुषे कामा नानात्यया व्याधिभिः प्रतिपूर्णोऽस्मि नाशिष्या-
मीति ॥ ३ ॥ अथ ह्यग्नयः समूदिरे ततो ब्रह्मचारी कुशलं नः परिच(र्य)-
चारीन्द्रन्तास्मै प्रब्रवामेति तस्मै होचुः ॥ ४ ॥ प्राणो ब्रह्म कं ब्रह्म खं
ब्रह्मेति स होवाच विजानाम्यहं यत्प्राणो ब्रह्म कं च तु खं च न
विजानामीति ते होचुर्यद्वाच कं तदेव खं यदेव खं तदेव कमिति प्राणं च
हस्मै तदाकाशं चोचुः ॥ ५ ॥ १० ॥

अथ हैनं गार्हपत्योऽनुशशास पृथिव्यग्निरन्नमादित्य इति य एष
आदित्ये पुरुषो दृश्यते सोऽहमस्मि स एवाहमस्मीति ॥ १ ॥ स य
एतमेवं विद्वानुपास्तेऽपहते पापकृत्यां लोकी भवति सर्वमायुरेति नास्या-
प(व)रपुरुषाः क्षीयन्ते उप वयं तं भुञ्जामोऽस्मिन्श्च लोकेऽमुष्मिन्श्च य
एतमेवं विद्वानुपास्ते ॥ २ ॥ ११ ॥

अथ हैनमन्वाहार्यपचनोऽनुशशासापो दिशो नक्षत्राणि चन्द्रमा
इति य एष चन्द्रमसि पुरुषो दृश्यते सोऽहमस्मि स एवाहमस्मीति ॥ १ ॥
स य एतमेवं विद्वानुपास्तेऽपहते पापकृत्यां लोकी भवति सर्वमायुरेति
ज्योग्जीवति नास्यावरपुरुषाः क्षीयन्ते उप वयं तं भुञ्जामोऽस्मिन्श्च
लोकेऽमुष्मिन्श्च य एतमेवं विद्वानुपास्ते ॥ २ ॥ १२ ॥

योमर्ष्यविद्युत्सु तत्तन्नामा हरिः परः । अहेयत्वादहंनामा गार्हपत्यादि-
संस्थित'इति तत्त्वसंहितायाम् । जीवैक्यपक्षे आदित्ये पुरुषं चन्द्रमसि
विद्युतीति भेदव्यपदेशो न युज्यते । पृथिव्यग्निरन्नमादित्य आदित्ये
पुरुष इत्यादिना आदित्यादिशब्दवाच्यौ प्रथमार्थः सप्तम्यर्थश्च द्वौ
प्रतीयते । अतो नैक्यमुच्यते । स एवाहमस्मीत्यन्तर्यामिणोः सर्व-
विशेषाभावज्ञापनार्थम् । पूर्वं सोहमस्मीत्यभेदे तात्पर्याधिक्य-
ज्ञापनाय । 'अहमस्म्यादिकाः शब्दा अन्तर्यामिणि मुख्यतः ।
तत्सम्बन्धाजीवगाश्च तस्माद्देवता हरौ । अस्मच्छब्दोदितोऽन्तःस्थ
आत्मा व्याप्तो जनार्दनः । अग्नयो द्विविधं विष्णुमवोचन्नपकोसल'
इति सामसंहितायाम् । नास्यावरपुरुषाः क्षीयन्ते भृत्यवानेव भवति ।
लोकी भगवच्छोकी भवति ॥ १३ ॥ इह च अव च इहावे । इहेति
मनुष्यलोकस्था उच्यन्ते अवेति पातालस्थाः । मानुषासुरौ भगवन्तं
निहन्त एव न वक्तुं समर्थौ । अतो देवा एव मामनुशासुरित्यर्थः ।
इदृशा इति वर्णतो ज्वालावर्णा इति । अन्यादृशाश्च करशिरश्चरणादि-

अथ हैनमाहवनीयोऽनुशशास प्राण आकाशो द्यौर्विद्युदिति य एष
विद्युति पुरुषो दृश्यते सोऽहमस्मि स एवाहमस्मीति ॥ १ ॥ स य
एतमेवं विद्वानुपास्तेऽपहते पापकृत्यां लोकी भवति सर्वमायुरेति
ज्योग्जीवति नास्यावरपुरुषाः क्षीयन्ते उप वयं तं भुञ्जामोऽस्मिन्श्च
लोकेऽमुष्मिन्श्च य एतमेवं विद्वानुपास्ते ॥ २ ॥ १३ ॥

ते होचुरपकोसलैषा सोम्य तेऽसद्विद्यात्मविद्या चाचार्यस्तु ते
गतिं वक्तव्याज्जगाम हास्याचार्यस्तमाचार्योऽभ्युवादीपकोसला इति ॥ १ ॥
भगव इति ह प्रतिशुश्राव ब्रह्मविद् इव सोम्य ते मुखं भाति को नु
प्राणशशासेति को नु माऽनुशिष्याद्भो इतीहावेऽव निहन्त इमे नून-
मीदृशा अन्यादृशा इतीहाग्नीनभ्युदे किं नु सोम्य किल तेऽवोचन्निति ॥
॥ २ ॥ इदमिति ह प्रतिजज्ञे लोकान्वाव किल सोम्य तेऽवोचन्नहं तु ते
तद्ब्रह्मामि यथा पुष्करपलाश आपो न क्रिष्ट्यन्त एवमेवं विदि पापं कर्म
न क्रिष्ट्यत इति ब्रवीतु मे भगवानिति तस्मै होवाच ॥ ३ ॥ १४ ॥

मन्तः । चन्द्रादिसर्वनामवत्त्वात् । 'यो देवानां नामधा एक एवे'ति श्रुतेर्विष्णोरेव सर्वनामानि ॥ १४ ॥

असङ्गभगवत्स्थानत्वाच्चक्षुषोऽसङ्गत्वमुच्यते । 'यत्स्थानत्वादिदं चक्षुरसङ्गं सर्ववस्तुषु । तस्मै नमो भगवते वामनाय परात्मनः' इति महाकौर्म । इमं मानवमावर्तं नावर्तन्ते । मानवा यत्रावर्तन्ते स मानवावर्तः । तं मानवावर्तं प्रति नावर्तन्ते । 'चक्षुष्यं वामनं वेद स पुनर्नैव जायते । मुक्तो दुस्तरसंसाराद्वामनं प्राप्नुतेऽचिरादि'ति च ॥ १५ ॥

'यज्ञाभिमानी यज्ञारण्यो वायुर्यज्ञे प्रतिष्ठितः । ज शुद्धभाव इत्यस्माद्यन्नयं पावयेद्यतः । अतो वायुर्यज्ञनामा तत्पादौ वाङ्मनः स्थितौ । दक्षिणोऽस्य मनःस्थो ब्रह्मत्विक्तस्य पूजकः । होत्राद्या वाचि संस्थस्य वामपादस्य पूजकाः । तस्मात्प्रातरनुवाकपरिधान्यो-

य एषोऽन्तरिक्षिणि पुरुषो दृश्यते एष आत्मेति होवाचैतदस्मृतं मभयमेतद्ब्रह्मैतस्मिन्न किञ्चन श्रित्यति तद्यद्(द्यप्य)स्मिन्सर्वविदो वा सिञ्चति वर्तमेनी एव गच्छति ॥ १ ॥ एतं संयद्ग्राम इत्याचक्षत एतं हि सर्वाणि वामान्यभिसंयन्ति सर्वाण्येन वामान्यभिसंयन्ति य एवं वेद ॥ २ ॥ एष उ एव वामनिरेष हि सर्वाणि वामानि नयति सर्वाणि वामानि नयति य एवं वेद ॥ ३ ॥ एष उ एव वामनिरेष हि सर्वेषु लोकेषु भाति सर्वेषु लोकेषु भाति य एवं वेद ॥ ४ ॥ अथ यद् वैवास्मिच्छव्यं कुर्वन्ति यद् नार्धिपमेवाभिसम्भवन्त्यर्धिपोऽहरा आपूर्यमाणपक्षमापूर्यमाणपक्षाद्यान्यद्बुद्धेति मासाः स्तान्मासेभ्यः संवत्सरः संवत्सरादादित्यमादित्याच्चन्द्रमसं चन्द्रमसो विद्युतं तत्पुरुषो मानवः स एनान्ब्रह्म गमयत्येष देवपथो ब्रह्मपथ एतेन खलु प्रतिपद्यमाना इमं मानवमावर्तं नावर्तन्ते नावर्तन्ते ॥ ५ ॥ १५ ॥

एष ह वै यज्ञो योऽयं पवत एष (ह)यन्निदं सर्वं पुनाति यदेव यन्निदं सर्वं पुनाति तस्मादेव एव यज्ञस्तस्य मनश्च वाक्च वर्तमेनी ॥ १ ॥ तयोरन्यतरां मनसा स संस्करोति ब्रह्मा वाचा होताऽध्वर्युरुद्रातान्यतरां स (अथ) यत्रोपाकृते प्रातरनुवाके पुरा परिधानीयाया ब्रह्मा व्यवपदति ॥ २ ॥

यदन्तरा । ब्रह्मा चेदुत्सृजेद्वाचं यज्ञपाष्ठोपकृद्भवेत् । वाङ्मनःपाद-यज्ञारण्यप्रतिमो वायुरीरितः । ध्यायन्वायुं हरिं चैव ततो ब्रह्मा मुनिर्भवेत् ॥ १६ ॥

अग्निर्नासिक्यवायुश्च सूर्यो लोकरसास्त्रयः । अग्नेः रसस्तु ऋग्वेद-मानी ब्रह्मा प्रकीर्तितः । नासिक्यवायोस्तु रसो यजुर्वेदात्मको हरः । सामवेदाभिमानी तु वायुः सूर्यरसः स्मृतः । वराहसिंहकपिलास्तेषां भूरादिनामकाः । व्याहृतीभिस्ततो जुहन्ब्रह्मैवंविद्विरिष्ठितः । सर्वान्स ऋत्विजो रक्षेद्ब्रह्मैवंविक्तो भवेदि'ति च । उदक्प्रवण ऊर्ध्वप्रवणः

अन्यतरामेव वर्तमेनी संस्कुर्वन्ति हीयतेऽन्यतरा स यथैकपादजत्रथो केन चक्रेण वर्तमानो रिप्यत्येवमस्य यज्ञो रिप्यति यज्ञं रिप्यन्ते यजमानोऽनुरिप्यति स इष्टा पापीयान्भवति ॥ ३ ॥ अथ यत्रोपाकृते प्रातरनुवाकेन पुरा परिधानीयाया ब्रह्मा व्यवपदत्युभे एव वर्तमेनी संस्कुर्वन्ति न हीयतेऽन्यतरा ॥ ४ ॥ स यथोभयपादजत्रथो वोभाभ्यां वकाभ्यां वर्तमानः प्रतितिष्ठत्येवमस्य यज्ञः प्रतितिष्ठति यज्ञं प्रतितिष्ठन्तं यजमानोऽनुप्रतितिष्ठति स इष्टा श्रेयान्भवति ॥ ५ ॥ १६ ॥

प्रजापतिर्लोकानभ्यतपत्तेषां तप्यमानानां रसान्प्रावृहदग्निं पृथिव्या वायुमन्तरिक्षादादित्यं दिवः ॥ १ ॥ स एतास्तिष्ठो देवता अभ्यतपत्तासां तप्यमानानां रसान्प्रावृहदग्नेर्गोवायोर्यजूंषि सामान्यादित्यात् स एतां अग्नीं विद्यामभ्यतपत्तस्यास्तप्यमानाया रसान्प्रावृहद्विरित्यग्भ्यो भुव इति यजुर्भ्यः स्वरिति सामभ्यः ॥ ३ ॥ तद्यदक्तो रिप्येद्भूः स्वाहेति गार्हपत्ये जुहुयाद्वामेव तद्रसेनचां वीर्येणचां यज्ञस्य विरिष्टं सन्दधाति ॥ ४ ॥ अथ यदि यजुष्टो रिप्येद्भुवः स्वाहेति दक्षिणाग्नौ जुहुयाद्यजुषामेव तद्रसेन यजुषां वीर्येण यजुषां यज्ञस्य विरिष्टं सन्दधाति ॥ ५ ॥ अथ यदि सामतो रिप्येत्स्वः स्वाहेत्याहवनीये जुहुया-वासामेव तद्रसेन साम्नां वीर्येण साम्नां यज्ञस्य विरिष्टं सन्दधाति ॥ ६ ॥ तद्यथा लवणेन सुवर्णं सन्ध्यास्तुवर्णेन रजतं रजतेन त्रपु त्रपुणा तीक्ष्णं सीसेन लोहं लोहेन दारु दारुचर्मणा ॥ ७ ॥ एवमेषां लोकाना-मासां देवतानामस्यास्त्रया विद्याया वीर्येण यज्ञस्य विरिष्टं सन्दधाति भेषजकृतो ह वा एष यज्ञो यज्ञेवंविद्ब्रह्मा भवति ॥ ८ ॥ एष ह वा

ऊर्ध्वलोकानुसारी । यज्ञस्य दुरिष्टया यतो यतः स्थानादावर्तते तत्त-
त्स्थानमेवंविदा ब्रह्मणा गच्छति । तद्ब्रह्मैवैकत्विक्कुरुन्कृत्ययजमानादी-
नभिरक्षति । अथा आशुज्ञानी । वा गतिगन्धनयोरिति धातोः ।
गतिशब्दश्चावगतौ भवति । 'दीर्घबिन्दुविसर्गादीनां लोपो वे'ति-
ब्रह्मदाशुवैवाश्वा ॥ १७ ॥ इति श्रीमदानन्दतीर्थभगवत्पादाचार्य-
विरचिते श्रीमच्छान्दोग्योपनिषद्भाष्ये चतुर्थोऽध्यायः ॥ ४ ॥

हरिः ॐ ॥ 'यः श्रेष्ठं ज्येष्ठमखिलदेवानां वायुमज्जसा ।
वेदं स खसमानानां ज्येष्ठः श्रेष्ठो विमुक्तिगः । समीपे वसतां श्रेष्ठो
वसिष्ठस्यैव वेदनात् । एकस्थाने स्थितिस्तु स्यात्प्रतिष्ठाज्ञस्य चेच्छतः ।
सम्पद्वेत्तुस्सम्पदः स्युर्गृहं चायतनं विदः । ज्येष्ठः श्रेष्ठो वसिष्ठश्च
उदकप्रवणो यज्ञो यत्रैवंविद्ब्रह्मा भवत्येवंविद्' ह वा एषा ब्रह्माणमनुगाथा
यतो यत आवर्तते तत्तद्गच्छति ॥ ९ ॥ मानवो ब्रह्मैवैक कृत्विक्कुरुन्भवाभि-
रक्षत्येवंविद् ह वै ब्रह्मा यज्ञं यजमानं सर्वाश्चत्विजोऽभिरक्षति
तस्मादेवंविद्मेव ब्रह्माणं कुर्वीत नानेवंविद् नानेवंविद् ॥ १० ॥ १७ ॥
इति श्रीमच्छान्दोग्योपनिषदि चतुर्थोऽध्यायः ॥ ४ ॥

हरिः ॐ ॥ यो ह वै ज्येष्ठं च श्रेष्ठं च वेदं ज्येष्ठश्च ह वै श्रेष्ठश्च
भवति प्राणो वाच ज्येष्ठश्च श्रेष्ठश्च ॥ १ ॥ यो ह वै वसिष्ठं वेदं वसिष्ठो
ह स्वानां भवति वाग्वाच वसिष्ठः ॥ ३ ॥ यो ह वै प्रतिष्ठां वेदं प्रति ह
तिष्ठत्यस्मिन्श्च लोकेऽमुष्मिन्श्च चक्षुर्वाच प्रतिष्ठा ॥ ३ ॥ यो ह वै
सम्पदं वेदं सहास्मै कामाः सम्पद्यन्ते दैवाश्च मानुषाश्च श्रोत्रं वाच
सम्पद्यत् ॥ ४ ॥ ये ह वा आयतनं वेदायतनं ह स्वानां भवति मनो
ह वा आयतनम् ॥ ५ ॥ अथ ह प्राणा अहं श्रेयसि व्युद्विरेऽहं श्रेया-
नस्म्यहं श्रेयानस्मीति ॥ ६ ॥ ते ह प्राणाः प्रजापति पितरमेत्यो-
भैगवन्को नः श्रेष्ठ इति तान्होवाच यस्मिन्व उत्क्रान्ते शरीरं पापिष्ठतर-
मिव दृश्येत स वः श्रेष्ठ इति ॥ ७ ॥ सा ह वागुच्चकाम सा संवत्सरं
प्रोष्य पर्येत्योवाच कथमशकतं मज्जीवितुमिति यथाऽकला अवदन्ता
प्राणन्तः प्राणेन पश्यन्तश्चक्षुषा शृण्वन्तः श्रोत्रेण ध्यायन्तो मनसैवमिति
प्रविवेश ह वाक् ॥ ८ ॥ चक्षुर्होच्चकाम तत्संवत्सरं प्रोष्य पर्येत्योवाच

सम्पदायतनं तथा । वायुरेव महांस्तस्य प्रसादादग्निरिव तु । उपचारतो
वसिष्ठः स्यात्प्रतिष्ठैवं रविस्ततः । सम्पदिन्द्रस्तथैवोक्तो रुद्र आयतनं
तथेति प्रभावे । 'सर्वेन्द्रियाणां व्यापारान्प्राण एव करोत्ययम् ।
इन्द्रियस्यः पृथक्चासौ शक्तोऽपि स्वयमेव तु । षण्मासात्पूर्वं बालानां
केवलं प्राणतो भवेत् । व्यापार्य मनसा सर्वमतः पश्चादसंस्मृतिः ।
तुरीयायामवस्थायां प्राणादेव विबोधनम् । तथापि संस्मृतिस्तत्र प्राण-
वश्यतया भवेत् । प्राणस्य वश्यतानाम भक्त्या स्यात्तत्प्रसादतः ।
प्राणे वश्ये मनो वश्यमिन्द्रियाणि च सर्वश' इति च । अक्षेपु प्रतिप्रति
स्थितत्वादनः प्रत्यक्षम् । 'प्राणविज्ञानयोग्यस्तु रुद्रो मुख्यतया स्मृतः ।
तस्मात्स सर्वभोक्ता स्यात्तदन्येषां स्वयोग्यत' इति च ॥ 'सिद्धमेवाक्ष-

कथमशकतं मज्जीवितुमिति यथान्धा अपश्यन्तः प्राणन्तः प्राणेन
वदन्तो वाचा शृण्वन्तः श्रोत्रेण ध्यायन्तो मनसैवमिति प्रविवेश ह
वाक् ॥ ९ ॥ श्रोत्रं होच्चकाम तत्संवत्सरं प्रोष्य पर्येत्योवाच कथमशकतं
मज्जीवितुमिति यथा बधिरा अशृण्वन्तः प्राणन्तः प्राणेन वदन्तो वाचा
पश्यन्तश्चक्षुषा ध्यायन्तो मनसैवमिति प्रविवेश ह श्रोत्रम् ॥ १० ॥ मनो
होच्चकाम तत्संवत्सरं प्रोष्य पर्येत्योवाच कथमशकतं मज्जीवितुमिति
यथा बाला अमनसः प्राणन्तः प्राणेन वदन्तो वाचा पश्यन्तश्चक्षुषा
शृण्वन्तः श्रोत्रेणैवमिति प्रविवेश ह मनः ॥ ११ ॥ अथ ह प्राण उच्च-
कामिपन्तस यथा सुहयः पट्टीशशङ्कुन्तसङ्गिदेवमितरान्प्राणान्तसमखि-
दत्तं हामिसमेल्योभुर्भगवन्नेधि त्वं नः श्रेष्ठोऽसि मोक्षमीरिति ॥ १२ ॥
अथ हैनं वागुवाच यदहं वसिष्ठाऽसि त्वं तद्वसिष्ठोऽसीत्यथ हैनं चक्षु-
रवाच यदहं प्रतिष्ठाऽसि त्वं तत्प्रतिष्ठोसीति ॥ १३ ॥ अथ हैनं
श्रोत्रमुवाच यदहं सम्पदसि त्वं तत्सम्पदसीत्यथ हैनं मन उवाच
यदहमायतनमस्मि त्वं तदायतनमसीति ॥ १४ ॥ न वै वाचो न चक्षुःपि
न श्रोत्राणि न मनांसीत्याचक्षते प्राणा इत्येवाचक्षते प्राणो ह्येवैतानि
सर्वाणि भवति ॥ १५ ॥ १ ॥

स होवाच किं मेऽद्यं भविष्यतीति यत्किञ्चिदिदमाश्वभ्य
भाशकुनिभ्य इति होचुस्तदा एतद्वनस्यान्नमनो ह वै नाम प्रत्यक्षं न ह

वस्त्राद्यं विष्णोः स्वातन्त्र्यतः सदा । स्वार्थं समर्पयेद्विष्णौ यथा प्राणे
सुराः पुरे'ति कर्मानुपूर्व्याम् । 'प्राणस्य वस्त्रबुध्या तु भोजनोभयतः
पिबन् । स्वर्गे मुक्तौ तथा दिव्यवस्त्रालाभी भवत्यलमिति प्रमञ्जने ।
'योग्यस्य प्राणविद्यायां स्थाणोरपि हि तच्छ्रुतेः । पलाशाद्यं भवेदत्र
परतो मुक्तिरेव च । विष्णोर्ज्ञानमनुप्राप्य भवेन्नास्त्यत्र संशय' इति
प्राणसंहितायाम् । 'ज्येष्ठश्रेष्ठोदिकैर्हुत्वा प्राणायात्र परत्र च । ज्येष्ठः
श्रेष्ठः समानेभ्यो भवेन्नात्र विचारणे'ति च । सवितुर्जगत्प्रसवितुर्विष्णोः
सकाशाद्वयं भोजनं रक्षां सर्वभोगांश्च वृणीमहे । भगस्य समग्रैश्वर्यादि-
सर्वगुणस्वरूपस्य विष्णोः ॥ पुरुषं तुरं वायुं श्रेष्ठं सर्वधातूणां उत्तमं

वा एवंविदि किञ्चनानन्नं भवतीति ॥ १ ॥ स होवाच किं मे वासो
भविष्यतीत्याप इति होचुस्तस्माद्वा एतदशिष्यन्तः पुरस्ताच्चोपरिष्ठाच्चान्निः
परिदधति लम्बुको ह वासो भवत्यनन्नो ह भवति ॥ २ ॥ तद्धेत-
त्सत्यकामो जाबालो गोश्रुतये वैयाघ्रपद्यायोक्तवोवाच यद्यप्येतच्छुष्काय
स्थाणवे द्रयाज्जायेरन्नेवासिञ्छास्वा प्ररोहेयुः पलाशानीति ॥ ३ ॥ अथ
यदि महज्जिमिपेदमावास्यायां दीक्षित्वा पौर्णमास्यां रात्रौ सर्वोपघस्य
मन्थं दधिमधुनोरुपमथ्य ज्येष्ठाय श्रेष्ठाय स्वाहेत्यग्नावाज्यस्य हुत्वा
मन्थे सम्पातमवनयेत् ॥ ४ ॥ वसिष्ठाय स्वाहेत्यग्नावाज्यस्य हुत्वा मन्थे
सम्पातमवनयेत्प्रतिष्ठाये स्वाहेत्यग्नावाज्यस्य हुत्वा मन्थे सम्पातमवनये-
त्सम्पदे स्वाहेत्यग्नावाज्यस्य हुत्वा मन्थे सम्पातमवनयेदायतनाय
स्वाहेत्यग्नावाज्यस्य हुत्वा मन्थे सम्पातमवनयेत् ॥ ५ ॥ अथ प्रति-
शुष्याञ्जलौ मन्थमाधाय जपत्यमो नामास्यमा हि ते सर्वमिदं स हि
ज्येष्ठः श्रेष्ठो राजाधिपतिः स मा ज्यैष्ठ्यं श्रेष्ठ्यं राज्यमाधिपत्यं
गमयत्यहमेवेदं सर्वमसानीति ॥ ६ ॥ अथ खल्वेतयर्चा पच्छ
आचामति तत्सवितुर्वृणीमह इत्याचामति वयं देवस्य भोजनमित्याचा-
मति श्रेष्ठं सर्वधातममित्याचामति तुरं भगस्य धीमहीति सर्वं पिबति
निर्णिज्य कंसं चमसं वा पश्चादग्नेः संविशति चर्मणि वा स्थण्डिले वा
वाचंयमोऽप्रसाहः स यदि स्त्रियं पश्येत्समुद्धं कर्मेति विद्यात् ॥ ७ ॥
तदेव श्लोकः यदा कर्मसु काम्येषु स्त्रियं स्वप्नेऽभिपश्यति । समृद्धिं
तत्र जानीयात्तस्मिन्स्वप्ननिदर्शने तस्मिन्स्वप्ननिदर्शने इति ॥ ८ ॥ २ ॥

च धीमहि । 'नारायणीयं तं वायुं चिन्तयित्वोत्तमोत्तमम् ।
जगत्प्रसवितुर्विष्णोः सकाशाद्भोगमाप्नुम' इति च ॥ २ ॥

नारायणादयः पञ्च क्रमात्पञ्चाग्रयः स्मृताः । अदनादङ्ग-
नेतृत्वान्नितरामचलत्वतः । समेधनात्समिद्विष्णुर्भूतकाराद्भूम उच्यते ।
अरश्चित्त्वादचित्त्वं सोङ्गारोऽङ्गरेतेरपि । विविधं स्फुरणाच्चैव विष्फु-
लिङ्ग इतीरितः । पुनर्नारायणाद्यात्मा प्रत्येकं पञ्चरूपवान् । आदित्यस्स
तथादानाद्रश्मी रतिशरूपतः । तमसाऽहननीयत्वादहश्चन्द्रः परस्सुखम् ।

श्वेतकेतुर्हारीण्यः पञ्चालानां समितिमेयाय तं ह प्रवाहणो
भिलिरुवाच कुमारानु त्वाऽशिष्यतिपेत्यनु हि भगव इति ॥ १ ॥ वेत्थ
पदितोऽधि प्रजाः प्रयन्तीति न भगव इति वेत्थ यथा पुनरावर्तन्त ३ इति
॥ भगव इति वेत्थ पथोर्देवयानस्य पितृयाणस्य च व्यावर्तना ३ इति
॥ भगव इति ॥ २ ॥ वेत्थ यथाऽसौ लोको न सम्पूर्यत ३ इति न भगव
इति वेत्थ यथा पञ्चम्यामाहुतावापः पुरुषवचसो भवन्तीति नैव भगव
इति ॥ ३ ॥ अथनु किमनुशिष्टोऽवोचया यो हीमानि न विद्यात्कथं
योऽनुशिष्टो ब्रवीतेति स हाऽऽयस्तः पितुरर्धमेयाय तं होवाचा-
ननुशिष्यं वाव किल मा भगवानब्रवीदनु त्वाऽशिष्यमिति ॥ ४ ॥ पञ्च
मा राजन्यबन्धुः प्रश्नान्प्राक्षीतेषां नैकं च नाशकं विवक्तुमिति स
होवाच यथा मा त्वं तातै(तदै)तानवदो यथाहमेषां नैकं च न वेद
पथहिमानवेदिष्यं कथं ते नावक्ष्यमिति ॥ ५ ॥ स ह गौतमो राज्ञोऽ-
र्धमेयाय तस्मै ह प्राप्तायार्हाञ्चकार स ह प्रातः सभाग उदेयाय तं
होवाच मानुषस्य भगवान् गौतम वित्तस्य वरं वृणीथा इति स होवाच
तथैव राजन्मानुषं वित्तं यामेव कुमारस्यान्ते वाचमभाषथास्तामेव(मे)-
प्रीति स ह कृच्छ्री बभूव ॥ ६ ॥ तं ह चिरं वसेत्याशापयाञ्चकार तं
होवाच यथा मा त्वं गौतमावदो यथेयं न प्राक्त्वत्तः पुरा विद्या
प्राप्ताप्राप्तगच्छति तस्मादु सर्वेषु लोकेषु क्षत्रस्यैव प्रशासनमभूदिति
तस्मै होवाच ॥ ७ ॥ ३ ॥

असौ वाव लोको गौतमाग्निस्तस्यादित्य पथ समिद्रश्मयो धूमोऽ-
रश्चिश्चन्द्रमा अङ्गारा नक्षत्राणि विष्फुलिङ्गाः ॥ १ ॥ तस्मिन्नेतस्मिन्नग्नौ
तथाः अङ्गां जुहति तस्या आहुतेः सोमो राजा सम्भवति ॥ २ ॥ ४ ॥

अनन्यराजो नक्षत्रं वायुर्ज्ञानायुरूपतः । अभ्रमन्भरणाद्विष्णुर्विद्यु-
द्विद्योतनादपि । अशनादशनिश्चैव निर्हादाद्वातुनिस्तथा । संवत्सरो
वासनाच्च स आकाशः प्रकाशनात् । रात्रिश्च रतिदानात्स दिशतीति
दिशः स्मृतः । अवान्तरं दिशेद्यस्मादवान्तरदिगुच्यते । वचनाद्वाक्यं
तथा प्राणस्त्वननाच्चक्षुरुच्यते । दर्शनाच्चवणाच्छ्रोत्रं जिह्वा वै होमताः
स्मृतः । उपस्थितेरुपस्थः स उपमन्त्रकृदेव सः । योनिर्युनक्ति
यस्मात्स सर्वान्तःकृच्च नन्दनः । असौ लोकः प्रकाशत्वात्प्राणस्थत्वाच्च
केशवः । पर्जन्यो जनको यस्मात्पृथिवी प्रथितत्वतः । पुरुषः पुन-
र्यस्मात्स योषा जोष्यो यतोऽखिलैरिति सामसंहितायाम् । 'अभ्र-
धूमादिभावस्तु जीवस्याभ्रादिसंस्थितिः । अभ्रादिमानिरूपं तु ज्ञानि-

पर्जन्यो वाव गौतमाग्निस्तस्य वायुरेव समिदं धूमो विद्युदग्नि-
रक्षानिरङ्गारा ह्लादुनयो विष्णुलिङ्गाः ॥ १ ॥ तस्मिन्नेतस्मिन्नग्नौ देवा-
स्तोमः राजानं जुहति तस्या आहुतेर्वैषः सम्भवति ॥ २ ॥ ५ ॥

पृथिवी वाव गौतमाग्निस्तस्याः संवत्सर एव समिदाकाशो धूमो
रात्रिर्चिदिशोऽङ्गारा अवान्तरदिशो विष्णुलिङ्गाः ॥ १ ॥ तस्मिन्नेतस्मि-
न्नग्नौ देवा वर्षं जुहति तस्या आहुतेरन्नः सम्भवति ॥ २ ॥ ६ ॥

पुरुषो वाव गौतमाग्निस्तस्य यागेव समिदप्राणो धूमो जिह्वाग्नि-
श्चक्षुरङ्गाराः श्रोत्रं विष्णुलिङ्गाः ॥ १ ॥ तस्मिन्नेतस्मिन्नग्नौ देवा अ-
जुहति तस्या आहुते रेतः सम्भवति ॥ २ ॥ ७ ॥

योषा वाव गौतमाग्निस्तस्या उपस्थ एव समिद्यदुपमन्त्रयते
धूमो योनिरर्चिर्यदन्तः करोति तेऽङ्गारा अभिनन्दाविष्णुलिङ्गाः ॥ १ ॥
तस्मिन्नेतस्मिन्नग्नौ देवा रेतो जुहति तस्या आहुतेर्गर्भः सम्भवति ॥
२ ॥ ८ ॥

इति तु पञ्चम्यामाहुतावापः पुरुषवचसो भवन्तीति स उल्बाऽऽ-
वृतो गर्भो दश वा (नव वा) मासान्तः शयित्वा यावद्वाथ जायते ॥ १ ॥
स जातो यावदायुषं जीवति तं प्रेतं दिष्टमितोऽग्नय एव हरन्ति यत-
प्रेतो यतः सम्भूतो भवति ॥ २ ॥ ९ ॥

तद्य इत्थं विदुर्यं चेमेऽरण्ये श्रद्धा तप इत्युपासते तेऽचिप-
मभिसम्भवन्त्यचिपोऽहरद्वा आपूर्यमाणपक्षमापूर्यमाणपक्षाद्यान्यद्ब्रह्मैति

प्राप्यं यतो भवेदिति च । परमस्य जन्यमिति पर्जन्यः । 'पञ्च
पञ्च स्वरूपेण सूर्यादौ संस्थितो हरिः । स्वर्गादौ चापि तन्नामा
तद्योगाच्चाभिनः पर' इति च ॥ १० ॥

प्रत्यब्दयज्ञकृतसम्यग्ब्रह्मशालः प्रकीर्तितः । वेदवेदार्थवित्सम्य-
ग्ब्रह्मश्रोत्रिय उच्यते । क्रीडात्मकत्वाद्वाख्यं च सुनेजाश्चातितेजसा ।

मासाः स्तान् ॥ १ ॥ मासेभ्यः संवत्सरः संवत्सरादादित्यमादित्या-
च्चन्द्रमसं चन्द्रमसो विद्युते तत्पुरुषो मानवः स एनान्ब्रह्म गमयत्येष
देवयानः पन्था इति ॥ २ ॥ अथ य इमे ग्राम इष्टापूर्ते दत्तमित्युपासते
ते धूममभिसम्भवन्ति धूमाद्वात्रिः रात्रेः परपक्षमपरपक्षाद्यान्यद्ब्रह्म-
शालः मासाः स्तान् ॥ ३ ॥ मासेभ्यः पितृलोकं
पितृलोकादाकाशमाकाशाच्चन्द्रमसमेव सोमो राजा तद्देवानामन्नं तं देवा
भक्षयन्ति ॥ ४ ॥ तस्मिन्यावत्सम्पातमुपित्वाऽथेतमेवाध्वानं पुनर्निवर्तन्ते
यथेतमाकाशमाकाशाद्वायुं वायुर्भूत्वा धूमो भवति धूमो भूत्वाऽन्नं
भवति ॥ ५ ॥ अन्नं भूत्वा मेघो भवति मेघो भूत्वा प्रवर्षति त इह
वीहियवा ओषधिवनस्पतयस्तिलमाषा इति जायन्ते ततो वै खलु
पुनिष्पतनं यो यो ह्यन्नमस्ति यो रेतः सिञ्चति तद्भय एव भवति ॥ ६ ॥
तद्य इह रमणीयचरणा अभ्याशो ह यत्ते रमणीया योनिमापद्येर-
न्नाह्वययोनिं वा क्षत्रिययोनिं वा वैश्ययोनिं वाथ य इह
कपूयचरणा अभ्याशो ह यत्ते कपूया योनिमापद्येरन्तुयोनिं वा
पूकरयोनिं वा चण्डालयोनिं वा ॥ ७ ॥ अथैतयोः पथोर्नैकतरेण च न
तानीमानि क्षुद्रमिश्राण्यसकृदावर्तीनि भूतानि भवन्ति जायस्वन्म्रियस्वे-
त्येतत्तृतीयः स्थानं तेनासौ लोको न सम्पूर्यते तस्माज्जुगुप्सेत तदेष
लोकोः ॥ ८ ॥ स्तेनो हिरण्यस्य सुरां पिबेत्क्षु गुरोस्तल्पमावसन्ब्रह्महा-
सते पतन्ति चत्वारः पञ्चमश्चाचरेत्स्तु तैरिति ॥ ९ ॥ अथ ह य
एतानेवं पञ्चाशीन्वेद न स ह तैरप्याचरन्पाप्मना लिप्यते शुद्धः पूतः
पुण्यलोको भवति य एवं वेद य एवं वेद ॥ १० ॥ १० ॥

प्राचीनशाल औपमन्यवः सत्ययज्ञः पौलुपिरिन्द्रशुक्रो ब्राह्मवेयो
जानः शार्कराक्ष्यो बुडिल आश्वतराश्विस्ते हेतु महाशाला महाश्रोत्रिया
समेत्य मीमांसाञ्जकुः को न आत्मा किं ब्रह्मेति ॥ १ ॥ ते ह सम्पाद-
णाञ्जकुरुहालको वै भगवन्तोऽयमारुणिः सम्प्रतीममात्मानं वैश्वानर-

स्वर्गाधारं शिरो विष्णोः सर्वरूपातिदर्शनात् । चक्षुस्तु विश्वरूपाख्य-
मादानादायुषामपि । आदित्याख्यं च सूर्यस्याप्याश्रयं सर्वदा स्मृतम् ।
वाय्वादिप्राणशक्यं न यत्तत्कर्ता हरेर्यतः । प्राणस्तेन पृथग्वर्त्मा
वायुर्ज्ञानायुरुपतः । वायोरप्याश्रयो नित्यं बहुत्वाद्बहुलः स्मृतः ।
आकाशनामा चादीप्तेर्मध्यदेहो रमापतेः । व्याप्तत्वादाप इत्युक्तो रयी
रतिकरत्वतः । वस्तिराकाशवायोश्च तावाधारौ प्रकीर्तितौ । प्रथना-
त्पृथिवीनामा प्रतिष्ठा च प्रतिष्ठितेः । पादौ भगवतो विष्णोः

मध्येति त५ हन्ताभ्यागच्छामेति त५ हाभ्याजग्मुः ॥ २ ॥ स ह
सम्पादयौ चकार प्रक्षयन्ति मामिमे महाशाला महाश्रोत्रियास्तेभ्यो न
सर्वमिव प्रतिपत्स्ये हन्ताहमन्यमभ्यनुशासानीति ॥ ३ ॥ तान्होवाचाश्व-
पतिर्वै भगवन्तोऽयं कैकेयः सम्प्रतीममात्मानं वैश्वानरमध्येति त५
हाभ्यागच्छामेति त५ हाभ्याजग्मुः ॥ ४ ॥ तेभ्यो ह प्राप्तेभ्यः पृथगर्हाणि
कारयाञ्चकार स ह प्रातः सज्जिहान उवाच न मे स्तेनो जनपदे न कदर्यो
न मद्यपो नानाहिताग्निर्नाविद्राञ्च स्वैरी स्वैरिणी कुतो यक्ष्यमाणो वै
भगवन्तोऽहमस्मि यावदेकैकस्मा कृत्विजे धनं दास्यामि तावद्भगवद्भयो
दास्यामि वसन्तु भगवन्त इति ॥ ५ ॥ ते होचुर्येन हैवार्थेन पुरुषञ्च-
रेत्त५ हैव वदेदात्मानमेवेमं वैश्वानर५ सम्प्रत्यध्येपि तमेव नो ब्रूहीति ॥
॥ ६ ॥ तान्होवाच प्रातर्वैः प्रतिवक्तास्मीति ते ह समित्पाणयः पूर्वाह्ने
प्रतिचक्रमिरे तान्हानुपनीयैवैतदुवाच ॥ ७ ॥ ११ ॥

औपमन्यव कं त्वमात्मानमुपास्स इति दिवमेव भगवो राजञ्जिति
होवाचैव वै सुतेजा आत्मा वैश्वानरो यं त्वमात्मानमुपास्से तस्मात्तच्च सुते
प्रसुतमासुतं कुले दृश्यते ॥ १ ॥ अत्स्यन्नं पश्यसि प्रियमत्यन्नं पश्यति
प्रियं भवत्यस्य ब्रह्मवर्चसं कुले य एतमेवमात्मानं वैश्वानरमुपास्ते मूर्धा
त्वेष्ट आत्मन इति होवाच मूर्धा ते व्यपतिष्यद्यन्मां नागमिष्य इति ॥
॥ २ ॥ १२ ॥

अथ होवाच सत्ययज्ञं पौलुषि प्राचीनयोग्यं कं त्वमात्मानमुपास्स
इत्यादित्यमेव भगवो राजञ्जिति होवाचैव वै विश्वरूप आत्मा वैश्वानरो
यं त्वमात्मानमुपास्से तस्मात्तच्च बहुविश्वरूपं कुले दृश्यते ॥ १ ॥ प्रवृत्तोऽ-
श्वतरिरथो दासीनिष्कोऽत्स्यन्नं पश्यसि प्रियमत्यन्नं पश्यति प्रियं

भवत्यस्य ब्रह्मवर्चसं कुले य एवमेतमात्मानं वैश्वानरमुपास्ते चक्षुष्टेन-
दात्मन इति होवाचान्धोऽभविष्यद्य (प्यो य)न्मां नागमिष्यतः इति ॥
॥ २ ॥ १३ ॥

अथ होवाचेन्द्रद्युक्षं भ्रातृवैयं वैयाघ्रपद्य कं त्वमात्मानमुपास्स इति
वायुमेव भगवो राजञ्जिति होवाचैव वै पृथग्वर्त्माऽऽत्मा वैश्वानरो यं
त्वमात्मानमुपास्से तस्मात्त्वं पृथग्वलय आ (य)यन्ति प्रथमथश्रेणयोऽनु-
यन्ति ॥ १ ॥ अत्स्यन्नं पश्यसि प्रियमत्यन्नं पश्यति प्रियं भवत्यस्य
ब्रह्मवर्चसं कुले य एतमेवमात्मानं वैश्वानरमुपास्ते प्राणस्त्वेष आत्मन
इति होवाच प्राणस्त उदक्रमिष्यद्यन्मां नागमिष्य इति ॥ २ ॥ १४ ॥

अथ होवाच जन५ शार्कराक्ष्य५ शार्कराक्ष्य कं त्वमात्मानमुपास्स
इत्याकाशमेव भगवो राजञ्जिति होवाचैव वै बहुल आत्मा वैश्वानरो यं
त्वमात्मानमुपास्से तस्मात्त्वं बहुलोऽसि प्रजया च धनेन च ॥ १ ॥ अत्स्यन्नं
पश्यसि प्रियमत्यन्नं पश्यति प्रियं भवत्यस्य ब्रह्मवर्चसं कुले य
एतमेवमात्मानं वैश्वानरमुपास्ते सन्देहस्त्वेष आत्मन इति होवाच
सन्देहस्ते व्यशीर्यद्यन्मां नागमिष्य इति ॥ २ ॥ १५ ॥

अथ होवाच बुडिलमाश्वतराश्वि वैयाघ्रपद्य कं त्वमात्मानमुपास्स
इत्यप एव भगवो राजञ्जिति होवाचैव वै रयिरात्मा वैश्वानरो यं
त्वमात्मानमुपास्से तस्मात्त्वं रयिमान्पुष्टिमानसि ॥ १ ॥ अत्स्यन्नं पश्यसि
प्रियमत्यन्नं पश्यति प्रियं भवत्यस्य ब्रह्मवर्चसं कुले य एतमेवमात्मानं
वैश्वानरमुपास्ते वस्तिस्त्वेष आत्मन इति होवाच वस्तिस्ते व्यमेत्यद्यन्मां
नागमिष्य इति ॥ २ ॥ १६ ॥

अथ होवाचोद्दालकमारुणि गौतम कं त्वमात्मानमुपास्स इति
पृथिवीमेव भगवो राजञ्जिति होवाचैव वै प्रतिष्ठात्मा वैश्वानरो यं
त्वमात्मानमुपास्से तस्मात्त्वं प्रतिष्ठितोऽसि प्रजया च पशुभिश्च ॥ १ ॥
अत्स्यन्नं पश्यसि प्रियमत्यन्नं पश्यति प्रियं भवत्यस्य ब्रह्मवर्चसं कुले य
एतमेवमात्मानं वैश्वानरमुपास्ते पादौ त्वेतावात्मन इति होवाच पादौ ते
अम्लास्येतां यन्मां नागमिष्य इति ॥ २ ॥ १७ ॥

तान्होवाचैते वै खलु यूयं पृथग्वैममात्मानं वैश्वानरं विद्वा५सोऽ-
ग्रमत्थ यस्त्वैतमेवं प्रादेशमात्रमभिधिमानमात्मानं वैश्वानरमुपास्ते स
सर्वेषु लोकेषु सर्वेषु भूतेषु सर्वेष्व्वात्मस्वप्नमस्ति ॥ १ ॥ तस्य ह वा
एतस्यात्मनो वैश्वानरस्य मूर्ध्वं सुतेजाश्चक्षुर्विद्वरूपः प्राणः पृथ-

पृथिव्याश्रय एव च । उक्तमानां हि पादेन सर्वं रूपं हि कथ्यते । विष्णोः पदमिति ह्यस्मात्प्रथितिवैदिकी स्मृता । प्राणश्चक्षुस्तथादित्य इत्येका देवता स्मृता । पूर्वद्वारपतिर्विष्णोर्व्यानः श्रोत्रं च चन्द्रमाः । दक्षिणद्वारपस्त्वेको वागपानोऽग्निरिव च । पश्चिमद्वारपोऽप्येकः समानो

स्वर्त्माऽऽत्मा सन्दे(दो)हो बहुलो बस्तिरेव रयिः पृथिव्येव पादावुर एव वेदिलोमानि बर्हिर्हृदयं गाहपत्यो मनोऽन्वाहार्यपचन आस्यमाहवनीयः ॥ २ ॥ १८ ॥

तद्यद्वक्तं प्रथममागच्छेत्तद्धोमीयं स यां प्रथमामाहुतिं जुहुयात्तां जुहुयात्प्राणाय स्वाहेति प्राणस्तुप्यति ॥ १ ॥ प्राणे तुप्यति चक्षुस्तुप्यति चक्षुषि तुप्यत्यादित्यस्तुप्यत्यादित्ये तुप्यति द्यौस्तुप्यति दिवि तुप्यन्त्यां यत्किञ्च द्यौश्चादित्यश्चाधितिष्ठतस्तत्तुप्यति तस्यानु तृप्तिं तुप्यति प्रजया पशुभिरन्नाद्येन तेजसा ब्रह्मवर्चसेनेति ॥ २ ॥ १९ ॥

अथ यां द्वितीयां जुहुयात्तां जुहुयाद्व्यानाय स्वाहेति व्यानस्तुप्यति ॥ १ ॥ व्याने तुप्यति श्रोत्रं तुप्यति श्रोत्रे तुप्यति चन्द्रमास्तुप्यति चन्द्रमसि तुप्यति दिशस्तुप्यन्ति दिक्षु तुप्यन्तीषु यत्किञ्च दिशश्चन्द्रमाश्चाधितिष्ठन्ति तत्तुप्यति तस्यानु तृप्तिं तुप्यन्ति प्रजया पशुभिरन्नाद्येन तेजसा ब्रह्मवर्चसेनेति ॥ २ ॥ २० ॥

अथ यां तृतीयां जुहुयात्तां जुहुयादपानाय स्वाहेत्यपानस्तुप्यति ॥ १ ॥ अपाने तुप्यति वाक्स्तुप्यति वाचि तुप्यन्त्यामग्निस्तुप्यत्यग्नौ तुप्यति पृथिवी तुप्यति पृथिव्यां तुप्यन्त्यां यत्किञ्च पृथिवीचाग्निश्चाधितिष्ठतस्तत्तुप्यति तस्यानु तृप्तिं तुप्यति प्रजया पशुभिरन्नाद्येन तेजसा ब्रह्मवर्चसेनेति ॥ २ ॥ २१ ॥

अथ यां चतुर्थीं जुहुयात्तां जुहुयात्समानाय स्वाहेति समानस्तुप्यति ॥ १ ॥ समाने तुप्यति मनस्तुप्यति मनसि तुप्यति पर्जन्यस्तुप्यति पर्जन्ये तुप्यति विद्युस्तुप्यति विद्युति तुप्यन्त्यां यत्किञ्च विद्युश्च पर्जन्यश्चाधितिष्ठतस्तत्तुप्यति तस्यानु तृप्तिं तुप्यति प्रजया पशुभिरन्नाद्येन तेजसा ब्रह्मवर्चसेनेति ॥ २ ॥ २२ ॥

अथ यां पञ्चमीं जुहुयात्तां जुहुयादुदानाय स्वाहेत्युदानस्तुप्यति ॥ १ ॥ उदाने तुप्यति त्वक्स्तुप्यति त्वचि तुप्यन्त्यां वायुस्तुप्यति वायौ तुप्यत्याकाशस्तुप्यत्याकाशे तुप्यति यत्किञ्च वायुश्चाकाशश्चाधितिष्ठत-

मन एव च । इन्द्र इत्येक एवोक्त उत्तरद्वाररक्षकः । उदानो वायुरित्येक ऊर्ध्वद्वाराधिपश्च सः । स एवाकाशनामा च लक्ष्म्याविष्टो विशेषतः । पृथिवीनामिका श्रीस्तु द्यौर्दिशो विद्युदेव च । वायुपत्नी समुद्दिष्टा तत्तद्वाराधिपश्च ते । अधितिष्ठन्ति ते सर्वे नारायणमनामयम् । यद्विष्णुर्ज्ञानरूपत्वात्किमानन्दस्वरूपतः । एतेषु तृप्तेषु हरिस्तुप्यत्येषां प्रियो ह्यसौ । सूर्यप्रसादात्तु नराः पूर्वद्वारेण केशवम् । प्राप्नुवन्त्यथ सोमस्य प्रसादात्पितरस्तथा । द्वारेण दक्षिणेनैव गन्धर्वाः पश्चिमेन तु । अग्निप्रसादादप्य उत्तरेणेन्द्रसंश्रयात् । शिवाद्या वायुमाश्रित्य यान्त्यूध्वेण हरिं सुराः ॥ वैश्वानराख्यविष्णोस्तु सम्यग्ज्ञानेन सर्वज्ञः । वैश्वानरज्ञानयोग्याः साक्षादेव सुराः स्मृताः । तस्मात्तेषां फलं सर्वमन्येषां तु स्वयोग्यत'इति वैश्वानरविद्यायाम् । 'को न आत्मा किं ब्रह्म' 'सोऽयमात्मा चतुष्पात्' । 'स्थूलभुग्वैश्वानरः प्रथमः पादः' । 'ॐ वैश्वानरः साधारणशब्दविशेषात् ॐ' । 'अहं वैश्वानरो भूत्वा प्राणिनां देहमाश्रित'इत्यादेश्व वैश्वानरो विष्णुरिति सिद्धम् ॥ स वायुः स आकाशः वायुश्चाकाशश्चाधितिष्ठत इति वचनाद्वायोरूपमन्याधिष्ठितमाकाशाख्यं वायोः स्वरूपमिति विज्ञायते ।

स्तत्तुप्यति तस्यानु तृप्तिं तुप्यति प्रजया पशुभिरन्नाद्येन तेजसा ब्रह्मवर्चसेनेति ॥ २ ॥ २३ ॥

स य इदमविद्वानग्निहोत्रं जुहोति यथाङ्गारानपोह्य भस्मनि जुहुयात्तादृक्तस्यात् ॥ १ ॥ अथ य एतदेवं विद्वानग्निहोत्रं जुहोति तस्य सर्वेषु लोकेषु सर्वेषु भूतेषु सर्वेष्व्वात्मसु हुतं भवति ॥ २ ॥ तद्यथेपीकातुलमग्नौ प्रोतं प्रदूयेतैव* हास्य सर्वं पाप्मनः प्रदूयन्ते य एतदेवं विद्वानग्निहोत्रं जुहोति ॥ ३ ॥ तस्मादु द्वैर्वाविद्यद्यपि चण्डालायोच्छिष्टं प्रयच्छेदात्मनि द्वैवाख्य तद्वैश्वानरे हुत* स्यादिति तदेव श्लोकः ॥ ४ ॥ यथेह क्षुधिता बाला मातरं पशुं पासते । एवं सर्वाणि भूतान्यग्निहोत्रमुपासत इत्यग्निहोत्रमुपासत इति ॥ ५ ॥ २४ ॥ इति श्रीमच्छान्दोग्योपनिषदि पञ्चमोऽध्यायः ॥ ५ ॥

‘आकाशनामा विमेशो वायुश्चाकाशकः स्मृतः । आकाश इति लक्ष्मीश्च तथाकाशो हरिः स्वयमिति’ शब्दनिर्णये । ‘सुतेजोविश्वरूपादिभेदेनाङ्गानि मापतेः । अभिन्नान्यपि कथ्यन्ते लोकदृष्टिविभेदतः’ इति च ॥ २४ ॥ इति श्रीमदानन्दतीर्थभगवत्पादाचार्यविरचिते श्रीमच्छान्दोग्योपनिषद्भाष्ये पञ्चमोऽध्यायः ॥ ५ ॥

हरिः ॐ ॥ ‘अधीत्यद्वादशत्वाद्वादशशब्द इतीरितः । श्वेतकेतुर्भारते तु नोत्पत्तिद्वादशत्वतः’ इति वाक्यनिर्णये । ‘यथा मृत्पिण्डविज्ञानात्सादृश्यादेव मृन्मयाः । विज्ञायन्ते तथा विष्णोः सादृश्याज्जगदेव च । यथा स्वर्णस्य विज्ञानात्सर्वं लोहमयास्तथा । प्राधान्याद्विष्णुविज्ञानाद्विज्ञातं स्याज्जगत्सदा । अत्यल्पेऽपि हि विज्ञाते सदृशे तादृशं बहु । ज्ञायते नखकृन्तन्या यथा सर्वमयोमयम् । किमु विष्णोर्विहोर्ज्ञानादत्यल्पं जगदीदृशम् । अनन्याधीनविज्ञानादन्याधीनं तथैव च । मृदयो लोहनाम्नां हि ज्ञानात्साङ्केतिकं यथे’त्यादि सामसंहितायाम् । ‘स्वर्णं लोहमणिश्चैव पुरटं चाभिधीयत’ इति शब्दनिर्णये । विकारत्वविवक्षायामेकपिण्डमणिशब्दा व्यर्थाः स्युः ।

हरिः ॐ ॥ श्वेतकेतुर्ह्यरुणेय आस तः ह पितोवाच श्वेतकेतो वस ब्रह्मचर्यं न वै सोम्यास्तकुलीनोऽननूच्य ब्रह्मवन्धुरिव भवतीति ॥ १ ॥ स ह द्वादशवर्ष उपेत्य चतुर्विंशतिवर्षः सर्वान्वेदानधीत्य महामना अनूचानमानी स्तब्ध एयाय तः ह पितोवाच श्वेतकेतो यन्नु सोम्येदं महामना अनूचानमानी स्तब्धोऽस्युत तमादेशमप्राश्यः ॥ २ ॥ येनाश्रुतं श्रुतं भवत्यमतं मतमविज्ञातं विज्ञातमिति कथं नु भगवः स आदेशो भवतीति ॥ ३ ॥ यथा सोम्यैकेन मृत्पिण्डेन सर्वं मृन्मयं विज्ञातं स्याद्वाचारम्भणं विकारो नामधेयं मृत्तिकेत्येव सत्यम् ॥ ४ ॥ यथा सोम्यैकेन लोहमणिना सर्वं लोहमयं विज्ञातं स्याद्वाचारम्भणं विकारो नामधेयं लोहमणिरित्येव सत्यम् ॥ ५ ॥ यथा सोम्यैकेन नखनिकृन्तनेन सर्वं काष्णायसं विज्ञातं स्याद्वाचारम्भणं विकारो नामधेयं काष्णायसमित्येव सत्यमेव सोम्य स आदेशो भवतीति ॥ ६ ॥ न वै नूनं

एतिकेति लोहमणिरिति काष्णायसमित्यत्रेतिशब्दा नामधेयशब्दाश्च व्यर्थाः स्युः । विकारमिध्यात्वविवक्षायां मृत्तिकैव सत्यं लोह एव सत्यं काष्णायसमेव सत्यमित्येव स्यात् । न तु नामधेयादिशब्दाः । न च वाचारम्भणमात्रमिति मात्रशब्दोऽस्ति । न चारभ्यस्वारम्भणमिति युज्यते शब्दः । क्रिया ह्यारम्भणम् । अतो वाचा नाम्नारम्भणं विकारो विविधाकारो विक्रियमाणः । सत्यं नामधेयं सर्वदा विद्यमानं नामधेयं मृत्तिकेत्यादय इत्यर्थः । सत्त्वेन कालतस्तत् ज्ञायते विद्वद्भिरिति नित्यत्वेन प्रसिद्धमेव सत्यमित्यत्र विवक्षितम् । सङ्केतेन क्रियमाणानि ह्यन्यानि वामानि । अतो विकाररूपाणि । विकारशब्दस्य नियतपुष्टिङ्गत्वादारम्भणं विकार इति वेदाः प्रमाणमिति वयुज्यते । न च मृत्तिकादिनामविकारः साङ्केतिकं नाम । प्राधान्यमेवात्र मृत्तिकादिनामवद्भगवतो विवक्षितम् । मृष्टिश्च प्राधान्यार्थमेवात्रोच्यते ॥ १ ॥

एकमेवाद्वितीयं स्वगतभेदवर्जितं समानवर्जितं च । ‘एकमेवाद्वितीयं तत्समाभ्यधिकवर्जनात् । स्वगतानां च भेदानामभावाद्ब्रह्माश्रयमिति’ प्रवृत्ते । ‘भेदाभेदनिवृत्त्यर्थमेवशब्दोऽवधारकः । प्रमाधिकनिवृत्त्यर्थमद्वितीयपदं तथा । भेदाभेदेऽप्येकशब्दो यतोऽप्यविनि स्थितः । एकमेवेत्यतः प्राह नारायणमियं श्रुतिः । समे द्वितीयशब्दः स्यादद्वितीयोऽसमत्वतः । साधिकः कुत एव स्यादित्याह परमा श्रुतिरिति सामसंहितायाम् । न च विजातीयभेदवर्जनं नाम अचिप्रसिद्धम् । तत्प्रमाणाभावाच्च । ‘एक एवाद्वितीयो भगवान्’ अगवन्तस्त एतद्वेदिपुर्यद्येतद्वेदिष्यन्कथं मे नावक्ष्यसिति भगवाः सत्त्वे मे तद्वीत्विति यथा सोम्येति होवाच ॥ ७ ॥ १ ॥

सदेव सोम्येदमग्र आसीदेकमेवाद्वितीयम् । तद्वैक आहुतसदेवेदमग्र आसीदेकमेवाद्वितीयं तस्मादसतः सजायत इति ॥ १ ॥ कुतस्तु ननु सोम्यैव स्यादिति होवाच कथमसतः सजायेतेति सत्त्वेव

स्तत्सदृशपरौ न स्त' इति च । विजातीयभावे येनाश्रुतं श्रुतं भवतीत्यादि विशेषणं च व्यर्थम् । यस्य कस्यचिज्ज्ञानं तज्ज्ञानमेव भवतीति । अज्ञानमपि ज्ञानमेव भवति । भेदाभावात् । न च मिथ्या सत्यमिति भेदः । तस्यैव विजातीयत्वप्राप्तेः । तद्वेदस्य मिथ्यात्वे तदभेदस्य सत्यत्वप्रसङ्गाच्च । मिथ्यासत्ययोरैक्ये इदं सत्यं इदं मिथ्येति भेदाभावाज्जीवेशभेदादेरपि सत्यत्वप्रसङ्गः । अतः परमार्थं ब्रह्मान्यन्मिथ्येत्यपि न युज्यते । अतः सजातीयः स्वगत-भेदोऽधिकार्यं विजातीयं चात्र निषिध्यते । 'सर्वोत्तमत्वात्सन्नामा हरिर्नारायणः प्रभुः । सोऽयुजत्प्रथमं देवीं तेज आख्यां श्रियं सतीम् । तते स्थितेन रूपेण साऽजैव हि यतः सदा । तेज इत्युच्यते तस्माज्जनेर्वा तत एव तु । यदस्याः सृष्टिकृद्रूपं विद्यार्यं जायते हरेः । मन्वाख्यः प्राण एवास्या अन्नामा जायतेऽथ च । ब्राह्मणादिचतुर्वर्णस्ततश्चान्नाभिधो हरः । तेजःसंस्था च सा देवी प्राणोऽप्यु स्थित एव च । ततस्तेजस एवापो जायन्तेऽन्नस्थितो हरः । जायतेऽतोऽद्भ्य एवान्नं पृथिवी त्वन्नरूपिणी ॥ २ ॥

सृष्टेष्वेतेषु भगवानीक्षाश्चक्रे स केशवः । जीवाख्येनैव रूपेण योऽनिरुद्ध इति स्मृतः । तेन रूपेण लक्ष्म्यादीन्प्रविष्टो रूपनामनी । सोम्येदमग्र आसीदेकमेवाद्वितीयम् ॥ २ ॥ तदैक्षत बहु स्यां प्रजायेयेति तत्तेजोऽसृजत तत्तेज ऐक्षत बहु स्यां प्रजायेयेति तदपोऽसृजत तस्माद्यत्र क च शोचति स्वेदते वा पुरुषस्तेजस एव तद्(ज्वा)पो जायन्ते ॥ ३ ॥ ता आप ऐक्षन्त बह्वयः स्याम प्रजायेमहीति ता अन्नमसृजन्त तस्माद्यत्र क च वर्पति तदैव भूयिष्ठमन्नं भवत्यद्भ्य एव तद्(ज्वा)न्नाद्यं जायते ॥ ४ ॥ २ ॥ तेषां खल्वेषां भूतानां त्रीण्येव बीजानि भवन्त्याण्डजं जीवज-मुद्भिज्जमिति ॥ १ ॥ सेयं देवतैक्षत हन्ताहमिमास्तिष्ठो देवता अनेन जीवेनात्मनानुप्रविश्य नामरूपे व्याकरवाणीति ॥ २ ॥ तासां त्रिवृतं त्रिवृत-मेकैकां करवाणीति सेयं देवतेमास्तिष्ठो देवता अनेनैव जीवेनात्मनानु-प्रविश्य नामरूपे व्याकरोत्तासां त्रिवृतं त्रिवृतमेकैकामकरोद्यथा(नु)तु

हरिष्ये त्रिवृतश्चैतानेकैकं करवाणि च । इति मत्वा प्रविश्याथ तेभ्य इन्द्रादिनामपि । नामरूपाणि कृतवांस्तान्श्चान्योन्यप्रवेशिनः । कृत्वाग्नि-शोमसूर्यादिष्वेतांस्त्रीन्विदधे पुनः ॥ ३ ॥

अतो यल्लोहितं रूपं श्रियस्तद्रूपसम्भवम् । यच्छुक्लं वायुजं विद्यात्कुण्डं चैव शिवोद्भवम् । तस्मादग्नेर्यदपृत्वमग्निनामप्रवर्तकम् । लक्ष्म्यादिदेवतानां तन्नैवाग्निरग्निता ततः । मुख्यैवमाददानत्वमादित्यस्य तदुद्भवम् । अत आदित्यनामैषां नैवादित्यस्य मुख्यतः । यच्चन्द्रा-द्वादकत्वं च तत्तेषां चन्द्रता तथा । विद्युद्विद्योतनं तेषां ततस्ते सर्वनामिनः । तथैव सर्वरूपं च तद्रूपप्रतिबिम्बितम् । सर्वरूपाश्च ते तस्माल्लोहितादिक्रमेण तु । अतोऽन्यनामधेयं तु वाचाऽऽरम्भणहेतुतः । आग्नेत्येन विकारः स्यान्नयाणामेव नित्यता । यथा लक्ष्म्यादिकानां च नामसङ्केततोऽन्यगम् । वाचारम्भणहेतोस्तद्विकारो नैव मुख्यतः । मुख्यं नाम त्रिरूपाणीत्याद्यं वेदोदितं परम् । अतस्तदेव सत्योक्तं मुख्यं सत्यमितीर्यते । इन्द्रादिनामरूपाणि यथैव त्रिषु मुख्यतः ।

यत्तु सोम्येमास्तिष्ठो देवतास्त्रिवृत्त्रिवृदेकैका भवति तन्मे विजानी-तीति ॥ ४ ॥ ३ ॥

यदग्ने रोहितं रूपं तेजसस्तद्रूपं यच्छुक्लं तदपां यत्कुण्डं तदन्न-स्यापागादग्नेरशित्वं वाचारम्भणं विकारो नामधेयं त्रीणि रूपाणीत्येव सत्यम् ॥ १ ॥ यदादित्यस्य रोहितं रूपं तेजसस्तद्रूपं यच्छुक्लं तदपां यत्कुण्डं तदन्नस्यापागादादित्यादादित्यत्वं वाचारम्भणं विकारो नामधेयं त्रीणि रूपाणीत्येव सत्यम् ॥ २ ॥ यच्चन्द्रमसो रोहितं रूपं तेजस-स्तद्रूपं यच्छुक्लं तदपां यत्कुण्डं तदन्नस्यापागाच्चन्द्राच्चन्द्रत्वं वाचारम्भणं विकारो नामधेयं त्रीणि रूपाणीत्येव सत्यम् ॥ ३ ॥ यद्विद्युतो रोहितं रूपं तेजसस्तद्रूपं यच्छुक्लं तदपां यत्कुण्डं तदन्नस्यापागाद्विद्युतो विद्युत्वं वाचारम्भणं विकारो नामधेयं त्रीणि रूपाणीत्येव सत्यम् ॥ ४ ॥ एतद् स वै तद्विद्वांस आहुः पूर्वं महाशाला महाश्रोत्रिया न नोऽथ कथनाश्रुतमममविज्ञातमुदाहरिष्यतीति ह्येभ्यो विदाश्चक्रुः ॥ ५ ॥ यदु

तदधीनत्वतस्तेषामेषां शुचबलत्वतः । शिवनामानि रूपाणि तथा वायोस्तु मुख्यतः । तदीयानि तथा लक्ष्म्यास्तदीयानि हरेस्तथा । तस्मात्स एव सर्वेशः सर्वरूपः स एव च । सर्वनामा स एवैकः सर्वशक्तिस्तथैव च । अन्येषां यच्च रूपाद्यं तत्तस्मात्प्रतिविम्बितम् । एक एवा-
द्वितीयोऽसावतः सर्वोत्तमत्वतः । मुख्यत्वादेव सन्नामा सत्तत्तत्ज्ञान-
रूपतः । सत्यमित्युच्यते विष्णुस्तत्त्वं नासि कथञ्चन । अतोऽ-
नूचानमानी त्वं स्वधोऽसि कुत एव तु । त्वत्तोऽधिका अपीन्द्राद्या-
स्तदुच्चाश्च श्रियादयः । सर्वोच्चो भगवान्विष्णुर्न स्तम्भोऽस्यापि हि
कचित् । अतो न विद्वन्मानी स्या महानस्मीति वा मनः । न ते
स्यान्नैव च स्तम्भो ज्ञात्वा विष्णोः परं बलम् । न हि विष्णोर्बलं
ज्ञात्वा स्तम्भहेतुः कथञ्चनेत्यादि सामसंहितायाम् ॥ ४ ॥

देवता एव मांसादिशब्दवाच्याः । तत्र प्रवेशात् । अयमाना-
श्रोपजीव्यत्वात् । न च दुःखं तासाम् । ऐश्वर्यात् । तिस्रो देवताः
पुरुषं प्राप्य त्रिवृत्त्रिवृदिति प्रस्तुतत्वात् । 'जीव इति भगवतोऽ-
निरुद्धस्याख्ये'ति च श्रुतिः । 'प्राणस्य प्राणश्चक्षुषश्चक्षुर्जीवस्य जीवः

रोहितमिवाभूदिति तेजसस्तद्रूपमिति तद्विद्वान्चक्षुर्गुणं शुक्लमिवाभूदिति
स्वपां रूपमिति तद्विद्वान्चक्षुर्गुणं कृष्णमिवाभूदित्यन्तस्य रूपमिति तद्विद्वान्-
चक्षुः ॥ ६ ॥ यद्विज्ञातमिवाभूदित्येतासामेव देवानां समास इति
तद्विद्वान्चक्षुर्गुणं तु खलु सोम्येमास्तिस्रो देवताः पुरुषं प्राप्य त्रिवृत्त्रिवृ-
देकैका भवति तन्मे विजानीहीति ॥ ७ ॥ ४ ॥

अन्नमशितं त्रेधा विधीयते तस्य यः स्थविष्ठो धातुस्तत्पुरीं
भवति यो मध्यमस्तन्मांसं योऽणिष्ठस्तन्मनः ॥ १ ॥ आपः पीतास्त्रेधा
विधीयन्ते तासां यः स्थविष्ठो धातुस्तन्मूर्ध्वं भवति यो मध्यमस्तद्दोहितं
योऽणिष्ठः स प्राणः ॥ २ ॥ तेजोऽशितं त्रेधा विधीयते तस्य यः
स्थविष्ठो धातुस्तदस्थि भवति यो मध्यमः स मज्जा योऽणिष्ठः
सा वाक् ॥ ३ ॥ अन्नमयः हि सोम्य मन आपोमयः प्राणस्तेजोमयी वागिति
भूय एव मा भगवान्विज्ञापयत्विति तथा सोम्येति होवाच ॥ ४ ॥ ५ ॥

प्रधानस्य प्रधानं भगवांश्चतुर्भूतिरिति च । 'प्राणाधारो हरिर्नान्यो
जीवश्चन्दस्ततो हरौ । संसारिणो जीवता तु जननाद्वानतस्तथे'ति च ।
जीवश्चन्देन संसारिविवक्षायां तत्तेज ऐश्वर्येत्यादिना तेषामेव चेतनत्वा-
वगतेर्नामरूपव्याकरणे जीवांतरप्रवेशो नापेक्षितः । 'प्रसुप्तलोक-
तंत्राणां निशाम्य गतिमीधरः । त्रयोविंशतितत्त्वानां गणं युगपदा-
विशदि'ति च । 'यावद्बलिं तेऽज हराम काले यथा वयं
वाचमदाम यत्र । यथोभयेषां त इमेह लोका बलिं हरंतोऽन्नमदंत्य-
मूढाः । त्वं नः स चक्षुः परिदेहि शक्ता देव क्रियार्थे यदनुग्रहेणे'ति
तत्त्वानां प्रार्थनानंतरं भगवत एव तेषु प्रवेशोक्तेर्भागवते । यतश्च स
एव जीवेनात्मनानुप्रभूतः पेपीयमानो मोदमानस्तिष्ठतीति भगवत्येव
जीवश्चन्दः प्रयुज्यते । न ह्यचेतनस्य मोदमानत्वमस्ति । अतोऽस्त्या-
मिरूप एव जीवश्चन्दः । 'भोक्तुस्तु सुखदुःखानामंतःस्थो जीवनामकः ।
बहिःस्थितस्तु सन्नामा भगवान्पुरुषोत्तम'इति तत्त्वविवेके । अग्रेरग्नि-
रितिनाम मुख्यतो नास्ति । अग्निनामानि त्रीणि रूपाणीति नामधेयं
सत्यमित्यादि ॥ ५ । ६ । ७ ॥

दध्नः सोम्य मध्यमानस्य योऽणिमा स ऊर्ध्वः समुदीपति
तत्सर्पिर्भवति ॥ १ ॥ एवमेव खलु सोम्यान्नस्याश्रयमानस्य योऽणिमा
स ऊर्ध्वः समुदीपति तन्मनो भवति ॥ २ ॥ अपां सोम्य पीयमानानां
योऽणिमा स ऊर्ध्वः समुदीपति स प्राणो भवति ॥ ३ ॥ तेजसः
सोम्याश्रयमानस्य योऽणिमा स ऊर्ध्वः समुदीपति सा वाग्भवति ॥ ४ ॥
अन्नमयः हि सोम्य मन आपोमयः प्राणस्तेजोमयी वागिति भूय एव
मा भगवान्विज्ञापयत्विति यथा सोम्येति होवाच ॥ ५ ॥ ६ ॥

षोडशकलः सोम्य पुरुषः पञ्चदशाहानि माऽशीः काममपः
पिबापोमयः प्राणो न पिबतो विच्छेत्स्यत इति ॥ १ ॥ स ह पञ्चदशा-
हानि नाऽऽशाथ हैनमुपससाद् किं ब्रवीमि भो इत्युच्यते सोम्य यजूंषि
सामानीति स होवाच न वै मा प्रतिभान्ति भो इति ॥ २ ॥ तं होवाच
यथा सोम्य महतोऽभ्याहितस्यैकोऽङ्गारः खद्योतमात्रः परिशिष्टः स्यात्तेन

स्वप्नस्थांतः सुषुप्तिः । 'स्वातंत्र्यात्स इति प्रोक्तो विष्णुः सर्वेश्वरेश्वरः । तं प्राप्नोति मनोनामा संसारी स्वपिती'त्यत इति च । मननान्मनोनामा संसारी । 'शुंगमित्यंशुरं प्रोक्तं तन्मूलं भगवान्हरिः । जगतो भूलमप्येष निमित्तं न विकारवान् । बीजजीवो यथा भूलमंकुरस्याविकारतः । यथा पिता पुत्रतन्वास्तदेहो हि विकारवान् । एवं हरिर्भूलमपि न विकारः कथंचने'ति च । प्राथम्याच्च तेजआद्या लक्ष्म्यादय इति सिद्धम् । 'तेजोऽभिमानिनी लक्ष्मीः प्राणस्त्ववभिमानवान् । अन्नाभिमानी रुद्रश्च तिस्रस्ता देवताः पुरे'ति च ब्रह्मांडे । 'यत्रैतत्पुरुषः स्वपितिनाम सता सोम्य तदा

ततोऽपि न बहु दहेदेव* सोम्य ते षोडशानां कलानामेका कलाऽतिशिष्टा स्यात्तयैतर्हि वेदानुभवस्यशानाथ मे विज्ञास्यसीति ॥ ३ ॥ स हाशाय हैनमुपससाद् त* ह यत्किञ्च पप्रच्छ सर्व* ह प्रतिपेदे ॥ ४ ॥ त* होवाच यथा सोम्य महतोऽभ्याहितस्यैकमङ्गारं खद्योतमात्रं परिशिष्टं तं तृणरूपसमाधाय प्रज्वलयेत्तेन ततोऽपि बहु दहेत् ॥ ५ ॥ एव* सोम्य ते षोडशानां कलानामेका कलाऽतिशिष्टाऽभूत्साऽन्नेनोपसमाहिता प्राज्वालीत्यैतर्हि वेदानुभवस्यश्रमय* हि सोम्य मन आपोमयः प्राणस्तेजोमयी वागिति तदास्य विजज्ञाविति विजज्ञाविति ॥ ६ ॥ (तदेष ऋग्यजुः 'पञ्चेन्द्रियस्य पुरुषस्य यदेव स्यादनावृतम् । तदस्य प्रज्ञा स्रवति दत्तेः पादादिवोदकं दत्तेः पादादिवोदकम्' इति कचित्पाठ इति वेदेशीये) ॥ ७ ॥

उद्दालको हाऽरुणिः श्वेतकैतुं पुत्रमुवाच स्वप्नान्तं मे सोम्य विजानीहीति यत्रैतत्पुरुषः स्वपिति नाम सता सोम्य तदा सम्पन्नो भवति स्वमपीतो भवति तस्मादेन* स्वपितीत्याक्षते स्व* ह्यपीतो भवति ॥ १ ॥ स यथा शकुनिः सूत्रेण प्रवक्षो दिशं दिशं पतित्वाऽन्यत्रायतनमलब्ध्वा बन्धनमेवोपाश्रयत एवमेव खलु सोम्य तन्मनो दिशं दिशं पतित्वान्यत्रायतनमलब्ध्वा प्राणमेवोपाश्रयते प्राणबन्धन* हि सोम्य मन इति ॥ २ ॥ अशनायापिपासे सोम्य विजानीहीति यत्रैतत्पुरुषोऽतिशिष्टपति नामाप एव तद्विशिष्टं नयन्ते तद्यथा गोनायोऽश्वनायः पुरुषनाय इत्येवं तदप आचक्षतेऽशनायेति तत्रैतच्छुद्धमुत्पतित*

संपन्नो भवती'ति संसारिणो ब्रह्मप्राप्तिमुक्त्वा 'स यथा शकुनिः सूत्रेण प्रवद्ध' इति तस्योपपादानान्मनोनामा पुरुषः । प्राणनामा भगवान् । 'सन्मूलाः सोम्येमाः सर्वाः प्रजाः सदायतनाः सत्प्रतिष्ठा' इत्युपसंहारात् । प्रजाशब्दश्चेतनेष्वेव प्रसिद्धः । 'प्रजानां सुखदुःखेन राजाऽऽप्नोति शुभाशुभमि'त्यादेश्च । 'शरीरधातुकृत्त्वेन लक्ष्म्याद्याश्च मुमुक्षुणा । ध्येयास्तदीशितृत्वेन भगवान्पुरुषोत्तम'इति वचनादनुसंधानकर्तव्यताज्ञापनार्थं तदुक्तं पुरस्तादित्युक्तम् । मुक्तावुमा तु वागाख्या रुद्रं याति मनोऽभिधम् । वायुं याति शिवश्चापि वायुस्तेजोऽभिधां श्रियम् । वायुमादाय सा देवी याति विष्णुं परात्परम् । इदमात्रा तु सा देवी वायुप्राप्यो जनार्दनः । मृतिकाले च मुक्तौ च पुरुषा वाचमाप्नुयुरिति सत्तत्त्वे । 'योऽसौ नियमनाद्विष्णुः सारत्वात्स इति स्मृतः । अणिमा सूक्ष्मतो गम्य ऐतदात्म्यं च तद्वशम् । परानंदत्वतः सत्यमात्मा पूर्णगुणत्वतः । सत्यतो नासितत्वं हि माभूचे स्तब्धता ततः । असुराः स्तब्धतां याता ब्रह्माहमिति-

सोम्य विजानीहि नेदममूलं भविष्यतीति ॥ ३ ॥ तस्य क मूल* स्यादन्यत्राह्नादेवमेव खलु सोम्यान्नेन शुक्लेनापोमूलमन्विच्छाङ्गिः सोम्य शुक्लेन तेजोमूलमन्विच्छ तेजसा सोम्य शुक्लेन सन्मूलमन्विच्छ सन्मूलाः सोम्येमाः सर्वाः प्रजाः सदायतनाः सत्प्रतिष्ठाः ॥ ४ ॥ अथ यत्रैतत्पुरुषः पिपासति नाम तेज एव तत्पीतं नयते तद्यथा गोनायोऽश्वनायः पुरुषनाय इत्येवं तत्तेज आचष्ट उदन्येति तत्रैतदेव शुद्धमुत्पतित* सोम्य विजानीहि नेदममूलं भविष्यतीति ॥ ५ ॥ तस्य क मूल* स्यादन्यत्राह्नाद्योऽद्भ्यः सोम्य शुक्लेन तेजोमूलमन्विच्छ सन्मूलाः सोम्येमाः सर्वाः प्रजाः सदायतनाः सत्प्रतिष्ठा यथा खलु सोम्येमास्तिस्रो देवताः पुरुषं प्राप्य त्रिष्टुत्रिष्टुदेकैका भवति तदुक्तं पुरस्तादेव भवत्यस्य सोम्य पुरुषस्य प्रयतो वाङ्मनसि सम्पद्यते मनः प्राणे प्राणस्तेजसि तेजः परस्यां देवतायाम् ॥ ६ ॥ स य एषोऽणिमैतदात्म्यमिद* सर्वं तत्सत्यं स आत्मा तत्त्वमसि श्वेतकैतो इति भूय एव मा भगवान्विज्ञापयत्विति तथा सोम्येति होवाच ॥ ७ ॥ ८ ॥

मानिनः । असत्यं जगदित्याहुः सिद्धोऽहं बलवानिति । अनीश्वरं जगत्प्राहुरप्रतिष्ठं तथैव च । चेतनैकत्वविषयान्वेदानाहुश्च सर्वशः । कुतर्कपरमा नित्यं न सहते गुणान्हरेः । शास्त्रतत्त्वमविज्ञाय ब्रूयुर्देवेषु चैकताम् । यांति चैव तमो धोरं परमात्मविनिन्दकाः । आलोक्य तन्मतं न त्वमेकत्वं विद्धि विष्णुना । एकत्वाभावतो नैव भवेत्तथा महामनाः । तन्निष्ठा हि प्रजा यस्मात्तत्प्रतिष्ठाश्च मोक्षगाः । तन्मूलाश्च यतस्तासां सद्भावः कुत एव तु । यदि स्वतोऽन्यः परमो देहेऽस्मिन्संव्यवस्थितः । न दृश्यते कुत इति भूयः पप्रच्छ पुत्रकः । अज्ञैरदृश्यमानोऽपि न भेदो नास्ति पुत्रक । यथा पुष्परसा युक्ता अजानतोऽपि भेदिनः । अजानतोऽपि पुरुषास्तथा विष्णोर्हि भेदिनः ॥ ९ ॥

इति पित्रोपदिष्टः सन् पुत्रः पप्रच्छ तं पुनः । चेतनानामविज्ञानं कथमित्येव चितयन् । तं प्रत्याह यथा नद्यश्चेतनाश्च समुद्रगाः । खं वारि नैव जानन्ति प्रजास्तद्वत्प्रजालये ॥ १० ॥

यथा सोम्य मधु मधुकृतो निस्तिष्ठन्ति नानात्ययानां वृक्षाणां रसानां समवहारमेकतां गमयन्ति ॥ १ ॥ ते यथा तत्र न विवेकं लभन्तेऽमुष्याहं वृक्षस्य रसोऽस्म्यमुष्याहं वृक्षस्य रसोऽस्मीत्येवमेव खलु सोम्येमाः सर्वाः प्रजाः सति सम्पद्य न विदुः सति सम्पत्स्यामह इति ॥ २ ॥ त इह व्याघ्रो वा सिंहो वा वृको वा वराहो वा कीटो वा पतङ्गो वा दंशो वा मशको वा यद्यद्भवन्ति तत्तदाभवन्ति ॥ ३ ॥ स एषोऽणिमैतदात्म्यमिदं सर्वं तत्सत्यं स आत्मा तत्त्वमसि श्वेतकेतो इति भूय एव मा भगवान्विज्ञापयत्विति तथा सोम्येति होवाच ॥ ४ ॥ ९ ॥

इमाः सोम्य नद्यः पुरस्तात्प्राच्यः स्थन्दन्ते पश्चात्प्राचीच्यस्ताः समुद्रात्समुद्रमेवापि यन्ति स समुद्र एव भवति ता यथा तत्र न विदुरियमहमस्मीयमहमस्मीति ॥ १ ॥ एवमेव खलु सोम्येमाः सर्वाः प्रजाः सत आगम्य न विदुः सत आगच्छामह इति त इह व्याघ्रो वा सिंहो वा वृको वा वराहो वा कीटो वा पतङ्गो वा दंशो वा मशको वा यद्यद्भवन्ति तत्तदाभवन्ति ॥ २ ॥ स य एषोऽणिमैतदात्म्यमिदं सर्वं तत्सत्यं स आत्मा तत्त्वमसि श्वेतकेतो इति भूय एव मा भगवान्विज्ञापयत्विति तथा सोम्येति होवाच ॥ ३ ॥ १० ॥

स्वतोऽन्योऽस्ति परो देह इति ज्ञायेत मे कथम् । इति पृष्टः पुनः प्राह वृक्षदृष्टान्ततः पिता । अभिमानिनोऽस्वतंत्रत्वाद्भेदेन ज्ञायते तरो । हरिः किमु मनुष्येषु शोषो ह्यस्यास्वतंत्रतः ॥ ११ ॥

ज्ञायते न कथं स्वस्मिन् स्रक्ष्मे ज्ञाते परो हरिः । तत्रस्थ इति पृष्टः संस्तमाहोहालकः सुतम् । वटबीजे यथा स्रक्ष्मे महाव्यग्रोद्यभावयुक् । न दृश्यतेऽभिमानी स एवं जीवगतो हरिः ॥ १२ ॥

कथं दृश्येत तच्छक्तिः पृथक्तस्य ह्यदर्शने । इति भावयुतं प्राह

अस्य सोम्य महतो वृक्षस्य यो मूलेऽभ्याह्न्याजीवन्स्त्रवेद्यो मध्येऽभ्याह्न्याजीवन्स्त्रवेद्योऽग्रेऽभ्याह्न्याजीवन्स्त्रवेत्स एष जीवेनात्मनानुप्रभूतः पेपीयमानो मोदमानस्तिष्ठति ॥ १ ॥ अस्य यदैकां शाखां जीवो जहात्यथ सा शुष्यति द्वितीयां जहात्यथ सा शुष्यति तृतीयां जहात्यथ सा शुष्यति सर्वं जहाति सर्वः शुष्यत्येवमेव खलु सोम्य विद्धीति होवाच ॥ २ ॥ जीवापेतं वाच किलेदं म्रियते न जीवो म्रियत इति स य एषोऽणिमैतदात्म्यमिदं सर्वं तत्सत्यं स आत्मा तत्त्वमसि श्वेतकेतो इति भूय एव मा भगवान्विज्ञापयत्विति यथा सोम्येति होवाच ॥ ३ ॥ ११ ॥

न्यग्रोधफलमत आहरेतीदं भगव इति भिन्धीति भिन्नं भगव इति किमत्र पश्यसीत्यण्व्य इवेमा धाना भगव इत्यासामङ्गैकां भिन्धीति भिन्ना भगव इति किमत्र पश्यसीति न किञ्चन भगव इति ॥ १ ॥ तं होवाच यं वै सोम्यैतमणिमानं न निभालयस पतस्य वै सोम्यैषोऽणिमैतदात्म्यमिदं सर्वं तत्सत्यं स आत्मा तत्त्वमसि श्वेतकेतो इति भूय एव मा भगवान्विज्ञापयत्विति तथा सोम्येति होवाच ॥ ३ ॥ १२ ॥

लवणमेतदुदकेऽवधायाथ मा प्रातरुपसीदथा इति तद्वत् तथा चकार तं होवाच यदोषा लवणमुदकेऽवधा अङ्ग तदाहरेति तदावसृज्य न विधेद ॥ १ ॥ यथा विलीनमेवाङ्गास्यान्तादाचामेति कथमिति लवणमिति मध्यादाचामेति कथमिति लवणमित्यन्यादाचामेति कथमिति लवणमित्यभिप्रास्येतदथ मोपसीदथा इति तद्वत् तथा चकार तच्छब्दसंवर्तते तं होवाचात्र वाच किल सत्सोम्य न निभालयसेऽप्येव किलेति ॥ २ ॥

पुत्रमुद्दालकः पुनः । यथाप्सु लवणं व्याप्तं रसदृष्टौ न दृश्यते । एवं चेतनगो विष्णुस्तद्विज्ञोऽपि न दृश्यते ॥ १३ ॥

कथं स ज्ञायते विष्णुभिन्न इत्यत्र चात्रवीत् । यथैवान्योपदेशेन बद्धाक्षः स्वगृहं व्रजेत् । तथा चार्योपदेशेन भिन्नमीशं व्रजे-
त्पुमान् ॥ १४ ॥

यथा पुंसोऽस्वतंत्रत्वं तज्ज्ञापयतु मा भवान् । इत्युक्त आह
ज्ञाने हि दृष्टैवास्वास्वतंत्रता ॥ १५ ॥

अभेदज्ञानिनां दोषः कीदृशः स्यादिति रिते । प्राह यस्मात्परस्वानां
हर्ता राज्ञा निहन्यते । किमु राज्ञोऽपहर्तृत्वं ब्रह्मस्तेनो निहन्यते । सर्वेषां
स य एषोऽणिमैतदात्म्यमिदं सर्वं तत्सत्यं स आत्मा तत्त्वमसि
श्वेतकेतो इति भूय एव मा भगवान्विज्ञापयत्विति तथा सोम्येति
होवाच ॥ ३ ॥ १३ ॥

यथा सोम्य पुरुषं गन्धारेभ्योऽभिनद्धाक्षमानीय तं ततोऽतिजने
विस्तृजेत्स यथा तत्र प्राङ्गोदङ्गोऽधराङ्गं प्रत्यङ्गप्राध्मायीताभिनद्धाऽक्ष
आनीतोऽभिनद्धाक्षो विस्तृष्टः ॥ १ ॥ तस्य यथाभिनहनं प्रमुच्य प्रब्रूया-
देतां दिशं गन्धारा एतां दिशं व्रजेति स ग्रामाद्ग्रामं पृच्छन्पण्डितो
मेधावी गन्धारानेवोपसम्पद्येत्तैवमेवेहाचार्यवान् पुरुषो वेदं तस्य तावदेव
चिरं यावन्न विमोक्ष्येऽथ सम्पत्स्य(त) इति ॥ २ ॥ स य एषोऽणि-
मैतदात्म्यमिदं सर्वं तत्सत्यं स आत्मा तत्त्वमसि श्वेतकेतो इति भूय
एव मा भगवान्विज्ञापयत्विति तथा सोम्येति होवाच ॥ ३ ॥ १४ ॥

पुरुषं सोम्योपतापिनं ज्ञातयः पर्युपासते जानासि मां जानासि
मामिति तस्य यावन्न वाङ्मनसि सम्पद्यते मनः प्राणे प्राणस्तेजसि तेजः
परस्यां देवतायां तावज्जानाति ॥ १ ॥ अथ यदास्य वाङ्मनसि सम्पद्यते
मनः प्राणे प्राणस्तेजसि तेजः परस्यां देवतायामथ न जानाति ॥ २ ॥ स
य एषोऽणिमैतदात्म्यमिदं सर्वं तत्सत्यं स आत्मा तत्त्वमसि श्वेतकेतो
इति भूय एव मा भगवान्विज्ञापयत्विति तथा सोम्येति होवाच ॥ ३ ॥ १५ ॥

पुरुषं सोम्योत हस्तगृहीतमानयन्त्यपहार्षीस्तेयमकार्षीत्परशुमस्मै
तपतेति स यदि तस्य कर्ता भवति तत एवानृतमात्मानं कुरुते सोऽनु-
तामिसन्धोऽनुतेनात्मानमन्तर्धाय परशुं तप्तं प्रतिगृह्णाति स दहतेऽथ

शास्त्रं यद्ब्रह्म तत्स्वरूपतया स्मरन् । ब्रह्मस्तेनो निहन्येत तमस्ये
सदैव हि । दोषा ह्यज्ञानपूर्वास्तु बध्वा पुरुषमीशितुः । विष्णोर्हर्तृति
बाधते चाभिमानकृतास्पदम् । ततो विचारयन्त्येनं देवता हरिणा सह ।
नाहं विष्णुर्न स्वतंत्रो न च पूर्णगुणोऽस्म्यहम् । मम स्वामी हरिर्नित्यं
स्वतंत्रः पूर्णगुणः । एवं दाढ्यं शपथवद्यदा कुर्यादयं सदा । जानन्नेव
न तापी स्यादंतरानन्दभोगतः । तदा तेभ्यो मोचयित्वा हत्वा
मिथ्याभिज्ञंसिनः । स्वकीयं कुरुते विष्णुरन्यथा तैस्सह प्रभुः ।
तमस्ये पातयति महाकारागृहोपमे । महांधे वा पातयति हस्तच्छेदादि-
संमिते । ततोऽधरे वा तद्योग्यं दृढाभेदं बधोपमे । तस्मादाचार्यतो
ज्ञात्वा विष्णोर्भेदेन पूर्णताम् । उपासीत ततो मुक्तिं याति नास्त्यत्र
संशय'इत्यादि सामसंहितायाम् । स्वयंभूरिति विष्णुव्रत्वाद्विरिच
उच्यते । न हि विरिचादेव विरिचो जातः । 'यो ब्रह्माणं विदधाति
पूर्वमित्यादि श्रुतेः । आत्मा भगवान् । ततो भूतत्वादात्मभूः ।
'दत्तं दुर्वाससं सोममात्मेश्वरब्रह्मसंभवानि'ति वचनात् । अ इति
विष्णुस्तज्जातत्वादजः । 'अ इति ब्रह्मे'त्यादि श्रुतेः । 'वासुदेवात्परो
नैव ब्रह्मशब्दोदितो भवेदि'त्यादेश्च । अतः स्वशब्दो विष्णावेव
प्रसिद्धः । ततः स्वमपीतो भवतीति युज्यते । अप्ययो नामाविज्ञेय-
त्वेन प्रवेशः । 'अविज्ञातं प्रविष्टं यदपीतमिति कीर्त्यते । यथा नद्यः
समुद्रे तु यथा विष्णुं लये प्रजा'इति शब्दनिर्णये । न च जीवस्या-
तद्भावोऽस्ति । उत्थितस्य सुप्तिसंसारयोः परामर्शदर्शनात् । 'अहं
विश्वं ध्रुवनमभ्यभवम् ।' 'आजन्ममरणं स्मृत्वा मुक्ता हर्षमवा-

हन्यते ॥ १ ॥ अथ स यदि तस्याकर्ता भवति तत एव सत्यमात्मानं
कुरुते स सत्याभिसन्धः सत्येनात्मानमन्तर्धाय परशुं तप्तं प्रतिगृह्णाति
स न दहतेऽथ मुच्यते ॥ २ ॥ स यथा तत्र नादाद्येतदात्म्यमिदं
सर्वं तत्सत्यं स आत्मा तत्त्वमसि श्वेतकेतो इति तद्वाक्यं विजज्ञाविति
विजज्ञाविति ॥ ३ ॥ १६ ॥

भुयुरिति । तद्भावस्यापरामर्शाच्च । 'प्राज्ञेनात्मना संपरिष्वक्तो न बाह्यं किञ्चन वेद नांतरमिति'त्यादि श्रुतेश्च । 'सुषुप्त्युत्क्रांत्योर्भेदे'नेति च भगवद्रचनम् । 'सन्मूलाः सोम्येमाः सर्वाः प्रजाः सदायतनाः सत्प्रतिष्ठाः' । 'सति संपद्य न विदुः सति सम्पत्स्यामह इति' । 'सत आगम्य न विदुः सत आगच्छामह इति' । 'स एष जीवेनात्मनानुप्रभूतः पेपीयमानो मोदमानस्तिष्ठति' । 'अण्व्य इवेमा धाना भगव इत्यासामङ्गैकां भिन्धीति भिन्ना भगव इति किमत्र पश्यसीति न किञ्चन भगव इति यं वै सोम्यैतमणिमानं न निभालयस एतस्य वै सोम्यैषोऽणिम एव महान्यग्रोधस्तिष्ठति' । 'लवणमेतदुदकेऽवधायाऽथ मा प्रातरुपसीदथा इति स ह तथा चकार तं होवाच यद्दोषा लवणमेतदुदकेऽवधा अङ्ग तदाहरेति तद्भावमृश्य न विवेद यथा विलीनमेवाङ्गास्यान्तादाचामेति कथमिति लवणमिति । मध्यादाचामेति कथमिति लवणमित्यन्यादाचामेति कथमिति लवणमिति' । 'अत्र वाच किल सत्सोम्य न निभालयसेऽत्रैव किलेति' । 'एतां दिशं गन्धारा एतां दिशं व्रजेति' । 'तेजः परस्यां देवतायां तावन्न जानाति' । 'अपहर्षास्तेयमकार्षीदि'त्यादि नवकृत्वो भिन्नस्य वस्तुनो भेदापरिज्ञानादनर्थं सूक्ष्मत्वाद्भेदस्य दुर्ज्ञेयत्वं च सदृष्टान्तं तात्पर्येणाह ।

न चामेदे कश्चिद्वृष्टान्त उक्तः । न हि शकुनिस्त्रयोर्नाना-
वृक्षरसानां नदीसमुद्रयोर्वृक्षपरमात्मनोर्धानापरमात्मनोर्लवणोदकयोः
पुरुषगन्धारयोनियतज्ञानानियतज्ञानयोश्चाभेदोऽस्ति । महातात्पर्य-
विरोधश्चाभेदे । विष्णोः परमोत्कर्षे हि सर्वप्रमाणानां महातात्पर्यं
भगवताऽभिहितम् । 'द्राविमौ पुरुषौ लोके क्षरश्चाक्षर एव च ।
क्षरस्सर्वाणि भूतानि कूटस्थोऽक्षर उच्यते । उत्तमः पुरुषस्त्वन्यः
परमात्मेत्युदाहृतः । यो लोकत्रयमाविश्य विभर्त्यव्यय ईश्वरः ।

यस्मात्क्षरमतीतोऽहमक्षरादपि चोत्तमः । अतोऽस्मि लोके वेदे च
प्रथितः पुरुषोत्तमः । यो मामेवमसम्मूढो जानाति पुरुषोत्तमम् ।
स सर्वविद्भजति मां सर्वभावेन भारत । इति गुह्यतमं शास्त्रमिदमुक्तं
मयानघ । एतद्ब्रुवा बुद्धिमान्स्यात्कृतकृत्यश्च भारते'ति । 'भोक्तारं
यज्ञतपसां सर्वलोकमहेश्वरम् । सुहृदं सर्वभूतानां ज्ञात्वा मां शान्ति-
मृच्छति' । 'ज्ञानं तेऽहं सविज्ञानमिदं वक्ष्याम्यशेषतः । यज्ज्ञात्वा
नेह भूयोऽन्यज्ज्ञातव्यमवमवशिष्यते' । 'मत्तः परतरं नान्यत्किञ्चि-
दस्ति धनञ्जय । मयि सर्वमिदं प्रोतं सूत्रे मणिगणा इव' । 'राज-
विद्या राजगुह्यं पवित्रमिदमुत्तमम् । प्रत्यक्षावगमं धर्म्यं सुसुखं कर्तु-
मव्ययम्' । 'अश्रुद्धानाः पुरुषा धर्मस्यास्य परन्तप । अप्राप्य मां
निवर्तन्ते मृत्युसंसारवर्त्मनि' । 'मया ततमिदं सर्वं जगदव्यक्त-
मूर्तिना । मत्स्थानि सर्वभूतानि न चाहं तेष्ववस्थितः' । 'न च
मत्स्थानि भूतानि पश्य मे योगमैश्वरम्' । 'अवजानन्ति मां मूढा
मानुषीं तनुमाश्रितम् । परं भावमजानन्तो मम भूतमहेश्वरम्' ।
'मोघाशा मोघकर्माणो मोघज्ञाना विचेतसः । राक्षसीमासुरीं चैव
प्रकृतिं मोहिनीं श्रिताः' । 'महात्मानस्तु मां पार्थ दैवीं प्रकृति-
माश्रिताः । भजन्त्यनन्यमनसो ज्ञात्वा भूतादिमव्ययम्' । 'यो
मामजमनादिं च वेत्ति लोकमहेश्वरम् । असम्मूढः स मर्त्येषु सर्व-
पापैः प्रमुच्यते' । 'परं भूयः प्रवक्ष्यामि ज्ञानानां ज्ञानमुत्तमम् ।
यज्ज्ञात्वा मुनयः सर्वे परां सिद्धिमितो गताः' । 'मम योनिर्महद्ब्रह्म
तस्मिन्गर्भे दधाम्यहम् । सम्भवः सर्वभूतानां ततो भवति भारत' ।
'ये मां ज्ञात्वा गुणैः पूर्णं न चलन्ति ततः क्वचित् । तैरेवाप्यो न
चैवान्यैरहं सर्वेश्वरेश्वरः' । 'ये तु मद्गुणसम्पूतौ ज्ञानस्नेहस्थिरात्मकाः ।
तेषां हस्तगतो मोक्षो मामेव स्मरतां सदा' । 'ये मन्यन्ते गुणापूर्तिं
तमस्तेषां परायणम्' । 'न च तेभ्यो प्रियो मह्यं यश्च स्याद्गुण-

पूर्तिवित् । स मामामोति नियतं न च तस्मात्प्रियो मम' । 'प्रमाणान्यखिलान्येव तर्काश्चेतत्पराः सदा । एतद्विरुद्धं यन्मानं तर्कश्चाभास एवत्वित्यादौ । 'तं भूतिरिति देवा उपासाश्चक्रिरे ते बभ्रुवुस्तस्माद्वाप्येतर्हि सुतो भूर्भूतित्येव प्रथसित्यभूतिरित्यसुरास्ते ह पराबभ्रुवुः' । 'भूमैव देवः परमो ह्युपास्यो नैवाभूमा फलमेषां विधत्ते । तस्माद्भूमा गुणतो वै विशिष्टो यथा क्रतुः कर्ममध्ये विशिष्टः' । 'अमुन्वन्तं समं जहिद्गुणा शंयो नते मयः । अस्मभ्यमस्य वेदनं दद्वि ह्यरि-श्चिदोहते' । 'सत्यः सो अस्य महिमा गृणे शवो यज्ञेषु विप्रराज्ये' । 'एतावानस्य महिमा अतो ज्यायांश्च पूरुषः' । 'तमेवं विद्वानमृत इह भवति नान्यः पन्था अयनाय विद्यते' । 'सृष्टिः स्थितिश्च संहारो नियतिर्ज्ञानमावृतिः । बन्धमोक्षौ च कथ्यन्ते यस्योत्कर्षप्रसिद्धये । यस्योत्कर्षप्रसिद्धयर्थं सर्वे वेदाश्च युक्तयः । ज्ञात्वैव च यदुत्कर्षं मुच्यन्ते स हरिः परः' । 'अद्यातमस्य महिमानमायवोऽनुष्ठुवन्ति पूर्वथे'त्यादिश्रुतिश्च विष्णोरुत्कर्षं महातात्पर्यं कथयति । 'महातत्परता विष्णोरुत्कर्षेऽवान्तरा ततः । अन्यत्र सर्ववाक्यानां युक्तीनां च विशेषतः' इति ब्रह्माण्डे । 'ॐ भूम्नः क्रतुवज्ज्यायस्त्वं तथा च दर्शयति' 'ॐ ब्रह्मदृष्टिर्लोकार्पादि'त्यादि निर्णयात्मकं भगवद्भजनम् । न च शरीरपराभेदे तात्पर्यमित्यत्र किञ्चिन्मानम् । अतत्त्वमसीति भेदस्य नवकृत्वोऽभ्यासाच्च । 'ॐ भेदव्यपदेशात् ॐ' । 'ॐ भेद-व्यपदेशाच्चान्यः' ॐ । 'ॐ अनुपपत्तेस्तु न शरीरः ॐ' । 'ॐ शरीरश्चोभयेऽपि हि भेदेनैनमधीयते ॐ' । 'ॐ पृथगुपदेशादि'त्यादिना सर्वत्र भेदस्यैव भगवता निर्णीतत्वाच्च । 'पुरुष एवेदं सर्वमिति च पुरुषेणेदं सर्वं व्याप्तं यद्भूतं यच्च भव्यम्' । 'न च भगवान्नोत्वेन मनुष्यत्वेन वा भवति । आ तृणादा करीपात्सर्वं भगवानिति मिथ्या-दृष्टिरेषा । दधिसक्तवो घृतौदनमित्यादौ व्याप्तशब्दाभावेऽपि व्याप्त-

शब्दोऽवगम्यते । दधिसक्ताः सक्तवो घृतसिक्तमोदनमिति श्रुतिः । 'पुरुष एवेदं सर्वं यद्भूतं यच्च भव्यमिति' 'पुरुषेण हीदं नेनीयत' इति च । अतः सर्वप्रमाणानां भगवदुत्कर्ष एव महातात्पर्याच्छरीरा-भेदं वदतां महातात्पर्यविरोधः । 'अज्ञानदुःखसम्बन्धाद्यावज्ज्ञानं शरीरिणः । सर्वदा ज्ञानकं विष्णुमहमसीति ये विदुः । अज्ञान-दुःखमन्तारस्ततस्ते नीचतां विदुः । विष्णोरुत्कर्षहर्तृणां नैव तेषां सुखं क्वचित् । योऽन्यथा सन्तमीशेशं स्वरूपं प्रतिपद्यते । किं तेन न कृतं पापं चोरेणेशापहारिणा' । 'ऐकात्म्यं नाम यदिदं केचि-हृयुरनैपुणाः । शास्त्रतत्त्वमविज्ञाय तथा वादबलाजनाः । काम-क्रोधाभिभूतत्वादहङ्कारवशं गताः । ब्रह्मस्तेना निरानन्दा अपक्व-मनसोऽशिवाः । याथातथ्यमविज्ञाय शास्त्राणां शास्त्रदस्यवः । वैगुण्य-मेव पश्यन्ति न गुणानि नियुञ्जते । तेषां तमःशरीराणां तम एव परायणम्' । 'यतः स्वरूपतश्चान्यो जातितः श्रुतितोऽर्थतः । कथमस्मि स इत्येव सम्बन्धस्यादसंहित' इति । 'बहवः पुरुषा ब्रह्मन्नुताहो एक एव तु । को ह्यत्र पुरुषश्चेष्टस्तं भवान्वक्तुमर्हति ॥ वैशम्पायन उवाच । नैतदिच्छन्ति पुरुषमेकं कुरुकुलोद्वह । बहूनां पुरुषाणां हि यथैका योनिरुच्यते । तथा तं पुरुषं विश्वमाख्यास्यामि गुणाधिकमिति मोक्षधर्मवचनाच्च । 'हं नाम हन्यमानत्वाजीवस्य समुदाहृतम् । जीवा-दन्यो यतो विष्णुरहं नामा ततः स्मृतः । स्मीति जीवः समुद्दिष्टः स्मीत्यल्पं सुमितत्वतः । पूर्णत्वादस्मिनामाऽसौ पूर्णपूर्णत्वहेतुतः । ब्रह्मास्मीत्युच्यते विष्णुर्बृहत्पूर्णो यतः सदा । असौ सूर्यगतो विष्णु-र्दूरस्थत्वात्प्रकीर्तितः । अहं नामा जीवगतो नित्याहेयत्वहेतुतः' इति ब्रह्माण्डे । 'परंज्योतिरुपसम्पद्य स्वेन रूपेणाभिनिष्पद्यते' 'स उत्तमः पुरुषः' 'स तत्र पर्येति जक्षन्क्रीडन्नममाणः स्त्रीभिर्वा यानैर्वा' । 'स एकधा भवति त्रिधा भवति पञ्चधा सप्तधा' । 'यो वेद निहितं गुहायां

परमे व्योमन् । सोऽञ्जुते सर्वान्कामान्त्सह ब्रह्मणा विपश्चिता ।
 'एतमानन्दमयमात्मानमुपसङ्गम्य । इमाँल्लोकान्कामाक्षीकामरूप्यनु-
 सञ्चरन् । एतत्साम गायन्नास्ते' । 'स य आत्मानमेव लोकमुपास्ते
 न हास्य कर्म क्षीयतेऽस्माद्धेवात्मनो यद्यत्कामयते तत्तत्सृजते' । 'ते
 ह नाकं महिमानः सचन्त यत्र पूर्वं साध्याः सन्ति देवाः' । 'तदा
 विद्वान्पुण्यपापे विधूय निरञ्जनः परमं साम्यमुपैति' । 'यथोदकं
 शुद्धे शुद्धमासिकं तादृगेव भवति' । 'नानात्वेनाभिसम्बद्धास्तदा
 तत्कालभाविना । प्रकृतौ करणातीताः स्वात्मन्येव व्यवस्थिताः ।
 संयोगः प्रकृतेर्नैषां मुक्तानां तत्त्वदर्शनात् । पुरुषान्यबहुत्वेन प्रतीता
 न प्रवर्तते । प्रवर्तते पुनः सर्गे तेषां सा न प्रवर्तते' । 'इदं ज्ञान-
 मुपाश्रित्य मम साधर्म्यमागताः । सर्गेऽपि नोपजायन्ते प्रलये न
 व्यथन्ति च' । 'न यत्र माया किमुतापरे हरेरनुव्रता यत्र सुरा-
 सुराचिता' इत्यादि श्रुतिस्मृतिषु सतात्पर्यं मुक्तानां विष्णोर्भेदस्यैवोक्तेः ।
 'सन्मूलाः सोम्येमाः सर्वाः प्रजाः सदायतनाः सत्प्रतिष्ठाः सति सम्पद्य
 न विदुः सत आगम्य न विदुरि'त्यादौ भेद एव ह्यत्र सतात्पर्यं
 प्रतिपादितः । ता नद्यः समुद्रादागत्य समुद्रं प्रविशन्ति स समुद्र एव
 भवति न नदीभावं प्राप्नोति स एव च समुद्रो भवति समुद्र एव
 समुद्रो भवति न नद्य इति भेदस्यैवावधारणं क्रियते । न च स्वकीयस्य
 ब्रह्मभावस्याज्ञोऽपहर्ता भवति । किं त्वविद्यमानब्रह्मभावाभिमन्तैवाप-
 हर्ता । न हि स्वकीयचित्तपरित्याग्यपहर्ता भवति । किन्तु पर-
 स्वहर्तैव । तस्मादविद्यमानब्रह्मभावाभिमन्तैवापहर्तास्तेयमकार्षीदिति
 दृष्टान्तपूर्वकमुच्यते । अदुःखित्वपूर्णज्ञानानन्दस्वातन्त्र्यादिब्रह्मस्वभावा-
 ननुभवन्स्वात्मनोऽपि ज्ञात्वैव तद्भावाभिमतेः स्तैन्यम् । परकीयाभिमते-
 रपहारः । 'परस्वभावाभिमतेरपहर्ता स्ववञ्चनात् । स्तेनश्चाभेदवेत्ता
 तु ब्रह्मणो हन्यते सदे'ति तत्त्वविवेके । न च दार्ढ्यमात्रे दृष्टान्तोऽयम् ।

स यदि तस्य कर्ता भवति स यदि तस्य कर्ता न भवतीति हति-
 मुक्तयोरपहारानपहारैकहेतुकत्वश्रुतेः । अन्यथा यदि दृढो भवति यद्य-
 दृढो भवतीत्युच्येत । न च सत्यासत्यमात्रम् । तदा सत्यानृत-
 वादृष्टान्तेन पूर्वैरपहारदृष्टान्तो न स्यात् । तस्मादभेदज्ञानेन महान्तं
 विनाशं प्रदर्श्य भेदज्ञानान्मुक्तिपरमेवैतद्वाक्यम् । भिन्नस्यैवोत्कर्षो
 भवति । अभिन्नस्य कुत उत्कर्षः स्यात् ? । अज्ञानदुःखयुक्तत्वाच्च ।
 न हि तत्पक्षे परमार्थदुःखिनो भ्रान्त्या दुःखिनश्च तत्काले कश्चि-
 द्विशेषः । अस्वातन्त्र्यं च भ्रान्तस्य निश्चितमेव । न हि भ्रमः स्वेच्छया
 युज्यते । 'स्वात्मानं परमं विष्णुं विदित्वैव स राघवः । दैत्यानां
 मोहनार्थाय दर्शयामास मूढतामि'ति पाद्वे ॥ 'ॐ जगद्वापारवर्जं ॐ' ॥
 ॥ 'ॐ प्रकरणात् ॐ' ॥ इत्यैश्वर्यमर्यादया मुक्तानां ब्रह्मणश्च भेदस्यैव
 निर्णीतत्वाच्च भगवता । 'ब्रह्मसूत्रानुसारेण वेदाद्यं सर्वमेव च । योज्यं
 न ब्रह्मसूत्राणि दृश्यमानार्थतोऽन्यथे'ति च ब्रह्मवैवर्ते । 'चोरदृष्टान्तो
 यस्य ह्यभेदज्ञानतस्तमः । भेदेनोत्कर्षवेत्तुस्तु मुक्तिरेव ह्यचोरवदि'ति
 च । 'सारत्वात्स इति प्रोक्तो ज्ञानत्वाद्यं इतीरितः । सर्वस्येष्ट इति शेष
 मानानामणकोऽणिमा । तत्तन्त्रत्वादितदात्म्यं स सत्यः साधुरूपतः ।
 तत्तत्तेः पूर्णतश्चात्मा सादनात्स इतीरितः । अतत्त्वमसि पुत्रेति य उक्तो
 गौतमेन तु । नवकृत्वः सदृष्टान्तं सर्वभेदेन केशवः । तस्मै नमो

(तदेव श्लोकः सर्वेषां खलु भूतानामात्मा सत्ये प्रतिष्ठितः ॥
 तेनात्मानमन्तर्धाय न किञ्चित्पापमुच्छति ॥ आत्मसत्याऽऽत्मसाक्षी
 सतां धर्मः प्रतापवान् ॥ न स पापानि कुरुते यस्यात्मा भवति प्रियः ॥
 जायत्येको म्रियत्येकोऽश्नात्येकः शुभाशुभमिति तद्धास्य विजहाविति
 विहृष्टाविति तदेव श्लोकः ॥ सर्वभूतात्मभूतेभ्यः सम्यग्भूतानि पश्यतो
 देवा अपि मार्गं मुह्यन्ति पदज्ञानात्पदैषिणः पदज्ञानात्पदैषिणः ॥ अथ
 श्लोकपाठः सर्वोऽपि काचित्क इति वेदेशीये) ॥ १७ ॥ ओमिति
 श्रीमच्छान्दोग्योपनिषदि षष्ठोऽध्यायः ॥ ६ ॥

भगवते चिदचित्परमाय ते । पुरुषोत्तमाय देवाय पूर्णानन्दैकरूपिणे' इति सामसंहितायाम् । अतः सर्वचिदचिद्विलक्षणः सर्वोत्तमः सर्वगुण-परिपूर्णो भगवान्पुरुषोत्तम इति सिद्धम् ॥ छ ॥ इति श्रीमदानन्द-तीर्थभगवत्पादाचार्यविरचिते छान्दोग्योपनिषद्भाष्ये षष्ठोऽध्यायः ॥६॥

॥ हरिः ॐ ॥ यद्वेत्य तेन तदुक्त्वा मामुपसीद । 'पितृलक्षणं तु पित्र्यं स्याद्राशिः स्यात्पूगलक्षणम् । देवतालक्षणं दैवं निधिश्च निधिलक्षणम् । वाकोवाक्यं मूलवेदो वेदसारोपसंहृतिः । एकायन-मितिप्रोक्तं देवविद्या त्वमानुषी । देवज्ञैव या विद्या ब्रह्मविद्या तथारणम् । भूतविद्या भूतचिह्नं क्षत्रविद्या तु नीतिका । नाक्षत्री ज्योतिषाख्या च सर्पलक्षणमेव च । सर्पविद्येति सम्प्रोक्ता या देव-परिचारगा । सा देवजनविद्या स्यादेता वेद स नारद' इति साम-संहितायाम् । 'विद्यानां निर्णयाज्ञानादविद्वानुच्यते पुमान् । सर्व-विद्याविदप्यद्वा तस्मान्निर्णयवित्तये । कुमारमैच्छदेवर्षिर्नारदो ब्रह्म-वित्तममि'ति च । 'विष्णोर्नाम यतो विद्याः सर्वनामेत्यतः स्मृतः ।

॥ हरिः ॐ ॥ अर्धाहि भगव इति होपससाद् सनत्कुमारं नारदस्तः होवाच यद्वेत्य तेन मोपसीद ततस्त ऊर्ध्वं वक्ष्यामीति स होवाच ॥१॥ ऋग्वेदं भगवोऽध्येमि यजुर्वेदं सामवेदमाथर्वणं चतुर्थमितिहास-पुराणं पंचमं वेदानां वेदं पित्र्यं राशिं दैवं निधिं वाकोवाक्यमेकायनं देवविद्यां ब्रह्मविद्यां भूतविद्यां क्षत्रविद्यां नक्षत्रविद्यां सर्पदेवजन-विद्यामेतद्भगवोऽध्येमि ॥२॥ सोऽहं भगवो मन्त्रविदेवास्मि नात्म-विच्छ्रुतं ह्येव मे भगवदशेष्यस्तरति शोकमात्मविदिति सोऽहं भगवः शोचामि तन्मा भगवाच्छोकस्य पारं तारयत्विति तः होवाच यद्वे किञ्चैतदध्यगीष्टा नामैवैतत् ॥३॥ नाम वा ऋग्वेदो यजुर्वेदः सामवेद आथर्वणश्चतुर्थ इतिहासपुराणः पञ्चमो वेदानां वेदः पित्र्यो राशिर्दैवो निधिर्वाकोवाक्यमेकायनं देवविद्या ब्रह्मविद्या भूतविद्या क्षत्रविद्या नक्षत्रविद्या सर्पदेवजनविद्या नामैवैतन्नामोपास्वेति ॥४॥ स यो नाम ब्रह्मेत्युपास्ते यावज्जानो गतं तत्रास्य यथाकामचारो भवति यो नाम

नामाभिमानिनी चोपास्तस्यां ब्रह्म परं स्मरेत् । यदेषा न त्वमेया स्यान्मीयते ह्युपसि ध्रुवम् । रात्रिमानमजानञ्जितस्तो नामेत्युपाः स्मृता ॥ १ ॥

तस्यास्तु भूयसी स्वाहा धर्मज्ञानसुखादिभिः । सर्वैर्गुणैर्विमुक्तौ च तथा बन्धे च सर्वदा । वाचोऽभिमानिनी सैव वाङ्मात्री चाश्चना-द्रसोः ॥ २ ॥

एवं तस्या विमुक्तौ च पर्जन्यः सर्वतो वरः । मनोऽभिमानि सम्प्रोक्तो वृष्ट्या निर्माणतो मनः ॥ ३ ॥

ब्रह्मेत्युपास्तेऽस्ति भगवो नासो भूय इति नासो वाव भूयोऽस्तीति तन्मे भगवान्ब्रवीत्विति ॥ ५ ॥ १ ॥

वाग्वाच नासो भूयसी वाग्वा ऋग्वेदं विज्ञापयति यजुर्वेदं साम-वेदमाथर्वणं चतुर्थमितिहासपुराणं पञ्चमं वेदानां वेदं पित्र्यं राशिं दैवं निधिं वाकोवाक्यमेकायनं देवविद्यां ब्रह्मविद्यां भूतविद्यां क्षत्रविद्यां नक्षत्रविद्यां सर्पदेवजनविद्यां दिवं च पृथिवीं च वायुं चाकाशं चापञ्च तेजश्च देवाश्च मनुष्याश्च पशूश्च वयांसि च तृणवनस्पतीश्चक्षुष-दान्याकीटपतङ्गपिपीलिकं धर्मं चाधर्मं च सत्यं चानृतं च साधु चासाधु च हृदयज्ञं चाहृदयज्ञं च यद्वे वाङ्मात्रमविष्यन्न धर्मो नाधर्मो व्यज्ञापयिष्यन्न सत्यं नानृतं न साधु नासाधु न हृदयज्ञो नाहृदयज्ञो वागैवैतत्सर्वं विज्ञापयति वाचमुपास्वेति ॥ १ ॥ स यो वाचं ब्रह्मेत्युपास्ते यावज्जानो गतं तत्रास्य यथाकामचारो भवति यो वाचं ब्रह्मेत्युपास्तेऽस्ति भगवो वाचो भूय इति वाचो वाव भूयोऽस्तीति तन्मे भगवान्ब्रवीत्विति ॥२॥२॥

मनो वाव वाचो भूयो यथा वै द्वे वाऽऽमलके द्वे वा कोले द्वौ वाऽक्षौ मुष्टिरनुभवत्येवं वाचं च नाम च मनोऽनुभवति स यदा मनसा मनस्यति मन्त्रानधीत्यथाधीते कर्माणि कुर्वीत्येत्यथ कुरुते पुत्राश्च पशूश्चच्छेयेत्यथेच्छत इमं च लोकमनुं चेच्छेयेत्यथेच्छते मनो ह्यात्मा मनो हि लोको मनो हि ब्रह्म मन उपास्वेति ॥ १ ॥ स यो मनो ब्रह्मेत्युपास्ते स यावन्मनसो गतं तत्रास्य यथाकामचारो भवति यो मनो ब्रह्मेत्युपास्तेऽस्ति भगवो मनसो भूय इति मनसो वाव भूयोऽस्तीति तन्मे भगवान्ब्रवीत्विति ॥ २ ॥ ३ ॥

तथा तस्माद्वरो मित्रो मुक्तौ सङ्कल्पदेवता । अहि सङ्कल्पये-
द्यस्मात्स्वप्स्यन्ति निशि यत्ततः । तथा मित्राद्वरस्त्वग्निर्मुक्तौ चित्तस्य
देवता । चित्त्वाचित्तनामा च तस्माद्वरुण एव च । ध्यानस्य देवता
चासौ तन्नामा च निधानतः । सत्यानृतविवेकार्थं तथा तस्मान्निशा-
करः । विज्ञानदेवता चासौ तन्नामा च विवेचनात् । सत्यस्य तस्माच्च
तथा वायुर्भूतात्मको वरः । बलात्मकस्तथा तस्मादन्नदेवोऽनिरुद्धकः ।
अन्ननामानुनादित्वाच्चैजसाहंभवस्ततः । तथा वरिष्ठः प्राणारूपो वायुः
सोऽपां च देवता । अन्ननामा देहसंख्यामेतथा तस्मात्पुरन्दरः ।
तेजोभिमानी तन्नामा तेजो ह्योज इतीर्यते । तथा तस्मादुमा चैव सा
चाकाशभिमानी । आकाशनाम्नी दीप्तत्वात्तस्याश्चैव सदा शिवः ।
स्थिरस्मृत्यभिमानी स सममेव रतेः स्मरः । मुख्यवायुप्रिया तस्मा-
त्परमैव सरस्वती । बन्धमुक्तयोः सर्वगुणैः सर्वदाऽऽशास्वरूपिणी ।
शमित्यानन्द उद्दिष्ट आशापूर्णसुखत्वतः । तस्याः श्रेष्ठो मुख्यवायुः
प्रकृष्टानां च नायकः । प्राणनामा णइत्येव ह्यानन्दः समुदीरितः ।

सङ्कल्पो वायु मनसो भूयान्यदा वै सङ्कल्पयतेऽथ मनस्यत्यथ
वाचमीरयति तामु नास्मीरयति नास्मि मन्त्रा एकं भवन्ति मन्त्रेषु
कर्माणि ॥ १ ॥ तानि ह वा पतानि सङ्कल्पैकायनानि सङ्कल्पात्मकानि
सङ्कल्पे प्रतिष्ठितानि समकृपतां द्यावापृथिवी समकल्पेतां वायुश्चाकाशश्च
समकल्पन्तामापश्च तेजश्च तेषां संकल्प्यै वर्षं सङ्कल्पते वर्षस्य संकल्प्या
अश्च सङ्कल्पतेऽश्वस्य संकल्प्यै प्राणाः सङ्कल्पन्ते प्राणानां संकल्प्यै
मन्त्राः सङ्कल्पन्ते मन्त्राणां संकल्प्यै कर्माणि सङ्कल्पन्ते कर्मणां संकल्प्यै
लोकाः सङ्कल्पन्ते लोकानां संकल्प्यै सर्वं सङ्कल्पते स एष सङ्कल्पः
सङ्कल्पमुपास्तेति ॥ २ ॥ स यः सङ्कल्पं ब्रह्मेत्युपास्ते कृतान्वै स लोका-
न्धुवान्धुवः प्रतिष्ठितान्प्रतिष्ठितोऽव्ययमानानव्ययमानोऽभिसिञ्चति याव
त्सङ्कल्पस्य गते तत्रास्य यथाकामचारो भवति यः सङ्कल्पं ब्रह्मे-
त्युपास्तेऽस्ति भगवः सङ्कल्पाद्भूय इति सङ्कल्पाद्वाव भूयोऽस्तीति तन्मे
भगवान्ब्रवीत्विति ॥ ३ ॥ ४ ॥

आणा सरस्वती प्रोक्ता तत्प्रकृष्टसुखत्वतः । प्राण इत्युच्यते वायुः
सर्वे त्वेते दशोत्तराः । पर्जन्यमित्रशिखिनो भूतवायुस्तथैव च ।
द्विगुणा एवानिरुद्धोऽनिलात्पञ्चगुणाधिकः । पादोनो वरुणादग्नि-
रध्यधोनस्समो मतः । शिवादाशा तथैवास्या मुख्यवायुः शतोत्तरौ ।
सङ्ख्यान्यथात्वं यत्र स्यात्तत्रावेशविशेषतः । अवराणां गुणस्यापि
परमीयत्वतस्तथा । प्राणात्तु भगवान्विष्णुरनन्तगुणतोऽधिकः । नित्य-
मुक्तो नित्यशक्तिर्नित्योद्विक्तगुणः प्रभुरिति तत्त्वविवेके । 'सैषाऽऽ-
नन्दस्य मीमांसा भवती'त्यादेशः । 'अथातः सम्भूतिः परमाद्विद्या
विद्यायाः प्राणः प्राणाच्छ्रद्धा श्रद्धायाः शिवश्चिवाद्बुद्धिर्बुद्धेरिन्द्र-
इन्द्राच्चैजसः प्राणस्तैजसादनिरुद्धोऽनिरुद्धात्स्पर्शवातः स्पर्शवातात्सोम-
स्सोमाद्वरुणो वरुणादग्निरग्नेर्मित्रो मित्रात्पर्जन्यः पर्जन्यात्स्वाहा स्वाहाया
उपा जायते तेषां परः परोज्यायान्गुणैरुत्तर उत्तरः प्रत्यवरः परस्मा-
त्परमादुत्तर उत्तरो मुच्यते स्वं स्वं भावमापद्यते । नैषां पारावर्य-
मुच्छिद्यते कदाचन नैषां पारावर्यमुच्छिद्यते कुतश्चन पारावर्येणैव
ब्रह्मोपयन्ति पारावर्येणैव मुक्ताः सञ्चरन्ती'त्यादि श्रुतेश्च । नामादि-
मारुतान्तेषु देवेष्वेभ्यश्च भेदतः । उपासितो हरिर्मुक्तिं दद्यान्नास्त्यत्र
संशयः इति सत्तत्त्वे । 'उपादिमारुतान्तेषु समः समगुणोऽपि सन् ।
ध्यातः प्रीतिं हरिर्यायादधिकामुत्तरोत्तरे । उत्तमेपूतमा प्रीतिस्तस्य
तत्र स्मृतस्ततः । ध्यातुरप्युत्तमां प्रीतिं यायान्नास्त्यत्र संशयः ।
तारतम्यपरिज्ञानात्तेषु ध्यातो विमुक्तिदः । प्रीतिं न चान्यथा
यायादिति शास्त्रस्य निर्णयः इति तत्त्वविवेके । 'नामादिप्राणपर्यन्ताः
सप्तम्यर्थाः प्रकीर्तिताः । तृतीयापञ्चमीषष्टीचतुर्थ्यर्थाश्च सर्वशः ।
शब्दास्ते ब्रह्मशब्देन सम्बध्येयुर्यदा तदा । ब्राह्मणोऽस्य मुखं यद्व-
दात्मा वै पुत्रको यथा । यथा च यूष आदित्य एवमेव प्रकीर्तितः ।
सप्तसु प्रथमा यस्माद्भूयो भूयस्त्वतस्तथा । षट्सु द्वितीया यस्माच्च

कारणत्वात्परस्य च । न ह्यन्यदन्यदित्येव ध्यातं स्यात्पुरुषार्थदम् । अनर्थश्च भवेत्तस्माद्भृत्ये राजेतिबोधवत् । राजपूजां यथा भृत्ये कुर्याद्राजा हिनस्ति हि । तद्वशत्वात्तथा भृत्य एवं नामादिकं च यः । उपास्ते ब्रह्मरूपेण तं ब्रह्माथेताराणि च । पातयन्ति तमस्यन्धे तस्मान्नेक्षेत तांस्तथे'ति सामसंहितायाम् । 'अचेतनमयोग्यं च तथैवातात्त्विकं कश्चित् । नोपासीत परोऽनर्थः स्यात्तथोपासनाकृतः । दर्भचर्मादयश्चातो देवता ह्यभिमानिनः । न ह्यचेतनकं किञ्चित्फलदं स्यात्कदाचन । औषधादिषु चैतस्मादेवा एव वरप्रदाः । औषधादिस्थिता देवास्तेऽज्ञे दृष्टफलप्रदाः । ज्ञानिन्यदृष्टदाश्च स्युर्नादैवं किञ्चिदिष्यते । यथाज्ञ-स्यापि राज्ञस्तु भोजनं कृष्मिष्यते । न त्वविज्ञाय राजानं ग्रामप्राप्तिस्ततो भवेत् । एवं देवा दृष्टफलं दद्युरज्ञस्य चाल्पतः । किञ्चिज्ज्ञान-कृतादृष्टाच्च नैवान्यथा भवेत् । अदृष्टाख्यं फलं यत्तु तज्ज्ञस्यैव न चान्यगम् । तस्मादचेतनोपासां न कुर्यात्कापि कश्चन । न चासत्यां न चायोग्यां यदीज्छेदुत्तमं फलम् । यदि नेच्छेत्तमोगन्तुं यदि-चेच्छेद्धरेः प्रियम् । अथ कर्तव्यकारी च मुमुक्षुरथवा भवेत् । सोऽपीच्छेत हरेः प्रीतिं नात्र कार्या विचारणे'त्युपासनालक्षणे । 'ॐ अभिमानव्यपदेशस्तु विशेषानुगतिभ्यां ॐ' । 'ॐ पयोऽम्बु-वच्चेत्त्रापी'ति भगवद्रचनम् । 'देवेषु चर्मादिनामानि संवादादेरिति च देवतामीमांसायाम् । 'अचेतनासत्यायोग्यान्यनुपासान्यफलत्व-विपर्ययाभ्यामिति सङ्कर्षणसूत्रम् । 'ओषधयः संवदन्ते सोमेन सह राज्ञा' । 'प्र वो ग्रावाणः सविता देवः सुवतु धर्मणा' । 'न ऋते त्वत्क्रियते किञ्चिनारे महामर्कं मघवन् चित्रमर्च' । 'न देवानामति-व्रतं शतात्मा न जीवति' । 'अनेहसो व ऊतयः सु ऊतयो व ऊतयः' । 'द्यावापृथिवी जनयन्नभिभ्रताप ओषधीर्विनानि यज्ञिया । अन्तरिक्षं स्या १ राप पुरुतये वशं देवासस्तन्वी ३ नि मामृजुः' । 'अचेतनं

चेतनेभ्यो दैवतेभ्यश्च चेतनाः । देवाः प्राणाश्च स प्राणो विष्णोरेव सदैव तु । स्वभावं च प्रवृत्तिं च विकारं च समामुयुः । कश्चिद्भाव ऋते तेषां नैतस्याच्च कदाचन । अचेतनप्रवृत्तौ तु न दृष्टान्तोऽस्ति कश्चन । चेतनानां प्रवृत्तेश्च दृष्टत्वादेव सर्वज्ञः । अदृष्टं दृष्टवज्ज्ञेयं यथा दृष्टप्रणेतृकम् । विसर्पत्तण्डुलं दृष्ट्वा कल्प्या तत्र पिपीलिका । न तद्दृष्ट्वैव दृष्टानामपिपीलिकसर्पणम् । एवं दृष्टानुसारेण चिदधीन-मचेतनम् । दुर्धृष्टा शक्तिरपि हि पिशाचानां हि दृश्यते । देवानां किमु किम्बेव परमस्य हरेः प्रभोरित्यादि ब्रह्मतर्कः ।

हृदयज्ञो भगवत्तत्त्वज्ञः । हृदयनादृदयम् । 'उदरं ब्रह्मेति शार्कराक्ष्या उपासते हृदयं ब्रह्मेत्याख्यम्'इति श्रुतिः । 'कोलं पूगफलं श्रोतं कलं ताम्बूलपत्रकमि'त्यभिधानम् । 'भूतानां भौतिकानां च मन्त्राहुतिगणस्य च । अचेतनगणस्यास्य कल्पको मित्रनामकः । प्राणा भूतानि मन्त्राद्याश्चिदचित्त्वविभेदिनः । अचितां कल्पको मित्रश्रितां वाय्वादयः स्मृता'इति वस्तुतत्त्वे । सर्वमचेतनं सङ्कल्प्यते । 'अस्थिर-स्मरणं चित्तं स्थिरसंस्मरणं स्मर'इति शब्दनिर्णये । 'वेदनं ज्ञानमात्रं स्याद्विद्वत्त्वं तु विशेषत'इति च । 'मोक्षे यस्मिन्प्रवेशः स्यात्सा प्रतिष्ठा हि

चित्तं वाच सङ्कल्पाद्भूयो यदा वै चेतयतेऽथ सङ्कल्पयतेऽथ मनस्य-त्यथ वाचमोरयति तामु नास्तीरयति नास्ति मन्त्रा एकं भवन्ति मन्त्रेषु कर्मणि॥१॥ तानि ह वा पतानि चित्तैकाग्रानि चित्तात्मा (त्मका) नि चित्ते प्रतिष्ठितानि तस्माद्यद्यपि बहुविदचित्तो भवति नायमस्तीत्येवैनमाहुर्नयं वेद यद्वा अयं विद्वाद्येत्थमचित्तः स्यादित्यथ यद्यप्यचित्तचित्तवान्भवति तस्मा एवोत शुश्रूषन्ते चित्तं होवैषामेकाग्र्यं चित्तमात्मा चित्तं प्रतिष्ठ चित्तमुपास्तेति ॥ २ ॥ स यश्चित्तं ब्रह्मेत्युपास्ते चित्तान्वै स लोका-भ्युवाभ्युवः प्रतिष्ठितान्प्रतिष्ठितोऽव्ययमानानव्ययमानोऽभिसिध्यति यावच्चित्तस्य गतं तत्रास्य यथाकामचारो भवति यश्चित्तं ब्रह्मेत्युपास्तेऽस्ति भगवच्चित्ताद्भूय इति चित्ताद्भाव भूयोऽस्तीति तन्मे भगवान्ब्रवीत्विति ॥ ३ ॥ ५ ॥

मुख्यतः । उपचारतस्त्ववस्थानमिति शब्दविदो विदुरि'ति च ।
'देवा मनुष्यतां प्राप्ता विज्ञेया देवमानुषाः । ध्यानं कुर्वन्त इव ते
नैव स्युर्बहुभाषिणः । ब्रह्मरथवर्ती वाचं नानर्थां प्रायशो हि त' इति

इति

ध्यानं वाच विद्याद्वयो ध्यायतीव पृथिवी ध्यायतीव द्यौर्ध्यायती-
वान्तरिक्षं ध्यायन्तीवापो ध्यायन्तीव पर्वता ध्यायन्तीव देवमनुष्या-
स्तस्माच्च इह मनुष्याणां महत्तां प्राप्नुवन्ति ध्यानापादांश्चा इवैव ते
भवन्त्यथ येऽस्याः कलहिनः पिशुना उपवादिनस्तेऽथ ये प्रभवो ध्याना-
पादांश्चा इवैव ते भवन्ति ध्यानमुपास्तेति ॥१॥ स यो ध्यानं ब्रह्मे-
त्युपास्ते यावद्भयानस्य गतं तत्रास्य यथाकामचारो भवति यो ध्यानं ब्रह्मे-
त्युपास्तेऽस्ति भगवो ध्यानाद्भूय इति ध्यानाद्वाच भूयोऽस्तीति तन्मे
भगवान्ब्रवीत्विति ॥ २ ॥ ६ ॥

विज्ञानं वाच ध्यानाद्भूयो विज्ञानेन वा ऋग्वेदं विज्ञानाति यजुर्वेदं
सामवेदमाथर्वणं चतुर्थमितिहासपुराणं पञ्चमं वेदानां वेदं पित्र्यं राशि
दैवं निधिं वाकोवाक्यमेकायनं देवविद्यां ब्रह्मविद्यां भूतविद्यां क्षत्रविद्यां
नक्षत्रविद्यां सपदेवजनविद्यां दिवं च पृथिवीं च वायुं चाकाशं चापञ्च
तेजश्च देवांश्च मनुष्यांश्च पशून्श्च वयांसि च तृणवनस्पतींश्चापदा-
न्याकीटपतङ्गपिपीलिकं धर्मं चाधर्मं च सत्यं चानृतं च साधु चासाधु च
हृद्यं च चाहृद्यं चार्द्रं च रसं चेमं च लोकममुं च विज्ञानेनैव
विज्ञानाति विज्ञानमुपास्तेति ॥१॥ स यो विज्ञानं ब्रह्मेत्युपास्ते विज्ञानवतो
वै स लोकान् ज्ञानवतोऽभिसिद्ध्यति यावद्विज्ञानस्य गतं तत्रास्य यथा-
कामचारो भवति यो विज्ञानं ब्रह्मेत्युपास्तेऽस्ति भगवो विज्ञानाद्भूय इति
विज्ञानाद्वाच भूयोऽस्तीति तन्मे भगवान्ब्रवीत्विति ॥ २ ॥ ७ ॥

बलं वाच विज्ञानाद्भूयोऽपीह शतं विज्ञानवतामेको बलवानाकम्पयते
स यदा बली भवत्यथोत्थाता भवत्युत्तिष्ठन्परिचरिता भवति परिचर-
णपसत्ता भवत्युपसीदन्द्रष्टा भवति श्रोता भवति मन्ता भवति बोद्धा
भवति कर्ता भवति विज्ञाता भवति बलेन वै पृथिवी तिष्ठति बलेनान्तरिक्षं
बलेन द्यौर्बलेनापो बलेन पर्वता बलेन देवमनुष्या बलेन पशवश्च
वयांसि च तृणवनस्पतयः श्वापदान्याकीटपतङ्गपिपीलिकं बलेन वै
लोकस्तिष्ठति बलमुपास्तेति ॥१॥ स यो बलं ब्रह्मेत्युपास्ते यावद्बलस्य
गतं तत्रास्य यथाकामचारो भवति यो बलं ब्रह्मेत्युपास्तेऽस्ति भगवो
बलाद्भूय इति बलाद्वाच भूयोऽस्तीति तन्मे भगवान्ब्रवीत्विति ॥ २ ॥ ८ ॥

पात्रे । 'बलं ज्ञानबलं चैव बाह्यं चेति द्विधा मतम् । युक्तिज्ञता
ज्ञानबलं सा ज्ञानादधिका मते'ति तत्त्वसारे । अन्नं ज्ञानरसान्नं च
बाह्यमन्नमिति द्विधा । ज्ञानान्नं ज्ञानबलतः श्रेष्ठं ज्ञानरतिर्हि तत् ।
यद्बाह्यं तु बलं तस्माद्बाह्यमन्नं विशिष्यते । आपश्च द्विविधाः प्रोक्ता-
स्तृप्तिर्या ज्ञानतो रतेः । ता ज्ञेया आन्तरा आपो बाह्यास्तु द्रवरूपकाः ।
आन्तरान्नादान्तरापो बाह्याद्बाह्यास्तथा वराः । एवं तेजः प्रातिभास्यं
बाह्यं चेति द्विधा मतम् । प्रातिभं ज्ञानतुल्यं परमाकाश एव च ।

अन्नं वाच बलाद्भूयस्तस्माच्चपि दशरात्रीर्नाश्रीयाद्यदु ह जीवे-
द्यवाऽद्रष्टाऽश्रोताऽमन्ताऽबोद्धाऽकर्ताऽविज्ञाता भवत्यथान्नस्याशी द्रष्टा
भवति श्रोता भवति मन्ता भवति बोद्धा भवति कर्ता भवति विज्ञाता
भवत्यन्नमुपास्तेति ॥ १ ॥ स योऽन्नं ब्रह्मेत्युपास्तेऽन्नवतो वै स लोका-
न्पानवतोऽभिसिद्ध्यति यावदन्नस्य गतं तत्रास्य यथाकामचारो भवति
योऽन्नं ब्रह्मेत्युपास्तेऽस्ति भगवोऽन्नाद्भूय इत्यन्नाद्वाच भूयोऽस्तीति तन्मे
भगवान्ब्रवीत्विति ॥ २ ॥ ९ ॥

आपो वावाचाद्भूयस्यस्तस्माच्चपि सुवृष्टिर्न भवति व्याधीयन्ते
प्राणा अन्नं कनीयो भविष्यतीत्यथ यदा सुवृष्टिर्भवत्यानन्दिनः प्राणा
भवन्त्यन्नं बहु भविष्यतीत्याप एवेमा मूर्ता येयं पृथिवी यदन्तरिक्षं
यद्यौर्यत्पर्वता यद्देवमनुष्या यत्पशवश्च वयांसि च तृणवनस्पतयः
श्वापदान्याकीटपतङ्गपिपीलिकमाप एवेमा मूर्ता अप उपास्तेति ॥१॥
स योऽपो ब्रह्मेत्युपास्त आप्रोति सर्वाङ्कामांस्तृप्तिमान्भवति यावदपां
गतं तत्रास्य यथाकामचारो भवति योऽपो ब्रह्मेत्युपास्तेऽस्ति भगवोऽप्यो
भूय इत्यप्यो वाच भूयोऽस्तीति तन्मे भगवान्ब्रवीत्विति ॥ २ ॥ १० ॥

तेजो वावाऽद्भूयो भूयस्तद्वा पतङ्गायुमागृह्याकाशमभितपति तदाहु-
र्निशोचति नितपति वर्षिष्यति वा इति तेज एव तत्पूर्वं दर्शयित्वा-
थाऽपः सृजते तदेतदूर्ध्वमिध्रं तिरश्चीमिध्रं विद्युद्दिग्गहादाश्चरन्ति
तस्मादाहुर्विद्योतते स्तनयति वर्षिष्यति वा इति तेज एव तत्पूर्वं
दर्शयित्वाथापः सृजते तेज उपास्तेति ॥१॥ स यस्तेजो ब्रह्मेत्युपास्ते
तेजस्वी वै स तेजस्वतो लोकान्मास्वतोऽपहततमस्कानभिसिद्ध्यति याव-
त्तेजसो गतं तत्रास्य यथाकामचारो भवति यस्तेजो ब्रह्मेत्युपास्तेऽस्ति
भगवस्तेजसो भूय इति तेजसो वाच भूयोऽस्तीति तन्मे भगवान्ब्रवी-
त्विति ॥ २ ॥ ११ ॥

स्थिरा तु प्रतिभान्तस्था छिद्रमेव तु बाह्यगः । स्थिरा हि प्रतिभा श्रेष्ठा चञ्चला या स्मराभिधा । एकैव स्मृतिः श्रेष्ठाऽऽपरोक्ष-
दृगात्मकम् । श्रेष्ठं सुखं ततो मोक्षे प्राणारूपं परमं सुखम् ।
उत्तरोत्तरमेतद्धि वाय्वन्ताभिमतं सदा । बाह्यान्धो बाह्यमन्त्रं च
जायतेऽन्यत्तदन्यथा । व्यक्तिरन्तर्गतानां तु विपरीतक्रमाद्भवेत् ।
तथापि मोक्षगं यस्मात्स्वभावो नित्य एव तु । अतस्तस्मादापरोक्ष्यं
कादाचित्कं हि जायते । दृष्ट्यधीना स्मृतिश्चैवं प्रतिभा स्मृतिसम्भवा ।
स्थैर्यमालम्ब्य तु चलमन्यथा नैव तिष्ठति । प्रतिभातश्च तृप्तिः
स्यादवृत्त्यस्तु का रतिः । तत एवं क्रमादेव वरिष्ठः प्राणजो
गुण' इति च ॥ १४ ॥

आकाशो वाच तेजसो भूयानाकाशे वै सूर्याचन्द्रमसालुभौ विद्यु-
न्नाक्षत्राण्यग्निराकाशेनाह्वयत्याकाशेन शृणोत्याकाशेन प्रतिशृणोत्याकाशे
रमत आकाशे न रमत आकाशे जायत आकाशमभिजायत आकाश-
मुपास्वेति ॥ १ ॥ स य आकाशं ब्रह्मेत्युपास्ते आकाशवतो वै स
लोकान्प्रकाशवतोऽसंवाधानुरुगायवतोऽभिसिञ्चति यावदाकाशस्य गतं
तत्रास्य यथाकामचारो भवति य आकाशं ब्रह्मेत्युपास्तेऽस्ति भगव
आकाशाद्भूय इत्याकाशाद्वाच भूयोऽस्तीति तन्मे भगवान्ब्रवीत्विति ॥
२ ॥ १२ ॥

सरो वा आकाशाद्भूयःस्तस्माद्यद्यपि बहव आसीरन्नस्मरन्तो नैव
ते कञ्चन शृणुयुर्न मन्वीरन्ने विजानीरन् यदा वाच ते स्मरेयुरथ शृणुयु-
रथ मन्वीरन्ने विजानीरन् स्मरेण वै पुत्रान्विजानाति स्मरेण पशू-
स्मरमुपास्वेति ॥ १ ॥ स यः स्मरं ब्रह्मेत्युपास्ते यावत्स्मरस्य गतं तत्रास्य
यथाकामचारो भवति यः स्मरं ब्रह्मेत्युपास्तेऽस्ति भगवः स्मराद्भूय इति
स्मराद्वाच भूयोऽस्तीति तन्मे भगवान्ब्रवीत्विति ॥ २ ॥ १३ ॥

आशा वाच स्मराद्भूयस्याशोदो वै सरो मन्त्रानधीते कर्माणि कुरुते
पुत्राऽथ पशूऽथेच्छत इमं च लोकममुं चेच्छत आशामुपास्वेति ॥ १ ॥
स य आशां ब्रह्मेत्युपास्ते आशयास्य सर्वे कामाः समृद्ध्यन्यमोघा
हास्याऽऽशिषो भवन्ति यावदाशया गतं तत्रास्य यथाकामचारो भवति
य आशां ब्रह्मेत्युपास्तेऽस्ति भगव आशाया भूय इत्याशया वाच भूयोऽ-
स्तीति तन्मे भगवान्ब्रवीत्विति ॥ २ ॥ १४ ॥

योऽसौ प्राणः स प्राणेन परब्रह्मणा याति । स एष भगवान्
प्राणं प्रत्यभीष्टं ददाति । प्राणस्य प्राणमिति श्रुतेः । प्राणो वायुः
परमात्मानं च ज्ञानेन दर्शयन्ददाति । सर्वस्मादतीतमुत्तमं वदती-
त्यतिवादी । 'एष तु वा अतिवदती'ति तुल्यदोऽर्थान्तरवाची ।
अस्ति भगवः प्राणाद्भूय इति प्रश्नो व्यतिहार्यः । 'यत्रानवसरोऽन्यत्र
पदं तत्र प्रतिष्ठितम् । यत्र प्रमाणं वाक्यं वा प्रतिहार्यं न संशयः' ।
'ॐ व्यतिहारो विशिषन्ति हीतरवदि'ति च भगवद्वचनम् । अतिवादी
प्राणवादी विष्णुवादी विशेषतः । स सत्यो भगवान्विष्णुर्यन्निर्दोषो
नियामकः । विशिष्टज्ञानरूपश्च सामान्यज्ञानरूपकः । नित्यश्रद्धा-

प्राणो वा आशाया भूयान्यथा वा अरा नामौ समर्पिता एवमस्मि-
न्प्राणे सर्वैः समर्पितं प्राणः प्राणेन याति प्राणः प्राणं ददाति प्राणाय
ददाति प्राणो ह पिता प्राणो माता प्राणो भ्राता प्राणः स्वसा प्राण
आचार्यः प्राणो ब्राह्मणः ॥ १ ॥ स यदि पितरं वा मातरं वा भ्रातरं वा
स्वसारं वाऽऽचार्यं वा ब्राह्मणं वा किञ्चिद्द्रुशमिव प्रत्याह धिक्त्वाऽ-
स्तिवत्येवैनमाहुः पितृहा वै त्वमसि मातृहा वै त्वमसि भ्रातृहा वै त्वमसि
स्वसृहा वै त्वमस्याचार्यहा वै त्वमसि ब्राह्मणहा वै त्वमसि (इति) ॥ २ ॥
अथ यद्यप्येनानुत्क्रान्तप्राणाञ्छूलेन समासं व्यतिषन्देष्टेनैवं ब्रूयुः
पितृहाऽसीति न मातृहाऽसीति न भ्रातृहाऽसीति न स्वसृहाऽसीति
नाचार्यहाऽसीति न ब्राह्मणहाऽसीति ॥ ३ ॥ प्राणो ह्येवैतानि सर्वाणि
भवति स वा एष एवं पश्यन्नेवं मन्वान एवं विजानन्नतिवादी भवति तं
चेद्ब्रूयुरतिवाद्यसीत्यतिवाद्यस्मीत्येव ब्रूयान्नापह्नुवीत ॥ ४ ॥ १५ ॥

एष तु वा अतिवदति यः सत्येनातिवदति सोऽहं भगवः सत्ये-
नातिवदानीति सत्यं त्वेव विजिज्ञासितव्यमिति सत्यं भगवो विजिज्ञास
इति ॥ १ ॥ १६ ॥

यदा वै विजानात्यथ सत्यं वदति नाविजानन्सत्यं वदति विजान-
न्नेव सत्यं वदति विज्ञानं त्वेव विजिज्ञासितव्यमिति विज्ञानं भगवो
विजिज्ञास इति ॥ १ ॥ १७ ॥

यदा वै मनुतेऽथ विजानाति नामत्वा विजानाति मत्त्वैव विजानाति
मतिस्त्वेव विजिज्ञासितव्येति मतिं भगवो विजिज्ञास इति ॥ १ ॥ १८ ॥

स्वरूपश्च तथैव स्वैर्यरूपकः । स एव सर्वकर्ता च सुपूर्णानन्दरूपकः । स च सर्वगुणैः पूर्णो भूमेत्युच्चार्यते ततः । यदधीनं विना नान्य-
त्किञ्चिदस्ति कुतश्चन । स भूमोक्तोऽतिपूर्णादन्यदल्पमुदीर्यते । स
सर्वगुणसम्पूर्णः सर्वदेशेषु सर्वदा । स्वतन्त्रः सर्ववस्तूनि तदधीनानि
सर्वशः । पूर्णत्वात्सुखरूपोऽसौ सर्वकर्ता सुखत्वतः । कर्तृत्वात्सुस्थिर-
श्चासौ स्थिरत्वादास्तिकस्तथा । आस्तिकत्वाच्च मन्तासौ विज्ञाता च
ततो हरिः । ज्ञातृत्वाच्च स निर्दोषः सर्वस्यापि नियामकः । भूमा
नारायणाख्यः स्यात्स एवाहङ्कृतिः स्मृतः । आकार्योऽहमिति द्वेष
ततोऽहङ्कार उच्यते । जीवस्थस्त्वनिरुद्धो यः सोऽहङ्कार इतीरितः ।
सोऽप्यणुत्वेऽपि संव्यापी परमैश्वर्ययोगतः । यथा बालतनौ विष्णौ
मार्कण्डेयेन धीमता । प्रविश्य नान्तोऽधिगत एवं व्याप्तो हरिः परः ।

यदा वै श्रद्धात्यथ मनुते नाश्रद्धघ्नमनुते श्रद्धघ्नेव मनुते श्रद्धा
त्वेव विजिज्ञासितव्येति श्रद्धां भगवो विजिज्ञास इति ॥ १ ॥ १९ ॥

यदा वै निस्तिष्ठत्यथ श्रद्धाति नानिस्तिष्ठच्छ्रद्धाति निस्तिष्ठजेव
श्रद्धाति निष्ठा त्वेव विजिज्ञासितव्येति निष्ठां भगवो विजिज्ञास इति ॥
१ ॥ २० ॥

यदा वै करोत्यथ निस्तिष्ठति नाकृत्वा निस्तिष्ठति कृत्वैव निस्तिष्ठति
कृतिस्त्वेव विजिज्ञासितव्येति कृतिं भगवो विजिज्ञास इति ॥ १ ॥ २१ ॥

यदा वै सुखं लभतेऽथ करोति नासुखं लब्ध्वा करोति सुखमेव
लब्ध्वा करोति सुखं त्वेव विजिज्ञासितव्यमिति सुखं भगवो विजिज्ञास
इति ॥ १ ॥ २२ ॥

यो वै भूमा तत्सुखं नाल्पे सुखमस्ति भूमेव सुखं भूमा त्वेव
विजिज्ञासितव्य इति भूमानं भगवो विजिज्ञास इति ॥ १ ॥ २३ ॥

यत्र नान्यत्पश्यति नान्यच्छृणोति नान्यद्विजानाति स भूमाऽथ
यत्रान्यत्पश्यत्यन्यच्छृणोत्यन्यद्विजानाति तदल्पं यो वै भूमा तदमृतमथ
यदल्पं तन्मर्त्यं स भगवः कस्मिन्प्रतिष्ठित इति स्वे महिम्नि यदि वा न
महिम्नोति ॥ १ ॥ गोअश्वमिह महिमेत्याचक्षते हस्तिहिरण्यं दासभार्यं
क्षेत्राण्यायतनानीति नाहमेवं ब्रवीमीति होवाचान्यो ह्यन्यस्मिन्प्रतिष्ठित
इति ॥ २ ॥ २४ ॥

अणुरूपोऽपि भगवान्वासुदेवः परो विभुः । आत्मेत्युक्तः स च
व्यापी न च भेदो हरो कचिदि'ति परमसारे । भूमप्रसादं विना
नाल्पे सुखमस्ति । मर्त्यं च पूर्वम् । 'अल्पापि ह्यमृता देवी श्रीः
पूर्णातिप्रियत्वत'इति च । आत्मरतिर्मगवद्व्रतिः । खो भगवान् ।
सोऽस्य प्रत्यक्षत आज्ञापयिता भवतीति स्वराद् । आत्मतः प्राण आत्मत
आशेत्यादि मुक्तः सन् प्राणादीनां सृष्ट्यादिकं पश्यतीत्यर्थः । 'सर्व
हि पश्यः पश्यती'ति वाक्यशेषात् । पश्य इति द्रष्टा । 'यदा पश्यः
पश्यते रुक्मवर्णमि'ति श्रुतेः । 'भूमोपासनयोग्यस्तु साक्षाद्ब्रह्मैव
मुख्यतः । स तद्विद्यावलेनेव विष्णुना रतिमाप्नुयात् । तेनैव क्रीडते
नित्यं स्त्रीरूपो मिथुनीभवेत् । तदानन्दः स एवास्य राजा भवति
नापरः । पश्येच्च प्राणसृष्ट्याद्यं ये तदन्य उपासकाः । ते यथा-
योग्यमाप्स्यन्ति फलं मुक्तौ न संशय' इति परमतत्त्वे । न च भूमानं
भगवो विजिज्ञास इति पृष्टः सन् भूमो लक्षणं स एवाधस्तात्स
उपरिष्ठादित्यादिना पूर्णत्वं भगवतोऽन्यस्याहङ्कारस्योपदिशतीति युज्यते ।
न चाहङ्कारस्य पूर्णत्वमस्ति । न च मुख्ये पूर्णत्वे युज्यमाने उपचरितं
युज्यते । न चाहङ्कारस्य काचित्प्रस्तुतिः । अथ शब्दस्तु रूपान्तरा-
पेक्षया युज्यते । अतः शब्दस्तत्प्रसादादिति । आत्मरतिः स्वरा-
डित्यादि । यो ब्रह्माणं विदधाति पूर्वमिति ब्रह्मण उत्पत्तिप्रसिद्धेः

स एवाधस्तात्स उपरिष्ठात्स पश्चात्स पुरस्तात्स दक्षिणतः स
उत्तरतः स एवेदं सर्वमित्यतोऽहङ्कारादेश एवाहमेवाधस्तादहमुपरिष्ठा-
दहं पश्चादहं पुरस्तादहं दक्षिणतोऽहमुत्तरतोऽहमेवेदं सर्वमिति ॥ १ ॥
अथात आत्मादेश एवात्मैवाधस्तादात्मोपरिष्ठादात्मा पश्चादात्मा पुरस्ता-
दात्मा दक्षिणत आत्मोत्तरत आत्मैवेदं सर्वमिति स वा एष एवं
पश्यन्नेवं मन्वान एषं विजानन्चात्मरतिरात्मक्रीड आत्ममिथुन आत्मानन्दः
स स्वराद् भवति तस्य सर्वेषु लोकेषु कामचारो भवत्यथ येऽन्यथातो
चिदुरन्यराजानस्ते क्षय्यलोका भवन्ति तेषां सर्वेषु लोकेष्वकामचारो
भवति ॥ २ ॥ २५ ॥

स्वयम्भूरात्मभूरित्यादिष्वात्मशब्दः स्वयंशब्दश्च यथा विष्णुवाची तद्वदेवात्राप्यात्मशब्दो विष्णुवाच्येव । न च मुक्तेभ्यः प्राणादिक-
मुत्पद्यते । 'ॐ जगद्ध्यापारवर्जमि'ति वर्णितत्वाद्भगवता । आत्मत
एव प्राणो जायत इत्यवधारणान्न भगवतोऽन्यस्मात्प्राणो जायते ।
'आत्मेति मुख्यतो विष्णुस्तदन्ये तूपचारतः । तथैव स्व इति प्रोक्त-
स्तस्माद्ब्रह्माऽऽत्मभूः स्वभूरिति स्कान्दे । 'इदं नामातिसामीप्यात्सर्व
पूर्णगुणत्वतः । भूमाहमात्मेतिहरिस्त्रिविधोऽपि हि सर्वदे'ति विश्व-
निर्णये । 'स्त्रीगुणाः पुंगुणाश्चैव नपुंसकगुणा अपि । यदधीना व्यत्ययः
स्याल्लिङ्गानां तत्र सर्वशः । कः किं कं तत्सर्वमात्माऽदितिर्देवादय-
स्तत'इति लिङ्गनिर्णये । 'गुरोर्विद्याहृतिर्या तु स आहार इति स्मृतः ।
तच्छुद्धौ ज्ञानशुद्धिः स्याज्ज्ञानशुद्धौ स्थिरा स्मृतिः । स्मृतिस्यैव
त्वापरोक्ष्यं हरेर्मोक्षस्ततो भवेदि'ति साधननिर्णये ॥ २६ ॥ ॐ इति
श्रीमदानन्दतीर्थभगवत्पादाचार्यविरचिते श्रीमच्छान्दोग्योपनिषद्भाष्ये
सप्तमोऽध्यायः ॥ ७ ॥

तस्य ह वा एतस्यैवं पश्यत एवं मन्वानस्यैवं विजानत आत्मतः
प्राण आत्मत आशा आत्मतः स्मर आत्मत आकाश आत्मतस्तेज आत्मत
आप आत्मत आविर्भावतिरोभावात्मात्मतोऽक्षमात्मतो बलमात्मतो विज्ञान-
मात्मतो ध्यानमात्मतश्चित्तमात्मतः सङ्कल्प आत्मतो मन आत्मतो
वागात्मतो नामात्मतो मन्त्रा आत्मतः कर्माण्यात्मत पवेदः सर्वमिति ॥१॥
तदेव श्लोकः ॥ न पश्यो मृत्युं पश्यति न रोगं नोत दुःखताः सर्वं
ह पश्यः पश्यति सर्वमाप्नोति सर्वश इति ॥ स एकधा भवति त्रिधा
भवति पञ्चधा सप्तधा नवधा चैव पुनश्चैकादशः स्मृतः ॥ शतं च दश
चैकं च सहस्राणि च विंशतिः ॥ आहार शुद्धौ सत्यशुद्धिः सत्वशुद्धौ
ध्रुवास्मृतिः ॥ स्मृतिलभ्ये सर्वग्रन्थीनां विप्रमोक्षस्तस्मै मृदितकपायाय
तमसः पारं दर्शयति देवर्षये नारदाय भगवान्सनत्कुमारस्तः स्कंद
इत्याचक्षते तः स्कंद इत्याचक्षते ॥ २ ॥ २६ ॥ ॐ इति श्रीमच्छान्दोग्यो-
पनिषदि सप्तमोऽध्यायः ॥ ७ ॥

हरिः ॐ ॥ यदिदमस्मिन् ब्रह्मपुर इति ब्रह्मपुरशब्देन
ब्रह्माख्यं पुरं पूर्णत्वात्पुरमिति परं ब्रह्म ब्रह्मणः पुरमिति शरीरं
चोभयं विवक्षितम् । 'प्राप्तोऽवध्यं ब्रह्मपुरं राजेव निवसाम्यहम्' ।
'अस्मिन्नेद्यदिदं ब्रह्मपुरे सर्वं समाहितम् । यदैनञ्जरा वामोति प्रध्वंसते
वा किं ततोऽतिशिष्यत इति स ब्रूयान्नास्य जरयैतज्जीर्यति न वधेनास्य
हन्यत एतत्सत्यं ब्रह्मपुरमस्मिन्कामाः समाहिता एष आत्माऽपहत-
पाप्मा विजरो विमृत्युरिति वाक्यशेषाद्भगवद्वचनाच्च ब्रह्मपुरशब्देन
पुरं ब्रह्मोच्यत इत्यवसीयते । 'यत्पुण्डरीकं पुरमध्यसंस्थं यदिदं शरीरं
तदेतदाद्यं देवसदनमि'त्यादेः शरीरं च । 'यद्वैतद्ब्रह्मेतीदं वाव तद्योऽयं
बहिर्धा पुरुषादाकाशः । यस्तु सर्वाणि भूतान्यात्मन्येवानुपश्यती'-
त्यादिना परब्रह्मण्येव हृदयं स्थितम् । 'दहरोऽस्मिन्नन्तर आकाश-
स्तस्मिन्यदन्तस्तदन्वेष्टव्यम् । दहरोऽस्मिन्नन्तर आकाशः किं तदत्र
विद्यत'इत्याकाशशब्देन भूताकाशो विवक्षितः । किं तदत्र विद्यत
इत्यस्यायं परिहारः । अस्मिन्भूताकाशे परब्रह्माख्य आकाशो विद्यते ।
आसमन्तात्काशनादाकाशः । आसमन्तात्कमश्नातीति वा । अस्मिन्कामाः
समाहिता इति वाक्यशेषात् । आसमन्तात्कामानश्नातीति वा । स
च यावान्बहिः परमात्मा व्याप्तोऽस्ति तावानेव विद्यते गुणतः । पूर्ण-
गुणत्वादल्पपरिमाणस्यापि महत्परिमाणत्वं च युज्यते । अचिन्त्य-
शक्तित्वात् । 'यस्मिन्विरुद्धगतयोऽप्यनिशं पतन्ति विद्यादयो विविध-
शक्तय आनुपूर्व्ये'ति वचनात् । आनुपूर्व्येति श्रुतिप्रमाणादित्यर्थः ।

॥ हरिः ॐ ॥ अथ यदिदमस्मिन्ब्रह्मपुरे दहरं पुण्डरीकं वेश्म
दहरोऽस्मिन्नन्तराकाशस्तस्मिन्यदन्तस्तदन्वेष्टव्यं तद्वाव विजिज्ञासितव्य-
मिति ॥ १ ॥ तं चेद्भूयुर्यदिदमस्मिन्ब्रह्मपुरे दहरं पुण्डरीकं वेश्म दहरोऽ-
स्मिन्नन्तराकाशः किं तदत्रविद्यते यदन्वेष्टव्यं यद्वाव विजिज्ञासितव्यमिति
स ब्रूयात् ॥ २ ॥ यावान्वा अयमाकाशस्तावनेपोऽन्तर्हृदय आकाश उमे
अस्मिन्वावापृथिवी अन्तरेव समाहिते उभावग्निश्च वायुश्च सूर्याचन्द्रम-

‘आनुपूर्वी श्रुतिर्वेद आम्नायश्चेति कथ्यत’ इत्यभिधानात् । अन्यथाऽ-
निशमित्युक्तिविरोधात् । ‘एष म आत्मान्तर्हृदयेऽणीयान्त्रीहेर्वा एष
म आत्मान्तर्हृदये ज्यायान्पृथिव्या’ इति हृदयस्यैवाणुत्वमहत्वोक्तेश्च ।
‘गुणाः श्रुताः सुविरुद्धाश्च देवे सन्त्यश्रुता अपि नैवात्रशङ्का । चिन्त्या
अचिन्त्याश्च तथैव दोषाः श्रुताश्च नाज्ञैर्हि तथा प्रतीता’ इति च श्रुतिः ।
‘सुविरुद्धा अश्रुताश्च गुणाः सन्त्येव सर्वशः । दोषाः केऽपि न सन्त्येव
श्रुता अपि तु सर्वशः’ इति गारुडे । किं तदत्र विद्यत इति पृष्ट्वा-
द्भूत आकाशो हृदयशब्देनोच्यते । हृदयनात् । तस्मिन् हृदयाख्य
आकाशे ब्रह्माख्य आकाशो विद्यत इत्यर्थः । अन्यथा कथं भूताकाशस्य
दहरस्य बहिराकाशसमत्वम् । दहरोऽस्मिन्नन्तराकाश इति पूर्वोक्ता-
काशस्य दहरत्वमुक्तम् । उत्तरस्य तु यावान्वा अयमाकाश इत्यनन्त-
परिमाणत्वम् । अतो ब्रह्माकाश एवोत्तरः । पूर्वोक्तस्याभूताकाशत्वे
‘तस्मिन्यदन्तस्तदन्वेष्टव्यं तद्वाव विजिज्ञासितव्यं तत्रापि दहरं गगनं
विशोकस्तस्मिन्यदन्तस्तदुपासितव्यं सहस्रशीर्षं देवमि’त्यादि कथं
युज्यते ? । न हि भगवदन्तःस्थितमेवान्यत्किञ्चिद्विजिज्ञासितव्यम् ।
तद्वावेत्यवधारणाच्च । उत्तरस्यापरब्रह्मत्वे च सर्वाधारत्वं ‘नास्य जरयै-
तर्जीर्यति न वधेनास्य हन्यत एतत्सत्यं ब्रह्मपुरमस्मिन्कामाः समाहिता
एष आत्माऽपहतपाप्मे’त्यादि न युज्यते । किं तदत्रविद्यते यदन्वेष्टव्यं
यद्वाव विजिज्ञासितव्यमित्यस्य य एषोऽन्तर्हृदय आकाश इत्येव

साधुभौ विद्युन्नक्षत्राणि यच्चास्येहास्ति यच्च नास्ति सर्वं तदस्मिन् स-
माहितमिति ॥ ३ ॥ तं चेद्भूयुरस्मिन्श्चेदिदं ब्रह्मपुरे सर्वं समाहितं
सर्वाणि च भूतानि सर्वं च कामा यदैर्नजराऽवाप्नोति प्रध्वं सते वा किं
ततोऽतिशिष्यत इति ॥ ४ ॥ स ब्रूयान्नास्य जरयैतर्जीर्यति न वधेनास्य
हन्यत एतत्सत्यं ब्रह्मपुरमस्मिन्कामाः समाहिता एष आत्माऽपहतपाप्मा
विजरो विमृत्युविशोकोऽविजिघत्सोऽपिपासः सत्यकामः सत्यसङ्कल्पो
यथा ह्येवेह प्रजा अन्वाविशन्ति यथानुशासनं यं यमंतमभिकामा भवन्ति

परिहारः । न तू‘मे अस्मिन्वावापृथिवी’त्यादि । तत्तु विजिज्ञासितव्यत्वे
हेतुत्वेन सामर्थ्यकथनमेव । न हि द्वावापृथिव्यादेरेव विजिज्ञास्यत्वम् ।
‘तमेवैकं जानथ आत्मानमन्या वाचो विमुञ्चथे’ति हि श्रुतिः । उमे
अस्मिन्वावापृथिवीत्याद्युभयशब्दौ मुक्तामुक्तराशिव्यपेक्षया । ‘यच्चास्ये-
हास्ति यच्च नास्ती’ति वाक्यशेषात् । अस्येति संसारिणः । न हि
संसारिणो मुक्ता उपकारकाः । यद्यस्य नोपकारकं तत्तस्य नास्ती-
त्युच्यतेऽन्यस्य सत्त्वेऽपि । यथा विचादि । यथायोग्यमेवैनं भगवन्तं
प्रजा मुक्ता अन्वाविशन्ति तच्छासनानुसारेण । यं यं कामं कामयते
तं तस्मादेवोपजीवन्ति । तदविदुषां पुण्यानि क्षयिष्णुकलान्येव भवन्ति ।
एतांश्च सत्यान्कामान्भगवदीयान् । ‘बृहच्चात्पूर्णकामत्वाद्विष्णुर्ब्रह्म-
पुराभिधः । तस्मिस्तस्य पुरं देहस्तस्मिन्हृदयमास्थितम् । हृदयाकाशगो
विष्णुस्तस्मिन्सर्वमिदं स्थितम् । स सत्यकामो भगवान्यदिदं तस्य
तद्भवेत् । तस्मिन्समाहिताः कामाः सत्याः पुंसामपि ध्रुवम् । तस्यैव
यं जनपदं यं क्षेत्रभागं तं तमेवोपजीवन्ति ॥ ५ ॥ तद्यथेह कर्म(चि)जितो
लोकः क्षीयत एवमेवामुत्र पुण्यजितो लोकः क्षीयते तद्य इहात्मानमन-
नुविद्य ब्रजंत्येताः सत्यान्कामाः स्तेषां सर्वेषु लोकेष्वकामचारो
भवत्यथ य इहात्मानमनुविद्य ब्रजंत्येताः सत्यान्कामाः स्तेषां सर्वेषु
लोकेषु कामचारो भवति ॥ ६ ॥ १ ॥

स यदि पितृलोककामो भवति संकल्पादेवास्य पितरः समुत्तिष्ठन्ति
तेन पितृलोकेन सम्पन्नो महीयते ॥ १ ॥ अथ यदि मातृलोककामो
भवति संकल्पादेवास्य मातरः समुत्तिष्ठन्ति तेन मातृलोकेन सम्पन्नो
महीयते ॥ २ ॥ अथ यदि भ्रातृलोककामो भवति संकल्पादेवास्य भ्रातरः
समुत्तिष्ठन्ति तेन भ्रातृलोकेन सम्पन्नो महीयते ॥ ३ ॥ अथ यदि
स्वस्तृलोककामो भवति संकल्पादेवास्य स्वसारः समुत्तिष्ठन्ति तेन स्वस्तृ-
लोकेन सम्पन्नो महीयते ॥ ४ ॥ अथ यदि सखिलोककामो भवति
संकल्पादेवास्य सखायः समुत्तिष्ठन्ति तेन सखिलोकेन सम्पन्नो महीयते
॥ ५ ॥ अथ यदि गंधमाल्यलोककामो भवति संकल्पादेवास्य गंधमाल्ये
समुत्तिष्ठन्ति तेन गंधमाल्यलोकेन सम्पन्नो महीयते ॥ ६ ॥ अथ यद्यज्ञ-

ह्यनुसारेण सत्यत्वं नान्यथा क्वचित् । यथा विम्बानुसारेण प्रतिविम्ब-
प्रकाशनम् । तस्माद्ये मुक्तियोग्याः स्युस्तेषां कामाः पुरापि तु ।
सत्याः सन्तस्तदज्ञानाच्च दृश्यन्ते तथाऽखिलाः । अज्ञानमनृतं प्रोक्त-
मृगताविति धातुतः । तस्माद्द्रष्टुं यदिष्टं स्यात्तद्वृष्टिनियमो न तु ।
अमुक्तस्य हरेर्लोकं मुक्तो गत्वा हि पश्यति । अज्ञत्वादेव सुप्तौ तु
नित्यं यान्तोऽपि माधवम् । नैव पश्यन्त्यसौ विष्णुर्हृदयं नाम हृदयेतः ।
एवं हृदयनामानं विष्णुं जानन्ति नित्यज्ञः । विष्णुलोकगतेः पुण्य-
माप्त्वा विष्णुं व्रजेत्तथा । यस्य सम्यक्प्रसादोऽस्ति विष्णोरेव स
उच्यते । सम्प्रसादः स उत्थाय शरीरात्प्राप्य केशवम् । यथास्वरूपस्तु
भवेद्यं प्राप्यासौ स्वरूपताम् । आप्नोति स परो ह्यात्मा भगवा-
निन्दिरापतिः । इत्याह सा रमादेवी पश्यन्ती परमं पदम् ।

पानलोककामो भवति संकल्पादेवास्यान्नपाने समुत्तिष्ठतस्तेनान्नपानलोकेन
संपन्नो महीयते ॥ ७ ॥ अथ यदि गीतवादित्रलोककामो भवति संकल्पा-
देवास्य गीतवादित्रे समुत्तिष्ठतस्तेन गीतवादित्रलोकेन संपन्नो महीयते
॥ ८ ॥ अथ यदि स्त्रीलोककामो भवति संकल्पादेवास्य स्त्रियः
समुत्तिष्ठन्ति तेन स्त्रीलोकेन संपन्नो महीयते ॥ ९ ॥ यं यमन्तमभि-
कामो भवति यं कामं कामयते सोऽस्य सङ्कल्पादेवास्य समुत्तिष्ठति तेन
संपन्नो महीयते ॥ १० ॥ २ ॥

त इमे सत्याः कामा अनृताऽपिधानास्तेषां सत्यानां सतामनृत-
मपिधानं यो यो ह्यस्येतः प्रैति न तमिह दर्शनाय लभते ॥ १ ॥ अथ ये
चास्येह जीवा ये च प्रेता यच्चान्यदिच्छन् लभते सर्वे तदन्न गत्या
विद्वत्तेऽत्र ह्यस्येते सत्याः कामा अनृतापिधानास्तद्यथाऽपि हिरण्यनिधिं
निहितमक्षेत्रज्ञा उपर्युपरि संचरन्तो न विंदेयुरेवमेवेमाः सर्वाः प्रजा
अहरहर्गच्छन्त्य एतं ब्रह्मलोकं न विदंत्यनृतेन हि प्रत्यूहाः ॥ २ ॥ स वा
एष आत्मा हृदि तस्यैतदेव निरुक्तं हृदयमिति तस्माद्धृदयमहरहर्वा एवं
वित्स्वर्गं लोकमेति ॥ ३ ॥ अथ य एष संप्रसादोऽस्माच्छरीरात्समुत्थाय
परंज्योतिरुपसंपद्य स्वेन रूपेणाभिनिष्पद्यत एष आत्मेति होवाचैतद्-
मृतमभयमेतद्ब्रह्मेति तस्य ह वा एतस्य ब्रह्मणो नाम सत्यमिति ॥ ४ ॥

सदित्यमृतधर्माणो मुक्ताः श्रीरपि चेरिताः । तीत्युक्ता मर्त्यधर्माण-
स्तेषां नियमनाद्वरिः । सत्यमित्युच्यते सद्भिः सेतुश्चापि विधारणात् ।
सितमस्मिन् जगत्सर्वमिति सेतुरितीरितः । एतं सेतुं प्रतिपुमानन्य-
त्तीर्त्वा ह्यदोषवान् । स प्राप्यो ब्रह्मचर्येण मनोवाकर्मभिस्तु यत् ।
चरणं ब्रह्मणि परे ब्रह्मचर्यं हि तत्स्मृतम् । तेनैव ब्रह्मचर्येण भवेयुः
ब्रह्मलोकगाः । एतेषां ब्रह्मलोकः स्यात्परं ब्रह्मैव लोकनात् । ब्रह्मलोक
इति प्रोक्तं तस्य लोकोऽपि कथ्यते । यज्ञ इष्टं च सत्रं च मौनं-
चानशनं तथा । परस्य ब्रह्मणो ज्ञानं सर्वमेतदुदीरितम् । परस्य
ब्रह्मणो लोके श्वेतद्वीपाभिधे परे । अरण्यौ चार्णवौ दिव्यौ चिदानन्द-
रसात्मकौ । यावानुचः स्वर्गलोकस्तावानुचतया स च । श्वेतद्वीपो

तानि ह वा एतानि त्रीण्यक्षराणि सतियमिति तद्यत्सत्तदमृतमथ यत्ति
तन्मर्त्यमथ यद्यं तेनोमे यच्छति यदनेनोमे यच्छति तस्माद्यमहरहर्वा
एवंवित्स्वर्गं लोकमेति ॥ ५ ॥ ३ ॥

अथ य आत्मा स सेतुर्विधृतिरेषां लोकानामसंभेदाय नैत-
सेतुमहोरात्रे तरतो न जरा न मृत्युर्न शोको न सुकृतं न दुष्कृतं सर्वे
पाप्मानोऽतो निवर्तन्तेऽपहतपाप्मा होष ब्रह्मलोकः ॥ १ ॥ तस्माद्वा
एत-सेतुं तीर्त्वाऽधः सन्ननंधो भवति विद्धः सन्नविद्धो भवत्युपतापी
सन्ननुपतापी भवति तस्माद्वा एतं सेतुं तीर्त्वाऽपि नक्तमहरेवाभिनिष्पद्य-
तेऽसकृद्विभातो होवैष ब्रह्मलोकः ॥ २ ॥ तद्य एवेतं ब्रह्मलोकं
ब्रह्मचर्येणानुविंदति तेषामेवैष ब्रह्मलोकस्तेषां सर्वेषु लोकेषु कामचारो
भवति ॥ ३ ॥ ४ ॥

अथ यद्यज्ञ इत्याचक्षते ब्रह्मचर्यमेव तद्ब्रह्मचर्येण होव यो ज्ञाता तं
विद्वत्तेऽथ यदिष्टमित्याचक्षते ब्रह्मचर्यमेव तद्ब्रह्मचर्येण होवेष्ट्वाऽत्मानमनु-
विद्वत्ते ॥ १ ॥ अथ यत्सन्नायनमित्याचक्षते ब्रह्मचर्यमेव तद्ब्रह्मचर्येण
होव सत आत्मनस्त्राणं विद्वत्तेऽथ यन्मौनमित्याचक्षते ब्रह्मचर्यमेव
तद्ब्रह्मचर्येण होवात्मानमनुविद्य मनुते ॥ २ ॥ अथ यदनाशकायन-
मित्याचक्षते ब्रह्मचर्यमेव तदेव ह्यात्मा न नश्यति यं ब्रह्मचर्येणानु-
विद्वत्तेऽथ यद्वर्णायनमित्याचक्षते ब्रह्मचर्यमेव तद्वर्ण ह वै ण्यश्चार्णवौ
ब्रह्मलोके तृतीयस्यामितो दिवि तदैरमदीय-सरस्तद्वत्त्वः सोमसवन-

दिविष्टोऽस्तत्र मधं सरोवरम् । सर्वभोज्यात्मकं दिव्यं तत्राश्रयः
सुधास्रवाः । तत्र विष्णोः पुरं दिव्यमपराजितनामकम् । विमिताख्यं
च पर्यङ्कं विष्णोर्मार्गेण सम्मितम् । चित्सुवर्णमयं दिव्यं लक्ष्मी-
स्तत्तत्स्वरूपिणी । स श्वेतद्वीपगो विष्णुः पर्यङ्कब्रह्मनामकः । स एष
हृदि नाडीषु पञ्चरूपः प्रतिष्ठितः । विष्णोरणिमो रूपाणि पञ्चनाडी-
स्थितानि तु । नारायणाख्यं सौपुष्पं मध्यस्थं रक्तवर्णकम् । शुक्लं तु
वासुदेवाख्यं नादिन्यामग्रतः स्थितम् । पिङ्गलायां पिङ्गलं तु रूपं
सङ्कर्षणाभिधम् । पश्चिमे वज्रिकायां च पीतं प्रद्युम्ननामकम् ।
इडायामनिरुद्धाख्यं नीलरूपं व्यवस्थितम् । सूर्येऽप्येवं पञ्चरूपो
भगवान्संव्यवस्थितः । आदित्यनामा चादित्वात्तस्यासं सूर्यमण्डलम् ।
तद्रश्मिभिस्तथा व्याप्ताः समस्ताः सूर्यरश्मयः । तस्मिन्नाडीषु च

स्तदपराजिता पूर्ववृक्षः प्रभुविमितः हिरण्यमयः ॥ ३ ॥ तत्र एवैतावरं
च वै ण्यं चार्णवी ब्रह्मलोके ब्रह्मचर्येणानुविन्दति तेषामेवैष ब्रह्मलोके-
स्तेषां सर्वेषु लोकेषु कामचारो भवति ॥ ४ ॥ ५ ॥

अथ या एता हृदयस्य नाड्यस्ताः पिंगलस्याणिस्तस्तिष्ठति शुक्लस्य
नीलस्य पीतस्य लोहितस्येत्यसौ वा आदित्यः पिंगल एष शुक्ल एष नील
एष पीत एष लोहितः ॥ १ ॥ तद्यथा महापथ आतत उभौ प्रामौ
गच्छतीमं चासु चैवमेवैता आदित्यस्य रश्मय उभौ लोकौ गच्छतीमं
चासुप्मादादित्यात्प्रतायते त आसु नाडीषु सृता आभ्यो नाडीभ्यः
प्रतायन्तेऽभुष्मिन्नादित्ये सृताः ॥ २ ॥ तद्यत्रैतत्सुप्तः समस्तः सम्प्रसन्नः
स्वप्नं न विजानात्यासु तदा नाडीषु सृता भवति तं न कश्चन पाप्मा
स्पृशति तेजसा हि तदा सम्पन्नो भवति ॥ ३ ॥ अथ यत्रैतद्वलिमानं
नीतो भवति तमभित आसीना आडुर्जानासि मां जानासि मामिति स
यावत्सच्छरीरादनुत्क्रान्तो भवति तावज्जानाति ॥ ४ ॥ अथ यत्रैतस्मा-
च्छरीरादुत्क्रामत्यथैतेरेव रश्मिभिरुर्ध्वं आक्रमते स ओमिति वा होद्वा
मीयते स यावत्क्षिप्त्वास्मान्तावदादित्यं गच्छत्येतद्वै खलु लोकद्वारं
विदुषां प्रपदं (नं) निरोधोऽविदुषाम् ॥ ५ ॥ तदैष श्लोकः । शतं चैका च
हृदयस्य नाड्यस्तासां मूर्ध्यानमभिनिःसृतेका ॥ तयोर्ध्वमायन्नसृतत्वमेति
विष्वगन्या उत्क्रमणे भवन्ति उत्क्रमणे भवन्ति ॥ ६ ॥ ६ ॥

प्रोतास्तथा नाडीस्थरश्मयः । तन्नाडीसंस्थितं विष्णुं मध्ये जीवः
प्रपद्यते । तत्तेजसा हि सम्पन्नः सुप्त इत्यभिधीयते । ओमित्येव
बहन्नित्यं वायुरोवाडितीरितः । तेन वामत्वमायाति मुक्तिकाले
ह्युपासकः । दिव्यचिद्रूपभावो हि वामभाव उदीरितः । यदैतं
नेतुमन्विच्छन्मनः क्षिपति मारुतः । आदित्याख्यं तदा विष्णुं याति
जीवः स्वविद्ये'ति पर्यङ्कोपासनायाम् ॥ ६ ॥

'इन्द्रो विरोचनश्चैव श्रुत्वा तु ब्रह्मणोऽक्षिगम् । विष्णुमानन्द-
रूपं तं सम्यक्ज्ञानविपर्ययौ । आपतुस्तत्र देवेन्द्रो जानन्नपि विरोचनम् ।
मोहयन्नरूपाणि तस्य वाक्यान्नुवाच ह । यथा विरोचनो नैव
जानीयाद्विष्णुमञ्जसा । स्ववाक्यं चानृतं न स्यात्तथा ब्रह्माऽप्युवाच
ह । अयोग्या ह्यसुरा ज्ञाने वक्तव्यं चैव नानृतम् । मच्छापादासुरो
भावः प्रह्लादादेर्न तु स्वतः । अयं त्वासुर एवातो वक्ष्याम्यसौभयं
यथा । इन्द्रस्तु शुद्धभावत्वात्पुनरायास्यति ध्रुवम् । इत्यभिप्रायतः
प्रोक्तो ब्रह्मणाक्षिगतो हरिः । अयोग्यत्वात् तच्छ्रुत्वा प्रतिरूपं
विरोचनः । मत्वाऽप्युवादर्शके चैव पप्रच्छ कतमस्त्विति । तत्रापि

य आत्माऽपहतपाप्मा विजरो विमृत्युर्विशोकोऽविजिघत्सोऽ-
पिपासः सत्यकामः सत्यसंकल्पः सोऽन्वेष्टव्यः स विजिज्ञासितव्यः स
सर्वाश्च लोकानामोति स सर्वाश्च कामान्यस्तमात्मानमनुविद्य
विजानातीति ह प्रजापतिरुवाच ॥ १ ॥ तद्वोभये देवासुरा अनुवबुधिरे
ते होचुर्हेतु तमात्मानमन्विच्छामो यमात्मानमन्विष्य सर्वाश्च लोकाना-
मोति सर्वाश्च कामानितीन्द्रो ह वै देवानामभिप्रवव्राज विरोचनोऽ-
सुराणां तौ हासंविदानाथैव समित्पाणी प्रजापतिसकाशमाजग्मतुः
॥ २ ॥ तौ ह द्वात्रिंशत् वर्षाणि ब्रह्मचर्यमूपतुस्तौ ह प्रजापतिरुवाच
किमिच्छन्ताववास्तमिति तौ होचतुर्य आत्माऽपहतपाप्मा विजरो
विमृत्युर्विशोकोऽविजिघत्सोऽपिपासः सत्यकामः सत्यसंकल्पः सोऽन्वे-
ष्टव्यः स विजिज्ञासितव्यः स सर्वाश्च लोकानामोति सर्वाश्च
कामान्यस्तमात्मानमनुविद्य विजानातीति ह भगवतो वाचो वेदयन्ते
तमिच्छन्ताववास्तामिति ॥ ३ ॥ तौ ह प्रजापतिरुवाच य एषोऽतरक्षणि

तु हरेर्भावं हृदि कृत्वा चतुर्मुखः । दृश्यते ह्येष एवेति तत्त्ववेदिविवक्षया । तथापि योग्यतैवात्र भूयसीति निवेदितुम् । दर्शयन्प्रतिरूपस्य दोषानाह प्रजापतिः । अलङ्कारादिभिर्युक्तः पश्यस्वेति विवेचयन् । यथा देहगुणे गौर्ण्यं दोषे दोषास्तथैव तु । तथाप्यशुद्धभावत्वात्प्रतिरूपस्य तद्वृणान् । परस्य ब्रह्मणो जानन्पयौ तुष्टमनाः स्वयम् । असुराणामविश्वासनिवृत्त्यर्थं पितामहः । माध्यस्थ्यं ज्ञापयानश्च जानन्वैरीचनं मनः । प्राहाज्ञानं पराभाव इत्युच्चैश्च पुनः पुनः । तथाप्यशुद्धभावत्वाद्जानन्नेव निर्ययौ । गत्वा चैव परंब्रह्म प्रतिरूपात्मकं सदा । दिदेश सर्वासुराणां शरीरालङ्कृतेरपि । अलङ्कृतिं पुरुषो दृश्यते एष आत्मेति होवाचैतदमृतमभयमेतद्ब्रह्मेत्यथ योऽयं भगवोऽस्तु परिख्यायते यश्चायमादर्शो कृतम एष इत्येष उ एवैषु सर्वेष्वेतेषु परिख्यायत इति होवाच ॥ ४ ॥ ७ ॥

उद्देशराव आत्मानमवेक्ष्य यदात्मनो न विजानीथस्तन्मे प्रभृतमिति तौ होद्दशरावेऽवेक्षांचक्राते तौ ह प्रजापतिरुवाच किं पश्यथ इति तौ होचतुः सर्वमेवेदमावां भगव आत्मानं पश्याव आलोमभ्य आनखेभ्यः प्रतिरूपमिति ॥ १ ॥ तौ ह प्रजापतिरुवाच साध्वलंकृतौ सुवसनौ परिष्कृतौ भूत्वोद्दशरावेऽवेक्ष्येथामिति तौ ह साध्वलंकृतौ सुवसनौ परिष्कृतौ भूत्वोद्दशरावेऽवेक्षांचक्राते तौ ह प्रजापतिरुवाच किं पश्यथ इति ॥ २ ॥ तौ होचतुर्थेवेदमावां भगवः साध्वलंकृतौ सुवसनौ परिष्कृतौ स्व एवमेवेमौ भगवः साध्वलंकृतौ सुवसनौ परिष्कृताविति एष आत्मेति होवाचैतदमृतमभयमेतद्ब्रह्मेति तौ ह शान्तहृदयौ प्रवव्रजनुस्तौ ॥ ३ ॥ तौ हान्वीक्ष्य प्रजापतिरुवाचातुपलभ्यात्मानमननुविद्य प्रजतो यतर एतदुपनिषदो भविष्यन्ति देवा वाऽसुरा वा ते पराभविष्यन्तीति स ह शान्तहृदय एव विरोचनोऽसुराज् जगाम तेभ्यो हैतामुपनिषद् प्रोवाचात्मेवेह मह्य्य आत्मा परिचर्य आत्मानमेवेह मह्य्यआत्मानं परिचरन्नुभौ लोकाववाप्नोतीमं चासुं चेति ॥ ४ ॥ तस्मादप्यद्येहाद्दानमश्रद्धानमयजमानमाहुरासुरो वतैत्यसुराणां ह्येषोपनिषत्प्रेतस्य शरीरं भिक्षया वसनेनालंकारेणेति सः स्फुट्यत्येतैनं ह्यसुं लोकं जेष्यन्तो मन्यन्ते ॥ ५ ॥ ८ ॥

ब्रह्मणश्च प्रत्यक्षेणोपलम्बिताम् । अतोऽसुरा न दास्यन्ति न यजन्त्यात्मनः परम् । स्वभोगेनैव तृप्तिः स्यादिति सर्वेऽपि मेनिरे । तत्संस्कारवशेनैव स्वयं ब्रह्मेतिवेदिनः । अभवन्नपतंश्चैव तमोऽन्धे नित्यदुःखिताः । इन्द्रश्च जानन्नपि तु मोहयन्नसुरं तदा । गत्वा निववृते पश्चादिव पश्यन् सदोषताम् । पुनः पुनश्च मोहाय गत्वा गत्वा निवर्तते । कथञ्चिदेव विज्ञातं भवेत्यज्ञान्विमोहितम् । तद्योग्यान्नेव वाक्यानि ब्रह्माप्याह पुनः पुनः । गरीयसी योग्यतेति ज्ञापय-

अथ हेन्द्रोऽप्राप्यैव देवानेतद्भयं ददर्श यथैव स्वत्वयमस्मिन्नङ्गरीरे साध्वलंकृते साध्वलंकृतो भवति सुवसने सुवसनः परिष्कृते परिष्कृत एवमेवायमस्मिन्नन्धेऽन्धो भवति स्नामे स्नामः परिवृक्णे परिवृक्णोऽस्यैव शरीरस्य नाशमन्वेष्ट नश्यति ॥ १ ॥ नाहमत्र भोज्यं पश्यामीति स समित्पाणिः पुनरेयाय तं ह प्रजापतिरुवाच मघवन्यच्छान्तहृदयः प्राव्राजीः सार्धं विरोचनेन किमिच्छन्पुनरागम इति स होवाच यथैव स्वत्वयं भगवोऽस्मिन्नङ्गरीरे साध्वलंकृते साध्वलंकृतो भवति सुवसने सुवसनः परिष्कृते परिष्कृत एवमेवायमस्मिन्नन्धेऽन्धो भवति स्नामे स्नामः परिवृक्णे परिवृक्णोऽस्यैव शरीरस्य नाशमन्वेष्ट नश्यति नाहमत्र भोज्यं पश्यामीति ॥ २ ॥ एवमेवैष मघवन्निति होवाचैतं त्वेव ते भूयोऽनुव्याख्यास्यामि वसापराणि द्वात्रिंशते वर्षाणीति स हापराणि द्वात्रिंशते वर्षाण्युवाच तस्मै स होवाच ॥ ३ ॥ ९ ॥

य एष स्वप्ने महीयमानश्चरत्येष आत्मेति होवाचैतदमृतमभयमेतद्ब्रह्मेति स ह शान्तहृदयः प्रवव्राज स हाप्राप्यैव देवानेतद्भयं ददर्श तद्यद(श)पीदं शरीरमन्धं भवत्यनन्धः स भवति यदि स्नाममस्नामो नैवैषोऽस्य दोषेण दुष्यति ॥ १ ॥ न वधेनास्य हन्यते नास्य स्नामेण स्नामो घ्नन्ति त्वेवैनं विच्छादयन्तीवाप्रियवेत्सेव भवत्यपि रोदितीव नाहमत्र भोज्यं पश्यामीति ॥ २ ॥ स समित्पाणिः पुनरेयाय तं ह प्रजापतिरुवाच मघवन्यच्छान्तहृदयः प्राव्राजीः किमिच्छन्पुनरागम इति स होवाच तद्यदपीदं भगवः शरीरमन्धं भवत्यनन्धः स भवति यदि स्नाममस्नामो नैवैषोऽस्य दोषेण दुष्यति ॥ ३ ॥ न वधेनास्य हन्यते नास्य स्नामेण स्नामो घ्नन्ति त्वेवैनं विच्छादयन्तीवाप्रियवेत्सेव भवत्यपि

नपूर्ववत्पुनः । सन्दिग्धान्येव वाक्यानि प्रोवाचेन्द्राय चात्मभूः । स्वप्नं प्रदर्शयन्त्यस्तु पूज्यते सर्वदैवतैः । स एव विष्णुरित्याह तत्राप्याह पुरन्दरः । दर्शयन्नासुरीं बुद्धिं स्वप्नदृश्यविवक्षया । घन्तीवैनमदन्तीव तथा न स्यात्परो हरिः । इत्युक्त आह ब्रह्मैनं सुप्तिस्थो भगवानिति । यत्र सुप्तो ह्ययं जीव इत्युक्तः प्राह वासवः । नाहं जानामि मत्तोऽन्यं सुप्तौ नान्योऽपि दर्शयेत् । अहमस्मीति भूतानि न च पश्यन्ति कानिचित् । यदि जीवः परात्मा वाप्यन्योन्यस्मिन्पीतताम् । गतौ तदाप्यपीतस्तु शं विनैव भवेदिति । उक्तो ब्रह्माऽब्रवीच्छ्लोकं ज्ञापयंस्तत्त्वमज्ज्ञसा । योऽयं शरीरसम्बन्धी जीव इत्यवरोदितिव नाहमत्र भोज्यं पश्यामीत्येवमेवैष मघवन्निति होवाचैतं त्वेव ते भूयोऽनुव्याख्यास्यामि वसापराणि द्वात्रिंशत् वर्षाणीति स ह्यपराणि द्वात्रिंशत् वर्षाण्युवास तस्मै स होवाच ॥ ४ ॥ १० ॥

तद्यत्रैतत्सुतः समस्तः सन्प्रसन्नः स्वप्नं न विजानात्येष आत्मेति होवाचैतदमृतमभयमेतद्ब्रह्मेति स ह शान्तहृदयः प्रवव्राज स ह्यप्राप्यैव देशानेतद्भयं दृष्ट्वा नाहं खल्वयमेव संस्पृत्यात्मानं जानात्ययमहमस्मीति नो एवेमानि भूतानि विनाशमेवापीतो भवति नाहमत्र भोज्यं पश्यामीति ॥ १ ॥ स समित्प्राणिः पुनरेयाय तं ह प्रजापतिरुवाच मघवन्यच्छान्तहृदयः प्राव्राजीः किमेवेच्छन्पुनरागम इति स होवाच नाहं खल्वयं भगव एव संस्पृत्यात्मानं जानात्ययमहमस्मीति नो एवेमानि भूतानि विनाशमेवापीतो भवति नाहमत्र भोज्यं पश्यामीति ॥ २ ॥ एवमेवैष मघवन्निति होवाचैतं त्वेव ते भूयोऽनुव्याख्यास्यामि नो एवान्यत्रैतस्माद्वसापराणि पञ्च वर्षाणीति स ह्यपराणि पञ्च वर्षाण्युवास तान्येकशतं संपेदुरेतत्तद्यदाहुरेकशतं ह वै वर्षाणि मघवान्प्रजापतौ ब्रह्मचर्यमुवास तस्मै स होवाच ॥ ३ ॥ ११ ॥

मघवन्मर्त्यं वाव इदं शरीरमात्तं मृत्युना तदस्यामृतस्याशरीरस्यात्मनोऽधिष्ठानमाचो वै सशरीरः प्रियाप्रियाभ्यां न ह वै सशरीरस्य सतः प्रियाप्रिययोरपहतिरस्यशरीरं वाव सन्तं न प्रियाप्रिये स्पृशतः ॥ १ ॥ अशरीरो वायुरध्वं विद्युस्तनयित्पुरशरीराण्येतानि तद्यथैतान्यमुष्मादाकाशात्समुत्थाय परं ज्योतिरुपसम्पद्य स्वेनरूपेणाभिनिष्पद्यन्ते

धार्यताम् । भूतैर्व्यवर्तमानेषु यस्य नो देहसङ्गतिः । सोऽशरीरः परो विष्णुरमृतो नित्यमूर्तिमान् । अधिष्ठाय तथापीमं देहमास्ते स ईश्वरः । जरा मृत्युपरीतोऽयं जीवात्मा देहसङ्गतेः । परेणेयं सुखं प्रोक्तं प्रियमित्येव पण्डितैः । परेणेयमभद्रं यदप्रियं तदुदीरितम् । न जीवस्य तयोर्हानिः कदाचिद्विद्यते कचित् । अशरीरं परं ब्रह्म नैव ते स्पृशतः कचित् । अज्ञामा भगवान्विष्णुर्व्याप्तिवात्परमेश्वरः । तेनैव श्रियमाणत्वाद्ब्रह्माभिमिति कीर्तितः । वायोः पत्नी विद्युदुक्ता विशेषद्युतिहेतुतः । ब्रह्माणी स्तनइत्नुः स्यात्सर्वशब्दात्मिका यतः । एतेषां ज्ञानवेशेष्यान्नातिदेहेन सङ्गतिः । अतः प्रियाप्रिये तेषामपि न ब्रह्मणः किमु । विष्णवीयं हि सुखं तेषां स्वभर्त्रीयमथापि च । न हान्येयं सुखं तेषामतस्ते प्रियवर्जिताः । यथा ते परमाकाशाद्विष्णोरेव समुत्थिताः । तमेव प्राप्य संयान्ति नैजमानन्दभूर्जितम् । एवं सम्यक्प्रसादेन विष्णोर्मुक्तोऽपि योऽपरः । यं प्राप्य ते निजानन्दमाप्नुवन्ति स केशवः । तं प्राप्य रमते मुक्तः स्त्रीभिर्यानैश्च बन्धुभिः । यथैव सारथिर्यानि एवं देहे च मारुतः । यथा रथी

॥ २ ॥ एवमेवैष संप्रसादोऽस्माच्छरीरात्समुत्थाय परं ज्योतिरुपसम्पद्य स्वेन रूपेणाभिनिष्पद्यते स उत्तमः पुरुषः स तत्र पर्येति जक्षन् क्रीडन् रममाणः स्त्रीभिर्वा यानैर्वा ज्ञातिभिर्वाऽज्ञातिभिर्वा नोपजनं स्मरन्निदं शरीरं स यथा प्रयोग्य आचरणे युक्त एवमेवायमस्मिन् शरीरे प्राणो युक्तः ॥ ३ ॥ अथ यत्रैतदाकाशमनुविपण्णं चक्षुः स चाक्षुषः पुरुषो दर्शनाय चक्षुरथ यो वेदेदं जिघ्राणीति स आत्मा गन्धाय घ्राणमथ यो वेदेदमभिव्याहराणीति स आत्माऽभिव्याहाराय वागथ यो वेदेदं शृण्वानीति स आत्मा श्रवणाय श्रोत्रम् ॥ ४ ॥ अथ यो वेदेदं मन्वानीति स आत्मा मनोऽस्य दैवं चक्षुः स वा एष एतेन दैवेन चक्षुषा मनसैतान्कामान्पश्यन्नमते ॥ ५ ॥ य एते ब्रह्मलोके तं वा एतं देवा आत्मानमुपासते तस्मत्तेषां सर्वे च लोका आस्ताः सर्वे च कामाः सर्वाश्च लोकानाम्रोति सर्वाश्च कामान्यस्तमात्मानमनुविद्य विजानातीति ह प्रजापतिरुवाच प्रजापतिरुवाच ॥ ६ ॥ १२ ॥

तथा विष्णुर्जीवोऽन्यरथगो यथा । यदाश्रितानीन्द्रियाणि प्राणश्चापि यदाश्रयः । यदाश्रयोऽप्ययं जीवो यो वेदैषां प्रवर्तनम् । दर्शनं श्रवणं घ्राणं जिह्वां स्पर्शं मनस्तथा । तदीयान्विषयांश्चैव यो वेदाखिलमञ्जसा । स विष्णुः परमो ज्ञेयो देवताः करणानि च । स एतैरिन्द्रियैर्विष्णु-भोगाननुभवत्यजः । स्वरूपेणैव शक्तोऽपि जीवदेहस्थितो हरिः । भुङ्क्ते तदिन्द्रियैर्भोगाञ्छुरितैरिन्द्रियैः स्वकैः । जीवं तदिन्द्रियाण्येवं प्राणं च व्याप्य कृत्स्नशः । भुङ्क्ते तत्तद्गुणान् विष्णुर्नैव दोषान् कदाचन । तमेवं देवताः सर्वा वाय्वाद्याः समुपासते । तस्मादेववशा लोकाः सर्वकामाः सजीवकाः । तमेतं यो यथा ज्ञात्वा पश्येद्विष्णुं सनातनम् । आप्नोति सर्वकामांश्च सर्वलोकांश्च कामत' इति साम-संहितायाम् ।

उमौ लोकाववाप्नोतीति वचनान्न लोकायतिक्रमत्तं विरोच-नोक्तम् । किन्तु बिम्बप्रतिबिम्बयोरभिमान्यैक्याभिप्रायेण जीवात्मैव मह्यम् इति मायावाद एव । न चात्र जीव आत्मशब्दोक्तः । 'तदस्यामृतस्याशरीरस्यात्मनोऽधिष्ठानमात्तो वै सशरीरः प्रियाप्रियाभ्यां न ह वै सशरीरस्य सतः प्रियाप्रिययोरपहतिरस्त्यशरीरं वाव सन्तं न प्रियाप्रिये स्पृशत' इतीशजीवयोः सतात्पर्यं भेदाभिधानात् । न हि जीवादन्त्यस्य प्रियाप्रियानुभवोऽस्ति । न च मुक्तस्यापि प्रियाप्रियाप-हतिरस्ति । न च विष्णोरत्र विवक्षितं प्रियम् । पराधीनरतिप्राप्तिर्हि प्रियमत्र विवक्षितं न हि तद्भगवतः । मुक्तानां तु भगवदधीन-रतित्वात्प्रियमस्त्येव । 'जीवा मुक्ता अमुक्ताश्च पराधीनरतित्वतः । न प्रियापहतिः कापि स्वातन्त्र्याच्च हरेः प्रियम् । पराधीनरतिर्यस्मा-त्प्रियमित्युच्यते बुधैः । हरेरधीनता तु स्वाद्यद्यपि ब्रह्मवायुवोः । तदन्यवशताभावादप्रियाविति तौ श्रुतौ । यथा राज्ञः स्वराट्शब्दो रुद्रस्येश्वरता तथा । यथा शक्रस्य चेन्द्रत्वं तद्वदप्रियता तयोः ।

यथा राज्ञ्याः स्व(श्च)राज्ञीत्वं यथा चोमेश्वरी स्मृता । विद्युतः स्तनयिलोश्च तथैवाप्रियता श्रुते'ति च परमश्रुतौ । 'स एव सम्प्रसादोऽस्माच्छरीरा-त्समुत्थाय परंज्योतिरुपसम्पद्य स्वेन रूपेणाभिनिष्पद्यत' इति मुक्तस्य तत्प्रसादात्तत्प्रप्त्या निजानन्दानुभवश्रुतेश्च । स उत्तमः पुरुष इति तस्य जीवादुत्तमत्वश्रुतेश्च । अपरपुरुषापेक्षया ह्युत्तमपुरुषशब्दो भवति । अन्यथोत्तमशब्द एव स्यात् । 'उत्तमः पुरुषस्त्वन्यः परमात्मेत्युदा-हृत' इति च । 'ब्रह्मेणानादिभिर्देवैर्वैद्यैः प्राप्नुं नैव शक्यते । तद्यत्स्वभावः केवल्यं स भवान्केवलो हरे' । 'परो मात्रया तन्वा बृधान न त्रे महित्वमन्वश्नुवन्ति' । 'इदं ज्ञानमुपाश्रित्य मम साधर्म्यमागताः' । 'सोऽऽनुते सर्वान्कामान्सह ब्रह्मणा विपश्चितेति' । 'एतमानन्दमय-मात्मानमुपसङ्गम्येमाँल्लोकान्कामाजीकामरूप्यनुसञ्चरन्' । 'न यत्र माया किमुतापरे हरेरनुव्रता यत्र सुरासुरार्चिताः' । 'कृष्णो मुक्तै-रिज्यते वीतमोहैरि'त्यादेश्च । 'स तत्र पर्येति जश्नन् क्रीडन्नममाणः स्त्रीभिर्वा यानैर्वा ज्ञातिभिर्वा नोपजनं स्मरन्निदं शरीरमि'त्यत्रापि भेदेनावस्थानश्रुतेः । उपशब्दादन्तशब्दाच्च मुक्तस्य परंज्योतिःसमीपा-वस्थानावगतेश्च । न च जीवमात्रं देवा उपासते । ऊर्जं पृथिव्या भक्त्वा योरुगायमुपासत' इति हि श्रुतिः । 'भेददृष्ट्याभिमानेन निःसङ्गेनापि कर्मणे'त्यादेश्च । 'भूतैर्महद्भिर्य इमाः पुरो विशुर्निर्माय शेते यदमूषु पुरुषः । भुङ्क्ते गुणान् षोडश षोडशात्मकः सोऽलङ्कृषीष्ट भगवान् वचांसि म' इत्यादौ भगवत एवेन्द्रियैर्भोगोक्तेश्च । 'ऋतं पिवन्तौ सुकृतस्य लोके गुहां प्रविष्टौ परमे परार्धे' इति च । 'ॐ गुहां प्रविष्टावात्मानौ हि तद्दर्शनादि'ति भगवद्वचनं च । 'इदं पश्यामि जिघ्राणीत्यपि जीवा न वै विदुः । द्रव्याणामपरिज्ञानाद्देदासौ पुरुषोत्तम' इति च । 'स उत्तमः पुरुष' इति भगवत एवायं परामर्शः । 'ॐ अन्यार्थश्च परामर्श' इति भगवद्वचनात् । 'उत्तमः पुरुषस्त्वन्यः

परमात्मेत्युदाहृत' इति च । 'ॐ जगद्ध्यापारवर्जमि'त्यल्पैश्वर्यत्वं मुक्तस्य भगवानुत्तमः । अतो यं प्राप्य जीवः स्वेन रूपेणाभि-
निष्पद्यते स भगवानुत्तमः पुरुष इति परामर्शः । 'स्वप्ने महीयमान-
श्चरति यत्रैतत्सुप्त' इति पुरस्तादपि भेदोक्तेः । न हि महीयमान एव
जीवश्चरति ।

प्रायोग्यः सारथिः । प्रयोगेन यानस्य । 'यन्ता सारथिरानेता
प्रायोग्य इति कीर्तित' इत्यभिधानात् । 'अन्येभ्यो दीप्यमानत्वाद्देवं
चक्षुर्भनः स्मृतमि'ति च । य एते ब्रह्मलोके तेषु रमते अनुविद्य ।
शास्त्राचार्यानुसारेण विदित्वा विजानात्यापरोक्षेण । 'वेदनं शास्त्रतो
ज्ञानं विज्ञानं ब्रह्मदर्शनमि'ति च ॥ १२ ॥

'श्यामो हृदिस्थितो विष्णुः शबलो विश्वरूपवान् । जीववर्णो
जीवगतो लोहितश्चक्षुषि स्थित' इति मानसे । 'हयग्रीवमुखोत्थानि
यानि वाक्यानि तानि तु । रमा ददर्श तान्येव ब्रह्मा तान्येव नारदः ।
यानि विष्णोरयोग्यानि प्रार्थनायात्मकानि तु । तान्युत्तरेषां वाक्यानि
भविष्याण्यवदद्भरिः । एवं रमा तथा ब्रह्मा छान्दोग्योपनिषद्भिः से'ति
सामसंहितायाम् ॥ १३ ॥

'आकाशोऽतिप्रकाशत्वाच्चामरूपे ऋते स्थितः । ब्रह्माख्यो
भगवान्निष्पुण्यस्तद्वेश्म प्राप्नुयामहम् । यशोऽहं सर्ववर्णानां मत्तोऽन्येषां
यशो भवेत् । सोऽहं मम यशोदात् यशसां यश उत्तमम् ।

इयामाण्डबलं प्रपद्ये शबलाच्छयामं प्रपद्येऽश्व इव रोमाणि
विधूय पापं चन्द्र इव राहोर्मुखात्प्रमुच्य धृत्वा शरीरमकृतं कृतात्मा
ब्रह्मलोकमभिसम्भ्रमामीत्यभिसम्भ्रमामीति ॥ १ ॥ १३ ॥

आकाशो वै नामरूपयोर्निर्वहिता ते यदन्तरा तद्ब्रह्म तदमृतं स
आत्मा प्रजापतेः सभां वैश्वं प्रपद्ये यशोऽहं भवानि (मि) ब्राह्मणानां यशो
राज्ञां यशो विशां यशोऽहमनुप्रापत्सि स हाहं यशसां यशः श्वेतमद-
त्कमदत्कं श्वेतं लिन्दु माऽभिगां लिन्दु माऽभिगाम् ॥ १ ॥ १४ ॥

विष्ण्वारूयं परमं ब्रह्म श्वेतं श्वसनगं यतः । अदत्कमद्यमानं कं
खानन्दानुभवात्मकम् । लिन्दु तद्रतिदं यस्मात्तदहं प्राप्नुयां
सदा ॥ १४ ॥

उपदिष्टः परेणैव त्वेवमाह चतुर्मुखः । उवाच च मनोविद्यां
प्रजाभ्यो मनुरेव च । तस्मात्सर्वेन्द्रियाणीशे निधाय पुरुषोत्तमे ।
दृष्ट्वा तं परमं विष्णुं तल्लोकं प्रतिपद्यते । नावर्तते पुनस्तस्मात्कदाचि-
त्केनचित्कचिदि'ति च ॥ १५ ॥

पूर्णानन्दमहोदधिः परतमो नित्यः परस्मात्सदा सर्वज्ञः
सकलेशिता गुणनिधिर्नित्योत्सवस्तद्विदाम् । सर्वस्मादधिकं मम
प्रियतमस्त्विष्टादपीष्टोत्तमस्सर्वस्माच्च हितात्सदा हिततमः प्रीतो भवेन्मे
हरिः ॥ 'यस्य त्रीण्युदितानि वेदवचने रूपाणि दिव्यान्यलं वदतदर्शत-
मित्यमेव निहितं देवस्य भर्गो महत् । वायो रामवचोनयं प्रथमकं
पृथो द्वितीयं वपुर्मध्वो यत्तु तृतीयकं कृतमिदं भाष्यं हरौ तेन हि ॥
हनश्चन्दो ज्ञानवाची हनुमान्मतिशब्दितः । रामस्य स्मृतरूपस्य वाचो
नेता गुणोदधिः । भृतमो भीम इत्युक्तो वाचो मा मातरः स्मृताः ।
ऋगाद्या इतिहासश्च पुराणं पञ्चरात्रकम् । प्रोक्ताः सप्तशिवास्तत्र शयो

तद्वैतब्रह्मा प्रजापतय उवाच प्रजापतिर्मनवे मनुः प्रजाभ्य आचार्य-
कुलाद्वेदमधीत्य यथाविधानं गुरोः कर्मातिशेषेणाभिसमावृत्य कुटुम्बी
शुचौ देशे स्वाध्यायमधीयानो धार्मिकान्विदधदात्मनि सर्वेन्द्रियाणि
सम्प्रतिष्ठाप्याहिं सन्सर्वाणि भूतान्यन्यत्र तीर्थेभ्यः स खल्वेवं वर्तयन्
यावदायुषं ब्रह्मलोकमभिसम्पद्यते न च पुनरावर्तने न च पुनरावर्तने ॥
॥ १ ॥ १५ ॥ इति श्रीमच्छान्दोग्योपनिषदि अष्टमोऽध्यायः ॥ ८ ॥

आप्यायन्तु ममाङ्गानि वाक्प्राणश्चक्षुः श्रोत्रमथो बलमिन्द्रियाणि
च सर्वाणि सर्वं ब्रह्मोपनिषदं माहं ब्रह्म निराकुर्यां मा मा ब्रह्म निराकरो-
दनिराकरणमस्त्वनिराकरणं मेऽस्तु तदात्मनि निरते य उपनिषत्सु
धर्मास्ते मयि सन्तु ते मयि सन्तु ॥ ॐ शान्तिः शान्तिः शान्तिः ॥
॥ हरिः ॐ ॥ इति श्रीमच्छान्दोग्योपनिषत्सम्पूर्णा ॥

भीमस्ततः स्मृतः ॥ मध्वित्यानन्द उद्दिष्टो वेति तीर्थमुदाहृतम् । मध्व
आनन्दतीर्थः स्यात्तृतीया मारुती तनुः । इति सूक्तगतं रूपत्रयमेत-
न्महात्मनः । यो वेद वेदवित्स स्यात्तच्चवित्प्रसादत'इति सद्भावे ॥
आनन्दतीर्थ इति तु यस्य नाम तृतीयकम् । पूर्णप्रज्ञेन तेनेदं कृतं
भाष्यं हरेः प्रियम् ॥ नित्यानन्दो हरिः पूर्णो नित्यदा प्रीयतां मम ।
नमस्तस्मै नमस्तस्मै नमस्तस्मै च विष्णवे ॥

ॐ इति श्रीमदानन्दतीर्थभगवत्पादाचार्यविरचिते श्रीम-
च्छान्दोग्योपनिषद्भाष्येऽष्टमोऽध्यायः ॥ ८ ॥ श्रीमच्छान्दोग्यभाष्यं
सम्पूर्णम् ॥ श्रीकृष्णार्पणमस्तु ॥

॥ श्रीः ॥

श्रीमदानन्दतीर्थभगवत्पादाचार्यविरचितम्

आथर्वणो(मुण्डको)पनिषद्भाष्यम्

श्रीमद्भुवमद्भीममध्वान्तर्गतरामकृष्णवेदव्यासात्मकलक्ष्मी-
हयग्रीवाय नमः ॥ हरिः ॐ ॥ आनन्दमजरं नित्यमजमक्षयमच्युतम् ।
अनन्तशक्तिं सर्वज्ञं नमस्ये पुरुषोत्तमम् ॥ 'मनोर्वैवस्वतस्यादावथर्वा
ब्रह्मणोऽजनि । मित्रश्च वरुणश्चाथो प्रहेतिर्हेतिरेव च । ब्रह्मणः प्रथमे
कल्पे शिवः प्रथमजः स्मृतः । सनकाद्यास्तु वाराहे ब्रह्मा विष्णोः
सुतोऽग्रज'इति ब्रह्माण्डे । 'ऋगाद्या अपरा विद्या यदा विष्णोर्न
वाचकाः । ता एव परमा विद्या यदा विष्णोस्तु वाचका'इति परम-
संहितायाम् । 'ऋग्मिहैत्रेण श्रमसन्ति तथौद्गात्रैस्तुवन्ति ये । विष्णुमेव
तथा तस्मै यजुर्भिरपि जुह्वति । स्तुवन्त्याथर्वणैश्चैनं सेतिहासपुराणकैः ।
न विष्णोः सदृशं किञ्चित्परमं चापि मन्वते । सर्वोत्तमं तं जानन्तस्ते
हि भागवतोत्तमाः । वेदे रामायणे चैव पुराणे भारते तथा ।
आदावन्ते च मध्ये च विष्णुः सर्वत्र गीयते । एतदन्ते च मध्ये च

आथर्वणो(मुण्डको)पनिषत्

श्रीमद्भुवमद्भीममध्वान्तर्गतरामकृष्णवेदव्यासात्मकलक्ष्मीहयग्रीवाय
नमः ॥ हरिः ॐ ॥ ब्रह्मा देवानां प्रथमः संवभूव विश्वस्य कर्ता भुवनस्य
गोता । स ब्रह्मविद्यां सर्वविद्याप्रतिष्ठामथर्वाय ज्येष्ठपुत्राय प्राह ॥ १ ॥
अथर्वणे यां प्रवक्षेत् ब्रह्मा अथर्वा तां पुरोवाचाङ्गिरे ब्रह्मविद्याम् । स
भारद्वाजाय सत्यवहाय प्राह भारद्वाजोऽङ्गिरसे परावराम् ॥ २ ॥ शौनको
ह वै महाशालोऽङ्गिरसं विधिवदुपसन्नः पप्रच्छ । कस्मिन् भगवो
विज्ञाते सर्वमिदं विज्ञातं भवतीति ॥ ३ ॥ तस्मै स होवाच ॥ द्वे विद्ये
वेदितव्ये इति ह स यद्ब्रह्मविदो वदन्ति । परा चैवापरा च ॥ ४ ॥

ब्रह्मैवोक्त्वा विजानताम् । ऋगादिपञ्चधासंस्थं शब्दब्रह्म प्रशाम्यति । यं वाकेष्वनुवाकेषु निषत्सुपनिषत्सु च । स्तुवन्ति सत्यकर्माणं सत्यं सत्येषु सामसु । 'सर्वे वेदा यत्पदमामनन्ति तपांसि सर्वाणि च यद्वदन्ति । यदिच्छन्तो ब्रह्मचर्यं चरन्ति तत्ते पदं सङ्ग्रहेण प्रवक्ष्ये' । 'वेदैश्च सर्वैरहमेव वेद्यो वेदान्तकृद्वेदविदेव चाहमि'ति च भारते । 'चतुर्दश महाविद्यास्थानानि वेदितव्यानि भवन्ती'ति च मूलश्रुतिः । 'पञ्चरात्रमृगाद्याश्च सर्वमेकं पुराऽभवत् । मूलवेद इति ह्याख्या काले कृतयुगे तदा । नैवकर्मादिनामानि तदा वेदस्य चाभवन् । नैव चेन्द्रादिनामानि विष्णोरन्यत्र कुत्रचित् । ब्रह्मरुद्रेन्द्रपूर्वेस्तु नामभिः प्रोच्यते हरिः । देवतात्वेन चेज्यस्स ब्रह्माद्या मनुनामकाः । वक्तृत्वेन पितृत्वेन कारित्वेनैव चादरात् । इज्यन्ते देवताः सर्वा न तु देवतया क्वचित् । अनन्ययाजिनस्ते तु तस्मात्कार्तयुगा जनाः । प्राप्नुवन्ति हरिं तं च तस्माद्वेदे न किञ्चन । पारावर्यं हरेर्यस्मादुत्थितास्तुरगाननात् । ऋगाद्या अनुव्याख्यान्तास्तस्मात्सर्वैर्हरिं यजेत् । तस्माद्ब्रह्मादयः सर्वे मनवो मानवास्तथा । यजन्ति सर्ववेदैस्तं जानन्ति च विनिश्चयात् । अशक्तः पञ्चरात्रेण ऋगाद्यैर्वाथ तं यजेत् । ऋगाद्यैरेव स त्रैतैर्भिन्नैरिष्टो जनैर्हरिः । द्वापरीयैर्जनैर्विष्णुः पञ्चरात्रैस्तु केवलैः । कलौ तु नाममात्रेण पूज्यते भगवान्हरिः । एको वेदः कृते ह्यासीन्नेतायां स त्रिधाऽभवत् । स एव पञ्चधा जातो द्वापरं प्राप्य वै युगम् । उत्सन्नः स कलिं प्राप्य वेदः प्रायेण सर्वशः । मुख्यो धर्मः कार्तयुगो वर्तितव्यः कलावपि । त्रेतादौ तदशक्त्या हि धर्मोऽन्यः सम्प्रकीर्तितः । कृते भागवताः सर्वे वेदाश्च पुरुषास्तथा । त्रेतायां भिन्नविषयास्ततस्त्रैविध्यतां तत्रापरा । ऋग्वेदो यजुर्वेदः सामवेदोऽथर्ववेदः शिक्षा कल्पो व्याकरणं निरुक्तं छन्दो ज्योतिषमिति ॥ अथ परा । यथा तदक्षरमधिगम्यते ॥५॥ यत्तद्वेदयमग्राह्यमगोत्रमवर्णमचक्षुःश्रोत्रं तदपाणिपादं नित्यं विभुं सर्व-

गताः । तस्मादेकः सर्ववेदैर्ज्ञेयो विष्णुः सनातनः । पूज्यो यज्ञैः सोपचारैर्ध्येयो वन्द्यश्च सर्वदे'त्यादि नारायणसंहितायाम् । 'वेदवादाश्चातुयुगं हसन्तीति च नः श्रुति'रिति भारते । 'वेदैश्च पञ्चरात्रैश्च भक्त्या यज्ञैस्तथैव च । दृश्योऽहं नान्यथा दृश्यो वर्षकोटिशतैरपी'त्यादि वाराहे । अत्रापि तदेतत्सत्यं मन्त्रेषु कर्माणि कवयो यान्यपश्यन्त्रित्यादिना कर्मविषयामपरविद्यामुक्त्वा 'येनाक्षरं पुरुषं वेद सत्यं प्रोवाच तां तत्त्वतो ब्रह्मविद्यामि'त्यारभ्याथर्वणानेव मन्त्रान्परविद्यात्वेनाह । चतुर्वेदसंस्कारवतामेव च विद्यायामधिकार उक्तः । 'तेषामेवैतां ब्रह्मविद्यां वदेत शिरोव्रतं विधिवद्यैस्तु चीर्णमि'ति ॥ शिरोव्रतमित्युपलक्षणत्वेन । 'स्ववेदव्रतयुक्तस्य सर्ववेदगतास्वपि । अधिकारोऽस्ति विद्यासु नावेदव्रतिनः कचिदि'ति व्यासस्मृतौ । एतद्ब्रह्म चतुर्मुखः ॥ १ ॥

तदेतत्सत्यं भगवान् । तत्कामाः कर्माण्याचरथ । तदा सापि परविद्या । अन्यथा पुत्रा ह्येते अदृष्टा यज्ञरूपाः । भगवद्विषयत्वेन गतं सुखरूपम् । तदव्ययं यद्भूतयोनिं परिपश्यन्ति धीराः ॥ ६ ॥ यथोर्णनाभिः सृजते गृह्णते च यथा पृथिव्यामोषधयः सम्भवन्ति ॥ यथा सतः पुरुषात्केशलोमानि तथाऽक्षरात्सम्भवतीह विश्वम् ॥ ७ ॥ तपसा चीयते ब्रह्म ततोऽन्नमभिजायते । अन्नात्प्राणो मनः सत्यं लोकाः कर्मसु चास्मृतम् ॥ ८ ॥ यस्त्वेवञ्जः सर्वविद्यस्य ज्ञानमयं तपः । तस्मादेतद्ब्रह्म नाम रूपमन्नं च जायते ॥ ९ ॥ १ ॥

तदेतत्सत्यम् । मन्त्रेषु कर्माणि कवयो यान्यपश्यन्तानि त्रेतायां बहुधा सन्ततानि ॥ तान्याचरथ नियतं सत्यकामा एष वः पन्थाः सुकृतस्य लोके ॥ १ ॥ यदा लेलायते ह्यधिः समिधे हव्यवाहने । तदाज्यमागावन्तरेणाहुतीः प्रतिपादयेत् (श्रद्धया हुतम्) ॥ २ ॥ यस्याग्निहोत्रमदर्शपूर्णमासमनाग्रयणमतिथिवर्जितं च । अहुतमवैश्वदेवमविधिना हुतमासतमांस्तस्य लोकान् हिनस्ति ॥ ३ ॥ काली कराली च मनोजया च सुलोहिता या च सुधूम्रवर्णा । स्फुलिङ्गिनी विश्वरुची च देवी लेलायमाना इति सप्त जिह्वाः ॥ ४ ॥ एतेषु यश्चरते आजमानेषु यथाकालं

कृते एष वः पुण्यः सुकृतो ब्रह्मलोकः । परब्रह्मलोकः । 'निष्कामं ज्ञानपूर्वं यन्निवृत्तमिह चोच्यते । निवृत्तं सेवमानस्तु ब्रह्माभ्येति सनातनमि'ति व्यासस्मृतौ । 'स य आत्मानमेव लोकगुपास्ते न हास्य कर्म क्षीयत'इति च श्रुतिः । 'सहयज्ञाः प्रजाः सृष्ट्वेत्युक्त्वा 'एवं प्रवर्तितं चक्रं नानुवर्तयतीह यः । अघायुरिन्द्रियारामो मोघं पार्थ स जीवती'ति च । 'यान्ति मद्याजिनोऽपि मामि'ति च । 'अहं हि सर्वयज्ञानां भोक्ता च प्रभुरेव च । न तु मामभिजानन्ति तत्त्वेनातश्चयन्ति त' इति च । यस्त्वात्मरतिरित्युक्त्वापि कुर्याद्विद्वांस्तथासक्त इत्येवोक्तत्वाच्च । 'ये त्वेतदभ्यस्यन्तो नानुतिष्ठन्ति मे मतम् । सर्वज्ञानविमूढास्तान्विद्धि नष्टानचेतस'इति च । 'लोकेऽस्मिन्निविधा निष्ठा पुरा प्रोक्ता मयाऽनघेत्युक्तत्वाच्च । नात्राश्रमान्तर-विरोधः । त्रेतायां बहुधा सन्ततानि कृते त्वेकप्रकारेणैव सन्ततानि । 'अग्निष्टोमादिभिर्यज्ञैः सर्वदेवस्थितं हरिम् । यजन्ति तांश्च कारित्वाद्भुस्तस्मात्तथायजत् । पृथक्पृथक्च त्रेतायां यजन्ते देवतागणान् । यथा कृते तथा प्राज्ञास्त्रेतायां बहुधा तत इति'पात्रे । 'यमिन्द्रमाहुर्वैरुणं यमाहुर्गं मित्रमाहुर्गं सत्यमाहुः' । 'यो देवानां देवतमो जनित्रो वायोस्तस्मै सोममेभ्यो जुहोमि । एवं वायोः पितरं विष्णुमेव चाहुतयो ह्याददायन् । तन्नयन्त्येताः सूर्यस्य रश्मयो यत्र देवानां पतिरेकोऽभिवासः ॥ ५ ॥ एहोहीति तमाहुतयः सुवर्चसः सूर्यस्य रश्मिभिर्यजमानं वहन्ति । प्रियां वाचमभिवदन्त्योऽर्चयन्त्य एष वः पुण्यः सुकृतो ब्रह्मलोकः ॥ ६ ॥ पृथा होते अदृढा यज्ञरूपा अष्टादशोक्तमवरं येषु कर्म । एतच्छ्रेयो येभिनन्दन्ति मूढा जरासृत्तुं ते पुनरेवापि यन्ति ॥ ७ ॥ अविद्यायामन्तरे वैष्टय(वर्त)मानाः स्वयं धीराः पण्डितं मन्यमानाः । जह्मन्मानाः परियन्ति मूढा अन्धेनैव नीयमाना यथान्धाः ॥ ८ ॥ अविद्यायां बहुधा वर्तमानाः स्वयं कृतार्था इत्यभि-मन्यन्ति बालाः । यत्कर्मिणो न प्रवेदयन्ति रागात्तेनातुराः क्षीणलोका-ऋयवन्ते ॥ ९ ॥ इष्टापूर्तं मन्यमाना वरिष्ठं नान्यच्छ्रेयो वेदयन्ते प्रमूढाः ।

(खं-३)
यजन्ति देवैः सह ये कृते जनाः । एवं त्रेतायां केचिदन्ये पृथक्कानिष्ठा विष्णावर्पयन्ते न चान्य'इति च ब्रह्माण्डे । विष्णोः सर्वेभ्यः किञ्चिदुत्तमत्वं जानन्त इमं लोकमाविशन्ति । साम्यं हीनत्वं वा जानन्तो हीनतरं तम एव विशन्ति । 'देवेभ्य उच्चमं विष्णुं राजवद्यस्तु मन्यते । याजी स मानुषं याति साम्यहीनत्वविचम' इति च । त्रैविद्या मामिति तु 'येप्यन्यदेवता भक्ताः । तेऽपि मामेव कौन्तेय यजन्ति' । 'अहं हि सर्वयज्ञानां भोक्ते'त्युक्तत्वादज्ञानपूर्वयाजिनस्त्रैविद्याः ॥ २ ॥

'अपरं त्वक्षरं या सा प्रकृतिर्जडरूपिका । अक्षरं परमं श्रीस्तु परतः परमक्षरम् । वासुदेवः परानन्द इति त्रिविधमक्षरमि'ति च । 'विष्ण्वङ्गानां हि नामानि ध्रुवादीनि तु सर्वशः । क्रीडादिशक्ति-

नाकस्य पृष्ठे सुकृते तेऽनुभूत्वा इमं लोकं हीनतरं वा विशन्ति ॥ १० ॥ तपःश्रद्धे येऽभ्यु(ह्यु)पवसन्त्यरण्ये शान्ता विद्वांसो भैक्षचर्या चरन्तः । सूर्यहारेण ते विरजाः प्रयान्ति यत्रास्मृतः स पुरुषो ह्यव्ययात्मा ॥ ११ ॥ परीक्ष्य लोकान्कर्मचितान्ब्राह्मणो निर्वेदमायाज्ञास्यकृतः कृतेन । तद्विज्ञानार्थं स गुरुमेवाभिगच्छेत्समित्पाणिः श्रोत्रियं ब्रह्मनिष्ठम् ॥ १२ ॥ तस्मै स विद्वानुपसन्नाय सम्यक् प्रशान्तचित्ताय शमान्विताय । येनाक्षरं पुरुषं वेद सत्यं प्रोवाच तां तत्त्वतो ब्रह्मविद्याम् ॥ १३ ॥ २ ॥ १ ॥

तदेतत्सत्यम् । यथा सुदीप्तात्पावकाद्विष्णुलिङ्गाः सहस्रशः प्रभवन्ते सरूपाः । तथाऽक्षराद्विधाः सोम्य भावाः प्रजायन्ते तत्र चैवापि-यन्ति ॥ १ ॥ दिव्यो ह्यमूर्तः पुरुषः सबाह्याभ्यन्तरो ह्यजः । अप्राणो ह्यमनाः शुभ्रो ह्यक्षरात्परतः परः ॥ २ ॥ एतस्माज्जायते प्राणो मन-स्सर्वेन्द्रियाणि च । खं वायुर्ज्योतिरापः पृथिवी विश्वस्य धारिणी ॥ ३ ॥ अग्निर्मूर्धा चक्षुषी चन्द्रसूर्यौ दिशः श्रोत्रे वाग्विवृताश्च वेदाः । वायुः प्राणो हृदयं विश्वमस्य पद्भ्यां पृथिवी ह्येष सर्वभूतान्तरात्मा ॥ ४ ॥ तस्मादग्निः समिद्धो(धो)यश्च सूर्यः सोमात्पर्जन्य ओषधयः पृथिव्याम् । पुमात्रेतः सिञ्चति योषितायां बह्वीः प्रजाः पुरुषात्सम्प्रसृताः ॥ ५ ॥ तस्मादचः साम यजुषि दीक्षा यज्ञाश्च सर्वे क्रतवो दक्षिणाश्च । संवत्सरश्च यजमानश्च लोकाः सोमो यत्र पवते यत्र सूर्यः ॥ ६ ॥ तस्माच्च देवा बहुधा सम्प्रसृताः साध्या मनुष्याः पशवो वयसि । प्राणापानौ व्रीहि-

रूपत्वात्तत्त्वादन्ववस्तुष्विति च । 'वासुदेवः पुमान्नामा पूर्णत्वात्स
स्वयोपिति । रमायां गर्भमदधात्प्रजास्तस्मात्प्रजज्ञिर' इति च । सप्ताक्षिपो
वृत्तयः । होमाः सम्बन्धाः । लोका गोलकाः । गुहाशयां बुद्धौ ।
'लोपः समान' इति सूत्रादेक्यकारलोपः । प्रतिपुरुषं सप्त सप्त ।
भगवतः कर्म चेष्टा तपो ज्ञानं च ॥ १ ॥ (३) ॥

परामृतब्रह्माख्यः पुरुषो भगवानेव । 'यैषा चेष्टा भगवतो
यच्च ज्ञानं परात्मनः । तत्सर्वं भगवानेव ये च धर्मा बलादय' इति
च । 'स्वाभाविकी ज्ञानबलक्रिया चे'ति श्रुतिः । विज्ञानाद्ब्रह्मणः
परम् । 'नाभिहृदादिह सतोऽम्मसि यस्य पुंसो विज्ञानशक्तिरहमास-
मनन्तशक्ते'रिति भागवते । 'प्राणः प्रणयनाद्विष्णुर्वक्तृत्वाद्वागुदीरितः ।

यवौ तपश्च श्रद्धा सत्यं ब्रह्मचर्यं विधिश्च ॥ ७ ॥ सप्त प्राणाः प्रभवन्ति
तस्मात्सप्ताक्षिपः समिधः सप्तहोमाः । सप्त इमे लोका येषु चरन्ति प्राणा
गुहाशयां निहिताः सप्त सप्त ॥ ८ ॥ अतः समुद्रा गिरयश्च सर्वे अस्मा-
त्स्यन्दन्ते सिन्धवः सर्वरूपाः । अतश्च सर्वा ओषधयो रसाश्च येनैव
भूतैस्तिष्ठते ह्यन्तरात्मा ॥ ९ ॥ १ ॥ (३) ॥

पुरुष एवेदं विश्वं कर्म तपो ब्रह्म परामृतम् । एतद्यो वेदं निहितं
गुहायां सोऽविद्याप्रस्थि विकिरति हं सोम्य ॥ १ ॥ आविः सन्निहितं
गुहाचरं नाम महत्पदम् । अत्रैतत्सर्वमर्पितमेजत्प्राणश्चिमिपञ्च यत् ।
एतज्ज्ञानय सत्सङ्करेण्यं परं विज्ञानाद्यद्वरिष्ठं प्रजानाम् ॥ २ ॥ यद्वि-
मद्यदुण्योऽणु च यस्मिँल्लोका निहिता लोकिनश्च । तदेतदक्षरं ब्रह्म स
प्राणस्तदु वाङ्मनः । तदेतत्सत्यम् । तदमृतं तद्वेदव्यं सोम्य विद्धि ॥ ३ ॥
धनुर्गृहीत्यौपनिषदं महास्त्रं शरं ह्युपासानिशितं सन्दधीत । आयम्य
तद्भायगतेन चेतसा लक्ष्यं तदेवाक्षरं सोम्य विद्धि ॥ ४ ॥ प्रणवो धनुः
शरो ह्यात्मा ब्रह्म तल्लक्ष्यमुच्यते । अप्रमत्तेन वेद्व्यं शरवत्तन्मयो
भवेत् ॥ ५ ॥ यस्मिन्धौः पृथिवी चान्तरिक्षमोतं मनः सह प्राणैश्च
सर्वैः । तमेवैकं जानथ आत्मानमन्या वाचो विमुञ्चथामृतस्यैव सेतुः ॥ ६ ॥
अरा इव रथनाभौ संहता यत्र नाड्यः । स पपोऽन्तश्चरते बहुधा
जायमानः । ओमित्येवं ध्यायथ आत्मानं स्वस्ति वः पाराय तमसः
परस्तात् ॥ ७ ॥ यः सर्वज्ञः सर्वविद्यस्यैव महिमा भुवि । दिव्ये

मनो मन्तृत्वतो विष्णुः सर्वजीवनियामक' इति शब्दनिर्णये । अमृतस्य
मुक्तस्य सेतुः ॥ ३ ॥ मुक्तोपसृप्यव्यपदेशात् ३ ॥ 'मुक्तानां परमा-
गतिरि'त्यादेः । 'हृदयस्थः सदा विष्णुर्वहुधा चैकधा भवन् । चरति
स्वेच्छयैवान्तः सर्वजीवान्नियामयन्नि'ति प्रवृत्ते । 'परा अप्यवरा
यस्मात्स हि विष्णुः परावरः । ब्रह्माण्डमध्यगो नित्यं तपत्येष रवौ
स्थित' इति च । सूर्यादयस्तं न भासयन्ति । इदं ब्रह्मैव विश्वं पूर्णम् ।
इदमेव वरिष्ठं सर्वोत्तमम् । इदंशब्दानां बहुत्वाद्ब्रह्मविषय एवेदं-
शब्दः ॥ २ ॥ २ ॥ (४) ॥

स्वादुवत्सर्वदाऽस्ति । न तु स्वादेव । 'तस्येदाहुः पिप्पलं
स्वादुग्रे तन्नोन्नशद्यः पितरं न वेदे'त्यज्ञानं स्वादुनिषेधात् । जीवाद्यमेव
नाश्नाति भगवान्न तु नाश्नात्येव । तस्येदाहुः पिप्पलं स्वाद्वित्युक्त-
त्वात् । 'स्वातन्त्र्येणैव भोक्तृत्वाहुःस्वाभोगाच्च सर्वदा । अभोक्ता
चैव भोक्ता च भगवान्विष्णुरव्यय' इति च तत्त्वसारे । 'नास्तीशोऽस्या
यतोऽप्यो हि ततोऽनीशा हरेर्मेति । तया मुह्यति जीवस्तमन्यं ज्ञात्वा

ब्रह्मपुरे ह्येव व्योम्नयात्मा सम्प्रतिष्ठितः । मनोमयः प्राणशरीरनेता
प्रतिष्ठितोऽप्ये हृदयं सन्निधाथ ॥ तद्विज्ञानेन परिपश्यन्ति धीरा आनन्द-
रूपममृतं यद्विभाति ॥ ८ ॥ भिद्यते हृदयप्रस्थिदिष्ठयन्ते सर्वसंशयाः ।
क्षीयन्ते चास्य कर्माणि तस्मिन्ष्टे परावरे ॥ ९ ॥ हिरण्ये परे कोशे
विरजं ब्रह्म निष्कलम् । तच्छुद्धं ज्योतिषां ज्योतिस्तद्यदात्मविदो
विदुः ॥ १० ॥ न तत्र सूर्यो भाति न चन्द्रतारकं नेमा विद्युतो भान्ति
कुतोऽयमग्निः । तमेव भान्तमनुभाति सर्वं तस्य भासा सर्वमिवं
विभाति ॥ ११ ॥ ब्रह्मैवेदममृतं पुरस्तात्प(ब्रह्म प)श्चाद्ब्रह्म दक्षिणत-
श्चोत्तरेण । अधश्चोर्ध्वं च प्रसृतं ब्रह्मैवेदं विश्वमिदं वरिष्ठम् ॥ १२ ॥
॥ २ ॥ २ ॥ (४) ॥

द्वा सुपर्णा सयुजा सखाया समानं वृक्षं परिपस्वजाते । तयोरन्यः
पिप्पलं स्वाद्वत्यनश्नन्नन्यो अभिचाकशीति ॥ १ ॥ समाने वृक्षे पुरुषो
निमग्नो अनीशया शोचति मुह्यमानः । जुष्टं यदा पश्यत्यन्यमीशमस्य
महिमानमिति वीतशोकः ॥ २ ॥ यदा पश्यः पश्यते रुमवर्णं कर्तारमीशं

विमुच्यते । जीवादयः स्वतन्त्रोऽयं यतोऽतः पुरुषोत्तम' इति ब्रह्मसारे ।
पुण्यं चानिष्टं विधूय । 'सत्यो हि भगवान्विष्णुः सद्गुणत्वात्प्रकीर्तितः ।
असुरास्तद्विरुद्धत्वादनृताः परिकीर्तिताः । तस्य विष्णोर्निधानं तु
वैकुण्ठो लोक उत्तम' इति च । सर्वगत्वात्तद्वरेऽन्तिके च । 'नान्यै-
र्देवैर्हरिं पश्येज्ज्ञानरूपेण वायुना । ब्रह्मणा परमज्ञानरूपेण हरिणा
तथा । प्रसन्नेनैव तं पश्येदन्त्येऽनुज्ञाप्रदायिन' इति च । षोडशकला-
शरीरो न भवतीति निष्कलः । 'यदा पश्यः पश्यते रूमवर्णम्' ।
'आनन्दरूपममृतं यद्विभाती' त्युक्तत्वात् ॥ १ ॥ (५) ॥

स आत्मज्ञार्चको ब्रह्मणो धाम प्राणं वेद । यत्र विश्वं पूर्णं
ब्रह्म निहितम् । 'प्रधानं धाम विष्णोस्तु प्राण एव प्रकीर्तितः ।
उपायैर्यो विजानीयात्प्राणस्य परमेश्वरम् । तस्य प्राणे हरिर्नित्यमाविष्टो

पुरुषं ब्रह्मयोनम् । तदा विद्वान्पुण्यपापे विधूय निरञ्जनः परमं साम्य-
मुपैति ॥ ३ ॥ प्राणो ह्येष सर्वभूतविभाति विज्ञानन्विद्वान्भवते नाति-
वादी । आत्मक्रीड आत्मरतिः क्रियावानेष ब्रह्मविदां वरिष्ठः ॥ ४ ॥
सत्येन लभ्यस्तपसा ह्येष आत्मा सम्यग्ज्ञानेन ब्रह्मचर्येण नित्यम् ।
अन्तःशरीरे ज्योतिर्मयो हि शुभ्रो यं पश्यन्ति यतयः क्षीणदोषाः ॥ ५ ॥
सत्यमेव जयति नानृतं सत्येन पन्था विततो देवयानः । येनाक्रमन्त्युपयो
ह्यातकामा यत्र तत्सत्यस्य परमं निधानम् ॥ ६ ॥ बृहच्च तद्विषयमचिन्त्य-
रूपं सूक्ष्माच्च तत्सूक्ष्मतरं विभाति । दूरात्सुदूरे तद्विहान्तिके च पश्य-
त्स्विद्वैव निहितं गुहायाम् ॥ ७ ॥ न चक्षुषा गृह्यते नापि वाचा नान्यै-
र्देवैस्तपसा कर्मणा वा । ज्ञानप्रसादेन विशुद्धसत्त्वस्ततस्तु तं पश्यते
निष्कलं ध्यायमानः ॥ ८ ॥ एषोऽणुरात्मा चेतसा वेदितव्यो यस्मिन्प्राणः
पञ्चधा संविवेश । प्राणेश्चिच्छं सर्वमोतं प्रजानां यस्मिन्विशुद्धे विभवत्येष
आत्मा ॥ ९ ॥ यं यं लोकं मनसा संविभाति विशुद्धसत्त्वः कामयते
यांश्च कामान् । तं तं लोकं जयते तांश्च कामांस्तस्मादात्मज्ञं ह्यर्चये-
द्भूतिकामः ॥ १० ॥ १ ॥ (५) ॥

स वेदैतत्परमं ब्रह्मधाम यत्र विश्वं निहितं भाति शुभ्रम् ।
उपासते पुरुषं ये ह्यकामास्ते शुक्रमेतदतिवर्तन्ति धीराः ॥ १ ॥ कामान्यः

भवति ध्रुवम् । नित्यं प्राणे स्थितस्यैव विष्णोरावेश एव हि । प्राण-
द्वारेण यज्ज्ञानदीपनं ज्ञानिनः सदा । सन्निधानं यथा प्राप्ताः
पिशाचाः पुरुषेष्वपि । तत्र स्थित्वापि भुञ्जन्त आविशेषुः पुनश्च ते ।
मन्त्रादिभिस्तथा विष्णुः सदा प्राणस्थितोऽपि सन् । ज्ञानदीप्त्यादिकं
कुर्याज्ज्ञानिनः पुनरेव त्वि'ति च । एतच्छुक्रं प्रत्यन्यदतिवर्तन्ते ।
'सर्वं तीर्त्वा हरिं शुक्रं प्रतिवर्ती भवेत्पुनः । ज्ञानिनः सा हि मुक्तिः
स्यात्तन्नैवात्येति कश्चने'ति महावाराहे । सर्वतो देहादेर्मुक्ताः सर्वगं
भगवन्तं प्राप्य तमेवापियन्ति । 'देहादेः सर्वतो मुक्ताः सर्वगं
पुरुषोत्तमम् । प्राप्य तस्मिन्प्रविश्याथ मोदन्तेऽन्तर्विहस्तथे'ति च ।
ब्रह्मलोकेषु स्थित्वा परान्तकाले परिमुच्यन्ति । 'अविरोधश्च सादृश्य-
मेकदेशस्थितिस्तथा । एकीभावस्त्रिधा प्रोक्तो नैकीभावः स्वरूपयोः ।
कुतोऽभूतस्य भवनं स्वरूपस्यैक्यमेव हि । अतो नदीनां जीवानां
विरुद्धानां नृणामपि । अविधना हरिणा चैव तथैव च नरान्तरैः ।
एकीभावस्तु संश्लेषो विरोधस्य च वर्जनम् । स्वरूपैक्यं कुतस्तेषां
नित्यभिन्नस्वरूपिणाम् । हरेरपि स्वरूपाणामेकीभावो यदोच्यते ।
संश्लेष एव सिद्धत्वात्स्वरूपैक्यस्य नो भव'इति च । गताः मुक्ताः ।
प्राणादिपञ्चदशकलारूपा देवता । अन्ये च देवाः सर्वे प्रतिदेवतासु

कामयते मन्यमानः स कामभिर्जायते तत्र तत्र । पर्याप्तकामस्य कृतात्मनश्च
इहैव सर्वं प्रचिलीयन्ति कामाः ॥ २ ॥ नायमात्मा प्रवचनेन लभ्यो न
मेधया न बहुना श्रुतेन । यमेवैष वृणुते तेन लभ्यस्तस्यैष आत्मा
विवृणुते तन् स्वाम् ॥ ३ ॥ नायमात्मा बलहीनेन लभ्यो न च प्रमादा-
त्तपसो वाप्यलिङ्गात् । एतैरुपायैर्यतते यस्तु विद्वान्स्तस्यैष आत्मा विशते
ब्रह्मधाम ॥ ४ ॥ सम्प्राप्यैनमृषयो ज्ञानवृत्ताः कृतात्मानो धीतरागाः
प्रशान्ताः । ते सर्वगं सर्वतः प्राप्य धीरा मुक्तात्मानः सर्वमैवापि-
यं(विश)ति ॥ ५ ॥ वेदान्तविज्ञानसुनिश्चितार्थाः संन्यासयोगाद्यतयः
शुद्धसत्त्वाः । ते ब्रह्मलोकेषु परान्तकाले परामृताः(ः)त्परिमुच्यन्ति
सर्वे ॥ ६ ॥ गताः कलाः पञ्चदश प्रतिष्ठा देवाश्च सर्वे प्रति देवतासु ।

देवताप्रतिविम्बभूतासु प्रज्ञासु प्रति प्रतिस्थिताः कर्माणि विज्ञानमयो जीवश्च परमात्मनि प्रविशन्ति । 'प्रतिविम्बो हरेः प्राणस्तस्य चान्याः कलाः क्रमात् । कलानां देवता अन्या देवतानां नरा अपि । तस्मात्सर्वेषु मुक्तेषु नरेष्वपि नियामकाः । तिष्ठन्ति नात्र सन्देहः परमात्मनि चाखिला' इति मुक्तिविवेके । 'कलाभ्यश्चान्यदेवेभ्यः कर्म प्रत्यवरं यतः । कलाभ्यः पृथगुक्तं तत्पुष्करः कर्म चोच्यते' इति । अन्यथा गता भविष्यन्तीत्यध्याहारो दोषः । न च मूलरूपाणि प्रति- देवता इत्युच्यन्ते देवानाम् । प्रतिरूपशब्दवद्भिः प्रतिदेवताशब्दः । 'विज्ञानात्मा सह देवैश्च सर्वैः प्राणा भूतानि सम्प्रतिष्ठन्ति यत्र । इमाः षोडशकलाः पुरुषायणाः पुरुषं प्राप्यास्तं गच्छन्ति यथा सोम्येमाः समुद्रायणा' इति नदीदृष्टान्तपूर्वकं पुरुषप्राप्तिकथनाच्च मुक्ता देवता एवोच्यन्ते । 'स प्राणमसृजते'त्यादेशं पुरुषो भगवान् । 'अगम्य- नामरूपत्वादमुक्तैर्मुक्तिगा नराः । विहीननामरूपास्तु न हि तद्रहित- त्वतः । अशरीरो यथा वायुः सामान्यागम्यदेहतः । एवं नद्यः समुद्रस्थाः सामान्यागम्यरूपतः' इति च । 'स्वकीयमुदकं नद्यः समुद्रे नैव जानते । वायुस्तु तत्पृथक्ज्ञात्वा मेघे कृत्वा प्रवर्षती'ति च । विमुक्त इत्यमुक्त इत्यर्थः, विप्रिय इतिवत् । अविहायेति च । अनन्तं वै नामेति च श्रुतेः । 'परंब्रह्म विदित्वा तु ब्रंहितः स्वात्स्वयोग्यतः । नायोग्यं किञ्चिदामोति कुत एव हरेर्गुणानि'ति च । 'ब्रह्मत्वं ब्रंहितत्वं स्याज्जीवानां न परात्मता । अस्वतन्त्रस्य जीवस्य कुतो नित्य- स्वतन्त्रते'ति स्कान्दे । 'यत्रामृतः स पुरुषो ह्यव्ययात्मा' । 'यत्र तत्सत्यस्य परमं निधानम्' । 'अमृतस्यैष सेतुः' । 'शरवत्तन्मयो भवेत्' । 'ब्रह्म तल्लक्ष्यमुच्यते' । 'निरञ्जनः परमं साम्यमुपैति' । इत्यादिना मुक्तस्य सर्वत्र भगवत्सकाशाद्भेदस्यैवोक्तत्वाच्च ॥ 'ॐ मुक्तोप- सृप्यव्यपदेशात् ॐ' ॥ 'ॐ जगद्भाषारवर्जं ॐ' ॥ 'ॐ प्रकरणाद

सन्निहितत्वाच्च'त्यादिना भगवतापि सर्वत्र भेदस्यैव सूचितत्वात् । 'न ते महित्वमन्वश्नुवन्ति' । 'सोऽश्नुते सर्वान्कामान्सह ब्रह्मणा विपश्चिता' । 'ब्रह्मेक्षानादिभिर्देवैर्यत्प्राप्तं नैव शक्यते । तद्यत्स्वभावः कैवल्यं स भवान्कैवलो हर'इत्यादेशः । 'मुक्तेभ्योऽपि मनुष्येभ्यो देवा एव गुणाधिकाः । तेभ्यो वायुस्ततो विष्णुः परिपूर्णगुणः सदा । ये त्वेतदन्यथाविद्युस्ते हि यान्त्यधरं तमः । ये त्वेतदेवं जानन्ति ते यान्ति परमं हरिमि'ति च । 'देवानां सन्ततौ जाताः प्रायशो ज्ञानिनः कृते । बलवद्भेतुतश्चान्ये यस्माद्ब्रह्मविदः सुराः । न सन्ततौ ब्रह्मविदो नराणां ज्ञानिनामपि । प्रायशः स्युः सुराणां च नियमोऽयं कृते युगे । तस्मात्स भगवान्विष्णुर्ज्ञेयः सर्वोत्तमोत्तमः ॥ सदा सर्वगुणैः पूर्णो योऽनन्तः पुरुषोत्तम' इति च ॥ प्रियतां भगवान्मह्यं प्रेष्टप्रेष्टतमः सदा । मम नित्यं नमाम्येनं परमोदारसद्गुणम् ॥ २ ॥ ॥ ३ ॥ (६) ॥ इति श्रीमदानन्दतीर्थभगवत्पादाचार्यविरचितमाथर्व- णोपनिषद्भाष्यं सम्पूर्णम् ॥ श्रीपाण्डुरंगविठ्ठलार्पणमस्तु ॥

॥ श्रीहयग्रीवाय नमः ॥

कर्माणि विज्ञानमयश्च आत्मा परेऽव्यये सर्वै एकीभवन्ति ॥ ७ ॥ यथा नद्यः स्यन्दमानाः समुद्रायणाः समुद्रं प्राप्यास्तं गच्छन्ति नामरूपे विहाय । तथा विद्वान्नामरूपाद्विमुक्तः परात्परं पुरुषमुपैति दिव्यम् ॥ ८ ॥ स यो ह वै तत्परमं ब्रह्म वेद ब्रह्मैव भवति । नास्याब्रह्मवित्कुले भवति ॥ तरति शोकं तरति पाप्मानं गुहाप्रस्थिभ्यो विमुक्तोऽमृतो भवति ॥ ९ ॥ तदेव श्लोकः (तदेतद्वचाऽभ्युक्तम्) । क्रियावन्तः श्रोत्रिया ब्रह्मनिष्ठाः स्वयं जुह्वन्त एकर्षिञ्चक्षुयन्तः । तेपामेवैतां ब्रह्मविद्यां वदेत शिरोव्रतं विचित्रचैस्तु चीर्णम् ॥ १० ॥ तदेतत्सत्यमृषिरङ्गिराः पुरोवाच । नैत- द्चीर्णव्रतोऽधीते ॥ ३ ॥ नमः परमकृपिभ्यो नमः परमकृपिभ्यः ॥ ११ ॥ ॥ २ ॥ (६) ॥ इति श्रीमदाथर्वणोपनिषत्समाप्ता ॥ श्रीकृष्णार्पणमस्तु ॥

॥ श्रीहयवदनाय नमः ॥

॥ श्रीः ॥

श्रीमदानन्दतीर्थभगवत्पादाचार्यविरचितम्

माण्डूकोपनिषद्भाष्यम्

श्रीमदनुमद्गीममध्वान्तर्गतरामकृष्णवेदव्यासात्मकलक्ष्मी-
हयग्रीवाय नमः ॥ हरिः ॐ ॥ पूर्णानन्दज्ञानशक्तिस्वरूपं नित्य-
मव्ययम् । चतुर्धा सर्वभोक्तारं वन्दे विष्णुं परं पदम् ॥ मण्डूक-
रूपिणा वरुणेन चतुरूपो नारायणोऽत्र स्तुयते । 'ध्यायन्नारायणं
देवं प्रणवेन समाहितः । मण्डूकरूपी वरुणस्तुष्टाव हरिमव्ययमिति
पात्रे । 'ओमित्युक्तं तु यद्ब्रह्म तदक्षरमुदाहृतम् । ओतमत्र
जगद्यस्मादो तस्माद्ब्रह्मवन्द्यहरिः । तदिदं गुणपूर्त्यैव सर्वमित्येव-
शब्दितम् । भाविभूतभवत्कालेष्वेकरूपतया हरिः । सर्वदा नित्य
इत्येषा व्याख्योक्तारस्य कीर्तिते'ति बृहत्संहितायाम् । 'ओमित्या-
क्रियते यस्मादोक्तारोऽसावतः परः । सर्वत्वमिति पूर्णत्वं तच्चान्यस्य
हरेः कचिदि'ति नैर्गुण्ये । सर्वभोक्तार एवेत्यन्यस्य पूर्णत्वनिवारणम् ।
त्रिकालातीतत्वं च तस्यैव । प्रकृतेरपि त्रिकालातीतत्वं विद्यत इत्यन्य-
दिति विशेषणम् । 'परमं यो महद्ब्रह्म' । 'तदेव ब्रह्म परमं
कवीनाम्' । 'पूर्णमदः पूर्णमिदमि'त्यादिषु प्रसिद्धं च ब्रह्मणः
पूर्णत्वमित्याह । सर्वं होतब्रह्मेति । श्रीब्रह्मादिसकलदेहेषु स्थित्वा
आदानादिकर्ता योऽयं कश्चित्प्रतीयते । जीवानामस्वातन्त्र्यदर्शनात् ।

॥ श्री माण्डूकोपनिषत् ॥

श्रीमदनुमद्गीममध्वान्तर्गतरामकृष्णवेदव्यासात्मकलक्ष्मीहयग्रीवाय
नमः ॥ हरिः ॐ ॥ ॐमित्येकाक्षरमिदं सर्वम् ॥ तस्योपव्याख्यानं भूतं
भवद्भविष्यदिति । सर्वभोक्तार एव यन्नान्यत्रिकालातीतं तदप्योक्तार
एव ॥१॥ सर्वं होतब्रह्म । अयमात्मा ब्रह्म । सोयमात्मा चतुष्पात् ॥२॥

लं-१. मं-५५.]

माण्डूकोपनिषद्भाष्यम्

१०४३

सोऽपि स एवेति दर्शयति । अयमात्मा ब्रह्मेति । 'पूर्णस्तु हरि-
रेवैको नान्यत्पूर्णं कदाचन । विना च प्रकृतिं नान्यत्कालातीतं
परात्मनः । कालश्चैव दिशो देवाः प्रकृत्यात्मान ईरिताः ।
अभिमानात्तु जीवानां न कालातीतता भवेत् । मुक्तानामपि पूर्वत्र
कालसम्बन्ध ईरितः । पूर्णत्वं च सदा विष्णोः प्रसिद्धं सर्ववेदतः ।
सोऽयं विष्णु रमाब्रह्मरुद्रानन्तादिगः सदा । आदानादनकर्तृत्वादात्मा
तेषामगोचरः । इति मण्डूकरूपी सन् ददर्श वरुणः श्रुतिमिति
हरिवंशेषु । 'चतुर्धाऽवस्थितो देहे परमात्मा सनातनः । वैश्वानरो
जागरितस्थानगो गजवक्त्रकः । निर्माता बाह्यसंविच्छेर्जीवानां तदगोचरः ।
अष्टादशमुखायस्य पुमाकाराणि सर्वशः । मध्यमं तु गजाकारं
चतुर्बाहुः परः पुमान् । पादौ हस्तिकरो हस्ता इति सप्ताङ्ग ईरितः ।
स्थूलान्मोगानिन्द्रियैः स शुभान्भुङ्क्ते न चाशुभान् । विश्वं स्थूलं
समुद्दिष्टं सर्वगम्यत्वहेतुतः । तत्सम्बन्धी नरोऽनाशाद्रैश्वानर उदाहृतः ।
विनायकस्तु विश्वस्य ध्यानादैर्द्रजवक्त्रताम् । तथैव तैजसध्याना-
त्रिध्यानादिन्द्र इन्द्रताम् । चतुर्ध्यानाच्च रुद्रत्वं रुद्र आप जनार्दनात् ।
एवंभूतगुणो विष्णुश्चतुरात्मा परात्पर' इति महायोगे । 'जाग्रदृशन-
संस्काररूपत्वात्स्वप्नं तु यत् । प्रविविक्तं तु तज्ज्ञानकारणोऽन्तर्ज्ञ
उच्यते'इति वाराहे । 'सुषुप्तं तु तमो ज्ञेयं हरिं प्राप्य तदावृतः ।
न कामयेन्नैव पश्येजीवः स्वात्मतमो विना । कालं च तस्य स्थानस्य
पतिः प्राज्ञो हरिः स्वयम् । चित्तस्यो दर्शयेत्तस्मात्तैजसः स्वप्नकृद्हरिः ।
न बाह्यं ज्ञापयेद्यस्मात्प्राज्ञस्तेन जनार्दनः । एकीभावं व्रजेतां च तेन
विश्वश्च तैजसः । एकीभूतस्तदा प्राज्ञो धनो जीवस्तमोवृतः । तन्मात्रस्य

जागरितस्थानो बहिःप्रज्ञः सप्ताङ्ग एकोनविंशतिमुखः स्थूलभुग्वैश्वानरः
प्रथमः पादः ॥ ३ ॥ स्वप्नस्थानोऽन्तःप्रज्ञः सप्ताङ्ग एकोनविंशतिमुखः
प्रविविक्तभुक्तैजसो द्वितीयः पादः ॥ ४ ॥ यत्र सुप्तो न कञ्चन कामं
कामयते न कञ्चन स्वप्नं पश्यति तत्सुषुप्तं सुषुप्तस्थान एकीभूतः प्रज्ञानधन

स कालस्य घनप्रद(ज्ञः) प्रदर्शनादि'ति प्रकाशिकायाम् । आनन्दमयः पूर्णानन्दः । चेतोमुखः ज्ञानस्वरूपमुखः । प्रज्ञानघन इति विपरीत-समासः । घनप्रज्ञ इति वक्ष्यमाणत्वात् । विषयभोगं विनाऽऽनन्द-मात्रभुक्त्वादानन्दभुगिति विशेषः । आनन्दमयत्वचेतोमुखत्व-सर्वज्ञत्वसर्वेश्वरत्वादि चतुष्टयेऽपि समम् । अन्यत्रातिदेशार्थ-मेकत्रानन्दमयत्वं चेतोमुखत्वं चोक्तम् । एष चतुरूप आत्मा सर्वज्ञत्वसर्वेश्वरत्वादिलक्षणः । 'परमात्मा चतुरूपः सर्वप्राणिशरीरगः । विश्वश्च तैजसः प्राज्ञस्तुरीयश्चेति कथ्यते ॥ तानि रूपाणि सर्वाणि पूर्णानन्दमयानि तु । चेतोमुखानि सर्वाणि पूर्णज्ञानस्वरूपतः । मुखशब्दस्तु सर्वस्य देहस्याप्युपलक्षणः । तथापि मुखशब्दोऽयं पूर्णत्वं सूचयेद्विभोः । ज्ञानस्य मुख्यवाचित्वान्मुखवाच्यपि सन्स्वतः'इति मार्कण्डेये । 'पूर्णानन्दस्वरूपस्य क्रीडाभोगो न चान्यथा । यथाऽऽ-दित्यस्य दीपेन न विशेषोऽस्ति कश्चने'ति ब्रह्मतर्के । 'प्रमाणस्य प्रमाणं च बलवद्विद्यते मुने । ब्रह्मदृष्टान्यतो मन्त्रान्प्रमाणं सलिलेश्वरः । अत्र श्लोका भवन्तीति चकारैव पृथक्पृथग्'ति गारुडे । खण्डचतुष्ट-येऽपि पृथक्पृथक् । 'प्रभवः सर्वभावानां विष्णुरेव न संशयः । इत्थं सतां निश्चयः स्यादन्यथा त्वसतां भवेत् । सर्वस्य हि प्रणेतृत्वात्प्राणो पवानन्दमयो ह्यानन्दभुक्चेतोमुखः प्राज्ञस्तुरीयःपादः ॥५॥ एष सर्वेश्वर एष सर्वज्ञ एषोऽन्तर्यामी । एष योनिः सर्वस्य प्रभवाप्ययौ हि भूतानाम् ॥ ६ ॥ अत्रैते श्लोका भवन्ति । बहिःप्राज्ञो विभुर्विश्वो ह्यन्तः-प्राज्ञस्तु तैजसः । घनः प्राज्ञस्तथा प्राज्ञ एक एव त्रिधा स्मृतः ॥ १ ॥ दक्षिणाक्षिमुखे विश्वो मनस्यन्तस्तु तैजसः । आकाशे च हृदि प्राज्ञस्त्रिधा देहे व्यवस्थितः ॥ २ ॥ विश्वो हि स्थूलभुज्जित्यं तैजसः प्रविचिक्तभुक् । आनन्दभुक्तथा प्राज्ञस्त्रिधा भोगं निबोधत ॥ ३ ॥ स्थूलं तर्पयते विश्वं प्रविचिक्तं तु तैजसम् । आनन्दं च तथा प्राज्ञं त्रिधा तृप्तिं विजानथ ॥४॥ त्रिषु धामसु यद्भोज्यं भोक्ता यश्च प्रकीर्तितः । वेदैतदुभयं यस्तु स भुञ्जानो न लिप्यते ॥ ५ ॥ प्रभवस्सर्वभावानां सतामिति विनिश्चयः ।

नारायणः परः । तां सृष्टिं बहुधा प्राहुर्ज्ञानिनोऽज्ञानिनस्तथा । विष्णुर्विकृतिमायातिमहदादिस्वरूपिणीम् । तच्चद्विविधभूतिस्तु सृष्टिः प्रोक्ता ह्यपण्डितैः । स्वप्नमायासरूपां च केचिदज्ञा जना विदुः । अविकारस्य चिन्मात्रस्वेच्छयैवाखिलं जगत् । उत्पद्यत इति प्राज्ञाः प्राहुर्ब्रह्मादयोऽखिलाः । पूर्णशक्तेः कुतो माया सार्धज्ञात्स्वप्नवत्कुतः । सर्वदोषव्यतीतस्य विकारः कुत इष्यते । तस्मादेवाविकारस्य विष्णो-रिच्छावशादिदम् ॥ यथार्थमेव सम्भूतमिति वेदवचोऽखिलम् । केचित्कालत एवैतां सृष्टिमाहुरकोविदाः । केचिद्बुद्धाद्ब्रह्मणश्च प्रधाना-दिति चापरे । विमूढाः सर्वे एवैते यतो नारायणः परः । सर्वकर्ता सर्वशक्तिरेक एव च नापरः । प्रधानकालब्रह्मेशमुखः सर्वेऽपि तद्गताः । तस्यापि विष्णोः सृष्टिं तु केचिदाहुरनैपुणाः । अतुमस्यैव भोगार्थं क्रीडार्थं तु विपश्चितः । सा च क्रीडा स्वभावोऽस्य कुतोऽ-तुप्त्या स्पृहा विभो'रिति हरिवंशेषु ॥ १ ॥

'विष्णुस्तुरीयरूपेण द्वादशान्ते व्यवस्थितः । मुक्तानां प्राप्य-रूपोऽसौ व्यवहारे न दृश्यते । सम्यक्समाहितानां तु प्राप्तानां षोडशीं कलाम् । अपरोक्षदृशां कापि तुरीयं दृश्यते पदम् । अन्तर्बहिश्च सौमं सर्वं जनयति प्राणश्चेतौऽशुनुरुपः पृथक् ॥ ६ ॥ विभूतिं प्रसवं त्वन्ये मन्यन्ते सृष्टिचिन्तकाः । स्वप्नमायासरूपेति सृष्टिरन्यैर्विकल्पिता ॥ ७ ॥ इच्छामात्रं प्रभोस्सृष्टिरिति सृष्टौ विनिश्चिताः । कालात्प्रसृतिं भूतानां मन्यन्ते कालचिन्तकाः ॥ ८ ॥ भोगार्थं सृष्टिरित्यन्ये क्रीडार्थमिति चापरे । देवस्यैव स्वभावोऽयमाप्तकामस्य का स्पृहेति ॥ ९ ॥ प्रथमः खण्डः ॥ १ ॥

नान्तः प्राज्ञं न बहिः प्राज्ञं नोभयतः प्राज्ञं न प्रज्ञानघनं न प्राज्ञं नाप्रज्ञ-मदृष्टमव्यवहार्यमलक्षणमचिन्त्यमव्यपदेश्यमैकात्म्यप्रत्ययसारं प्रपञ्चोप-शमं शिवमद्वैतं चतुर्थं मन्यन्ते स आत्मा स विज्ञेयः । अत्रैते श्लोका भवन्ति । निवृत्तेः सर्वदुःखानामीशानः प्रभुरव्ययः । अद्वैतः सर्वभावानां देवस्तुर्यो विभुः स्मृतः ॥ १ ॥ कार्यकारणवद्भौ ताविष्येते विश्वतैजसौ । प्राज्ञः कारणवद्वस्तु द्वौ तु तुर्यं न सिद्ध्यतः ॥ २ ॥ नात्मानं न परांश्चैव

च समाधिज्ञानमेव च । बहिःशब्दादिकं ज्ञाननश्यन्स्वप्नं तथैव च । यदा भवति साऽवस्था ह्युभयज्ञानशब्दिता । एतत्सर्वं तुरीयेण रूपेण न करोत्यजः । सर्वज्ञानप्रदश्चापि मुक्तस्यैव तुरीयक'इति ब्रह्माण्डे । 'अमुक्तस्य त्वदृश्यत्वात्पोडशीं वा कलामृते । तुरीयोऽदृष्ट इत्युक्तो ग्रहणादेरगोचरः । विना मुक्तिं ततस्तेनाऽव्यवहार्य इतीति । जाग्रदादिप्रवृत्तिस्तु लक्षणं ह्यनुमापकम् । अलक्षणस्तद्राहित्यादचिन्त्यस्तत एव च । तत एव ह्यनिर्देश्यश्चिदानन्दकलक्षणः । मुक्तस्य सर्वव्यापारहेतुरेव तुरीयकः । एकः प्रधान उद्दिष्ट आत्मा पूर्णत्वतः श्रुतः । तदेवास्य स्वरूपं यदैकात्म्यं तेन कीर्तितः । प्रत्ययो ज्ञानरूपत्वात्सार आनन्दरूपतः । प्रपञ्चो विस्तृतेर्विष्णुः शम आनन्दरूपतः । उत्कृष्टानन्दरूपत्वादुपशब्दः प्रकीर्तितः । प्रपञ्चं देहबन्धारण्यं तुरीयः शमयेद्यतः । प्रपञ्चोपशमस्तेनाप्युक्तः स भगवान्प्रभुः । निर्दुःखसुखरूपत्वाच्छिवशब्दः श्रुतौ श्रुतः । अन्यथाप्रत्ययो द्वैतं शमयेत्तं यतो हरिः । अद्वैतस्तेन चोद्दिष्टस्तुरीयः पुरुषोत्तम'इति माहात्म्ये । 'अपेक्ष्य वस्तुयाथार्थ्यं द्वित्वमन्यस्वरूपता । इण् गताविति धातोश्च तज्ज्ञानं द्वैतमुच्यते'इति सङ्कल्पे । स आत्मा स विज्ञेय इति सोऽयमात्मा चतुष्पादिति चतुर्धाविभक्त उच्यते उपसंहारार्थम् । सोऽयमात्माध्यक्षरमिति पृथगारम्भात् । 'विश्वादिरूपो यत्स्वात्मा स विज्ञेयो मुमुक्षुभिः । निर्विशेषोऽपि भगवांश्चतुर्धा समुदीरित'इति प्रत्यये । सर्वदुःखानां निवृत्तेः कारणभूतस्तुरीयो देवः । 'हरिस्तुरीयरूपेण मोक्षदः सम्प्रकीर्तितः । देवः स सर्वजीवानां गम्यत्वात्समुदीरितः । भावा जीवाः समुद्दिष्टा भवन्त्येते यतो विभोः । ईशानामपि मुक्तानां ईशानः सोऽननाच्छ्रुत'इति प्रत्याहारे । 'कार्यकारणबन्धस्य तदधीनत्वतो विभुः । विश्वादिरूपो भगवान्बद्ध इत्युच्यते श्रुतौ । कुतो बन्धः परस्यास्य बन्धेशस्य चिदात्मन'इति

च । 'स बद्धः स दुःखी स बन्धयति स दुःखयतीति । स जीवः स प्रकृतिः स जीवयति स प्रकरोतीति । सोऽवरः सोऽनित्यः सोऽवरयति सोऽनित्ययतीति'इति कौषारवश्रुतिः । 'विष्णोर्गुणोक्तिपरता मम नित्यं सुरेश्वराः । तदर्थमन्यद्वचनमतस्तस्य विरोधि यत् । तन्ममाथो न हि कापि साहं तत्सरणात्सदा । सरस्वतीति सम्प्रोक्ता तस्माज्ज्ञेया हरेर्गुणा'इति महोपनिषदि । 'नात्मानं न परांश्चैव न सत्यं चापि नानृतम् । प्राज्ञः संवेदयेत्किञ्चिज्जीवकालतमो विना । सुप्त्यवस्थां सुखं चापि विना नान्यत्प्रदर्शयेत् । सर्वं तु दर्शयेन्मुक्तौ तुरीयः परमेश्वर' इति प्रत्यये । 'स्वतन्त्रे कर्तृशब्दः स्यात्प्राज्ञस्यावेदनं यथा । सर्वप्रदर्शके चैव तुरीये सर्वदर्शनमि'ति ब्रह्मतर्कः । 'निद्रायुतास्तु विश्वाद्यास्तदधीना यतो हि सा । यथा भृत्ययुतः स्वामी न ह्यज्ञानं परात्मन'इति च । 'अभेदमपि तद्ब्रह्म बहुरूपं विशेषतः । करोति न करोतीति व्यवहार्यं स्वशक्तित'इति च । न संवेदयतीत्यस्वीकारे 'तुर्यं तत्सर्वदृक् सदा । द्वैतस्याग्रहणं तुल्यमुभयोः प्राज्ञतुर्ययो'रिति च विरुद्धम् । द्वैतग्रहणाकारणत्वं तुल्यमित्यर्थः । 'द्वैतं न ग्राहयेत्तुर्यो न च प्राज्ञः कथञ्चन । द्वैतग्रहणधीजं तु निद्रा प्राज्ञं समाश्रिते'ति प्रकटश्रुतिः । विपरीतज्ञानादपि विपरीतज्ञानान्तरं जायते । अनादिमायया विष्णोरिच्छया स्वापितो यदा । तया प्रबोधमायाति तदा न सत्यं नापि चानृतम् । प्राज्ञः किञ्चन संवेत्ति तुर्यं तत्सर्वदृक् सदा ॥३॥ द्वैतस्याग्रहणं तुल्यमुभयोः प्राज्ञतुर्ययोः । धीजनिद्रायुतः प्राज्ञः सा च तुर्यं न विद्यते ॥४॥ स्वप्ननिद्रायुतावाद्यौ प्राज्ञस्त्वस्वप्ननिद्रया । न निद्रां नैव च स्वप्नं तुर्यं पश्यन्ति निश्चिताः ॥ ५ ॥ अन्यथाशुद्धतः स्वप्नो निद्रातत्त्वमजानतः । विपर्यये तयोः क्षीणे तुरीयं पदमश्नुते ॥ ६ ॥ अनादिमायया सुप्तो यदा जीवः प्रबुध्यते । अजमनिद्रमस्वप्नमद्वैतं बुध्यते तदा ॥ ७ ॥ प्रपञ्चो यदि विद्येत निवर्तते न संशयः । मायामात्रमिदं द्वैतमद्वैतं परमार्थतः ॥८॥ विकल्पो विनिवर्तते कल्पितो यदि केनचित् । उपदेशाद्यं वादो ज्ञाते द्वैतं न विद्यत इति ॥ ९ ॥ द्वितीयः खण्डः ॥ २ ॥

विष्णुं प्रपश्यतीति प्रकाशिकायाम् । 'तन्वा स्वस्वामिसम्बन्धः प्रपञ्चोऽस्य शरीरिणः । वस्तुतोऽसौ न चैवास्ति परमस्य वशे यतः । तन्वादिकस्तथाप्येष ह्यभिमानात्प्रदृश्यते । अतः स विद्यत इति ह्यङ्गीकारो भवेद्यदि । तथापि भगवज्ज्ञानात्स निर्वर्तेदसंशयः' इति ब्रह्मतर्कः । अद्वैतमन्यथाज्ञातं परब्रह्मादिवस्तु तत् । द्वैतं द्विधा ज्ञातं अन्यथाज्ञातमज्ञैः । परमार्थतः परमेश्वरात् । तस्यैव मायामात्रं तदिच्छया निर्मितम् । तदन्यथाज्ञानं तस्मात्तदिच्छयैव निवर्तते । 'परेण ब्रह्मणा यत्तु द्विधा न ज्ञातमज्ञसा । तदद्वैतं परं ब्रह्म तदेव ज्ञातमन्यथा । जीवेन द्वैतमुद्दिष्टं मिथ्याज्ञानं तदेव च । परमार्थात्पराद्विष्णोर्जातमिच्छावशादनु । मायेतीच्छा समुद्दिष्टा मायामात्रं तदुद्भवम् । उक्तमत्वात्पराधोऽसौ भगवान्विष्णुरच्युत' इति च । अनन्यथा इतमवगतमद्वैतं द्वैतं वस्तुस्वरूपापेक्षया द्विधा ह्यन्यथाज्ञातमित्यर्थः । अतो विकल्पः । शरीरादिसम्बन्धः । केनचिदज्ञानादिना कारणेन कल्पितोऽप्युपदेशान्निवर्तते । अयं सतां वादः । ज्ञाते सति परब्रह्मणि द्वैतमन्यथाज्ञानं निवर्तते इति । 'विकल्पो देहबन्धादिः केनचित्कारणेन तु । कल्पितो विनिवर्तते गुरुवाक्यादसंशयः । एष एव सतां वादो ज्ञाते ब्रह्मणि तत्त्वतः । निवर्ततेऽन्यथाज्ञानं तत आनन्दमेत्यसावि'ति च ॥ २ ॥

अधिकं सर्वत अविनाशि चेत्यध्यक्षरम् । अधिका एव मात्रा अंशा यस्य तदधिमात्रम् । अ इत्यनेनाभिधानेनाक्रियत इत्यकारः । तत्र पूर्वोक्तो वैश्वानरः प्रथमा मात्रेत्याद्यनुवादः । अकार इत्यादिकं विधेयम् । प्राज्ञस्तैजसादिरस्येत्यादिमान् । सुमेरुस्थाने प्राज्ञाद्विभक्तो भवति विश्वः । स्वप्नादुत्थाने तैजसात् । आदिश्राम्योपासकस्य

सोयमात्माध्यक्षरमोङ्कारोऽधिमात्रं पादा मात्रा अकार उकारो मकार इति । जागरितस्थानो वैश्वानरोऽकारः प्रथमा मात्रा । आतेरादिमत्त्वाद्वा आपोति ह वै सर्वान्कामानादिश्च भवति । य एवं वेद । स्वप्न-

भवति । शरीराभिमानादुत्थाप्य कर्षतीत्युत्कर्षः । निद्राविषयानुभवश्चानेन क्रियत इत्युभयत्वं समानः सर्वेषां मध्यस्थो भवति । मितेरन्तर्गमनात् । 'अधिकत्वाच्च नित्यत्वादध्यक्षरमुदाहृतः । येंऽशास्तस्य तु सर्वेऽपि पूर्णाः प्रत्येकशः प्रभोः । अतोऽधिमात्रमुद्दिष्टो मात्रा अंशा उदाहृताः । श्रुतः स विष्णुरोकार ओमित्याक्रियते यतः । आद्यस्तदंशो ह्याप्तिस्स्याद्विषयानापयेद्यतः । जीवस्य तु यतः प्राज्ञाचैजसाद्वा समुत्थितः । अविभागोऽपि भगवानादिमांस्तेन कीर्तितः । तस्मादुत्पद्यते मुक्तः सज्ज्ञानानन्दलक्षणः । आपोति विषयान्सर्वान्निद्राया विषयस्य च । उभयोः कारणत्वेन ह्युभयस्तैजसः स्मृतः । देहाभिमानादुद्भूत्य कर्षति स्वप्नमण्डले । उत्कर्षत्वं ततस्तस्य तज्ज्ञानी ज्ञाननित्यताम् । आपोति देहादुत्कृष्य स्वात्मानं सर्वमोक्षिणाम् । मध्यस्थः स भवेत्स्नेहादोषाभावाच्च सर्वशः । स्वात्मन्यन्तर्गमयति मानमन्तर्गतिः स्मृता । जीवमन्तर्गतं कृत्वा तज्ज्ञानलयकृद्यतः । प्राज्ञो मानमपीतिश्च तज्ज्ञोऽप्येवं विमुक्तिगः । व्याप्यान्तर्गमयेत्सर्वदुःखाद्यं तु विलापयेत् । अणूनामपि जीवानां प्रकाशो व्यापको भवेत् । अण्डमात्रे बहिश्चापि देवतानां यथाक्रमम् । अतोऽन्तर्गमनं मुक्तौ जीवेषु जगतो भवेदि'ति ब्रह्मतर्कः । मात्रासम्प्रतिपत्तौ अंशध्याने । आदिमत्त्वं विश्वस्य विद्यते । तदुपासकस्यापि भवतीत्यादि स्थानस्तैजस उकारो द्वितीया मात्रा । उत्कर्षादुभयत्वाद्वा । उत्कर्षति ह वै ज्ञानसन्ततिं समानश्च भवति नास्याब्रह्मवित्कुले भवति । य एवं वेद । सुषुप्तस्थानः प्राज्ञो मकारस्तृतीया मात्रा । मितेरपीतेर्वा । मिनोति ह वा इदं सर्वमपीतिश्च भवति । य एवं वेद । अत्रैते ऋषीका भवन्ति । विश्वस्यान्वविषयायामादिसामान्यमुत्कटम् । मात्रासम्प्रतिपत्तौ स्यादादिसामान्यमेव च ॥ १ ॥ तैजसस्योत्पत्तिज्ञान उत्कर्षो दृश्यते स्फुटम् । मात्रासम्प्रतिपत्तौ स्यादुभयत्वं तथाविधम् ॥ २ ॥ मकारभावे प्राज्ञस्य मानसामान्यमुत्कटम् । मात्रासम्प्रतिपत्तौ तु लयसामान्यमेव च ॥ ३ ॥ त्रिषु धामसु यत्तुल्यं सामान्यं वेत्ति निश्चितम् । स पूज्यस्सर्वभावाणां

सामान्यम् । अमात्रेऽप्यगतिर्न विद्यते । प्रतिदिवसं विभाग एकीभावश्च विद्यते विश्वादीनाम् । तुरीयस्य तत्र विद्यत इत्यमात्रः । विश्वादीनां व्यवहारकारणत्वं विद्यते । तुरीयस्य तत्र विद्यत इत्यतो गम्यत्वमपि नास्तीत्याशङ्कां निवारयति अगतिर्न विद्यत इति । आत्मानं संविशन्तीति गतिवचनात् । 'आदिमन्वेन सामान्यमुपास्येन भवेदिति । उपासकस्य सञ्ज्ञानसर्ववन्द्यो भवेत्पुमान् । सामान्यत्रयमप्येतत्तुल्यं मुक्तिगतत्वतः । अमात्रत्वं तुरीयस्य त्वविभागाहिनेदिने । जाग्रदादेरकर्ताऽपि गम्योऽसौ ज्ञानिनां भवेदिति च । 'आदिमन्वादिसामान्यं तुल्यं मोक्षोप-
भोग्यतः । अमात्रत्वं तुरीयस्याप्यविभागाहिनेदिन'इत्यात्म-
संहितायाम् ॥ ३ ॥

आत्मैव भूत्वान्याभिमानं त्यक्त्वा परमात्मनैव परमात्मानं प्रविशत्युपासकः । अव्यवहार्यत्वादिकमत्र सममिति दर्शयितुं पुनरप्युक्तमव्यवहार्यत्वादिकम् । 'तुरीयं नादनामानं हरिं ज्ञात्वा परं पदम् । तमेव प्रविशेच्छुद्धरूपी तत्सदृशात्मवान् । ज्ञानानन्दौ च शक्तिश्च तथापि न समाः कश्चित् । विमुक्तस्यापि जीवस्य पारतन्त्र्यं च नित्यदा । चतुरूपस्यास्य विष्णोर्नाम प्रणव इत्यपि । जाग्रदादि-
प्रणयनात्स एव ब्रह्म बृंहणात् । ओमित्याक्रियमाणत्वादोङ्कारः स प्रकीर्तितः । आदिमन्वादयो ह्यर्था ओमित्यस्य श्रुतौ श्रुताः । अपूर्वः कारणाभावाच्चाभावादनन्तरः । पराधीनस्थित्यभावादनपर उदाहृतः ।

वन्द्यश्चैव महामुनिः ॥ ४ ॥ अकारो नयते विश्वमुकारश्चापि तेजसम् । मकारश्च पुनः प्राज्ञं नामात्रे विद्यतेऽगतिरिति ॥ ५ ॥ तुरीयः खण्डः ॥ ३ ॥

अमात्रश्चतुर्थोऽव्यवहार्यः प्रपञ्चोपशमः शिवोऽद्वैत उँकार आत्मैव-
संविशत्यात्मनाऽऽत्मानम् । य एवं वेद । अत्रैते श्लोका भवन्ति । ओंकारं पादशो विद्यात्पादामात्रा न संशयः । ओंकारं पादशो ज्ञात्वा न किञ्चिदपि चिन्तयेत् ॥ १ ॥ युञ्जीत प्रणवे जेतः प्रणवो ब्रह्म निर्भयम् । प्रणवे नित्ययुक्तस्य न भयं विद्यते कश्चित् ॥ २ ॥ प्रणवो ह्यपरं ब्रह्म प्रणवश्च

सर्वगत्वादबाह्यश्च तं ज्ञात्वा प्रविष्टुच्यत'इति च । परत्वमपरत्वं च विष्णोरेकस्य वै यदा । श्रूयते न तु सामर्थ्यभेदस्तत्र कथञ्चन । अवतारस्य पूर्वत्वात्पौर्वापर्यमुदाहृतमिति ब्रह्मतर्कः । पूर्ववतारे पश्चिमावतारेऽपि पूर्ण एवेति प्रणवो ह्यपरं ब्रह्मेत्यादेरर्थः ॥ ४ ॥

एकोऽपि निविशेषोऽपि चतुर्धा व्यवहारभाक् । यस्तं वन्दे चिदात्मानं विष्णुं विश्वादिरूपिणम् ॥ इति श्रीमदानन्दतीर्थभगव-
त्पादाचार्यविरचितं माण्डूकोपनिषद्भाष्यम् सम्पूर्णम् ॥

परं स्मृतः । अपूर्वोऽनन्तरोऽबाह्योऽनपरः प्रणवोऽव्ययः ॥ ३ ॥ सर्वस्य प्रणवो ह्यादिर्मध्यमन्तस्तथैव च । एवं हि प्रणवं ज्ञात्वा व्यश्नुते तदनन्तरम् ॥ ४ ॥ प्रणवं हीश्वरं विद्यात्सर्वस्य हृदये स्थितम् । सर्व-
इयापिनमोकारं मत्वा धीरो न शोचति ॥ ५ ॥ अमात्रोऽनन्तमात्रश्च द्वैतस्योपशमदिशवः । उँकारो विदितो येन स मुनिर्नेतरो जनः स मुनिर्नेतरो जन इति ॥ ६ ॥ चतुर्थः खण्डः ॥ ४ ॥ इति श्रीमाण्डूकोपनिषत्समाप्ता ॥

॥ श्रीः ॥

श्रीमदानन्दतीर्थभगवत्पादाचार्यविरचितम् षट्प्रश्नोपनिषद्भाष्यम्

श्रीमद्भुक्तुमङ्गीमध्वान्तर्गतारामकृष्णवेदव्यासात्मकलक्ष्मी-
हयग्रीवाय नमः ॥ हरिः ॐ ॥ नमो भगवते तस्मै प्राणादिप्रभविष्णवे ।
अमन्दानन्दसान्द्राय वासुदेवाय वेधसे ॥ 'प्रजानां पालनाद्विष्णुः
प्रजापतिरितीरितः । स वायुं सूर्यनामानं चन्द्रनाम्नीं सरस्वतीम् ।
सूर्याचन्द्रमसौ देवः ससर्जं पुरुषोत्तमः । तावाविश्य स्वयं विष्णुः
सर्वसृष्टीः करोत्यजः । अमूर्तस्थः स वायुस्तु मूर्तसंस्था सरस्वती ।
आदित्यस्थः स वायुस्तु प्राणानात्मनि संनयेत् । प्राच्यप्राणास्तथेन्द्राद्या
दक्षिणाश्च यमादयः । प्रतीच्या वरुणाद्यास्तु सोमाद्या उत्तराः स्मृताः ।
शेषमित्राववाचीनौ वीन्द्रकामावुदक्तनौ । सभार्याः कोणपैः सार्धं

श्रीमद्भुक्तुमङ्गीमध्वान्तर्गतारामकृष्णवेदव्यासात्मकलक्ष्मीहयग्रीवाय
नमः ॥ हरिः ॐ ॥ सुकेशा च भारद्वाजः शैब्यश्च सत्यकामः सौर्यायणी
च गार्ग्यः कौसल्यश्चाश्वलायनो भार्गवो वैदर्भिः कबन्धी कात्यायनस्ते
ह्येते ब्रह्मपरा ब्रह्मनिष्ठाः परं ब्रह्मान्वेषमाणा एष ह वैतत्सर्वं वक्ष्यतीति
ते ह समित्प्राणयो भगवन्तं पिप्पलादमुपसन्नाः ॥ १ ॥ तान्ह स ऋषि-
रुवाच ॥ भूय एव तपसा ब्रह्मचर्येण श्रद्धया संवत्सरं संवत्स्यथ । यथा-
कामं प्रश्नान्पृच्छत । यदि विज्ञास्यामः सर्वं ह वो वक्ष्याम इति ॥ २ ॥
अथ कबन्धी कात्यायन उपेत्य पप्रच्छ । भगवन्कुतो ह वा इमाः प्रजाः
प्रजायन्त इति ॥ ३ ॥ तस्मै स होवाच । प्रजाकामो ह वै प्रजापतिः ।
स तपोऽतप्यत । स मिथुनमुत्पादयते । रयिञ्च प्राणं चेत्येतौ मे बहुधा
प्रजाः करिष्यत इति ॥ ४ ॥ आदित्यो ह वै प्राणो रयिरेव चन्द्रमाः ।
रयिर्वा एतत्सर्वं यन्मूर्तं चामूर्तं च तस्मान्मूर्तिरेव रयिः ॥ ५ ॥ अथादित्य
उद्यम्यत्प्राचीं दिशं प्रविशति तेन प्राच्यान्प्राणाग्रहिमपु सन्निधत्ते ॥ ६ ॥
यदक्षिणां यत्प्रतीचीं यदुदीचीं यदधो यदूर्ध्वं यदन्तरा दिशो यत्सर्वं

प्र-२. मं-२.]

षट्प्रश्नोपनिषद्भाष्यम्

१०५३

चत्वारो दिशि दिश्यपि । संवत्सरस्थो भगवान्वागीरावयनस्थितौ ।
मासस्थितः स भगवान्पशुयोर्वाक्च मारुतः । अहोरात्रे तु भगवा-
न्प्राणो ह्यहनि चाङ्गिषि । दम्पत्योर्भगवान्विष्णुर्भार्यास्था तु सरस्वती ।
भर्तृस्थः स स्वयं वायुरेवं जानन्विमुच्यत' इति प्रजापतिसंहितायाम् ॥
॥ १ ॥

वायुरग्निरित्यत्र भूतवायुरुच्यते । प्राणशब्देन प्रधानवायुः ॥ २ ॥

प्रकाशयति तेन सर्वान्प्राणाग्रहिमपु सन्निधत्ते । स एष वैश्वानरो
विश्वरूपः प्राणोऽग्निरुदयते । तदेतद्वचःश्रुत्वा ॥ ७ ॥ विश्वरूपं करिणं
जातवेदसं परायणं ज्योतिरेकं तपन्तम् । सहस्ररश्मिः शतधा वर्तमानः
प्राणः प्रजानामुदयत्येष सूर्यः ॥ ८ ॥ संवत्सरो वै प्रजापतिः । तस्यायने
दक्षिणं चोत्तरं च तथे ह वै तदिष्टापूर्तं कृतमित्युपासते । ते चान्द्रमस-
मेव लोकमभिजयन्ते । त एव पुनरावर्तन्ते तस्मादेते ऋषयः प्रजाकामा
दक्षिणं प्रतिपद्यन्ते । एष वै रयिर्यः पितृयाणः ॥ ९ ॥ अथोत्तरेण तपसा
ब्रह्मचर्येण श्रद्धया विद्ययाऽऽत्मानमन्विष्यादित्यमभिजयन्ते । एतद्वै
प्राणानामायतनमेतदमृतमभयमेतत्परायणमेतस्मान्न पुनरावर्तन्त इत्येष
निरोधः । तदैष श्लोकः ॥ १० ॥ पञ्चपादं पितरं द्वादशाकृतिं दिव आहुः
परे अर्धे पुरीषिणम् । अथेमे अन्य उ परे विचक्षणं सप्तचक्रे षष्ठर
आहुरर्पितमिति ॥ ११ ॥ मासो वै प्रजापतिः । तस्य कृष्णपक्ष एव रयिः ।
शुक्लः प्राणस्तस्मादेते ऋषयः शुक्ल इष्टिं कुर्वन्ति । इतर इतरस्मिन् ॥ १२ ॥
अहोरात्रे वै प्रजापतिस्तस्याहरेव प्राणो रात्रिरेव रयिः । प्राणं वा एते
प्रस्कन्दन्ति ये दिवा रत्या संयुज्यन्ते ॥ १३ ॥ ब्रह्मचर्यमेव तद्यद्रात्रौ
रत्या संयुज्यन्ते । अर्धं वै प्रजापतिस्ततो ह वैतद्वैतः । तस्मादिमाः प्रजाः
प्रजायन्त इति ॥ १४ ॥ तथे ह वैतत्प्रजापतिव्रतं चरन्ति । ते मिथुन-
मुत्पादयन्ते तेषामेवैव ब्रह्मलोको येषां तपो ब्रह्मचर्यं येषु सत्यं प्रतिष्ठितम् ॥
॥ १५ ॥ तेषामसौ विरजो ब्रह्मलोको न येषु जिह्ममनुत्तं न माया चेति ॥
॥ १६ ॥ इति प्रथमः प्रश्नः ॥ १ ॥

अथ हैनं भार्गवो वैदर्भिः पप्रच्छ । भगवन्कथमेव देवाः प्रजा
विधारयन्ते । कतर पतत्प्रकाशयन्ते । कः पुनरेषां वरिष्ठ इति ॥ १ ॥
तस्मै स होवाच । आकाशो ह वा एष देवो वायुरग्निरापः पृथिवी

आत्मतः परमात्मतः । 'विष्णोर्वायुः समुत्पन्नो वायोः
सर्वाश्च देवताः । प्राणाद्यास्ताम्रप्राण आज्ञापयति राजवत् । स्वयं
च पञ्चरूपस्सन्दधान्मोक्षादिकं प्रभुरिति प्रभञ्जने ॥ ३ ॥

वाङ्मनश्चक्षुःश्रोत्रं च ते प्राकाश्या अभिवदन्ति । वयमेतद्वाणमवष्टभ्य
विधारयाम इति ॥ २ ॥ तान्वरिष्ठः प्राण उवाच । मा मोहमापयथाह-
मेवैतत्पञ्चात्मानं विभज्येतद्वाणमवष्टभ्य विधारयामीति । तेऽध्वह्वाना
बभूवुः ॥ ३ ॥ सोऽभिमानादूर्ध्वमुत्क्रमत इव तस्मिन्नुत्क्रामत्यथेतरे सर्वे
एवोत्क्रामन्ते । तस्मिन् प्रतिष्ठमाने सर्वे एव प्रतिष्ठन्ते । तद्यथा मधु-
मक्षिका मधुकरराजानमुत्क्रामन्तं सर्वा एवोत्क्रामन्ते । तस्मिन् प्रतिष्ठमाने
सर्वा एव प्रतिष्ठन्ते । एवं वाङ्मनश्चक्षुः श्रोत्रं चेति ते प्रीताः प्राणं
स्तुन्वन्ति ॥ ४ ॥ एषोऽग्निस्तपयेष सूर्य एष पर्जन्यो मघवानेष वायुरेष
पृथिवी रयिर्देवः सद्सच्चासृते च यत् ॥ ५ ॥ अरा इव रथनाभौ प्राणे
सर्वं प्रतिष्ठितम् । क्रचो यजुषि सामानि यज्ञः क्षत्रं च ब्रह्म च ॥ ६ ॥
प्रजापतिश्चरसि गर्भे त्वमेव प्रति जायसे । तुभ्यं प्राण प्रजास्त्विमा
यत्प्राणैः प्रतिष्ठितसि ॥ ७ ॥ देवानामसि वक्षितमः पितॄणां प्रथमा
स्वधा । ऋषीणां चरितं सत्यमथर्वाङ्गिरसामपि (सि) ॥ ८ ॥ इन्द्रस्त्वं
प्राण तेजसा रुद्रोऽसि परिरक्षिता । त्वमन्तरिक्षे चरसि सूर्यस्त्वं
ज्योतिषां पतिः ॥ ९ ॥ यदा त्वमभिवर्षस्यथेमाः प्राण ते प्रजाः । आनन्दा
रूपास्तिष्ठन्ति कामायात्रं भविष्यतीति ॥ १० ॥ ब्राह्मस्त्वं प्राणैककषिरत्त-
विश्वस्य सत्पतिः । वयमद्यस्य दातारः पिता त्वं मातरिश्च नः ॥ ११ ॥
याते तनूर्वाचि प्रतिष्ठिता या श्रोत्रे या च चक्षुषि । या मनसि सन्तता
शिवां तां कुरु मोत्कमीः ॥ १२ ॥ प्राणस्यैतद्देशे सर्वं त्रिदिवे यत्प्रतिष्ठितम् ।
मातेव पुत्राग्रक्षस्व श्रीश्च प्रजां च विषेहि न इति ॥ १३ ॥ २ ॥

अथ हैनं कौसल्यश्चाश्वलायनः पप्रच्छ । भगवन्कुत एष प्राणो
जायते । कथमायात्यस्मिन् शरीरे । आत्मानं वा प्रविभज्य कथं
प्रतिष्ठते । केनोत्क्रमते कथं बाह्यमभिधत्ते कथमध्यात्ममिति ॥ १ ॥
तस्मै स होवाचातिप्रश्नान्पृच्छसि ब्रह्मिष्ठोऽसीति । तस्मात्तेऽहं ब्रवीमि ॥
॥ २ ॥ आत्मत एष प्राणो जायते । यथैषा पुरुषे च्छाया एतस्मिन्नेत-
दाततम् । मनोऽकृतेनायात्यस्मिच्छरीरे ॥ ३ ॥ यथा सम्प्राडेवाधिकृता-
न्विनियुक्त एतान्प्राणानधितिष्ठस्वैतान्प्राणानधितिष्ठस्वेत्येवमेवैष प्राण

'रश्मीनामविशेषेऽपि ह्यन्यदष्टिव्यपेक्षया । सूर्यस्य मण्डलं
यान्तीत्युच्यन्ते तददर्शनात् । एवं विष्णोस्तु सामीप्याद्देवानां सुसिगास्य
तु । व्यवहाराकरत्वाच्च एकीभाव इतीर्यत' इति च । भगवतः

इतरान्प्राणान्पृथक्पृथगेव सन्निधत्ते ॥ ४ ॥ पायूपस्थेऽपानं चक्षुःश्रोत्रे-
मुखनासिकाभ्यां प्राणः स्वयं प्रतिष्ठते । मध्ये तु सप्तानः । एष ह्येत-
द्भुतमश्वं समं नयति तस्मादेताः सप्तार्चिषो भवन्ति ॥ ५ ॥ इति ह्येष
आत्मा । अत्रैतदेव शतं नाडीनाम् । तासां शतं शतमेकैकस्यां द्वास्तति
प्रतिशाखा नाडीसहस्राण्यासु व्यानश्चरति ॥ ६ ॥ अथैकयोर्ध्वमुदानः
पुण्येन पुण्यं लोकं नयति पापेन पापमुभाभ्यामेव मनुष्यलोकम् ॥ ७ ॥
आदित्यो ह वै बाह्यः प्राण उद्यत्येष ह्येनं चाक्षुषं प्राणमनुगृह्णानः
पृथिव्यां या देवता सैषा पुरुषस्यापानमवष्टभ्यान्तरा यदाकाशः स
समानो वायुर्व्यानः ॥ ८ ॥ तेजो ह वा उदानः तस्मादुपशान्ततेजाः
पुनर्भवमिन्द्रियैर्मनसि सम्पद्यमानैः ॥ ९ ॥ यच्चित्तस्तेनैव प्राणमायाति ।
प्राणस्तेजसा युक्तः सहात्मना यथासङ्कल्पितं लोकं नयति ॥ १० ॥ य एवं
विद्वान्प्राणं वेद न हास्य प्रजा ह्रीयतेऽमृतो भवति । तदेव श्लोकः ॥ ११ ॥
उत्पत्तिमायति स्थानं विभुत्वं चैव पञ्चधा । अध्यात्मं चैव प्राणस्य
विज्ञायामृतमश्नुते विज्ञायामृतमश्नुत इति ॥ १२ ॥ ३ ॥

अथ हैनं सौर्यायणी गार्ग्यः पप्रच्छ । भगवन्नेतस्मिन्पुरुषे कानि
स्वपन्ति कान्यस्मिन्जाग्रति । कतर एष देवः स्वप्नान्पश्यति । कस्यैतत्सुखं
भवति कस्मिन्सर्वं सम्प्रतिष्ठिता भवन्तीति ॥ १ ॥ तस्मै स होवाच ।
यथा गार्ग्य मरीचयोऽर्कस्यास्तं गच्छतः सर्वा एतस्मिन्तेजोमण्डल एकी-
भवन्ति ताः पुनरुद्यतः प्रचरन्त्येवं ह वैतत्सर्वं परे देवे मनस्येकी-
भवति । तेन तर्ह्येष पुरुषो न शृणोति न पश्यति न जिघ्रति न रसयते
न स्पृशते नाभिवदते नादत्ते नानन्दयते न विस्मजते नैयायते स्वपिती-
त्याचक्षते ॥ २ ॥ प्राणाग्नय एवैतस्मिन्पुरे जाग्रति गार्हपत्यो ह वा एषोऽ-
पानो व्यानोऽन्वाहार्यपचनो यद्गार्हपत्यात्प्राणीयते । प्रणयनादाहवनीयः
प्राणः ॥ ३ ॥ यदुच्छ्वासनिःश्वासावेतावाहुती समं नयति स समानो
मनो ह वाव यजमान इष्टं फलमेवोदानः । स एनं यजमानमहरहर्ब्रह्म
गमयति ॥ ४ ॥ अत्रैष देवः स्वप्ने महिमानमनुभवति यद्दृष्टं दृष्टमनु-
पश्यति श्रुतं श्रुतमेवार्थमनुशृणोति देश दिगन्तरे च प्रत्यनुभूतं

शरीरवत्सादृश्ययुक्ते जीवे सुखं भवति । कस्यैतत्सुखं भवतीति पृष्टत्वात् । न ह्यचेतनस्य शरीरस्य सुखं भवति । 'यस्यात्मा शरीर-मि'ति च श्रुतिः । 'सादृश्याद्देहवज्जीवो विष्णोस्तस्य सुखं भवेत् । सुप्तौ तस्य सुखार्थं हि भगवान्सुप्तिमानयेदि'ति च ॥ ४ ॥

'प्रणवेन हरिं ध्यायन्ब्रह्मलोकं समेत्य च । ज्ञानं चतुर्मुखा-त्प्राप्य मुच्यते नात्र संशयः' ॥ ५ ॥

पुनः पुनः प्रत्यनुभवति । दृष्टं चादृष्टं च श्रुतं चाश्रुतं चानुभूतं चाननुभूतं च सच्चासच्च सर्वं पश्यति सर्वः पश्यति ॥ ५ ॥ स यदा तेजसाभिभूतो भवत्यत्रैव देवः स्वप्नाच्च पश्यति ॥ अथ यदेतस्मि-च्छरीरे सुखं भवति ॥ ६ ॥ स यथा सोम्य वयांसि वासोवृक्षं सम्प्रतिष्ठन्ते । एवं ह वैतत्सर्वं परे आत्मनि सम्प्रतिष्ठन्ते ॥ ७ ॥ पृथिवी च पृथिवीमात्रा चापश्चापोमात्रा च तेजश्च तेजोमात्रा च वायुश्च वायुमात्रा चाकाशश्चाकाशमात्रा च चक्षुश्च द्रष्टव्यं च श्रोत्रं च श्रोतव्यं च घ्राणं च घ्रातव्यं च रसनं च रसयितव्यं च त्वक्च स्पर्शयितव्यं च वाक्च वक्तव्यं च हस्तौ च दातव्यं च पादौ च गन्तव्यं च पायुश्च विसर्जयितव्यं चोपस्थश्चानन्दयितव्यं च मनश्च मन्तव्यं च बुद्धिश्च बोद्धव्यं चाहङ्कार-श्चाहङ्कर्तव्यं च चित्तं च चेतयितव्यं च तेजश्च विद्योतयितव्यं च प्राणश्च विधारयितव्यं च ॥ ८ ॥ एष हि द्रष्टा रूपेष्टा श्रोता घ्राता रसयिता मन्ता बोद्धा कर्ता विज्ञानात्मा पुरुषः । स परेऽक्षर आत्मनि सम्प्रतिष्ठते ॥ ९ ॥ परमेवाक्षरं प्रतिपद्यते स यो ह वैतदृच्छायमशरीरमलोहितं शुभ्रमक्षरं वेदयते यस्तु सोम्य स सर्वज्ञः सर्वं भवति । तदेष श्लोकः ॥ १० ॥ विज्ञानात्मा सह वैद्वश्च सर्वैः प्राणा भूतानि सम्प्रतिष्ठन्ति यत्र । तदेतदक्षरं वेदयते यस्तु सोम्य स सर्वज्ञः सर्वमेवाविबेक्षेति ॥ ११ ॥ ४ ॥

अथ हैनं शैव्यः सत्यकामः पप्रच्छ । स यो ह वैतद्भगवन्मनुष्येषु प्रायणान्तमोङ्कारमभिध्यायीत कतमं वाच स तेन लोकं जयतीति ॥ १ ॥ तस्मै स होवाच । एतद्वै सत्यकाम परं चापरं च ब्रह्म यदोङ्कारः । तस्माद्ब्रह्मनेतेनैवायनेनैकतरमन्वेति ॥ २ ॥ स यद्येकमात्रमभिध्यायीत स तेनैव संवेदितस्तूर्णमेव जगत्यामभिसम्पद्यते । तस्मै चो मनुष्यलोक-मुपनयन्ते । स तत्र तपसा ब्रह्मचर्येण श्रद्धया सम्पन्नो महिमानमनु-

कमेति पुष्करः प्रोक्त उपा नामाभिमानीनी । लोकाभिमानी पर्जन्यः स्वाहा वै मन्त्रदेवता । तपोभिमानी वह्निश्च वरुणो वीर्यदेवता । अन्नस्य देवता सोमो मनो नामानिरुद्धकः । इन्द्रियेशश्च सूर्याद्या-श्चक्षुराद्यभिमानिनः । रुद्रो वीन्द्रः शेषकामौ मनसस्त्वेव देवताः । श्रद्धेति वायोः पत्नी स्यात्सर्वेषां प्रभवाप्यया । तस्याश्च कारणं प्राणः सर्वेषामुत्तमोत्तमः । तस्यापीशः कारणं च वायुदेवः परोऽप्ययः । न तस्य सदृशः कश्चित्कुत एवोत्तमो भवेत् । तं ज्ञात्वा मुच्यते जन्तुर्विदित्वैव परात्परमि'ति तत्त्वविवेके । 'एतस्माज्जायते प्राणो मनः सर्वेन्द्रियाणि च । खं वायुज्योतिरापः पृथिवी विश्वस्य धारिणी'ति-मन्त्रोक्त एव क्रमः । न हीन्द्रियेभ्यो मनः पश्चात् । 'तत्प्राक्-श्रुतेश्च'ति भगवद्वचनम् । 'विष्णोः प्राणस्ततः श्रद्धा तस्या रुद्रो मनोऽभिधः । तस्मादिन्द्रस्त्विन्द्रियात्मा तस्य सोमोऽन्नदेवता । ततश्च वरुणः सृष्टस्तस्मादग्निस्ततोऽवरः । आकाशदेवता विघ्नस्ततो

भवति ॥ ३ ॥ अथ यदि द्विमात्रेण मनसि सम्पद्यते सोन्तरिक्षं यजुर्भि-रुन्नीयते सोमलोकं स सोमलोके विभूतिमनुभूय पुनरावर्तते ॥ ४ ॥ यः पुनरेतं त्रिमात्रेणोमित्येतेनैवाक्षरेण परं पुरुषमभिध्यायीत स तेजसि सूर्ये सम्पन्नो यथा पादोदरस्त्वचा विनिर्मुच्यते एवं ह वै स पाप्मना विनिर्मुक्तः स सामभिरुन्नीयते ब्रह्मलोकम् । स एतस्माज्जीवघनात्परात्परं पुरिशयं पुरुषमीक्षते । तदेतौ श्लोकौ भवतः ॥ ५ ॥ तिस्रो मात्रा मृत्युमत्यः प्रयुक्ता अन्योऽन्यसक्ता अन्विप्रयुक्ताः । क्रियासु बाह्या-भ्यन्तरमध्यमासु सम्यक्प्रयुक्तासु न कम्पते ज्ञः ॥ ६ ॥ ऋग्भिरेतं यजुर्भिरन्तरिक्षं सामभिर्यत्तत्कवयो वेदयन्ते । तमोङ्कारेणैवायनेनान्वेति विद्वान्यत्तच्छान्तमजरममृतमभयं परं चेति ॥ ७ ॥ ५ ॥

अथ हैनं सुकेशा भारद्वाजः पप्रच्छ । भगवन् हिरण्यनाभः कौसल्यो राजपुत्रो मासुपेत्यैनं प्रश्नमपृच्छत । षोडशकलं भारद्वाज पुरुषं वेत्थ तं मह्यं ब्रवीहीति । तमहं कुमारमब्रुवं नाहमिमं वेद यद्यह-मिममवेदिष्यं कथं ते नावक्ष्यमिति । समूलो वा एष परिशुष्यति

वायोः सुतो मरुत् । तस्मादग्निः पावकार्यः प्रथमोऽग्नेस्तुतस्ततः । ततः पर्जन्य उद्भूतः स्वाहाऽतो मन्त्रदेवता । उदकात्मको बुधस्तस्या उपा नामात्मिका ततः । ततः शनिः पृथिव्यात्मा कर्मात्मा पुष्करस्ततः । क्रमात्प्रत्यवरा एते मुक्ताः सर्वगुणैरपि । नित्यमुक्तस्ततो विष्णुः प्राणादप्युत्तमोत्तम इति च । समुद्रे इत्येवं प्रोच्यते । पुरुषे इत्येवं प्रोच्यते । भिद्येते तासां नामरूपे । भिद्येते चासां नामरूपे इत्युक्तत्वात् । अज्ञैरनवगतान्यपि समुद्रे स्थितानां नदीनां विष्णौ स्थितानां मुक्तानां च भिन्नान्येव नामरूपाणि सन्त्येवेत्यर्थः । न च भेदशब्दो नाशे प्रयुज्यमानः कापि दृष्टः । घटादावपि बहुभाव एव भेदशब्दः प्रयुज्यते । नाशस्त्वर्थत एवावगम्यते । न चात्रार्थतोऽपि नाशोऽवगम्यते । नहि नामानि रूपाणि च कपालवद्बहुधा भूतानि तिष्ठन्ति । अतो भिद्येते इति पृथक्त्वमेवोच्यते । 'अरा इव रथनाभौ कला यस्मिन्प्रतिष्ठिता' इति वाक्यशेषाच्च । अतः पुरुषे भिन्नानि नामरूपाणि प्रतिष्ठितानीत्येवार्थः । अस्तगमनं त्वादित्यवदज्ञानामविज्ञेयत्वमेव । 'प्राणादयः कला यस्मिन्मुक्ता नित्यं प्रतिष्ठिताः । पृथक् पृथक् नामरूपैर्नमस्तस्मै पराय त' इति सत्तत्त्वे । नामरूपाद्विमुक्त इत्यनेनापि नामरूपास्तत्त्वमुच्यते । विप्रिय इत्यादिषु । नामरूपे अविहायेति च पूर्वत्र । अनन्तं वै नामानन्ता विश्वेदेवा इति नामरूपयो-रनन्तत्वं हि श्रुतिर्वक्ति । 'यत्र पूर्वं साध्याः सन्ति देवाः' । 'स तत्र पर्येति योऽनुत्तममिवदति तस्मान्नार्हस्यनुत्तं वक्तुम् । स तूर्णी रथमारुह्य प्रवव्राज । तं त्वा पृच्छामि कासौ पुरुष इति ॥ १ ॥ तस्मै स होवाच । इहैवान्तःशरीरे सोम्य स पुरुषो यस्मिन्नेताः षोडशकलाः प्रभवन्तीति ॥ २ ॥ स ईक्षाञ्जके कस्मिन्न्वहमुत्क्रान्त उत्क्रान्तो भविष्यामि कस्मिन्वा प्रतिष्ठिते प्रतिष्ठास्यामीति ॥ ३ ॥ स प्राणमस्तुजत प्राणाच्छ्रद्धां खं वायु-ज्योतिरापः पृथिवीन्द्रियं मनोऽन्नमन्नाद्दीप्यं तपो मन्त्राः कर्म लोका लोकेषु नाम च ॥ ४ ॥ यथेमा नयः स्यन्दमानाः समुद्रायणाः समुद्रं

जक्षन् क्रीडन्नममाणः । सोऽनुते सर्वान्कामान्तसह ब्रह्मणा विपश्चिता' ॥ 'क्रचां त्वः पोषमास्ते पुपुष्वान्गायत्रं त्वो गायति शक्करीष्व'त्यादेश्च । अतः सर्वमुक्तेभ्योऽप्युत्तमोत्तमः परिपूर्णो नारायण इति सिद्धम् ॥ नमोनमोऽस्तु हरये प्रेष्ठप्रेष्ठतमाय मे । परमानन्दसन्दोहसान्द्रानन्द-वपुष्मते ॥ ६ ॥ इति श्रीमदानन्दतीर्थभगवत्पादाचार्यविरचितं षट्-प्रश्नोपनिषद्भाष्यं सम्पूर्णम् ॥ छ ॥ श्रीकृष्णार्पणमस्तु ॥

प्राप्यास्तं गच्छन्ति भिद्येते तासां नामरूपे समुद्र इत्येवं प्रोच्यते एव-मेवास्य परिदृष्टरिमाः षोडशकलाः पुरुषायणाः पुरुषं प्राप्यास्तं गच्छन्ति भिद्येते चासां नामरूपे पुरुष इत्येवं प्रोच्यते । स एषोऽकलोऽमृतो भवति । तदेष्टलोकः ॥ ५ ॥ अरा इव रथनाभौ कला यस्मिन्प्रतिष्ठिताः । तं वेद्यं पुरुषं वेद यथा मां वो मृत्युः परिव्यथा इति ॥ ६ ॥ तान्होवाच । एतावदेवाहमेतत्परं ब्रह्म वेद मातः परमस्तीति ॥ ७ ॥ ते हि तमर्चयन्तस्त्वं हि नः पिता योऽस्माकमविद्यायाः परं पारं तारयसीति । नमः परम-ऋषिभ्यो नमः परमऋषिभ्यः ॥ ८ ॥ ६ ॥ इति षट्प्रश्नोपनिषत्समाप्ता ॥ श्रीवेदव्यासाय नमः ॥

॥ श्रीः ॥

श्रीमदानन्दतीर्थभगवत्पादाचार्यविरचितम् तलवकारो(केनो)पनिषद्भाष्यम्

श्रीमद्भुवमङ्गीममध्वान्तर्गतसामकृष्णवेदव्यासात्मकलक्ष्मी-
हयग्रीवाय नमः ॥ हरिः ॐ ॥ अनन्तगुणपूर्णत्वादगम्याय सुरैरपि ।
सर्वेष्टदात्रे देवानां नमो नारायणाय ते ॥ 'वैजयन्ते समासीनमेकान्ते
चतुराननम् । विष्णोर्विविदिपुस्तत्त्वं पर्यपृच्छत्सदाशिवः । यदिदं
पुरुषावश्यं तत्र तत्र पतेन्मनः । केन तत्प्रेरितं याति प्राणः सर्वोत्तम-
स्तथा । चक्षुः श्रोत्रं तथा वाचं को देवो विनियोजयेत् । इति
पृष्टस्तदा ब्रह्मा प्राह देवमुमापतिम् । ध्यात्वा नारायणं देवं सर्वाधार-
मनूपमम् । सर्वज्ञं सर्वशक्तिं च सर्वदोषविवर्जितम् । यः प्राणस्य
प्रणेता च चक्षुरादेशं सर्वशः । अगम्यः सर्वदेवैश्च परिपूर्णत्वहेतुतः ।
प्राणादीनां प्रणेता च सर्ववेत्ता च सर्वशः । सर्वोत्तमश्च सर्वत्र स
विष्णुरिति धार्यताम् ॥ १ ॥

तलवकारो(केनो)पनिषत्

श्रीमद्भुवमङ्गीममध्वान्तर्गतसामकृष्णवेदव्यासात्मकलक्ष्मीहयग्रीवाय
नमः ॥ हरिः ॐ ॥ केनेपितं पतति प्रेपितं मनः केन प्राणः प्रथमः प्रेति
युक्तः । केनेपितां वाचमिमां वदन्ति चक्षुः श्रोत्रं क उ देवो युनक्ति ॥१॥
श्रोत्रस्य श्रोत्रं मनसो मनो यद्वाचो ह वाचं स उ प्राणस्य प्राणः चक्षुष-
श्चक्षुरतिमुच्य घोरः पेत्यास्माल्लोकादमृता भवन्ति ॥ २ ॥ न तत्र
चक्षुर्गच्छति न वाग्गच्छति नो मनो न विष्णु न विजानीमो यथैतदनु-
शिष्यात् । अन्यदेव तद्विदितादथो अविदितादधि । इति शुश्रुम पूर्वेषां
ये नस्तस्याचक्षिरे ॥ ३ ॥ यद्वाचाऽनभ्युदितं येन वाग्भ्युद्यते । तदेव
ब्रह्म त्वं विद्धि नेदं यदिदमुपासते ॥ ४ ॥ यन्मनसा न मनुते येनाहुर्मनो
मतम् । तदेव ब्रह्म त्वं विद्धि नेदं यदिदमुपासते ॥ ५ ॥ यच्चक्षुषा न

यं सम्यङ्मैव जानाति कश्चिन्निरवशेषतः । सर्वात्मना विजाना-
मीति तु यस्य मतं भवेत् । तस्याज्ञातः स भगवान्यो नैवं मन्यते
सदा । ज्ञातस्तस्य तथास्यैव निःशेषं मननं कृतम् । इति यो मन्यते
नास्य मतः स पुरुषोत्तमः । नातिवेद्यो न चावेद्यस्तस्मात्स परमेश्वरः ।
नेदं जीवस्वरूपं तद्ब्रह्म विष्णवाख्यमव्ययम् । किन्तु यत्ते समीपस्थ-
मासते विनियामकम् । तदेव ब्रह्म विद्धि त्वं विष्णवाख्यं परमव्ययम् ।
नियामकं तदेवानां मर्त्यानां किमुतोत्तमम् । तत्प्रसादं विना जीवे
मन्तव्या न प्रवृत्तयः । किमु जीवस्य तद्भावो न मन्तव्य इतीर्यते ॥
॥ २ ॥

इत्यत्राख्यायिकां वच्मि शृणु तां त्वं महेश्वर । स्थित्वा देवेषु
तद्ब्रह्म व्यजयद्वैत्यदानवान् । देवेभ्योऽर्थाय विजयं ते देवा मेनिरे
स्वकम् । आविष्टा असुरैस्तेषां प्रबोधाय जनार्दनः । यक्षरूपः

पश्यति येन चक्षुषि पश्यति । तदेव ब्रह्म त्वं विद्धि नेदं यदिद-
मुपासते ॥ ६ ॥ यच्छ्रोत्रेण न शृणोति येन श्रोत्रमिदं श्रुतम् । तदेव
ब्रह्म त्वं विद्धि नेदं यदिदमुपासते ॥ ७ ॥ यत्प्राणेन न प्राणिति येन
प्राणः प्रणीयते । तदेव ब्रह्म त्वं विद्धि नेदं यदिदमुपासते ॥ ८ ॥ १ ॥

यदि मन्यसे सुवेदेति दहरमेवापि नूनं त्वं वेत्थ ब्रह्मणो रूपम् ।
यदस्य त्वं यदस्य देवेष्वथ नू मीमांस्यसेव ते मन्ये विदितम् ॥ ९ ॥ १ ॥
नाहं मन्ये सुवेदेति । नो न वेदेति वेद च । यो नस्तद्वेद तद्वेद नो न
वेदेति वेद च ॥ १० ॥ २ ॥ यस्यामतं तस्य मतं मतं यस्य न वेद सः ।
अविज्ञातं विजानतां विज्ञातमविजानताम् ॥ ११ ॥ ३ ॥ प्रतिबोधविदितं
मतममृतत्वं हि विन्दते । आत्मना विन्दते वीर्यं विद्यया विन्दतेऽमृतम् ॥
॥ १२ ॥ ४ ॥ इह चेद्वेदेदीदथ सत्यमस्ति । न चेदिहावेदीन्महती
विनष्टिः । भूतेषु भूतेषु विचित्य घोरः । पेत्यास्माल्लोकादमृता
भवन्ति ॥ १३ ॥ ५ ॥ २ ॥

ब्रह्म ह देवेभ्यो विजिग्ये । अथ तस्य ह ब्रह्मणो विजये देवा
अमहीयन्त त ऐक्षन्त । अस्माकमेवायं विजयो अस्माकमेवायं महिमेति ॥
॥ १४ ॥ १ ॥ तद्वैर्षां विजज्ञौ । तेभ्यो ह प्रादुर्बभूव । तत्र व्यजानन्त ।

प्रादुरभूदुमाशिवसमन्वितः । ब्रह्मणा चापि सहित एतेभ्योऽपि परो
लहम् । एतेऽपि मे भृत्यभूताः परिवार्य व्यवस्थिताः । इति ज्ञापयितुं
विष्णुः सह तैरप्युपागतः । यूयमेतानपि ज्ञातुमशक्ताः किमु मामिति ।
तज्ज्ञानार्थं हुताशश्च नासिक्यो वायुरेव च । इन्द्रश्च क्रमशो जग्मुस्तं
ज्ञातुं नैव चाशकन् । तत्रेन्द्रोऽधिकबुद्धित्वात्पृच्छतीति जनार्दनः ।
मत्तः शिवाद्ब्रह्मणश्च श्रोतुं नैवापि शक्तिमान् । इति ज्ञापयितुं तत्र
नादृश्यत स केशवः । एषैव ज्ञानदाने ते योग्योमेति व्यदर्शयत् ॥
॥ ३ ॥

उमा सा सम्यगाचष्ट तस्मै विष्णुं परं पदम् । यस्माद्ब्रह्मा च
वायुश्च शेषवीन्द्रौ शिवस्तथा । सभायां गर्विणो नासन्सुरेभ्यस्तेऽधि-
किमिदं यक्षमिति ॥ १५ ॥ २ ॥ तेऽग्निमब्रुवन् । जातवेद एतद्विजानीहि
किमेतद्यक्षमिति । तथेति ॥ १६ ॥ ३ ॥ तदभ्यद्रवत् । तमभ्यवद-
त्कोऽसीत्यग्निर्वा अहमस्मीत्यब्रवीज्जातवेदा वा अहमस्मीति ॥ १७ ॥ ४ ॥
तस्मिंस्त्वयि किं वीर्यमित्यपीदं सर्वं दहेयं यदिदं पृथिव्यामिति ॥ १८ ॥ ५ ॥
तस्मै तृणं निदधावेतद्दहेति । तदुप प्रेयाय सर्वजवेन तन्न शशाक
दग्धम् । स तत एव निववृते । नैतदशकं विज्ञातुं यदेतद्यक्षमिति ॥
॥ १९ ॥ ६ ॥ अथ वायुमब्रुवन् । वायवेतद्विजानीहि किमेतद्यक्षमिति ।
तथेति ॥ २० ॥ ७ ॥ तदभ्यद्रवत् । तमभ्यवदत्कोऽसीति । वायुर्वा
अहमस्मीत्यब्रवीत् । मातरिश्वा वा अहमस्मीति ॥ २१ ॥ ८ ॥ तस्मिंस्त्वयि
किं वीर्यमिति । अपीदं सर्वमाददीय यदिदं पृथिव्यामिति ॥ २२ ॥ ९ ॥
तस्मै तृणं निदधावेतदादत्स्वेति तदुप प्रेयाय सर्वजवेन तन्न शशाका-
दानुम् । स तत एव निववृते । नैतदशकं विज्ञातुम् । यदेतद्यक्ष-
मिति ॥ २३ ॥ १० ॥ अथेन्द्रमब्रुवन् । मघवेतद्विजानीहि किमेतद्यक्ष-
मिति तथेति तदभ्यद्रवत् । तस्मात्तिरोदधे ॥ २४ ॥ ११ ॥ स तस्मि-
न्नेवाकाशे स्त्रियमाजगाम बहुशोभमानासुमां ह्रैमवतीम् । तां होवाच
किमेतद्यक्षमिति ॥ २५ ॥ १२ ॥ ३ ॥

(सा) ब्रह्मेति होवाच । ब्रह्मणो वा एतद्विजये देवा अमहीयध्वमिति ।
ततो ह वै विदाञ्चकार ब्रह्मेति ॥ २६ ॥ १ ॥ तस्माद्वा एते देवा अतितरा-
मिवान्यान्देवान्यदग्निर्वायुरिन्द्रस्ते होनन्नेदिष्टं पश्युः । ते होनन्प्रथमो

कास्ततः । इन्द्रस्तु प्रथमं ब्रह्म व्यजानात्तेन तूत्तमः । दक्षादिभ्य-
स्तथा कामस्तज्ज्ञातुं पूर्वमुक्तवान् । दक्षौ बृहस्पतिश्चैव मनुः कामात्मज-
स्तथा । सूर्याचन्द्रमसौ धर्मो वरुणश्चोचुरोमिति । नासिक्यवायुरग्निश्च
प्रथमं तदपश्यताम् । सर्वदेवाधिकास्तस्मादेते देवाः प्रकीर्तिताः ।
एतेभ्यश्चेन्द्रकामौ तु ताभ्यां ब्रह्मादयोऽधिकाः । एतेषामवमो वह्निः
परमो विष्णुरुच्यते । अन्तराले स्थितास्त्वन्ये ब्रह्माद्याः पूर्वमीरिताः ।
अग्निः पश्चाद्व्यजानात्तदिन्द्रवाक्यात्ततोऽवमः । तस्माद्विष्ण्वभिसम्बन्धा-
त्पारावर्यं सुरेष्विदम् । व्यद्योतयद्विद्युदादीन्कपिलाख्यस्तु यो हरिः ।
अक्षोनिमेषणं कृत्वा यः शेते क्षीरसागरे । स एवैकः परं ब्रह्मेत्येवं
तस्योपदेशनम् । अधिदैवे तथाध्यात्मे यं मनो गच्छतीव च ।
सम्यङ्मन गच्छति कापि मनो येन स्मरत्यपि । सोऽनिरुद्धाख्य
ईशेशः परं ब्रह्मेति कीर्त्यते । स विष्णुस्तद्वनं नाम ततत्वाद्वननीयतः ।
एवमेनं तु यो वेद भवेत्सर्वैरपेक्षितः । एतच्छ्रुत्वा हरोऽपृच्छद्ब्रह्माणं
पुनरेव तु । विद्याकारं मम ब्रूहीत्युक्तो ब्रह्माह तं पुनः । विद्यावेद्यं
तव प्रोक्तमास्थानं ते वदाम्यहम् । तपोदमस्वधर्मेण ये स्थितास्तेषु
तिष्ठति । विद्यास्थानानि तस्यास्तु वेदा अङ्गानि निर्णयः । वेदैता-
मेवमखिलं यो विष्णौ प्रतितिष्ठतीत्यादि ब्रह्मसारे । विद्युतः सूर्यादि-
प्रकाशान् । आसमन्ताद्विद्युत्प्राकाशयत् । 'यदादित्यगतं तेजो
जगद्भासयतेऽखिलम् । यच्चन्द्रमसि यच्चाग्नौ तत्तेजो विद्धि मामक-
मि'ति वचनात् । 'तमेव भान्तमनुभाति सर्वं तस्य भासा सर्वमिदं

विदाञ्चकार ब्रह्मेति ॥ २७ ॥ २ ॥ तस्माद्वा इन्द्रोऽतितरामिवान्यान्देवान् ।
स होनन्नेदिष्टं पश्यति । स होनन्प्रथमो विदाञ्चकार ब्रह्मेति ॥ २८ ॥ ३ ॥
तस्यैव आदेशो यदेतद्विद्युतोऽभिव्यद्युतदा ३ इति । न्यमीमिषदा ३
इत्यधिदैवतम् ॥ २९ ॥ ४ ॥ अथाध्यात्मम् । यदेतद्गच्छतीव च मनोऽने-
नैव तदुपस्मरति । अभीक्ष्णं सङ्कल्पः ॥ ३० ॥ ५ ॥ तद्व तद्वनं नाम
तद्वनमित्युपासितव्यम् । स य एतदेवं वेदाभि ह्रैमं सर्वाणि भूतानि

विभाती'ति च । न्यमीमिषत् आसमन्ताभिमीलिताक्षमभवत् । 'स
वै किलायं पुरुषः पुरातनो य एक आसीदविशेष आत्मनि । अग्रे
गुणेभ्यो जगदात्मनीश्वरे निमीलितात्मा निशि सुप्तशक्तिष्विति
वचनात् । पूर्णत्वाच्च आः । अभीक्ष्णं सङ्कल्प इति मनसो विशेषणम् ।
सङ्कल्पकमित्यर्थः । सप्रतिष्ठां सायतनामुपनिषदं ब्रूहीत्युक्ते सम्यगेव
मयोपनिषत्स्वरूपमुक्तम् । तत्र वक्तव्यं नास्ति । तपो दमः कर्म च
विद्यायाः प्रतिष्ठा । तद्वत्सु विद्या प्रतितिष्ठतीत्यर्थः । सत्यमिति
मीमांसा । 'निर्णीयते यतः सम्यग्निदं सत्यमिति स्फुटम् । श्रुति-
स्मृत्युदितं सर्वं व्यक्तं मीमांसयैतया । सत्यमित्युच्यते तस्मान्मीमांसा
ब्रह्मनिश्चय' इति शब्दनिर्णये । 'क्रम्यजुःसामाथर्वाख्याः पञ्चरात्रं च
भारतम् । मूलरामायणं चैव पुराणं भगवत्परम् । वेदा इत्युच्यते
सद्भिः शिक्षायां स्मृतयस्तथा । अङ्गानि सत्यं मीमांसा तद्विधायतनं
त्रयमिति विद्यानिर्णये ॥ यश्चिदानन्दसच्छक्तिसम्पूर्णो भगवान्परः ।
नमोऽस्तु विष्णवे तस्मै प्रेष्टाय प्रेयसां च मे ॥ इति श्रीमदानन्द-
तीर्थभगवत्पादाचार्यविरचितं तलवकारोपनिषद्भाष्यं सम्पूर्णम् ॥

॥ ऐतरेयादिदशोपनिषद्भाष्याणि सम्पूर्णानि ॥

संवाञ्छन्ति ॥ ३१ ॥ ६ ॥ उपनिषदं भो ब्रूहीति । उक्ता त
उपनिषत् । ब्राह्मीं वाच त उपनिषदमब्रूमेति ॥ ३२ ॥ ७ ॥ तस्यै तपो
दमः कर्मेति प्रतिष्ठा । वेदाः सर्वाङ्गानि सत्यमायतनम् ॥ ३३ ॥ ८ ॥ यो
ह वा एतामुपनिषदमेवं वेदापहत्य पाप्मानमनन्ते स्वर्गे लोके ज्येये
प्रतितिष्ठति ज्येये प्रतितिष्ठति ॥ ३४ ॥ ९ ॥ ४ ॥ इति तलवकारोप-
निषत्समाप्ता ॥